

اقبال
اور فکرِ اقبال

پروفیسر مغنی تبسم

اقتبال اور فکرِ اقتبال

مقالات

عربیہ

پروفیسر مغنی تبسم

اسٹاکٹ

اردو بک سنٹر حیدرآباد

مجلہ حقوق محفوظ

۱۹۹۲ عیسوی

پانچسو (۵۰۰)

ایک سو پچیس روپے

محمد غالب

نیشنل پریس

سال اشاعت

تعداد اشاعت

قیمت

کتابت

طباعت




مشمولات

۱	ڈاکٹر مفتی تبسم	پیش لفظ
		(پیش رس)
۸	جناب ابراہیم علی انصاری	خطبہ استقبالیہ
۱۲	جناب درگا پرشاد دھر	خطبہ انتہائیہ

(فکرِ اقبال کے چند پسوا)

۱۸	جگن ناتھ آزاد	جاوید نامہ - ایک تعارف
۳۲	عمیق حنفی	اقبال کی مسجود قرطیہ
۵۸	علی سردار جعفری	اقبال اور فرنگی
۹۳	پروفیسر اسلوب احمد انصاری	اقبال کا نظریہ وجدان
۱۰۰	ڈاکٹر وحید اختر	اقبال اور مغربی فکر
۱۲۵	ڈاکٹر ران بہادر گوڑ	علامہ اقبال ان کا ورثہ اور ان کی کوتاہیاں
۱۵۸	ڈاکٹر سعید وحید الدین	فکرِ اقبال کا ابھام
۱۷۲	گرینچن سنگھ طالب	اقبال کے تصور عشق کی قلب ماہیت
۱۹۰	مولانا سعید احمد اکبر آبادی	علامہ اقبال کا نظریہ اجتہاد
۲۱۹	ڈاکٹر غلام عمر ذراں	اقبال کا نصب العینی انسان - مرد مومن
۲۳۶	ڈاکٹر محمد حسن	اقبال - مذہب اور سائنس
۲۴۸	ڈاکٹر عالم خوند میری	انسان کی تقدیر اور وقت اقبال کی نظریں



پیش لفظ

زیر نظر کتاب ان مقالوں پر مشتمل ہے جو کل ہند اقبال صدی تقاریر کمیٹی کی جانب سے منعقدہ پہلے اقبال سیمینار (میدر آباد) میں پڑھنے کے لئے تھے۔ اس سیمینار کو ڈاکٹر اقبال کے مطالعہ کے لیے مخصوص کیا گیا تھا۔ بعض مقالے جو اشاعت کے لیے وصول نہیں ہوئے اس کتاب میں شامل نہیں کیے جاسکے۔

اقبال کی شخصیت، فکر اور فن پر گذشتہ چار دہائیوں میں بہت کچھ لکھا جا چکا ہے اور بظاہر ان مضمونوں پر مزید تحقیق و تنقید کی گنجائش نظر نہیں آتی۔ لیکن حقیقت حال اس کے برعکس ہے۔ اقبال جتنے بڑے مفکر، میں اتنے ہی عظیم شاعر بھی ہیں۔ اقبال کا مطالعہ اس بات کا مستقاضی ہے کہ ان کے فلسفے اور شاعری کے اس بنیادی آہنگ کی تلاش کی جائے جس سے ان کی شخصیت، عبارت ہے۔ تا حال ہماری حقیقی اور تنقیدی مساعی اس آہنگ کو پوری طرح گرفت میں لانے سے قاصر رہی ہیں۔ اس کا سبب یہ ہے کہ مطالعہ اقبال میں بالعموم چند محضوں اور متعین نظریوں اور نقاط نظر ہی کو کام میں لایا جاتا رہا ہے جب کہ ضرورت اس امر کی ہے کہ وہ طریق دریافت، کیا جائے جس سے ان لسانی تشکیلات کی مکمل تنہیم و تحسین ممکن ہو جنہیں اقبال نے اپنے اظہار کا ذریعہ بنایا ہے۔

اس کتاب میں شامل مقالوں میں اقبال کی فکر کے پندرہ نئے گوشوں کو بے نقاب کیا گیا ہے، بعض متنازعہ ذمہ مباحث کا حل تلاش کرنے کی کوشش کی گئی ہے اور چند نئے سوال اٹھائے گئے ہیں جن کا تعلق اقبال کے خیالات کے ظاہری تضاد اور ابہام سے ہے۔ پروفیسر وحید الدین نے فکر اقبال کے ابہام کا ایک سبب یہ بتایا ہے کہ اقبال نے شاعری کو فلسفیانہ فکر کے اظہار کا ذریعہ بنایا۔ دوسری وجہ یہ ہے کہ انہوں نے بعض

اسلامی اصطلاحات کو ان کے متبادل مغربی اصطلاحوں کے مفہوم میں استعمال کیا ہے جب کہ وہ جداگانہ تاریخی اور نفسیاتی تلازمے رکھتی ہیں۔ اس کے علاوہ خود اقبال کی فکر میں بعض تضادات محسوس ہوتے ہیں مثلاً وہ ایک طرف وحدت الوجود کے تصور کی مخالفت کرتے ہیں دوسری طرف ان کے حقیقی کو پیچھے جاری و ساری تصور کرتے ہیں اور خدا کی ماورائیت کے قائل نظر نہیں آتے۔ وہ ابن عربی کے خیالات کو الحاد سے تعبیر کرتے ہیں، لیکن جب دہر کو خدا قرار دیتے تو ابن عربی کا استدلال پیش کرتے ہیں۔ علاوہ ازیں افلاطون اور حافظ پیر اقبال کی تنقید اعتدال سے تجاوز نہ کر گئی ہے۔ رومی کو اقبال اپنا پیر اور رہنما مانتے ہیں، لیکن دونوں کے نظریات میں اتنا اتحاد نظر نہیں آتا۔

اقبال پر بالعموم یہ اعتراض کیا جاتا ہے کہ انھوں نے عقل پر عشق اور سائنس پر مذہب کو ترجیح دے کر عقلیت پسندی کی راہ سے انحراف کرتے ہوئے ایک عینیت پسندانہ رومانی رویہ اختیار کیا۔ اس وجہ سے وہ اشتراکیت کو پوری طرح قبول نہیں کر سکے۔ ڈاکٹر راج بھادرا گروٹر کے مقالے سے اس اعتراض کی تائید ہوتی ہے۔ انھوں نے اقبال کی فکر کے تاریخی اور سماجی پس منظر کا جائزہ لیتے ہوئے اس کا رشتہ تجدید پسندی کی اس روایت سے جوڑا ہے جس کی داغ بیل شاہ ولی اللہ نے ڈالی تھی اور جسے سر سید احمد خاں نے ایک نیا رخ دیا تھا۔ سرمایہ داری کی مخالفت کے باوجود اپنی شدید مذہب پرستی کی وجہ سے وہ سوشلزم کو قبول نہ کر سکے۔ انھوں نے طبقاتی تضادات کو نظر انداز کرتے ہوئے محض ایک مذہب سے وابستہ ہونے کی بنیاد پر ساری دنیا کے مسلمانوں کے مفادات کو مشترک تصور کر لیا۔ ڈاکٹر محمد حسن نے بھی اپنے مقالے میں اقبال کے اس فکری رجحان کا تجزیہ کیا ہے۔ انھوں نے بتایا کہ اقبال نے جس عہد میں آنکھ کھولی وہ یورپ میں سائنس اور ملکت لوجی کی ترقی کا دور تھا لیکن یہ ترقی ہمراہی کے لیے مشرق کے پس ماندہ ملکوں کے استحصال اور منافع خوری کا ذریعہ بن گئی تھی۔ انیسویں صدی کے ہیومنزم نے جو اعلیٰ انسانی آدرش دیے تھے، بیسویں صدی میں سرمایہ دارانہ نظام سے وابستہ جمہوریت نے ان کا گلا گھونٹ کر رکھ دیا۔ یہ وہ زمانہ تھا جب ہندستان میں

دانشوروں کا ایک طبقہ حکمران قوم کے مقابل اپنا سراو پنا رکھنے کے لیے مابھی کی تہذیبی اور فکری عظمت کا سہارا لے رہا تھا۔ اقبال کی نظر میں عظمت رفتہ کے ساتھ حال کی مظلومی و محکومی بھی تھی اور وہ قوموں کے عروج و زوال کا راز جہد و بقا میں دیکھ رہے تھے۔ یورپ مادی ترقی کے ساتھ روحانی اور مذہبی اقدار سے بے گمان ہو گیا تھا۔ لیکن لوجی کی ترقی اجارہ داروں کی منافع اندوزی کا وسیلہ بن گئی تھی۔ اس کے نتیجے میں یورپ صنعتی، اقتصادی اور فکری بحران کا شکار ہو گیا تھا۔ ان حالات میں اقبال نے محسوس کیا کہ ایشیا جدیدہ علوم کی تحصیل کے ساتھ اپنی روحانی اور مذہبی تشکیلِ جدیدہ کے ذریعے یورپ پر برتری حاصل کر سکتا ہے۔ وہ سائنس اور مذہب کے امتزاج سے ایسے فردِ کامل کی تخلیق چاہتے تھے جو انسانی ارتقا کی باگ ڈور اپنے ہاتھ میں لے۔ اپنی مینیت پسندی کی وجہ سے وہ تاریخی قوتوں کا صحیح اندازہ نہیں لگا سکے ورنہ اشتراکی نظام میں وہ امید پوشیدہ تھی جس کی تلاش وہ ماورائیت اور مذہب میں کر رہے تھے۔ ڈاکٹر وحید اختر نے مغربی مفکرین کے نظریات سے اقبال کے خیالات کا موازنہ کرتے ہوئے بحیثیت مفکران کے حقیقی موقف کو متعین کرنے کی کوشش کی ہے۔ ان کے خیال میں اقبال نے مشرقی اور مغربی افکار کا ناقدانہ جائزہ لے کر ان کے تناقض کو رفع کرتے ہوئے ایک نیا نظامِ فکر دنیا کے سامنے پیش کیا۔ اقبال کی تنقیدِ عقل سے یہ معالظہ ہوتا ہے کہ وہ عقل اور علم کے منکر ہیں جب کہ انھوں نے صرف عقل اور وجدان کی دوئی سے انکار کیا ہے۔ ان کے نزدیک وجدان عقل کی اعلیٰ ترین شکل ہے۔ اقبال علم اور عمل کی وحدت کے قائل تھے۔ ان کا خیال تھا کہ علم اور عمل کی دوئی اور نری تمصل پسندی نے یورپ کو اخلاقی انحطاط کا شکار بنا دیا تھا۔ اقبال نے معاشرے کی صحت و ترقی کے لیے فرد کی آزادی اور انفرادیت پر زور دیا۔ وہ اشتراکیت کے خلاف نہیں تھے۔ اس نظریے کی تاریخی جبریت اور عمل ارتقا کی مادی توجیہ ان کے لیے قابل قبول نہ تھی ورنہ ان کا خیال تھا کہ اگر اشتراکیت خدا پر ایمان لے آئے تو اس کا لایا ہوا انقلاب اسلام کے اصولوں کے عین مطابق ہو گا۔ اپنے مقالے "اقبال اور فرنگی" میں علی سردار جعفری نے فرنگی کی اصطلاح کی توضیح کرتے ہوئے بتایا ہے کہ اقبال نے

فرنگ، مغرب اور یورپ کے الفاظ ایک ہی معنوں میں استعمال کیے ہیں اور ان سے وہ ممالک مراد ہیں جن میں صنعتی انقلاب کے بعد سرمایہ داری نظام اپنی ترقی کی آخری منزل یعنی سامراج تک پہنچ گیا تھا۔ اقبال جہاں فرنگی شاعروں اور فلسفیوں سے متاثر ہے وہیں فرنگی نظام معیشت اور سیاست کو ہدف تنقید بنا لیا وہ سامراجیت کے سخت دشمن اور اشتراکیت کے حامی تھے۔ فرنگ (مغرب اور یورپ) کی اصطلاح اقبال کی شاعری میں روحانی اور انسانی قدروں سے عاری مادی ترقی، سامراجیت اور سرمایہ دارانہ استحصال کی علامت بن کر ابھرتی ہے جس کے جواب میں انھوں نے مشرق کو ایک نئی سیاسی بیداری اور ابھرتے ہوئے شعور کی علامت بنا کر پیش کیا ہے۔

پروفیسر اسلوب احمد انصاری، پروفیسر گربچن سنگھ طالب اور ڈاکٹر غلام عرفان کے مقالے اقبال کی فکر کے بعض اساسی تصورات پر روشنی ڈالتے ہیں۔ پروفیسر اسلوب احمد انصاری کے مقالے کا موضوع اقبال کا نظریہ وجدان ہے۔ انھوں نے اقبال اور برگساں کے نظریات کا موازنہ کرتے ہوئے دونوں کی مماثلتوں اور اختلافات کا جائزہ لیا ہے۔ برگساں، وجدان کو عقل سے الگ قوت تصور کرتا ہے۔ اس نے مجرد عقل اور مادے کو ہمسر قرار دیا ہے۔ عقل میکائیکت کی طرف لے جاتی ہے اور وجدان تخلیقیت کی طرف رہنمائی کرتا ہے۔ اقبال، عقل اور وجدان کی دونوں کو تسلیم نہیں کرتے بلکہ وجدان کو عقل کی ترقی یافتہ شکل قرار دیتے ہیں جو علم بالحواس کے برخلاف چشم زدن میں کل حقیقت کا عرفان حاصل کر لیتا ہے۔ وجدانی یا باطنی تجربہ بنا واسطہ غیر انتقال پذیر اور ناقابل تجزیہ ہوتا ہے۔ برگساں حقیقت یا دورانِ خالص کو نفس کی تخلیق سے مقدم مانتا ہے جبکہ اقبال کے نزدیک ان کے مطلق کو زمانِ خالص پر تقدم حاصل ہے۔ اقبال نے شاعری میں وجدان کی متبادل اصطلاح "عشق" استعمال کی ہے۔ وجدان یا عشق کا وظیفہ یہ ہے کہ وہ ان کے مطلق کا راک کرے اور اس میں مدغم ہوے بغیر اس کے آئینے میں اپنے خدو خال کو ڈھلنے کی کوشش بھی کرے۔ پروفیسر گربچن سنگھ طالب نے مشرقی ادبیات میں عشق کے تصور کا جائزہ لیتے ہوئے بتایا ہے کہ اقبال کی شاعری کے آخری دوروں میں کس طرح یہ اصطلاح

ایک نے 'مفہوم کی حامل بن گئی'۔ عربی زبان میں عشق کی اصطلاح فلسفے میں رائج ہوئی تو اس کا مفہوم حسی لذت کے بجائے کائنات میں اپنے ہم جنس سے ملاپ کی روحانی خواہش قرار پایا۔ آگے چل کر تصوف نے اسے اور بھی گہرے معانی عطا کیے۔ اقبال کے تصورِ خودی نے انسان اور خدا کے اس ربط کو بالکل بدل دیا جو تصوف کے مطابق قطرے اور دریا سے مماثلت رکھتا تھا۔ اسی کے ساتھ اقبال کے ہاں عشق کی اصطلاح کا روایتی مفہوم بھی بدل جاتا ہے اور وہ سماجی نوعیت اختیار کر لیتا ہے۔ "وہ افلاطونیت، نوافلاطونیت اور تصوف کے اثر سے حتیٰ کہ مشنوی میں ظاہر کردہ رومی کے خیال سے بھی ہٹ جاتا ہے"۔ اقبال کا عشق ایک ایسا جذبہ ہے جو مذہب کی بنیاد پر دنیا میں انقلاب لانا چاہتا۔ ڈاکٹر غلام عمر خاں نے اپنے مقالے میں اقبال کے نصب العینی انسان، مردِ مومن کا جائزہ لیا ہے ان کے خیال میں یہ شخص ایک فلسفیانہ تصور نہیں ہے بلکہ اس کی اساس دنیا کے عظیم المرتبت انسانوں کی سیرت پر قائم ہے۔ یہ نصب العینی انسان صاحبِ خودی اور صاحبِ عشق ہے حاملِ خودی ہونے کی حیثیت سے وہ موجود (BEING) کو درہم و برہم کر کے موعود (BECOMING) کا ایک نیا نقش جو قانونِ الہی سے عبارت ہے۔ عالم پر مثبت کرتا ہے اور صاحبِ عشق کی حیثیت سے وہ فاتحِ عالم ہونے کے ساتھ ساتھ رحمتِ عالم بھی ثابت ہوتا ہے۔ وہ "سود و بہودِ ہمہ" کے اصول پر ایک ایسا نظامِ دنیا میں قائم کرتا ہے جس کی بنیاد روحانی اقدار پر ہوتی ہے۔ یہ روحانی اقدار ہیں، عالمِ انسانی کی اخوت، احترامِ آدم اور صداقت و انصاف۔ اقبال کے خیال میں نوعِ انسانی کی تجاوت اسی مردِ کامل کے تصور پر منحصر ہے۔

مولانا سعید احمد اکبر آبادی نے ایک ایسے موضوع پر قلم اٹھایا ہے جو اقبال کے مذہبی تصورات اور ان کی عملی صورت گیری سے تعلق رکھتا ہے۔ یہ مسئلہ اسلام میں اجتماعِ کلمے جس پر گزشتہ دو صدیوں میں خاص طور پر غور و خوض ہوتا رہا ہے شاہ ولی اللہ نے اسلام کو دیگر مذاہب اور تمدنوں کے اثرات سے محفوظ رکھنے کے لیے اجتہاد کی ضرورت محسوس کی جب کہ سید احمد خاں اجتماع کے ذریعہ اسلام کو عصرِ جدید سے ہم آہنگ بنانا

چاہتے تھے۔ اقبال کا نقطہ نظر اجتماعتاد کے بارے میں مختلف تھا۔ اقبال کے خیال میں اجتماعتاد مذہب کا اصل اصول ہے جس کی وجہ سے وہ ہر دور میں فعال اور متحرک رہتا ہے۔ وہ کہتے ہیں کہ اجتماعتاد کا کام اس زمانے کے ظروف و احوال سے محض مطابقت پیدا کرنے کا نہیں ہے بلکہ اس سے بھی کمیں زیادہ اہم ہے۔ "مقالہ نگار نے اس امر کی فراحت کی ہے کہ اجتماعتاد کے سلسلے میں اقبال کی طرز فکر کا بغور جائزہ لینے سے اندازہ ہوتا ہے کہ جہاں تک موجودہ دور کے معاشی اور سماجی مسائل کا تعلق ہے وہ اس کا حل اسلام کی ایسی تعبیر میں مفہم سمجھتے تھے جو اسے سوشلزم سے قریب تر کرے۔ اقبال کے الفاظ میں "اسلام خود ایک سوشلزم کی شکل ہے جس سے اب تک مسلمانوں نے بہت کم فائدہ اٹھایا ہے۔" اقبال تاریخ انسانیت کی مادی تشریح کو غلط سمجھتے تھے لیکن وہ سوشلزم کے مخالف نہیں تھے۔ اجتماعتاد کے ذریعہ فقہ جدید کی تشکیل کے بارے میں اقبال کے خیالات کا مفصل جائزہ لینے کے بعد مقالہ نگار نے اس رائے کا اظہار کیا ہے کہ "اقبال نے اسلامی قانون کا ایک ایسا دقیق اور غامض فلسفہ بیان کیا ہے کہ اگر وہ اجتماعتاد کے ذریعے مشکل اور مستحق ہو جاتا اور اس کی عملی تشکیل بھی ہو جاتی تو وہ دنیا میں ایک عظیم انقلاب برپا کر دیتا۔"

عمیق حنفی نے اقبال کی نظم مسجد قرطبہ کا بحر یاتی مطالعہ پیش کیا ہے۔ انھوں نے نظم کے ادبیری ڈھانچے سے لے کر اس کی مابعد الطبعیاتی سطح تک تمام تہہ در تہہ پرتوں کا نہایت تفصیل اور گہرائی کے ساتھ جائزہ لیا ہے اور اس کی صوتی، صوری اور معنوی نسبتوں کی نشان دہی کی ہے اور یہ دکھایا ہے کہ زماں، عشق اور فن کے بارے میں اقبال کے فلسفیانہ تصورات کس طرح ہم آئین ہو کر ایک شعری وحدت بن گئے ہیں۔ اس تجزیے کے مطالعے سے نظم کی تعمیر خیر تاثر کو ابھارنے والی گونا گوں خوبیاں ہم پر منکشف ہوتی ہیں۔ یہ جائزہ عملی تنقید کا ایک عمدہ نمونہ ہے اور تحسین اقبال کے صحیح طریق کی رہنمائی کرتا ہے۔

جگن ناتھ آزاد نے اقبال کی مہرکتہ الآرا فارسی مثنوی جاوید نامے کا تعارف

کر دیتے ہوئے اس کے مختلف ابواب کی تلخیص پیش کی ہے۔ اقبال کے افکار کو سمجھنے کے لیے جاوید نامے کا مطالعہ اس لیے ضروری ہے کہ اس مثنوی سے بعض اہم مسائل کے بارے میں اقبال کے حقیقی موقف اور رویے کی وضاحت ہوتی ہے۔ مثال کے طور پر آں سوئے افلاک کی طرف اپنے روحانی سفر میں فلکب عطار دیر جب اقبال کی ملاقات سید جمال الدین افغانی اور سعید حلیم پاشا کی روحوں سے ہوتی ہے تو دوران گفتگو میں اشتر اکیت اور اسلام زیر بحث آتے ہیں۔ اس گفتگو سے یہ بات واضح ہوتی ہے کہ وہ جہاں اشتر اکیت میں اسلامی تعلیمات کی عملی صورت گری کا امکان دیکھتے ہیں وہیں اس کی بے دینی سے سخت افسردہ خاطر ہوتے ہیں اور جمال الدین افغانی کی زبانی ملت روسیہ کو دعوت اسلام دیتے ہیں۔ جگن ناتھ آزاد نے بڑی کاوش سے جاوید نامے کا اردو ترجمہ کیا ہے۔ یہ کتاب صد سالہ جشن اقبال کمیٹی کی جانب سے شائع کی جا رہی ہے۔

ڈاکٹر عالم خوند میری نے اپنے مقالے میں اقبال کی فکر کے ایک اہم اور بنیادی مسئلے پر قلم اٹھایا ہے۔ انسانی تقدیر اور وقت کے ربط باہم کے بارے میں اقبال کا نقطہ نظر ان کی فکر اور شاعری کو ایک منفرد حیثیت عطا کرتا ہے۔ اقبال مشرقی فکر کے اس مفروضے کی یکسر نفی کرتے ہیں کہ وقت غیر حقیقی اور تاریخ بے معنی ہے۔ آگے چل کر مقالہ نگار نے یہ وضاحت کی ہے کہ اقبال کا تصور وقت برسوں سے اثر پذیر ضرور ہے لیکن اقبال برسوں سے پوری طرح اتفاق نہیں کرتے کیوں کہ برسوں وقت کے تکنیکی پہلو سے زیادہ دلچسپی رکھنے کی وجہ سے اس کی معنویت کی ممکن تصویر پیش کرنے سے قاصر رہا۔ اقبال نے وقت کے بین اہم پہلوؤں تکوین اور دوران اور دوام پر نظر رکھتے ہوئے اس نکتے پر زور دیا کہ انسانی شعور ہی میں وقت کو معنویت حاصل ہوتی ہے۔ انسانی خودی جو نمونے لا محدود امکانات کا مجموعہ ہے آزاد عمل کے ذریعے اپنی تقدیر کو پالیتی ہے اور وقت کے ساتھ یہ قابو پا کر دوام حاصل کر سکتی ہے۔ آخر میں بطور محاکمہ ڈاکٹر عالم خوند میری نے اس اہم نکتے کی طرف اشارہ کیا ہے کہ اقبال کی فکر ایسے ہی افراد کے لیے ہے جو واقعی شخصیت کے حصول کے طلب گار ہیں۔ اس میں عام انسان کے لیے کوئی مقام نہیں ہے۔ ان لوگوں کے لیے اس کے مے خانے میں گنجائش نہیں جو ازل کا سرور حاصل کرنا چاہتے ہیں اور جنھیں اپنی فکر نہیں۔ اس لیے جہاں فکر اقبال کی قدر شناسی ضروری ہے وہیں اقبال کو معیار بنانا نظر کو محدود کر دینا ہے۔“

اس کتاب میں شامل یہ چند مقالے فکر اقبال کے تمام پہلوؤں کا احاطہ تو نہیں کرتے لیکن اس کے بعض نئے اور اہم گوشوں پر روشنی ضرور ڈالتے ہیں۔ اس اعتبار سے یقین ہے کہ یہ کتاب اقبالیات میں ایک خوش گو اور اہم اضافہ ثابت ہوگی۔

معنی تبسم

پیش رس

خطبات جواقبال صدی تقاریب حیدرآباد
منعقدہ نومبر ۱۹۷۴ء کے موقع پر پڑھے گئے

شہری ابراہیم علی انصاری

خطبہ استقبال

اقبال صدی تقاریب منعقدہ ۱۴ دسمبر ۱۹۷۴ء جولائی ہال
باغ عامہ حیدرآباد

جناب ڈی۔ پی دھرم صاحب اور جناب نروتم ریڈی صاحب، معزز مہمان
مندوبین، خواتین و حضرات، ہمارے ملک کے دانش وروں، سخن دانوں، سخن شناسوں
اور شاعر مشرق کے پرستاروں کا میں اپنے اس شہر میں استقبال کرتے ہوئے مسرت
اور فخر محسوس کرتا ہوں۔ یہ شہر جسے دکن کے پہلے صاحب دیوان شاعر قلی قطب شاہ
سے نسبت کا شرف حاصل ہے اس اعتبار سے بھی بڑی اہمیت رکھتا ہے کہ اس
دیار شعر و ادب میں "اقبال نمبھی" کی مہم ایک عرصہ تک بڑے ہی التزام سے جاری
رہی اور آج بھی وہ لوگ موجود ہیں جنہوں نے "اس مرد خود آگاہ کی تعلیمات کی تفہیم کے لیے
حیدرآباد میں درس اقبال کی جماعتوں میں شرکت کی تھی۔ اس سے کافی عرصہ پہلے غالباً
۳۲ء یا ۳۳ء میں شاعر مشرق اس دور کے علم دوستوں کی دعوت پر یہاں تشریف
بھی لائے تھے۔ اس جگہ جہاں آج معظم جاہی مارکٹ کی عمارت کھڑی ہے، جہاں پہلے
کھلی جگہ تھی دو تین دن تک ڈاکٹر محمد اقبال نے اپنے پرستاروں کو مخاطب بھی کیا تھا۔
اور اپنے افکار تازہ سے نوازا بھی۔ فرزند ان جامعہ عثمانیہ کو اقبال کے دوہم نشینوں
ڈاکٹر خلیفہ عبدالحکیم اور ڈاکٹر یوسف حسین خاں کا شرف تلمذ بھی حاصل رہا اور خلیفہ
صاحب کے عزیز ترین شاگرد آج سے شروع ہونے والی دور روزہ اقبال صدی تقاریب
کے انتظامات میں مصروف ہیں۔

اقبال کا تعلق حیدرآباد سے جتنا جسمانی ہے اس سے کہیں زیادہ ذہنی اور
روحانی ہے مجھے اس بات کی خوشی ہے کہ کل ہند اقبال صدی تقاریب کمیٹی نے اپنی تقاریب کے

کے آغاز کے لیے حیدرآباد کو منتخب کیا۔ اقبال اپنی مذہبیت کے باوجود جس گنگا جمنی تہذیب کے نغمہ نواز تھے، آج ہندوستان میں اگر کوئی شہر اس مشترکہ تہذیب کی زندہ مثال ہے تو حیدرآباد ہی ہے۔ حیدرآباد نے اقبال کے پیغام کی روحانیت کو بھی قبول کیا اور ان کے نظریہ کی ہندوستانیت کو بھی۔ اس لیے حیدرآباد کے لیے یہ پیغام باہر کی آواز نہیں، اس کے اپنے دل کی آواز ہے۔ مجھے یقین ہے کہ اقبال صدی تقاریب کا حیدرآباد میں افتتاح پورے ملک کے لیے اقبال کی یاد کو تازہ رکھنے اور ان کے فکر و فن کی عصری معنویت کو سمجھنے کے لیے روشن نقطہ آغاز ثابت ہوگا۔

اقبال صدی تقاریب اپنے عروج پر ۱۹۶۷ء میں پہنچیں گی۔ اس سے پہلے مختلف علاقوں میں اقبال کی فکر و فن پر مختلف مذاکرے منعقد ہوں گے اور آخر میں ایک بین الاقوامی سمینار دہلی میں ہوگا۔ ہمارے مرکزی حکومت نے جس طرح غالب اور شری ارویند گھوش کی صد سالہ تقاریب کی اعانت و سرپرستی کی اسی طرح اقبال صدی تقاریب کی بھی اعانت و سرپرستی کر رہی ہے۔ اس سلسلہ میں حکومت آندھرا پردیش اور بالخصوص مسٹر وینگل راؤ چیف منسٹر نے بھی ہر طرح کی مدد دی ہے۔

مرکزی کل ہند کمیٹی میں شری ڈی۔ پی دھرم مرکزی وزیر منصوبہ بندی اور شری آئی۔ کے گجرال مرکزی وزیر وزارت اطلاعات و نشریات کی شمولیت اور ہر قدم پر تعاون اس بات کا ثبوت ہے کہ ہمارے ملک کے ارباب حل و عقد بھی ہندوستان کی آزادی کے حصول اور ذہنی ارتقا میں اقبال کے اہم رول کی اہمیت کو تسلیم کرتے ہیں۔ یہ ایک نیک فال ہے۔ آزادی کے بعد سے کچھ نسلوں میں اقبال کے نام کو فرتہ پرستی کی علامت سمجھا جانے لگا تھا جب کہ دو کئی حلقے انہیں پاکستان کے تصور کے خالق کی حیثیت سے اچھا لیتے رہے۔ سیاست کو اقبال نے کبھی گہری فلسفیانہ فکر اور شاعری سے زیادہ اہمیت نہیں دی۔ وہ سیاسی کارکن یا قائد نہیں تھے بلکہ فن کار تھے جس شاعر نے نیا سوالہ اور ترانہ ہندی ایسی خالص ہندوستانی تخلیقات پیش کیں جو آج بھی ہندوستانی عوام کے دلوں کی ترجمان ہیں۔ وہ شاعر فرقہ پرست نہیں ہو سکتا۔ جس شاعر نے ساقی نامہ اور شاعرانہ

میں پورے مشرق کو بیداری کا پیغام دیا اسے علاقے یا قوم تک محدود نہیں کیا جاسکتا۔ وہ لوگ جو سیاسی مصلحتوں اور مفادات کے لیے اقبال کو کسی سیاسی نظریے یا جغرافیائی حد بندی میں قید کرتے ہیں مفکر اور شاعر اقبال کے درست اور طرف دار نہیں۔ اقبال کی عظمت اس میں ہے کہ ان کا پیغام ساری انسانیت کے لیے ہمارا نہ صرف ہندو اور مسلمانوں کو قومیت کا شعور دینا چاہتے تھے بلکہ مشرق و مغرب کو ایک مشترکہ نقطے پر انسانیت کی بقا کی خاطر متحد کرنا چاہتے تھے۔ اقبال صدی تقاریب اسی وسیع تر آدنیاتی نقطہ نظر سے اقبال کو سمجھنے اور ان کے پیغام کو عملاً کرنے کا مؤثر وسیلہ ثابت ہوں گے۔

حیدرآباد میں منعقد ہونے والا پہلا سمینار اقبال کی فکر پر خصوصیت سے بحث کرے گا۔ اقبال کے فلسفے میں مختلف ہندستانی مکاتب فکر کے عناصر بھی ملتے ہیں مغربی فلسفیوں کے اثرات بھی اور اسلامی مفکرین کی انسانیت دوستی اور صلح کل کا نچوڑ بھی میں سمجھتا ہوں کہ یہ سمینار اقبال کی نئی تفسیم و تشکیل ہیں ایک تاریخی رول انجام دے گا۔

اقبال کو ہمیں آج کے حالات کے تقاضوں کی روشنی میں سمجھنا چاہیے اس لحاظ سے بھی اقبال ہمارے لیے ایک زندہ شخصیت ہیں۔ ان کے یہاں جمہوریت، اشتراکیت اور اسلام کے صحت مند عناصر کا وہ امتزاج ملتا ہے جس سے آئندہ بھی اپنے مستقبل کے سماج کی تعمیر میں مدد لے سکتے ہیں۔

میں سب سے پہلے خصوصی مہمان عزت مآب ڈی۔ پی۔ بھکر کا خیر مقدم کرتا ہوں جنہوں نے اپنی نہ معمولی مصروفیات کے باوجود ہمارے سمینار کا افتتاح کرنے کی ذمہ داری قبول کی ہے۔ اقبال کے فلسفے کی مثالیت کا ثبوت ہے۔ ساتھ ہی دھرم صاحب کی معاشی فکر سے اقبال کے فلسفے کی مثالیت کا ثبوت ہے۔ ساتھ ہی دھرم صاحب کی آمد خود ان کے ادبی ذوق اور اقبال دوستی کی شاہد ہے۔

اس سمینار میں ملک کے منتخب دانش ور، ناقد، ادیب اور شاعر ہماری دعوت پر تشریف لائے ہیں۔ یہ لوگ وہ ہیں جنہوں نے اقبال شناسی کی روایت کو ہمارے ملک میں زندہ رکھا اور ان کی فکر کو نئی سمتوں سے آشنا کیا ہے۔ میں باہر سے آنے والے

مہمانوں کا خصوصیت سے خیر مقدم کرتا ہوں۔ مجھے یقین ہے کہ ان کی فکر کے وہ نتائج جو مقالات اور بحثوں میں سامنے آئیں گے ہمارے لیے مسرت و بصیرت کا سامان فراہم کریں گے۔

سب سے آخر میں اور سب سے بڑھ کر میں ان شائقین شعر و ادب کا شکریہ ادا کرتا ہوں جن کے تعاون سے ہمارا یہ سمینار منعقد ہو رہا ہے اور جن کی شرکت اور جوش و خروش کے بغیر یہ سمینار کیا کوئی بھی ادبی، علمی، تہذیبی تقریب کامیاب نہیں ہو سکتی۔ میں یقین رکھتا ہوں کہ ہمارے سمینار کے علمی اجلاسوں میں شرکت کرنے والے حیدرآباد کے شہری علم دوستی اور ادب فہمی کی روایت کو نہ صرف برقرار رکھیں گے بلکہ آگے بڑھائیں گے۔ اس استقبالیہ تقریر کے اختتام سے پہلے میں ایک بار پھر اپنی جانب سے انفرادی طور پر اور تمام اراکین استقبالیہ کی طرف سے اجتماعی طور پر جناب ڈی۔ پی دھرم صاحب جناب نردتم ریڈی صاحب اور باہر سے آنے والے دانش وروں اور شہر حیدرآباد کے علم و ادب دوستوں کا خیر مقدم کرتا ہوں۔

اقبال کو شکوہ تھا کہ اس جہاں میں انہیں کوئی محرم نہیں ملتا۔ آج اس نمائندہ اجتماع کو دیکھ کر مجھے امید ہے کہ اقبال کی روح کو ہماری نسل سے یہ شکوہ نہیں رہے گا۔ اقبال جدید ذہن کے معمار بھی ہیں ان کی فکر قدیم روایات کا تسلسل بھی ہے میں انہی کے ایک شعر پر اپنے خطبے کو ختم کرتا ہوں۔

زمانہ ایک، حیات ایک، کائنات بھی ایک
دلیل کم نظری قصہ قدیم و جدید



جناب ڈی۔ پی دھر

افتتاحی خطبہ

میں سب سے پہلے حیدرآباد کے احباب کو مبارک باد دینا چاہتا ہوں کہ انہوں نے ہندوستان میں "اقبال" کے صد سالہ جشن کی تیاریوں کی ابتداءں مینار سے کی ہے جس کا عنوان "اقبال اور فکرِ اقبال" ہے۔ اور میں ان کا شکر گزار ہوں کہ انہوں نے اس سمینار کا افتتاح کمرے کی دعوت مجھے دی ہے۔

مجھے معلوم نہیں کہ میں اس کا مستحق کیسے قرار پایا۔ شاید اس لیے کہ میں اقبال کا ہم وطن ہوں انہیں اپنی کشمیری برہمن زادگی پر بڑا ناز تھا فرماتے ہیں:

منم گلے زخیابانِ جنتِ کشمیر
دل از حریمِ حجاز و نواز شیراز است

مرا بنگر کہ در ہندوستان دگر نمی بینی برہمن زادہ رمز آشنائے روم و تبریز است
میں اس پر خوش ہوں کہ اقبال سے میرا رشتہ صدیوں پرانا ہے۔ ممکن ہے کہ آپ نے مجھے اس لیے دعوت دی ہے کہ آپ کی طرح میں بھی "اقبال" کے شعر و فکر کا گرویدہ ہوں اور اقبال کا گرویدہ ہونا خوش مذاقی کی دلیل ہے اور شاید آپ مجھے میری خوش مذاقی کی سند دینا چاہتے ہوں جسے میں فخر اور انکسار کے طے جلے جذبے کے ساتھ قبول کروں گا۔ ایک وجہ یہ بھی ہو سکتی ہے کہ میں اقبال کے صد سالہ جشن کی کل ہند کمپنی کا صدر ہوں اور افتتاح کرنے کا اعزاز بخش کر آپ مجھ سے وعدہ لینا چاہتے ہیں کہ میں اقبال کا سالہ جشن شاعر مشرق کے شایان شان منانے میں کوئی کوتاہی نہ کروں گا لیکن مجھے یہ عرض کرنے کی اجازت دیجیے کہ بچپن سے اقبال کی شاعری نے میرے ذوق کی تربیت کی ہے اور یہ ایک قرض ہے جو میں جشنِ اقبال منانے

کے لیے اپنی خدمات پیش کر کے ادا کرنا چاہتا ہوں۔

"اقبال" ہندوستان میں پیدا ہوئے اور ہندوستان ہی میں ان کی وفات ہوئی۔ لیکن ہم انہیں صرف ہندوستان کا شاعر بنا کر نہیں رکھنا چاہتے کیوں کہ ان کی نظر میں سارا عالم انسانیت تھا:

مشرق سے گریزاں ہونے مغرب سے حذر کر فطرت کا اشارہ ہے کہ ہر شب کو سحر کر
ہم اپنی اس دولت بیدار کو چاند اور سورج کی روشنی کی طرح ساری دنیا میں تقسیم
کرنا چاہتے ہیں۔ شاعر مشرق خود فرما گئے ہیں:-

از زبان صد شعاع آفتاب کلم نئی گرد دمتاع آفتاب
اس لیے میں میر تقی میر کی زبان میں ہندوستان۔ پاکستان "اور سارے عالم انسانیت کو
دعوت دے رہا ہوں کہ اقبال کے صد سالہ جشن میں شریک ہوں۔

منہ کھلے اس کے چاندنی چھٹکے

دوستو۔ سیر ماہتاب کرو

میں نے ہندوستان کی تحریک آزادی کی گود میں آنکھ کھولی اور اپنی جوانی میں حسب توفیق
اس میں حصہ لیا جو ہندوستان کی آزادی کے ساتھ کشمیر کی بھی تحریک تھی۔ میری ذہنی
تربیت میں مہاتما گاندھی، پنڈت جواہر لال نہرو، ٹیگورا اور اقبال کے افکار کا بہت
دخل ہے۔ اور اقبال کے افکار نے شعر کا حسن بن کر میرے جذبات کو بھی پاکیزگی اور
لطافت عطا کی ہے۔

یہ بات بہت کم لوگوں کو معلوم ہے کہ کشمیر کی تحریک آزادی میں اقبال کو بے حد
دل چسپی تھی۔ انہیں اپنی کشمیری وراثت پر ناز تھا۔ اور کشمیر کے انسانی اور فطری حسن کا
ان کے دل پر بہت اثر تھا جس پر ان کی کئی خوب صورت نظمیں شاہد ہیں۔ لیکن اس کے ساتھ
کشمیر کی مفلسی اور غلامی انہیں خون کے آنسو رلاتی تھی۔ یہ شعر شاید آپ کو یاد ہوں گے۔
آج وہ کشمیر ہے مجبور و محکوم و فقیر کل جہاں نظر کھتے تھے ایرانِ صغیر

کہہ رہا ہے داستان بے مبری ایام کی کوہ کے دامن میں وہ غم خانہ دہقانِ پیر
آہ بہ قومِ نجیب چرب دست و تر دماغ سے کہاں روزِ مکانات اے خرائے دیر گھر

کشمیر کی سیاسی زندگی پر جہاں پندت جواہر لال نہرو کا گہرا اثر تھا وہاں اقبال کی شخصیت
اور فکر کی بھی گہری چھاپ تھی کشمیر نیشنل کانفرنس کی ہمہ گیر تشکیل میں اقبال کے مشورے
شامل تھے شروع میں کشمیر کی سیاسی تنظیم مسلمانوں تک محدود تھی اور اس کا نام مسلم
کانفرنس تھا۔ اقبال نے شیخ محمد عبداللہ کو یہ مشورہ دیا کہ جب تک اس تحریک میں کشمیر
کے دوسرے فرقے اور طبقے شامل نہیں ہوں گے اس وقت تک اس کی کامیابی دشوار
ہے۔ اس کے بعد سے مسلم کانفرنس کشمیر نیشنل کانفرنس میں جو تبدیلی ہو گئی اور کشمیر کے
تمام مسلم اور ہندو عوام نے مل کر پرانے جاگیر داری جبر، ریاستی نظام اور بیرونی شہنشاہیت
کی ریشہ دوانیوں کے خلاف جدوجہد کی۔

نیشنل کانفرنس کی جدوجہد آزادی میں بعض ایسے مواقع بھی آئے ہیں جب اقبال
کے اشعار نے ہماری رہنمائی کی ہے۔ آپ کو معلوم ہے کہ کشمیر کو انگریزوں نے ہمارا جہ
گلاب سنگھ کے ہاتھ بہت سستے داموں فروخت کیا تھا اور ایک موقع پر ہمیں اپنی
پالیسی متعین کرنے میں اقبال کے اشعار تے مدد دی بسنہ ۱۹۴۶ء کی بات ہے جب اقبال
کی وفات کو آٹھ برس ہو چکے تھے۔ ہندوستان میں وزارتِ مشن آیا ہوا تھا۔ اس وقت آل انڈیا
اسٹیٹ پیولیس کانفرنس نے جس میں حیدرآباد کے نمائندے بھی شامل تھے یہ تجویز پیش کی
وزارتِ مشن سے کہ یہاں اتلو کے نمائندوں کی حیثیت سے رجوارے نواب بات نہیں کریں گے بلکہ
اسٹیٹ پیولیس کانفرنس کے نمائندے بارت کریں گے۔ یہ تجویز مہاتما گاندھی اور پنڈت
نہرو نے بہت پسند کی لیکن کانگریس کے بعض نمائندوں نے اس کی مخالفت کی۔ اس
وقت شیخ محمد عبداللہ کی رہنمائی میں اسٹیٹ پیولیس کانفرنس کی شاخ کشمیر نے جو نیشنل کانفرنس
کے نام سے مشہور تھی یعنی کشمیر چیوڑو کا نعرہ بلند کیا۔
اور یہ نعرہ اقبال کے ان شعروں سے حاصل کیا گیا تھا جن میں لیگ آف نیشنز سے

اقبال نے خطاب کیا تھا۔

یہ اقبال کے فکر و فن کا صرف ایک گوشہ ہے۔ ابھی بے شمار گوشے باقی ہیں جو آج کے سمینار میں اور آئندہ سالوں کے مذاکرات میں بے نقاب ہوں گے جس نے ہندوستانیوں کو ان کے عہدِ غلامی میں خود اعتمادی عطا کی ہو اور انسانیت کے وقار کو بلند یوں سے روشناس کیا ہو، جس نے حسنِ فطرت کو حسین تر بنا کر پیش کیا ہو اور جذبات اور نفسیات کی تہوں کو ٹٹولا ہو اور ایک نیا جہا لیاقی احساس پیدا کیا ہو اس کے فکر و فن کا احاطہ ایک سمینار میں ممکن نہیں۔ اس لیے یہ فیصلہ کیا گیا ہے کہ پہلا سمینار جو حیدرآباد میں منعقد ہو رہا ہے، فقرا اقبال کے لیے مخصوص ہو۔ چنانچہ ایک درجن سے زیادہ دانش ور اپنے مقالات پیش کریں گے۔ دوسرا سمینار جو آئندہ سال غالباً کشمیر میں منعقد ہوگا اس کا موضوع اقبال کے فن سے متعلق ہوگا۔ آخری سمینار ۱۹۷۷ء میں دہلی میں منعقد کیا جائے گا اور وہ عالمی سمینار ہوگا۔ اس کا موضوع ہوگا۔ "اقبال ایک آفاقی شاعر اور مفکر"۔ ہم کوشش کریں گے کہ اس سمینار میں پاکستان، افغانستان، ایران، عرب ممالک اور سوویت یونین کے بہترین اقبالیات کے علاوہ دنیا کی متعدد یونیورسٹیوں کے دانشور شریک ہوں۔ مذاکرات سے جو مقالے حاصل ہوں گے ان کو کتابی صورت میں شائع کر دیا جائے گا۔ ان کا ایک انتخاب انگریزی اور ہندی میں بھی شائع کیا جائے گا۔

"اقبال" کی ایک سیر حاصل سوانح عمری بھی لکھی جا رہی ہے جو اردو ہندی اور انگریزی میں شائع کی جائے گی۔ ہماری یہ بھی کوشش ہوئی کہ اقبال کے کلام کا ترجمہ ہندستان کی مختلف زبانوں میں ہو جائے تاکہ اس عظیم شاعر کی فکر اور اس کا فن زیادہ عام ہو سکیں۔ فی الحال ہمارے پاس دو سو دس تیار ہیں ایک جاوید نامہ، کار دو ترجمہ ہے جس کو ضروری حواشی کے ساتھ گلبن ناٹھ آزاد صاحب نے تیار کیا ہے۔ دوسری سردار جعفری کے مقالات کی ایک کتاب ہے۔ ہماری ادبی کمیٹی کے سامنے اور بھی بہت سی تجویزیں ہیں۔ ایک خوش خبری یہ بھی ہے کہ وزارتِ اطلاعات و نشریات نے جناب انڈر گجرال صاحب کی حوصلہ مندی سے ایک اقبال نمائش تیار کی ہے جو جناب گلبن ناٹھ آزاد صاحب کی

انتھک منت کا نتیجہ ہے۔ اس میں تصویروں اور تحریروں کے ذریعے اقبال کی پوری زندگی پیش کی گئی ہے اقبال کی شاعری پر فلم بنانے کی تجویز ہے اور اس کے لیے جناب کرشن چندر خواجہ احمد عباس اور سردار جعفری پر مشتمل ایک کمیٹی کی تشکیل ہو گئی ہے۔

صد سالہ جشنِ اقبال سنہ ۱۹۷۷ء میں منایا جائے گا۔ لیکن اس کی تیاریاں ابھی سے شروع کی گئی ہیں اور اس مقصد کے لیے ایک کل ہند صد سالہ جشنِ اقبال کمیٹی بنائی گئی ہے۔ اس کمیٹی کے مربی ہمارے راسٹر تپی جناب فخر الدین علی احمد صاحب ہیں۔ صدر کے فرانسس میرے سپرد ہیں۔ نائب صدر جناب آند نرائن مللا، ڈاکٹر عابد حسین، جناب اندر کمار گجرال، ڈاکٹر نوز الحسن، ڈاکٹر عبدالعلیم، ڈاکٹر نرائن مینن، ڈاکٹر مجبوت بام اور کرشن چندر صاحب ہیں۔ جنرل سکریٹری علی سردار جعفری ہیں۔ کل ہند کمیٹی میں ساٹھ سے زیادہ اردو کے بہترین شاعر، ادیب اور دانش ور شریک ہیں۔ ان کے علاوہ ملک کی دوسری زبانوں کے ادیب بھی شریک ہو رہے ہیں۔ مکمل فہرست بہت جلد شائع کی جائے گی۔

کل ہند کمیٹی نے اپنے پچھلے جلسے میں جو گذشتہ سال دسمبر سنہ ۱۹۷۳ء میں منعقد ہوا تھا اساتذلی کمیٹیاں بنائی ہیں۔ ان میں سمینار کمیٹی، مطبوعات کمیٹی اور اکاؤنٹس اور فنانس کمیٹی اہم ہیں۔

آخر میں میں حکومتِ آندھرا پردیش اور بالخصوص یہاں کے وزیر اعلیٰ جناب دینگل راو صاحب کا شکریہ گزار ہوں کہ جن کی دل چسپی اور تعاون کے بغیر یہ سمینار منعقد نہیں ہو سکتا تھا۔

میں حیدرآباد کے احباب میں جناب ابراہیم علی انصاری صاحب، جناب عابد علی خاں صاحب، ڈاکٹر عالم خوند میری اور ڈاکٹر معنی تبسم اور دیگر رفقا کا شکریہ ادا کرنا چاہتا ہوں جن کا نام فردا فردا لینا مشکل ہے۔

ان الفاظ کے ساتھ میں آج کے سمینار کا افتتاح کرتا ہوں



فکرِ اقبال کے چند پہلو

جاوید نامہ — ایک تعارف

جاوید نامہ اقبال کے قائم کیے ہوئے نو بنیادی ابواب پر مشتمل ہے۔ پہلا حصہ "مناجات" سے "زمزمہ انجم" تک دراصل ایک ہی باب ہے اور ایک طرح کی تمہید ہے۔ اس کے بعد فلک قمریہ، فلک عطارد، فلک زہرہ، فلک شریح، فلک مشتری، فلک زحل اور ان سونے افلاک اپنی اپنی جگہ سات مستقل ابواب ہیں۔ آخر الذکر باب آسوائے افلاک تین حصوں میں منقسم ہے۔ ایک حصہ جبرن نفسی نیشے کا مقام ہے۔ ایک حصہ "جنت الفردوس" ہے اور ایک حصہ "مضویات" ہی پر مشتمل ہے۔ نویں باب کا عنوان "نطاب بہ جاوید" ہے۔

(۲)

پہلے باب کی ابتدا "مناجات" سے ہوئی ہے جس میں اقبال خدا سے اس بات کی شکایت کرتا ہے کہ یہاں میرا کوئی بہم نفس نہیں جس پر میں اپنے دل کا راز فاش کر سکوں۔ اسی شکایت کے دوران میں یہ فریاد بھی اقبال کے لبوں پر آتی ہے کہ تو میری منزل مقصود ہے اور میں تجھ سے دور بچنا چاہتا ہوں۔ اس مغرب نصیب کو منزل سے آشنا کر!

طلسمِ روشِ دُفردا کو شکستِ درخنتِ گردینے کی آرزو بھی اس مناجات میں تڑپ رہی ہے اور اسی سلسلے میں یہ دعا بھی اقبال کے لب پر آئی ہے کہ ایک ایسا لمحہ عطا کر کے جو صبحِ دشام کے نیرنگِ وسیع کا پابند نہ ہو مجھے جاودانی بنا دے۔

Sphere of Venus . ۳ Sphere of Mercury ۲ Sphere of Moon . ۱

Sphere of Saturn . ۶ Sphere of Jupiter . ۵ Sphere of Mars . ۴

Beyond Spheres . ۷

پیران کہن سے نومیدی اور نئی نسل سے اُمید دل پر یہ مناجات ختم ہوتی ہے اور اقبال
خدا سے دعا کرتا ہے کہ میری شاعری کو جو انزل کے لیے آسمان بنا دے اور میری طوفانی گہرائیوں
کو ان کے لیے پایاب کر دے !

(۳)

اس کے بعد صبحِ ازل کا منظر سامنے آتا ہے اور آسمان زمین کو قطعہ دیتے ہوئے
کہتا ہے کہ تو بسوائے فلکیت کدہِ خاک کے اور کچھ بھی نہیں ہے۔ تو میرے ہی نور سے روشن ہے
خاک اگر کوہِ الوند بھی ہو جائے تب بھی ناک ہی رہے گی۔ انداک کی طرح روشن و پائندہ نہیں
ہو سکتی وغیرہ وغیرہ۔ یہ لہجہ سن کر زمین پر نخلت کا عالم طاری ہو جاتا ہے اور وہ اپنے دردیے نور
سے تڑپ اٹھتی ہے۔

اچانک ہی اُسے غیب سے ایک آواز سنائی دیتی ہے جو اس کے لیے یہ نثر دلاتی
ہے کہ اتن تم کے طعنوں سے اپنے دل کو داغ دار نہ کر۔ جلد ہی تیرے ایامِ غوغائے حیات سے
روشن ہونے والے ہیں۔ اس موقع پر فرشتے ایک دلکش گیت کی صورت میں انسان کی آمد اور اس
کی عظمت کی تسبیح پڑھ کر رہتے ہیں۔

اقبال پر ایک بار تیز تہنائی، افسردگی اور مایوسی کی کیفیت طاری ہوتی ہے
اور اس عالم میں رومی کی ایک دلکش غزل اس کی زبان پر آتی ہے۔ غزل کے ختم ہوتے ہی رومی
کی روح اقبال کو جلوہ دکھاتی ہے اور اقبال سے کہتی ہے کہ ذاتِ حق کو بے پردہ دیکھنا ہی
مقصدِ زندگی ہے۔ اقبال پوچھتا ہے کہ ذاتِ حق کے سامنے جانے کا کیا طریقہ ہے۔ رومی
بتاتا ہے کہ اس مقصد کو حاصل کرنے کے لیے تجھے اس جہانِ چند و چون کو ترک کر کے ایک ایسے
جہان میں پیدا ہونا پڑے گا۔ صبحِ شام سے آزاد ہے۔ یہ سنتے ہی اقبال پر حیرت کا عالم
ہو جاتا ہے اور وہ پوچھتا ہے کہ یہ ولادتِ ثانیہ کیا شے ہے اور یہ کیوں کر ممکن ہے۔ رومی بتاتا ہے کہ
یہ ولادتِ ثانیہ زندگی کی شانوں میں سے ایک شان ہے اور یہ جذبِ عشق کی شدت اور استحکامِ خودی
کا بدولت ممکن ہے۔

اتنے میں روحِ زمان، درکِ کالِ نور اور ہوتی ہے اور اقبال کو عالمِ علوی کی سیاحت

کے لیے لے جاتی ہے۔ رستے میں ستارے ایک دلکش گیت گا کر اقبال کا استقبال کرتے ہیں۔

(۵۱)

روحِ زمان و مکاں کا ذکر تو زمانِ حقیقی کا مفہوم سمجھانے کے لیے آیا ہے۔ دراصل اقبال کا یہ سفرِ رومی کی رہنمائی میں شروع ہوتا ہے۔ اقبال رومی کو زندہ رود کہہ کر پکارتے ہیں۔ اس سفر کی پہلی منزل فلکِ قمر ہے جہاں سب سے پہلے اقبال کی ملاقات شہوجی سے ہوئی ہے۔ شہوجی رومی سے پوچھتے ہیں کہ آپ کے ساتھ یہ کون ہے؟ رومی اقبال کا تعارف کراتے ہیں اور شہوجی سے کہتے ہیں کہ یہ سر ایا جستجو ہے اور حق کی تلاش میں سرگرداں ہے۔

شہوجی پہلے تو رومی اور اقبال کو زندہ رود دیتے ہیں کہ مشرق میں ایک نئی صبح طلوع ہونے والی ہے اور وہ دنِ دُور نہیں جب ہندوستان کی میعادِ غلامی ختم ہو جائے گی اور وہ آزادی کی منزل مقصود سے ہم کنار ہوگا۔ اور پھر یہ دیکھنے کے لیے کہ اقبال ان کی بات سمجھنے کے

لے ڈاکٹر عالم خوند میری کی رائے میں "جہاں دوست" سے مراد شہوجی نہیں بلکہ دشو متر ہے۔ جب میں نے یہ مقالہ اقبال سمینار حیدرآباد میں پڑھا تو بحث کے دوران میں ڈاکٹر عالم خوند میری نے بڑے عالمانہ طور پر اپنا نقطہ نگاہ واضح کیا تھا۔

میری ناقص رائے یہ ہے کہ اقبال نے جہاں دوست کے بارے میں ایک تو شعر لکھا ہے۔

سوی برسِ سربستہ و عمریاں بدن

گرد او مارے سفیدے حلقہ زن

دوسرا جہاں دوست سے اقبال کی ملاقات فلکِ قمر پر ہوتی ہے اور ہندو دیومالا کی رود سے شہوجی کے ماتھے میں ہلال ہے اور تیسرا اقبال کے لیے جو اس امر سے خانی اللہ بن نہیں ہیں کہ ایک تو ان کے اجداد کشمیری الاصل تھے اور دوسرا "میں اصل کا خاص سو مناتی ہندو دھرم کو شوکی تجسیم کے روپ میں دیکھنا بعید از تیاں نہیں اس لیے یہ بات غیر اغلب نہیں کہ اقبال نے جہاں دوست کی ترکیب شہوجی کے نئے استعمال کی ہو۔

(اس سلسلے میں عالم خوند میری صاحب نے کہا تھا کہ وہ مجھے اس موضوع پر ایک نوٹ بھیجیں گے

اس نوٹ کا مجھے انتظار ہے۔ ہو سکتا ہے کہ وہ نوٹ میرے مذکورہ نظرئیے میں تبدیلی کا باعث بنے)

قابل ہے بھی یا نہیں اس سے عقل، دل، جسم، روح، آدم، عالم، علم و ہنر حجت اور مذہب کے بارے میں سوالات کرتے ہیں۔ ان سوالوں کے جواب سے شوجی صرف مطمئن ہی نہیں ہوتے بلکہ ان کا دل باغ باغ ہو جاتا ہے اور وہ علم و حکمت کے نو نکتے اقبال پر فاش کرتے ہیں۔ اسی فنکِ قمر پر مہا تما بدھ زن فاحشہ کو جو انہیں راہِ راست سے بھٹکانے آئی تھی مذہب اور اخلاق کی تعلیم دیتے ہیں اور وہ اپنے گناہوں سے تائب ہو کر ان کی مرید ہو جاتی ہے۔

ابلیس زرتشت کو بہکانے کی کوشش کرتا ہے اور اپنے مقصد میں ناکام رہتا ہے کاڈنٹ ٹالسٹائی ایک خواب دیکھتے ہیں کہ یورپی تہذیب ایک یہودی نوجوان پر طعنہ زن ہوتی ہے اور کہتی ہے کہ تم نے حضرت مسیح کو صلیب پر لٹکا دیا۔ وہ نوجوان جواب میں کہتا ہے کہ میں نے تو حضرت مسیح کے جسم کے ساتھ جو کچھ کیا سو کیا تو یہ بتا کہ تو نے ان کی تعلیم کے ساتھ کیا سلوک کیا۔

اسی آسمان پر ابو جہل کی روح اس صورتِ حال پر نالہ و فریاد کرتی ہے کہ اسلام کی تعلیم نے خاندانی وقار و آبرو اور نسب کی فضیلت کو خاک میں ملادیا۔ رنگ و نسل کی تمیز کو ختم کر دیا۔ ہنر و پست کو ایک کر دیا اور غلام اور آقا ایک ہی دسترخوان پر بیٹھ گئے۔

فنکِ عطار د پر اقبال کی ملاقات سید جمال الدین افغانی اور سعید حلیم پاشا کی راجوں سے ہوتی ہے۔ افغانی اقبال سے فرمائش کرتے ہیں کہ مجھے مسلمانوں کے حال سے آشنا کر اقبال کہتا ہے کہ میں نے مسلمانوں کے ضمیر میں دین و دین کی کشمکش دیکھی ہے۔ یہ سن کر افغانی اس موضوع پر اپنے خیالات کا اظہار کرتے ہیں۔ دورانِ گفتگو میں افغانی سوشلزم اور امپیریلزم کے نظام پر روشنی ڈالتے ہوئے دونوں کی مذمت کرتے ہیں اور اقبال کے سامنے قرآن کی بنیادی تعلیمات پیش کرتے ہیں۔ اس ضمن میں وہ خلافتِ آدم، حکومتِ الہی، زمینِ خدا کی ملکیت ہے اور حکمتِ خیر کثیر ہے کے موضوعات کو زیر بحث لاتے ہیں اور انجام کار یہی پیغام یعنی دعوتِ اسلام وہ روس کو بھی دیتے ہیں اور اس سے کہتے ہیں کہ تو 'لا' کے مقام تک پہنچ گیا ہے اب اس مقام سے آگے بڑھ اور الّا کی منزل تک پہنچیں۔ چوں کہ اس پیغام میں اقبال کا اپنا نقطہ نگاہ پوشیدہ ہے اس لیے یہاں اقبال اور اشتراکیت کے

موضوع پر ایک اور لفظ کہنا نامناسب نہ ہوگا۔

دراصل اشتراکیت کی جانب اقبال کا رویہ ہماری بڑی توجہ اور گہرے مطالعے کا مستحق ہے۔ اشتراکیت کی یہ ادا اقبال کے دل میں گھر کر گئی ہے کہ اسلام کی طرح اشتراکیت نے بھی نسب اور رنگ و نسل کی تمیز کو مٹا دیا ہے۔ انسان کو اسود و احمر کی حد بندیوں سے آزاد کر دیا ہے۔ سرمایہ داری اور ملکیت کو ختم کر دیا ہے اور بلند و پست کا جھگڑا چکا دیا ہے۔ اشتراکیت کے ان تمام پہلوؤں نے اقبال کے دل میں اس نظام کے لیے درپردہ ایک انس کی سی کیفیت پیدا کر دی ہے چنانچہ جب وہ ڈیکھتا ہے کہ صرف خدا اور روح دو ایسے مسائل ہیں جو اسلام اور اشتراکیت کے درمیان دیدار بن کر کھڑے ہیں تو اس کا دل درد و کرب سے لبریز ہو جاتا ہے اور وہ طرح طرح کے دلائل دے کر اشتراکیت سے الجھتا ہے اور اُسے خدا اور روح کی اہمیت کا قائل کرنے کی کوشش کرتا ہے۔ مودی کے نام جمال الدین افغانی کا پیغام اقبال کے اسی اضطراب کی ایک تصویر ہے۔ اشتراکیت کی جانب اقبال کا رویہ وہی وہی ہے جو ایک چاہنے والے کا اپنے محبوب جفا پیشہ کی طرف ہوتا ہے اُسے محبوب کی جفاؤں اور اداؤں دونوں سے سابقہ پڑتا ہے۔ یہ ایک ایسے مفکر کا نظر ہے جو اُسے پسند بھی کرتا ہے ناپسند بھی۔ اس سے محبت بھی کرتا ہے اور اس کی جفا کا شاک بھی ہے۔ اسے اس بات کا اندیشہ بھی ہے کہ کہیں اشتراکیت اسلام کو ختم نہ کر دے اور اس بات کی امید بھی ہے کہ ایک دن سارا روی اسلام قبول کرے گا۔

(۷)

اس روحانی سفر میں تیسرا آسمان فلک زہرہ ہے جہاں پرانے زمانے کے تمام بت جمع ہیں۔ ان میں بلبل، مردوخ، یعوق، نسر، فسر، روم، جن، لات، عنفات، عسر، عز سب نظر آتے ہیں۔ ان تمام بتوں کی ایک محفل بھی آراستہ ہوتی ہے جس میں اکثر بت اس بات پر اظہارِ سرت کرتے ہیں کہ آدم اس وقت خدا سے رو بہک رہا ہے اور وہ کلیسا و محرم سے بے زار نظر آ رہا ہے اس لیے ممکن ہے کہ ہمارا دور واپس آجائے۔ اس پر بلبل (جو زمانہ قدیم میں اہل شام کا مبود تھا) ایک نغمہ چھیڑتا ہے کہ اے پرانے زمانے کے بتو! اب ہمارا وقت آنے والا ہے۔

اسی آسمان پر اقبال اور روی زہرہ کے سمندر کی تہ میں اترتے ہیں اور فرعون اور

ارڈو کچنر کی ارواح سے ملاقات کرتے ہیں۔ فرعون اس بات پر پشیمان ہے کہ زندگی میں نور خدا حضرت موسیٰ علیہ السلام کی صورت میں میرے سامنے آیا اور میں نے اُسے نہ پہچانا۔ اگر مجھے ایک بار پھر دھڑکے موسیٰ کا دیدار نصیب ہو جائے تو میں اُس سے ایک دل آگاہ کی آرزو کروں۔

یہاں رومی حکومت کے فلسفے پر بات چیت کرتے ہوئے کہتے ہیں کہ نوح، جیل خانے اور زنجیریں وغیرہ یہ سب رہزنی کی تلاشتیں ہیں۔ صحیح حاکم تو وہی ہے جو اس سازدسا بان سے مستغنی ہے۔ کچنر جواب میں کہتا ہے کہ ہم نے فراعنہ مصر کی قبریں لاپٹ اور مسم کی وجہ سے نہیں کھودیں بلکہ محض تحقیق اور علم کے خیال سے کھودی ہیں کہ ان کے کھودنے سے مصر کی تاریخ کا سراغ ہمیں ملا۔ اس پر فرعون کچنر سے کہتا ہے کہ ہم فرعونوں کی قبریں تو تو نے علم و حکمت کا سراغ پانے کی وجہ سے کھدوا ڈالیں لیکن مہدی سوڈانی کی قبر کے اندر کچنر نے کیا ملاحظہ کیا؟ تو نے اسے کیوں کھدوا ڈالا؟

یہ سنتے ہی مہدی سوڈانی نمودار ہو جاتا ہے اور کچنر سے گویا ہوتا ہے کہ تو میری ناک کا انتقام دیکھ! تجھے بھی قبر نصیب نہیں ہو سکی۔ اس کے بعد مہدی سوڈانی روح عرب سے خطاب کرتا ہے کہ اے عرب کی روح بیدار ہو اور اپنے سینے میں سو گز گزشتہ کو روشن کر!

(۸)

فلک زہرد کے بعد اقبال اور رومی فلک مریخ پر پہنچتے ہیں۔ وہاں ایک ستارہ شناس سے ان کی ملاقات ہوتی ہے۔ وہ ستارہ شناس اقبال سے فارسی میں بات کرتا ہے اور کہتا ہے کہ میں ایران، انگلستان، مصر، ہندوستان، امریکہ، جاپان اور چین کی سیر کر چکا ہوں۔ گویا میں ساری دنیا میں انسان کے ہنگاموں سے آشنا ہو چکا ہوں لیکن انسان ہے کہ ابھی تک ہمارے کاموں سے ناواقف ہے۔

یہ ستارہ شناس اقبال اور رومی کو شہر مرغین کی سیر کراتا ہے اور بتاتا ہے کہ ہمارے ملک میں نہ کوئی سائل ہے نہ محروم نہ کوئی غلام نہ آقا نہ حاکم نہ محکوم۔ اقبال جواب میں کہتا ہے کہ سائل، محروم، حاکم یا محکوم ہونا تو مقدر کی بات ہے۔ خدا کے سوا اور کوئی تقدیر کا خالق نہیں کیوں کہ تدبیر سے تقدیر کا چارہ نہیں ہو سکتا۔ اس پر مریخ کا یہ ستارہ شناس فلسفی خودی، تقدیر اور مذہب پر اپنے خیالات سے

اقبال کو آشنا کرنا ہے اور کہتا ہے کہ اگر تو شبنم ہے تو تیری تقدیر میں افتادگی ہے اور اگر تو قلمزم ہے تو تیرا مقدر پائندگی ہے۔ جہاں تیری ایک نگاہ کا محتاج ہے۔ تو اگر اندازِ نظر بدل دے تو یہ جہاں بدل جائے گا۔

اسی آسمان پر اقبال اور رومی کو عورتوں اور مردوں کے ایک ہجوم میں مریخ کی ایک دوشیزہ جس نے رسالت کا دعوے کیا تھا تقریر کرتی نظر آتی ہے۔ یہ نبیۃ عورتوں کی آزادی کے بارے میں تقریر کر رہی ہے اور کہہ رہی ہے کہ ہمیں اب نازنینوں کی طرح زندگی بسر کرنا ترک کر دینا چاہیے۔ مرد کی خود گدازیاں مکر و فریب کے سوا اور کچھ نہیں۔ اس کی غلامی سے ہمیں آزاد ہو جانا چاہیے۔ بچے پیدا کرنا بھی ایک عذاب ہے اور اس عذاب سے رهایی ضروری ہے۔ میرے مذہب کی رو سے رحم کے اندر بچے کو ہلاک کر دینے میں کوئی قباحت نہیں اگر جنین ہماری مرضی کے مطابق نہ ہو تو بچے کو رحم کے اندر مار ڈالنا عینِ دین ہے۔

(۹)

فلکِ مریخ کے بعد فلکِ مشتری کی منزل آتی ہے۔ یہاں اقبال کی ملاقات منصورِ حلاج، غالب اور قرۃ العین طاہرہ سے ہوتی ہے۔ اقبال ان کے سامنے اپنی مشکلات پیش کرتا ہے۔ مثلاً حلاج سے پوچھتا ہے کہ تو نے مومنوں کے مقام سے ذوری کو کیوں پسند کیا ہے۔ یعنی فردوس سے مہجوری تو نے کیوں اختیار کر رکھی ہے؟ تقدیر کی گردش سے تو موت اور زندگی نمودار ہوتے ہیں۔ لیکن گردشِ تقدیر خود کیا ہے؟ آخر وہ کیا گناہ تھا جس کے باعث تجھے دار پر لٹکا دیا گیا تھا؟ ان سوالوں کے جواب میں حلاج زندگی اور موت کے عقدے کھولتا ہے اور کہتا ہے کہ خودی کے نور کے اندر نار بھی چھپی ہوئی ہے ہندستان اور ایران میں اس نورِ نار کو جاننے والے نہیں رہے۔ میں نے خودی کے اسی نور اور نار سے لوگوں کو آشنا کیا۔ اے بندۂ محرم دیکھ اب یہ تھا میرا گناہ — لیکن جو کچھ میں نے کیا تو بھی وہی کچھ کر رہا ہے۔ تو بھی مردوں کو زندگی سے آشنا کر رہا ہے۔ تو بھی اپنے انجام سے ڈر۔

قرۃ العین طاہرہ کو بھی چوں کہ اپنے عقیدے پر ثابت قدم رہنے کی بنا پر موت کے گھاٹ اتار دیا گیا تھا اس لیے اس موقع پر وہ بھی بول اٹھتی ہے کہ صاحبِ جنوں انسان کے

گناہ سے ایک تازہ کائناتِ عالم وجود میں آجاتی ہے۔

غالب سے اقبال اس شعر کے معنی پوچھتا ہے :

قمری کفِ خاکِ تر و بلبلسِ قفسِ رنگ

اے نالہ نشانِ جگر سوختہ کیا ہے

غالب جواب میں کہتا ہے کہ سوزِ جگر کے نالے کی تاثیر ہر جگہ مختلف ہوتی ہے۔ قمری اس نالے سے کفِ خاکِ تر بن گئی ہے اور بلبلس ایک پیکرِ رنگ۔ دوسرا سوال اقبال یہ کرتا ہے کہ اس نفضائے نیلگوں میں سو جہاں آباد ہیں۔ کیا ان تمام جہانوں میں اولیا اور انبیا موجود ہیں؟

اس باتِ حیت کی تانِ آخر اس بحث پر آکر ٹوٹتی ہے جو آج سے ایک صدی قبل

مولانا فضل حق خیر آبادی اور مولانا اسماعیل شہید دہلوی کے درمیان اس موضوع پر چھٹری تھی کہ کیا

خدا خاتم النبیین محمد مصطفیٰ کی نظیر قائم کرنے پر قادر ہے یا نہیں۔ غالب کہتا ہے کہ اس نکتے کا

زبان پر آنا بہت دشوار ہے۔ اقبال کہتا ہے کہ تو تو سوزِ طلب سے سراپا آگ ہے۔ کتنی عجیب

بات ہے کہ تو بھی یہ نکتہ بیان کرنے پر قادر نہیں ہے۔ آخر غالب یہ کہہ کر اپنے عجز کا اقرار کرتا

ہے کہ اے اقبال! جو کچھ تو پوچھ رہا ہے وہ کافر ہے اور اسی کافر جو شاعری سے ماورا ہے۔

یہاں حلاج آکر اقبال کے سوال کا جواب دیتا ہے کہ تو جس جگہ بھی جہانِ رنگِ بو

دیکھتا ہے۔ ایسا جہانِ رنگِ بو جس کی خاک سے آرزو پیدا ہو رہی ہے، یا تو وہ جہان

نورِ مصطفیٰ سے مستفید ہے یا ابھی تک مصطفیٰ کی تلاش میں ہے۔

اس کے بعد اقبال حلاج سے پوچھتا ہے کہ محمد مصطفیٰؐ آدم ہیں یا ذاتِ حق کا جوہر؟

حلاج اقبال کو بتاتے ہیں کہ رسولِ اکرمؐ کی دو شانیں۔ وہ آدم بھی ہیں اور جوہر ذاتِ حق بھی۔

تشریح اس کی وہ یوں کرتے ہیں کہ محمد مصطفیٰؐ ذاتِ حق کا تعین اول ہونے کی صورت میں جوہر ذات

ہیں اور عالمِ ناسوت میں پیدا ہونے کے باعث آدم ہیں۔ محمد بن عبد اللہ ہیں۔

یہ باب اول سے آخر تک فلسفیانہ افکار سے لبریز ہے۔ اقبال کے مندرجہ ذیل

سوالات سے اس کا اندازہ ہو سکتا ہے۔

کیا عشقِ ذوقِ دیدار ہے؟ تو آخر یہ دیدار کیا ہے؟ دیدارِ خدا کیا ہے؟ دنیا میں نقشِ حق

کس طرح قائم ہوا؟ نابد و عاشق میں کیا فرق ہے؟ جب معرفت کی انتہا ذاتِ حق میں گم ہو جاتا ہے تو زندگی کے معنی میں فضا میں آسودہ ہو جاتا ہے؟ ابلیس آج کل کس عالم میں ہے؟

اس سوال پر ابلیس نمودار ہوتا ہے اور اقبال اس کا ذکر رومی کی زبان سے کم خندہ اندک سخن، بدن کے اندر روح کو دیکھنے والا، رند، ملاً، فلسفی، خرقہ پوش، عمل میں زاہدوں کی طرح سخت کوشش، ایسے القاب سے کرا کے مسئلہ خیر و شر کے بارے میں اپنا نقطہ نگاہ پیش کرتا ہے۔

(۱۰)

فلکِ زحل میں اقبال اور رومی کو ہندوستان کے غداروں میر جعفر اور میر صادق کی رو میں نظر آتی ہیں۔ یہ وہی جعفر و صادق ہیں جن کے بارے میں اقبال کا یہ شعر زبانِ دغاں و عام ہے

جعفر از بنگال و صادق از دکن
ننگِ آدم، ننگِ دیں، ننگِ وطن

اسی فلکِ پر رومی ہندوستان اپنی غلامی پر نالہ و فریاد کرتی ہے، جعفر و صادق پر لعنت بھیجتی ہے اور آزادی کی تڑپ حرفِ آرزو بن کر اُس کی زبان پر آتی ہے۔ اقبال ان دونوں غداروں کو انتہائی عبرت ناک عالم میں چھوڑ کر اپنا سفر جاری رکھتا ہے۔

(۱۱)

فلکِ زحل کے سفر کے ساتھ افلاک کا سفر ختم ہو جاتا ہے اور افلاک کی دوسری جانب کا سفر شروع ہوتا ہے۔ اس میں سب سے پہلے اقبال کی ملاقات جرمن مفکر نٹشے سے ہوتی ہے۔ نٹشے کے لیے اقبال کا دل محبت اور دردمندی کے جذبات سے لبریز ہے۔ وہ اس کی گفتار کو بے باک اور افکار کو عظیم مکتا ہے اور اس بات پر تاسف کا اظہار کرتا ہے کہ نٹشے اپنے قلبی واردات کا صحیح اندازہ نہ کر سکا اور اسے اس کے انکار نے غلط راستے پر ڈال دیا۔ بقول اقبال نٹشے کا دل مومن اور دماغ کافر ہے۔ اقبال مکتا ہے کہ کاش اسے شیخ احمد سرہندی کی صحبت میسر آ جاتی تاکہ وہ اسے اپنے فیضِ نظر سے مقامِ سرہندی تک پہنچا دیتے۔ نٹشے کو اقبال نے جو مقام دیا ہے وہ افلاک اور فردوس کی حدود کے درمیان ہے۔

فردوس اسی سوئے افلاک“ ہی کا حصہ ہے اور اس میں اقبال شرف النسا کا محل دیکھ کے بہت متاثر ہوتا ہے۔

اسی فردوس میں اقبال کی ملاقات حضرت امیر کبیر سید علی ہمدانی (شاہ ہمدان) اور ملا طاہر غنی کاشمیری سے ہوتی ہے۔ شاہ ہمدان کے ساتھ اقبال اپنے محبوب موضوع مسئلہ خیر بشر سے بات چیت کا آغاز کرتا ہے کشمیر کے قدرتی حسن اور غلامی و خستہ حالی کی باتیں ہوتی ہیں اور اقبال ایک دیوانے کی زبان سے انتہائی معنی خیز اور دلکش اشعار کہلو کر کشمیر کا مسئلہ لیگ آف نیشنز تک پہنچاتا ہے۔ کس قدر مقام حیرت ہے کہ پورے انیس سال بعد یہ مسئلہ واقعی یونائیٹڈ نیشنز تک پہنچتا ہے۔ شاعری جز دلیریت از پیغمبری کی اس سے زیادہ تابناک مثال اور کیا ہو سکتی ہے۔

اس مقام پر شاہ ہمدان زندگی اور موت کی باریکی سے اقبال کو آشنا کرتے ہیں اور کہتے ہیں کہ جسمِ مُشتِ خاک ہے اور روح والا گھر ہے۔ بادشاہی کے بارے میں انگریزوں اور مہاراج گلاب سنگھ کے معاہدے کی طرف اشارہ کرتے ہوئے کہتے ہیں کہ روپے سے ایران اور ہندوستان تو خریدے جاسکتے ہیں۔ لیکن بادشاہی نہیں خریدی جاسکتی۔

یہاں کشمیر کے نامور شاعر ملا طاہر غنی نمودار ہوتے ہیں اور اہل کشمیر کو آزادی کے لیے جدوجہد پر آمادہ کرتے ہیں اور بات کو یہاں تک پہنچاتے ہیں کہ ہندوستان بھر کو ذوقِ آزادی اہل کشمیر ہی کی بدولت حاصل ہوا ہے۔ پنڈت موتی لعل نہرو اور پنڈت جواہر لعل نہرو کی تعریف کرتے ہوئے کہتے ہیں کہ یہ برہمن زادگان جن کے چہروں کی سرخی لالہ احمر کو شرماتی ہے انتہائی تیز بین، پختہ کار اور سخت کوش واقع ہوئے ہیں اور ان کی نگاہ سے اس وقت برطانیہ میں ایک زلزلہ آیا ہوا ہے۔

بھر غنی اقبال کی طرف متوجہ ہوتے ہیں اور شاعری کا کمال بیان کرتے ہوئے کہتے ہیں کہ شاعری سے تو قوموں کی تقدیریں تشکیل پاتی ہیں۔ تجھ ایسا شاعر تو مجھے آج تک نظر نہیں آیا۔ تو جو کچھ کہتا ہے وہ شاعری سے کہیں آگے کی چیز ہے۔ اب وقت آگیا ہے کہ تو اس رضی بہشت میں اپنے نالہ مستانہ سے قیامت بپا کر دے!

بہشت میں اقبال اور رومی دور سے ہندوستان کے نامور شاعر بھرتی ہری کو دیکھتے ہیں۔ رومی اقبال سے کہتے ہیں کہ یہ کارگاہِ زندگی کا محرم ہے۔ یہ خود تو جمشید ہے اور اس کی شاعری، جامِ جمشید ہے۔ قریب پہنچ کے دونوں تعظیم سے پیش آتے ہیں اور بھرتی ہری کے ساتھ سلسلہ گفتگو شروع کرتے ہیں۔

اقبال بھرتی ہری سے پہلے ایک سوال کرتا ہے کہ شعر میں سوز کہاں سے آتا ہے؟ اس کا منبع خودی ہے یا خدا؟

اس کا جواب پانے کے بعد اقبال کہتا ہے کہ میں نے ہندوستانیوں کو اس وقت پیچ و تاب کے عالم میں دیکھا ہے۔ اب وقت آ گیا ہے کہ تو سرِ حق کو بے حجاب طریقے سے بیان کرنے! اس پر بھرتی ہری اقبال کے سامنے عمل کے فلسفے کو پیش کرتے ہیں اور کہتے ہیں کہ دوزخ ہے یا اعراف یا بہشت یہ سب عمل ہی کے نتیجے ہیں۔

یہاں سے رومی اور اقبال شاہانِ مشرق کے محلات میں پہنچتے ہیں جہاں نادر شاہ احمد شاہ ابدالی اور ٹیپو سلطان سے ان کی ملاقات ہوتی ہے۔ نادر شاہ اقبال سے ایران کے بارے میں پوچھتے ہیں۔ اقبال کہتا ہے کہ ایران اس وقت یورپ کی تقلید کے پھندے میں ہے۔ ملک و نسب پر ناز کر رہا ہے۔ عرب کی تحقیر اس کا شیوہ ہے۔ حیدر کرار کو فراموش کر کے رستم کی داستان کو تازہ کر رہا ہے۔ یہ ملک یورپ پر ایسا فریفتہ ہے کہ عرب کے احسانات کو یکسر فراموش کر بیٹھا ہے۔

اس موقع پر روحِ ناصر خسرو علوی ظاہر ہوتی ہے اور ایک غزل سنا کر غائب ہو جاتی ہے۔

احمد شاہ ابدالی بھی اپنی بات چیت میں تقلیدِ مغرب سے باز رہنے کی تلقین کرتے ہیں اور کہتے ہیں کہ یورپ سے اگر کچھ سیکھنا ہے تو علم و فن سیکھو نہ کہ بے حجاب لڑکیوں کا ناچ، عورتوں کا ٹانگیں ننگی رکھنا اور بال ترشوانا، لاندہ بی، رومن رسم الخط اور لباس

کی نقل۔ ترکِ نقل کر کے ایسے مقام پر پہنچا ہے کہ کہہ نہیں سکتے اس کا حشر کیا ہوگا۔

ٹیپو سلطان نہایت درد بھرے دل سے ہندوستان کا حال پوچھتے ہیں۔ اقبال بتاتا ہے کہ اہل ہند قانونِ فرنگ سے منکر ہو چکے ہیں۔ اب برطانیہ کا جادو زیادہ دیر کے لیے ہندوستان پر نہیں چل سکتا۔ ٹیپو سلطان پوچھتے ہیں تو نے میرے دکن میں زندگی کے کوئی آثار دیکھے؟ اقبال کہتا ہے کہ میں نے دکن میں اپنے آنسوؤں کا بیج بویا ہے (یہ اشارہ ہے۔ ان لیکچروں کی طرف جو اقبال نے دکن کے بعض شہروں میں دیے) اور اب اس چمن سے لالے کے پھول اگ رہے ہیں۔ میں نے دریائے کاویری کی روح میں ایک نیا شور دیکھا ہے۔

اس کے جواب میں ٹیپو سلطان زندگی، موت اور شہادت کے بارے میں اپنے خیالات سے اقبال کو مستفید کرتے ہیں۔ اس سلسلے میں وہ کہتے ہیں کہ شیر کی ایک لمبے کی زندگی بھیر ٹکی سو سال کی زندگی سے بہتر ہے۔ زندگی تسلیم و رضا سے محکم ہوتی ہے۔ موت نیزنگ طلسم اور سیمیا کے سوا اور کچھ نہیں۔ حق کا بندہ تو ایک شیر ہے اور موت ہرن ہے۔ موت بندہ حق کے سو مقاموں میں سے ایک ہے۔ یہ مکمل انسان موت پر اس طرح ٹوٹتا ہے جس طرح باز چڑیا پر۔ غلام موت کے خوف سے ہر لمحہ مرتا ہی رہتا ہے۔ موت کے ڈر سے زندگی اس کے لیے حرام ہو جاتی ہے۔ بندہ آزاد کی تو شان ہی دوسری ہے۔ موت اس کو نئی روح سے آشنا کرتی ہے (یہاں اس امر کو پیش نظر رکھنا ضروری ہے کہ بات چوں کہ ہندوستان کی آزادی اور اس کی جدوجہد کے متعلق ہو رہی ہے اس لیے اس موقع پر ٹیپو سلطان کی زندگی اور موت کی حقیقت واضح کر کے اہل ہند کا حوصلہ بڑھا رہے ہیں) ٹیپو سلطان سے ملاقات کے بعد اقبال فرانس میں سے رخصت ہوتا ہے۔ دورانِ بہشتی ہر طرف سے پکارتی ہیں کہ لے زندہ رو! اسے صاحبِ سوز و سرود ایک لمحہ ہمارے ساتھ بیٹھ۔ لیکن اقبال سنی ان سنی کر کے اپنی منزل کی طرف گامزن رہتا ہے۔

یہاں اقبال رومی کی رہنمائی سے بے نیاز ہو جاتا ہے اور تنہا حضورِ حق میں پہنچتا ہے۔ اقبال اس موقع پر معراجِ مصطفیٰ کی طرف بھی اشارہ کرتا ہے اور کہتا ہے کہ جس طرح ایک

مقام پر جبریل میں رسول اکرمؐ سے الگ ہو گئے تھے اور رسول اکرمؐ حضورِ حقؑ میں تنہا پہنچے تھے۔ اسی طرح میں بھی تنہا پہنچا۔

اس مقام پر اقبال عبد و مولا کے باہمی تعلق کو موضوعِ زیرِ بحث بناتا ہے اور کہتا ہے کہ عبد اور معبود دونوں ایک دوسرے کے لیے بے تاب ہیں۔ اور مجھ سے یہ نکتہ حل نہ ہو سکا کہ میں شکر ہوں کہ وہ۔

اقبال خدا سے شکایت کرتا ہے کہ امپیریلزم کی وجہ سے تیرے جہاں میں خرابی ہی خرابی ہے۔ یورپین اقوام اپنے علم و فن کو غارت گری کے لیے استعمال کر رہی ہیں۔ جواب میں ندائے جمال اقبال سے کہتی ہے کہ اے مردِ حق! تو اس طرح زندگی بسر کر کہ تیری کاٹ تلوار کی کاٹ بن جائے اور تو اپنے جہاں کی خود ہی تقدیر بن جا!

اب اقبال خدا سے نہایت جرات مندانہ سوال کرتا ہے اور وہ یہ ہے کہ میں کیا ہوں؟ تو کیا ہے؟ یہ عالم کیا ہے؟ ہمارے اور تیرے درمیان یہ دوری کیوں ہے؟ مجھے بتا کہ میں تقدیر کے پھندے میں کیوں گرفتار ہوں؟ تو موت سے آزاد ہے، میں موت سے آزاد کیوں نہیں ہوں؟ ندائے جمال جواب دیتی ہے کہ تو زندگی چاہتا ہے تو اپنی خودی کو سامنے لا اور چار سو کو اپنے اندر غرق کر دے۔ اس کے بعد تو دیکھے گا کہ میں کون ہوں اور تو کون ہے اور دنیا میں تو کیسے مرا اور کیسے زندہ رہا۔

آخر میں اقبال یہ کہہ کر میں نے روس اور جرمنی کے انقلابات دیکھے ہیں اور مسلمان کی روح میں ایک نیا شور دیکھ رہا ہوں گویا ہوتا ہے کہ میں نے مشرق و مغرب کی تدبیریں تو دیکھی ہیں اب تو مجھ پر مشرق و مغرب کی تقدیریں روشن کر دے!

اس سوال کے ساتھ ہی یہ روحانی سفر ختم ہو جاتا ہے۔ اقبال اپنے زمین و آسمان کو واپس آجاتا ہے اور اسی عالم سے جس کے سفر سے وہ واپس آتا ہے ایک ندائے سوزناک سنتا ہے جو یہ کہتی ہے کہ تو سورج سے زیادہ تابناک واقع ہوا ہے۔ اس طرح زندگی بسر کر کہ ہر ذرے کو اپنے نور سے فیضیاب کر سکے۔ اس وقت صورت یہ ہے کہ تیری تنگ جامی سے میکہ رسوا ہو گیا ہے۔ پیالہ ہاتھ میں لے، دانشمند لوگوں کی طرح پی اور رخصت ہو جا!

آخری باب "جاوید سے خطاب - نئی نسل سے دو باتیں" اگرچہ تکنیکی اعتبار سے جاوید نامہ کا حصہ نہیں ہے لیکن دراصل یہ "جاوید نامہ" کے تمام مباحث کا پختہ ہے۔

اس باب میں اقبال اپنے فرزند سے کہتا ہے کہ مذہب کیا ہے؟ زبان پر سچی بات لانا اور حلال کی کمائی کھانا۔ زبان پر بڑے لفظ لانا خطا ہے۔ کافر ہے یا مومن یہ سب خدا کی مخلوق ہیں۔ آدمیت کیا ہے؟ انسان کا احترام ہی آدمیت ہے۔ انسان کے مقام سے آشنا ہو جا! بندہ عشق خدا کے بتائے ہوئے رستے پر چلتا ہے اور کافر و مومن دونوں پر شفقت کی نظر رکھتا ہے۔ اپنے دل کی وسعتوں میں کفر اور دین دونوں کو سمیٹ لے۔ مقامِ انوس نہی اگر دل سے دور بھاگے!

...



اقبال کی مسجد قرطبہ

مسجد قرطبہ ایمان کی حرارت والوں نے دم بھر میں نہیں بنا دی تھی بلکہ ۷۸۵ء سے ۱۲۳۶ء تک تعمیر و تجدید اور توسیع و تغیر کے مسلسل عمل سے گزرتی رہی تھی اور وہ بھی ایک ایسے پیکرِ جلال و جمال کی صورت میں کہ جب لگ بھگ سات سو برس سے اذانوں سے محروم اس کی فضاؤں میں 'کافر ہندی' آنکلا تو اس کا پُرانا پاپی من بھی ایک عجیب و غریب ذوق و شوق سے معمور ہو گیا اور وہ تڑپ کر اس کا نمازی بن گیا۔ یہ بھی ایک دلچسپ حقیقت ہے کہ اس عظیم المثال اور عظیم الشان مسجد کی خبر اردو والوں کے ایک بہت بڑے حلقے تک اس وقت پہنچی جب اقبال کی نظم "مسجد قرطبہ" لکھی۔ روشنائی میں سیاہ پوہی۔ غرناطہ، الحمرا، اشبیلیہ، قرطبہ وغیرہ کا ذکر تو گاہے گاہے تاریخی ناول لگا کرتے رہے لیکن اس مسجد کو اردو والوں کی توجہ کا نقطہ آرزو بننے کا موقع اس نظم کی شاعت سے پہلے حاصل نہ ہو سکا۔ مستدس حالی کے تین بند زوالِ خلافتِ اندلس کو وقف ہیں:

ہوا اندلس ان سے گلزارِ بکیر جمال ان کے آثار باقی ہیں اکثر
جو چاہے کوئی دیکھے لے ان کو جا یہ ہے بیتِ حمرا کی گویا زبانِ پے

کہ تھے آلِ عدنان سے میرے بانی

عرب کی ہوں میں اس زمیں پر نشانی

ہویدا ہے غرناطہ سے سوکت ان کی عیاں ہے بلنسیہ سے قدرت ان کی

بطلیوس کو یاد ہے عظمت ان کی ٹپکتی ہے قادس میں سرِ حسرت ان کی

نصیب ان کا اشبیلیہ میں ہے سوتا

شبِ روز ہے قرطبہ ان کو روتا

کوئی قرطبہ کے کھنڈر جا کے دیکھے مساجد کے حشراب و در جا کے دیکھے
حجازی امیروں کے گھر جا کے دیکھے خلافت کو زیر و زبر جا کے دیکھے

جلال ان کا کھنڈروں میں ہیں چپکتا
کہ ہونچاک میں جیسے کندن دمکتا

"بیتِ حمرا" اور بے نام کھنڈروں اور مسجدوں کی طرف اشارہ تو حامی نے کیا ہے۔
لیکن مسجد قرطبہ کی طرف سے خاموشی چھپائی ہوئی ہے۔ یوں بھی "مد و جزیر اسلام" کا مقصد
ملت کو اپنی ذلت و خواری پر غیرت دلانا اور اس کی حمیت کو جھنجھوڑنا تھا نہ کہ
آثارِ قدیمہ کے جلال و جمال سے شعری عرفان حاصل کرنا۔ زیرِ غور نظم بھی اپنے عنوان
میں محصور اور موضوع کی مجبور نہیں ہے بلکہ زیارتِ مسجد کے تجربے کو سعیِ تخلیقِ مکرر
کے لیے بلبے کی طرح کام میں لاتی ہے۔ نظم تینوں زمانوں کا احاطہ کیے ہوئے ہے اور
اس لطیف و نازک خط پر ایسا وہ ہے جو مرتبہ و قصیدہ کو امتیاز عطا کرتا ہے جب اقبال
پہلی بار بحیرہ روم سے گزرے تھے اور انہیں "صقلیہ" کی زیارت کا موقع ملا تھا تو ان کا
تجربہ ذرا مختلف تھا اور اس میں جذباتیت اور وقت کا اثر نمایاں تھا:

روئے دل کھول کر دے دیدہ خونست بہ باز

وہ نظر آتا ہے تہذیبِ حجازی کا مزار

اور آخر میں بھی یہی احساس ابھرتا ہے:

درد اپنا مجھ سے کہہ! میں نبی سراپا درد ہوں
رنگ تصویر کہن میں بھگر کے دکھلا دے مجھے
میں ترا تحفہ سوتے ہندوستان لے جاؤں گا
جس کی تو منزل تھا میں اس کا رواں کی گرد ہوں
قصہ ایامِ سلف کا کہہ کے تر پاد۔ یہ مجھے
خوزیہاں روتا ہوں اردوں کو وہاں رلواؤں گا
یہاں اقبال کی دوا اور مسجدوں کا ذکر بھی ان کی مسجد قرطبہ کی تنقیدی تحسین میں معادن
ثابت ہوگا۔ فرماتے ہیں:

"بہت عرصہ ہوا جب میں نے مسجدِ قوۃ الاسلام کو پہلی مرتبہ دیکھا

تھا۔ مغرب کا وقت تھا۔ جی چاہا کہ مسجد میں داخل ہو کر نماز ادا کروں

لیکن مسجد کی قوت اور جلال نے مجھے اس درجہ مرعوب کئے دیا کہ مجھے اپنا یہ فعل جسارت سے کم معلوم نہ ہوتا تھا۔ میرا احساس یہ تھا کہ میں اس مسجد میں نماز پڑھنے کے قابل نہیں ہوں۔“ بلکہ

دہلی کی اس اولین مسجد، قوت الاسلام پر اقبال اپنی نظم میں بھی انہیں خیالات اور احساسات کا اظہار کرتے ہیں :

ہے تری شان کے شایاں اسی مومن کی نماز
جس کی تکبیر میں ہو معرکہ بود و نبود
اب کہاں میرے نفس میں وہ حرارت وہ گداز
بے تب و تاب دروں میری صلوات اور درود
ہے مری بانگِ اذان میں نہ بلندی نہ شکوہ
کیا گوارا ہے تجھے ایسے مسلمان کا وجود
”پیرس کی مسجد“ کا سیاسی پس منظر اور اس کی تعمیر میں سامراج کا ہاتھ اقبال کو ایک مختلف تجربہ دے گیا :

مری نگاہ کمالِ مہند کو کیا دیکھے
کہ حق سے یہ حرم مغربی ہے بیگانہ
حرم نہیں ہے فرنگی کرشمہ بازوں نے
تو حرم میں چھپا دی ہے روحِ بتِ خا
یہ بت کدہ انہیں غارت گروں کی تعمیر
دشمنِ ہاتھ سے جن کے ہوا ہے دیرانہ

”مسجد قرطبہ“ کی زیارت اقبال کے قلب کے لیے مکمل وارداتِ اتحاد بن گئی۔ اس کی طرزِ تعمیر اور محفل وقوع نے ان کی اس نظم کو ترکیب اور صوتی اور صورتی آہنگ عطا کیا ہے اور اس کے تاریخی اور تہذیبی پس منظر نے نظم کو معنوی اور فکری مافیہ کا بنیادی مواد فراہم کیا۔ چوں کہ اقبال کا مزاج لمحہ حال کی اسیری قبول کرنا پسند نہیں کرتا، اس نظم میں بھی وہ نقطہ امر زندگی کشتی پر سوار ہو کر دوش و فردا کی طویل سیاحت کے لیے نکل پڑے۔ اس ایک شہر نے اقبال کو جتنی اور جیسی کیفیت اور کمیت عطا کی ہے شاید ہی کسی اور عمارت نے انہیں اس قدر متاثر کیا ہو۔

ہو اے قرطبہ شاید یہ ہے اثرِ قیرا
مری نوا میں ہے سوز و سرورِ عہدِ شباب

بالِ جبریل" کی یہ غزل، وہ دعا

پھر وہ شرابِ کہنِ نچو کو عطا کر کہ میں
چشمِ کرم سا قیادیر سے ہیں منتظر
تیری حسدِ افی سے ہے میرے جنوں کو بگہ
فلسفہ دشعری اور حقیقت سے کیا
ڈھونڈھ رہا ہوں اُسے توڑ کے جامِ و سبو
جسوتیوں کے سبوسلو تیلوں کے گدو
اپنے لیے لامکاں میرے لیے چپا رسو
حرفِ تمنا جسے کہہ نہ سکیں رو رو

اور عبدالرحمن اول کا بویا ہوا کھجور کا پہلا درخت، "بھی سیاحتِ قرطبہ کا عطیہ ہے۔" سپانیہ "تہارت" کی دعا اور "قبدانے میں معتمد کی فریاد" بھی ستراندس کے شعری تحائف میں۔ "غزناطہ" "الحمر" اور مدینۃ الزہرا کی شمرہ آتی تعمیرات نے اقبال کو کسی قسم کا شعری تجربہ اور تحریک نہیں دی۔ ان کا اس سلسلے میں یہ بیان اہم ہے:

"میں اپنی سیاحتِ اندس سے بے حد لذت گیر ہوا۔ وہاں دوسری نظموں کے علاوہ ایک نظم مسجد قرطبہ پر بھی لکھی جو کسی وقت شائع ہوگی۔ الحمر کا تو مجھ پر کچھ زیادہ اثر نہ ہوا۔ لیکن مسجد کی زیارت نے مجھے جذبات کی ایسی رفعت تک پہنچا دیا جو مجھے پہلے کبھی نصیب نہ ہوئی تھی۔" لہ

اقبال قوت و صلابت اور تہذیب و شرافت کے امتزاج کے قایل تھے۔ انہیں کمال ہنر میں بھی حق کی تلاش تھی۔ وہ صرف تن حرم کے عاشق نہیں تھے وہ روح حرم کو بھی لازمی سمجھتے تھے۔ ان کے نزدیک فنونِ لطیفہ بھی معرکہ بود و نبود سر کیے بغیر احترام و تقدیس کے حق دار نہیں بن سکتے۔ ایسا رعب و جلال جو ناظر کے قوی کو شل کر دے اور ایسا سرور و جمال جو ہوش گم کر دے ان کے لیے ناکافی تھا۔ وہ انسانی فن پاروں میں اُوہی روح دیکھنے کے باوصف ان پر انسان ہی کو غالب دیکھنا چاہتے تھے:

"میں الحمر کے ایوانوں میں جا بجا گھومتا پھر انگر جبر نہ نظر نظر اٹھتی تھی دیوار پر
"ہو الغالب" لکھا ہوا نظر آتا تھا۔ میں نے دل میں کہا یہاں تو ہر طرف خدا ہی

خدا غالب ہے۔ کہیں انسان غالب نظر آئے تو بات بھی ہو! لے

اسلامی فنِ تعمیر کی قوت، ہیبت اور جلال و جمال کے بارے میں اپنی گفتگو میں اقبال نے کہا تھا:

”اندس کی بعض عمارتوں میں معنی اسلامی فنِ تعمیر کی اس خاص کیفیت کی
جسٹک نظر آتی ہے، لیکن جوں جوں قومی زندگی کے قوی شل ہوتے گئے تعمیرات
کے اسلامی انداز میں نفع آتا گیا۔ وہاں کی تین عمارتوں میں سے ایک خاص فرق
نظر آیا۔ قصر زمبرادوں کا کارنامہ معلوم ہوتا ہے مسجدِ قرطیبہ مذہب دیوں
کا مگر الحمد للہ مذہب انہوں نے کاٹے

نظم کا زمانہ تخلیق ادا ۱۹۳۲ء ہے۔ یہ وہ زمانہ ہے جب اقبال نہ صرف اپنی عمر کے لحاظ سے
بلوغ و بزرگی کی منزل میں تھے بلکہ ان کا فکر و فن بھی نپختگی، سنجیدگی اور مستانت کی رفعتوں کو چھو رہا
تھا۔ اور جذبات کے جوش و خروش اور ایجابات کی ہیجانی شدت کو چھپے چھوڑ آیا تھا۔ اقبال اور
مسجدِ قرطیبہ کے حالات میں بلا کی مشابہت تھی۔ دونوں اپنے اپنے تاریخی اور سیاسی حالات
میں غیرت اور اجنبیت پارہے تھے۔ مسجد کے بنانے والے اسے غیروں کے ہاتھوں میں تنہا چھوڑ
گئے تھے۔ یہی احساس اقبال کو ہندوستان میں تھا۔ یورپ متعدد تہذیبی، مذہبی اور سیاسی
انقلابات کے بددایک ہولناک جنگِ عظیم سے گزر کر دوسری کی طرف تیزی سے دیوانہ وار
دوڑ رہا تھا۔ سہیگل کی عظیم فکری وراثت نطشے اور ماکس کی قطبی انتہاؤں میں بٹ چکی تھی اور
اشتراکیت، برلنزم اور فسطائیت کو قومی سطحوں پر آزمایا جا رہا تھا۔ سامراج اور نوآبادیاتی
نظام کی بنیادوں پر گل چیتے اڑانے والی یورپی تہذیب اپنی بنیادوں میں ضعف اور پائیداری
محسوس کرنے لگی تھی۔ عالمِ اسلام، انقلابِ ترکیہ کے بعد جمود و تعطل اور حزن و اضمحلال کی
کیفیت سے نکل کر حوصلہ و بیداری کا ثبوت دینے لگا تھا۔ اقبال کے خودی، بخودی، عشق
خون جگر، مردوں، شاہین وغیرہ کے تصورات پہچانے جانے والے کرداروں کی حیثیت اختیار
کر چکے تھے۔ کسی بھی زندہ اور ترقی پذیر قوم کی صحت ازرقوت کا راز اقبال اس کے تصورِ زمانہ کو

قرار دینے لگے تھے اور ان کا تصورِ زمان فلسفیانہ، متصوفاً اور منطقی اصطلاحوں اور استدلالوں کے باوصف حرکت و رفتار کا مترادف بن چکا تھا۔ اسلامی فکر ان کا مرکزی نقطہ توجہ بن چکی تھی۔ غزالی کی احیاء العلوم میں ڈیکارٹ کے منہاج (Method) کا ابھیلی کے مردِ کامل میں نطشے کے فوق البشر کا اور شاعرہ و عراقی کے افکار میں برگساں کے زمان کا نقشِ اول انہیں نظر آچکا تھا۔ فقہ اسلامیہ کے ایک محقق محمود خضیری کو اپنے ایک مرقم کے ذریعے وہ مشورہ دیتے ہیں:

”وہ نصیر الدین طوسی کی تحریروں کا وہ حصہ جس میں طوسی نے Euclid کے Parallel Postulate کو ثابت کرنے کی کوشش کی ہے، بالخصوص مطالعہ کریں۔ بلکہ اس ضمن میں ان کے معاصرین کی تحریروں کا مطالعہ بھی کریں۔ اس تحقیق سے ان کو معلوم ہوگا کہ مسلمان ریاضی داں قرونِ وسطیٰ میں ہی اس نتیجہ تک پہنچ چکے تھے کہ یہ ممکن ہے مکان کے ابعاد (Dimensions) میں

سے زیادہ ہوں۔“

اقبال کے نزدیک بحرِ تجرِبی منہاج یورپ سے پہلے بیرونی، کندی، ابن حزم، ابن اہشم وغیرہ اسلامی مفکروں نے برتی تھی۔

تصورِ زمان کے سلسلے میں وہ فلسفہ تاریخ کے بابا آدم ابن خلدون کو بھی برگساں کا پیش رو قرار دیتے ہیں۔

اسرارِ خودی (۱۹۱۴) رموزِ بخودی (۱۹۱۸) پیامِ مشرق (۱۹۲۲) بانگِ درا (۱۹۲۳) زبورِ عجم (۱۹۲۷) خطبات (۱۹۳۰) اور جادوید نامہ (۱۹۳۲) کی اشاعت ہو چکی تھی

۱۔ مکتوب بنام ماسٹر عبد اللہ چغتائی، اقبال نامہ (حصہ دوم) ص ۳-۳۴۳

۲۔ ”خطیبہ پنجم“ تشکیل جدید الہیاتِ اسلامیہ (ترجمہ نذیر نیازی) ص ۱۹۸

۳۔ ایضاً ص ۲۱۶

اور اقبال مشرق کے ایک مفکر شاعر کی حیثیت سے عالمگیر شہرت کے مالک بن چکے تھے۔ تاریخ، تہذیب اور مذہب ۱۹ ویں صدی اور بیسویں صدی کے ادائل میں یورپ کے مفکروں اور ادیبوں کی مرکزی توجہ اور دل چسپی کے موضوعات تھے، ہیگل اور سینگلر کے نظریات ہر جگہ موضوع بحث تھے۔ انگریزی میں پاؤنڈ، میس اور ایلینڈ زوال مغرب کے کرب ناک المیے کو اپنے اپنے انداز سے نظم کر رہے تھے۔

اس سے پہلے کہ ہم اقبال کی مسجدِ قرطیہ میں تحیۃ المسجد کی نفلیں پڑھیں لبطور حبلہ معترضہ ایک بات عرض کر دوں۔ میرے خیال میں اقبال کئی شاعر ہیں۔ یعنی (Total Poet) ان کے کام تراجیبات (Responses) شاعرًا ہوتے ہیں۔ یعنی ان کا پہلا ردِ عمل فوری، شدید، حسّی یا جذباتی ہوتا ہے۔ وہ اپنے احساسات کے اظہار کے سلسلے میں یہ نہیں سوچتے کہ مصلحتِ دلت کا تقاضہ کیا ہے یا ان کا بیان ان کے کسی پہلے بیان کے خلاف تو نہیں جا رہا ہے۔ وہ کسی شے، شخص، نظریے یا تجربے کو نہ پوری طرح رد کرتے ہیں نہ قبول۔ اگر انہیں تیمور، بنولین یا مسولینی کی کوئی آدابند آجائے تو فوراً دادِ شعر پیش کرنے میں ذرا بھی آسل نہیں کرتے۔ اس بے ساختگی اور بے تکلفی سے بعض لوگوں کو ان پر تضادِ بیانی کا گمان ہوتا ہے۔ وہ خود اپنے عہد کے فلسفیوں اور شاعروں کی پستی اور اخلاقی غیر ذمہ داری کے پیش نظر اپنے شاعر یا حکم ہونے سے انکار کرتے ہیں۔ لیکن ان کا یہ انکار بھی ایک شاعرانہ ادا رکھتا ہے۔ وہ آنحضرت صلعم کی تنقید و تعریفِ شعر سے اپنا نظریہ ^{سخت} تر

دیتے ہیں۔ شاعری ان کے لیے جزوِ نیست از پیغمبری اور شاعر تلمیذِ حسینؑ پیغمبرِ محض اپنی ذاتی نجات کا طالب نہیں ہوتا۔ وہ صرف اپنے قلب کو روحانی واردات کا مکان بنانے پر اکتفا نہیں کرتا بلکہ اپنی پوری اُمت کی قلبی اہمیت کے لیے کوشاں ہوتا ہے پیغمبر اور شاعر کا شمار اور حیثیت ہی نہیں بلکہ منصب و مقصود بھی نوعیت میں یکساں ہوتا ہے۔ دونوں اپنی اپنی سعادت کے اعتبار سے اپنی قوم کی حالت میں انقلاب لانا چاہتے ہیں۔

شاعر اندر سینہ ملت چو دل	ملنے بے شاعرے انبِ اِگل
سوز و مستی نقش بند عالمیست	شاعری بے سوز و مستی ماتمیست
شعر را مقصود اگر آدم گری است	شاعری ہم دارت پیغمبری است (جاوید نامہ)

اقبال کا رویہ تحلیلی کم اور تریبیٹی زیادہ ہے۔ وہ ایک مخصوص قسم کے جدلیاتی منہاج سے کام لیتے ہیں۔ فلسفہ، تاریخ، سیاست اور مذہب ان کی شاعری کے مافیہ ضرور ہیں لیکن ہن سب کے سب شاعر کے معروض۔ آخر شاعر کا مشاہدہ، مطالعہ، تجربہ اور اس کے واردات و معاملات ہی تو اس کی شاعری کے لیے مواد فراہم کرتے ہیں! اقبال نے اگر اپنے ضوابطِ علم سے اپنا مواد لیا تو کیا غضب کیا۔

نظم کا پہلا بند اچانک شروع ہو جاتا ہے مسجد! لکل غائب ہو جاتی ہے۔ نہ عمارت نہ تہذیب نہ تاریخ۔ وقت کا تند تیز اور بلاخیز دھارا شور کرتا ہوا ابل پڑتا ہے اور پھر ایک تلامذہ درآغوش سناٹا اچھا جاتا ہے۔ صغیری آوازوں کی تکرار ایک معنی نمیز سنسناہٹ اور سرسراہٹ پیدا کرتی ہے۔ "سلسلہ روز و شب" ملکہ زلفِ گرہ گیر بن جاتا ہے۔ اہل تلمیذ کی حفاظت میں اہل توحید کی یہ امانت اور وراثت زمانے کے انقلابات اور پھر زمانے کی قوت کی طرف شاعر کے دسیان کو لے جاتی ہے تو حالات کی منطق کے مطابق ہی لے جاتی ہے۔ زمانہ اقبال کے ذہن میں ایک خاص اور بھرپور معنویت رکھتا ہے اور ان کی شاعری کا نہایت اہم اور قوی کردار ہے :

"میری ناقص رائے میں مذہبِ اسلام گویا زمانے کی کسوٹی پر کسا جا رہا

ہے اور شاید تاریخِ اسلام میں ایسا وقت اس سے پہلے کبھی نہیں آیا"۔

اقبال قرآن مجید کو اپنے فکر و فن کا اہم ترین، سرچشمہ سمجھتے ہیں۔ قرآن مجید میں تسلسل و تبدیلی اہل و زما کو بار بار ذاتِ بحث کی آیات میں شمار کیا گیا ہے۔ کُلّ یوم ہُو فی شان کہہ کر ذات کے ظہور و صفات کی ارتقائی شان کا اظہار کیا گیا ہے۔ شمس، قمر، حصر، آسمان، کھانی، ہمیں۔ تقدیر کا نظریہ زمان کو منشاے ایزدی کی جلوہ گاہ اور تجربہ گاہ کی حیثیت دیتا ہے۔ یہ وہ نظریات ہیں جو یونان کے گوسفندانِ قدیم کی ساکت و جامد کائنات کے تصور کا ابطال کرتے ہیں اور کائنات و تخلیق کا حرکی نقطہ نگاہ پیش کرتے ہیں۔ اقبال کا یہی اندازِ فکر انہیں اس حدیث

کی فلسفیانہ تعبیر کرنے کی ترغیب دلا گیا۔ لَا تُسَبِّوْا الدَّهْرَانَ الدَّهْرَ هُوَ إِلَیْهِ۔
اسی حدیث کی ایک اور شکل اس طرح بھی مشہور ہے لَا تُسَبِّوْا الدَّهْرَ فَانِي اِنْ الدَّهْرَ۔

”جناب ابو ہریرہ رضی عنہ سے روایت ہے فرمایا رسول اللہ صلی علیہ وسلم کہ خداوند تعالیٰ فرماتا ہے کہ آدم کا بیٹا (یعنی انسان) زمانہ کو برا کہہ کر مجھ کو تکلیف دیتا ہے حالانکہ زمانہ میں ہی ہوں۔ میرے ہی ہاتھ میں سب کچھ ہے۔ میں ہی دن رات کو بدلتا رہتا ہوں۔“

دقت کے اس الوہی تصور پر بحث کرتے ہوئے اقبال لکھتے ہیں :

”زمانہ ایک بڑی ہی برکت و نعمت (لَا تُسَبِّوْا الدَّهْرَانَ الدَّهْرَ هُوَ إِلَیْهِ) اگر ایک طرف موت اور تباہی لاتا ہے تو دوسری طرف دقت ہی آبادی و شادمانی کا منبع ہے۔ یہی اشیا کے پوشیدہ امکانات کو بروئے کار لاتا ہے۔ حالاتِ حاضرہ میں تغیر کا امکان ہی انسان کی سب سے بڑی دولت اور ساکھ ہے۔“

پہلے بند میں ”سلسلہ روز و شب“ کی ترکیب کی تکرار سے زمانے کی ہمہ گیری کا اثر پیدا ہوتا ہے۔ زمانے کا تسلسل اس کی ممتاز ہی صورت کی طرف گمراہ کرتا ہے سلسلہ روز و شب نقش گر حیات ہے، اصل حیات و حیات ہے، تارِ حریرِ دورنگ ہے جس سے ذات اپنی قبائے صفات بناتی ہے، ساڑھوں کی فعال ہے جس سے دکھاتی ہے ذات زیر و بزمِ ممکنات۔ ذہن کبھی زمانے کی تنہا ہیست کی طرف جاتا ہے اور کبھی لامتناہیست کی طرف۔ انزل تا اید جس کے وجود کا پھیلاؤ ہو وہ تنہا ہی کیسے ہو سکتا ہے۔ زمانِ متسلسل کے حوالے سے شاعر ہمیں زمانِ خالص یا زمانِ الہی یا زمانِ مطلق کا احساس دلا رہا

۱۔ ”حدیث“ ۱۹، اردو مشکوٰۃ شریف کامل

۲۔ ”مکتوب بنام خواجہ غلام السیدین“ اقبال نامہ (حصہ اول) ص ۱۶

ہے۔ اس ادائے شاعرانہ کا سراغ وہاں سے لگتا ہے جب ہمیں زمانے کے تار و پود سے ذات کا اپنے لیے قبائے صفات تیار کرنے کی اطلاع دی جاتی ہے۔ ذات مطلق ہی بصورتِ زمانہ اپنی صفات کی تجلی اور ظہور کا سلسلہ شروع کرتی اور جاری رکھتی ہے۔ زمانِ خالص صوفیا کی اصطلاح میں الآن الدائم ہے جسے (Eternal Now) کہا جاتا ہے۔ اللہ تعالیٰ کا حاضر (Omnipresent) اسم صفت بھی اس کے مترادف معلوم ہوتا ہے۔

"نفس بصدیر کی زندگی تو استدام محض کی زندگی ہے، یعنی تغیر ہے تو اترگی۔ یہ دوسری بات ہے کہ جب نفس انسانی خلوت سے جلوت یعنی قدما شنائی سے کارفرمانی کی طرف بڑھتا ہے یا دوسرے لفظوں میں وجدان سے فکر کی جانب تو اس سے زمانِ جوہری کی تخلیق ہو جاتی ہے۔ اب اگر وارداتِ شعور ہی سے ہمارے علم کا آغاز ہوتا ہے، تو ہم ایک ایسا تصور بھی قائم کر سکتے ہیں جس میں ثبات و تغیر یعنی زمانہ بحیثیت ایک وحدت نامیہ، یا بحیثیت دیومت اور زمانہ بحیثیت مجموعہ جوہر ایک دوسرے کی اندنیں رہتے۔"

مسجدِ قرطبہ کے پہلے بند کے بعض اشعار سترھویں صدی کے وحدت الوجودی فلسفی سپی نوزا کے افکار کی یاد تازہ کر دیتے ہیں۔ اس کے نزدیک مادہ اور نفس جوہر نہیں بلکہ جوہر واحد یعنی خدا کے دو اعراض یا صفات (Attributes) ہیں۔ وہ حقیقت کو ایسی اکائی قرار دیتا ہے جس میں ہمیت اور لامتناہیت دونوں مدغم ہو جاتی ہیں وہ کہتا ہے کہ جزئیات کی طرف نہیں کھینچ کر طرف توجہ دینا چاہیے۔ متناہی اور وقتی صورت کی تحت اشیا پر نگاہ ڈالنا بے سود ہے۔ انیس ابدیت کی صورت کے تحت دیکھنا چاہیے (Subquodam aeternitas) اقبال ایک جگہ اور اپنے حقیقتِ زمان کے تصور کو ان لفظوں میں پیش کرتے ہیں:

تو کہ از اصل زمان آگہ نہ
تا کجا از روز و شب باشی امیر
از حیاتِ جاوداں آگہ نہ
زندگیِ سترسیت از اسرارِ وقت
اصلِ وقت از گردشِ خورشید نیست
وقتِ جاوید است دخورِ جاوید نیست

ہیگل تاریخ کو زمان میں ارتقائے روح (Spirit) قرار دیتا ہے، بالکل اسی طرح جس طرح مکان میں ارتقائے تصور (Idea) فطرت کی صورت میں ہوتا ہے۔ ہیگل کے نزدیک تاریخ دنیا میں اللہ کا گز رہا ہے۔ اس کے نزدیک ارتقائے روح کے مدارج منطق، فطرت اور تاریخ ہیں۔ اقبال کے نزدیک قرآن مجید نے وارداتِ باطن کے علاوہ دواور سرچشمہ ہائے علم مقرر فرمائے ہیں اور وہ عالمِ فطرت اور عالمِ تاریخ ہیں۔ سورہ ابراہیم کی پانچویں آیت میں "ذکرہو بایام اللہ" کے الفاظ سے اقبال یہ نتیجہ نکالتے ہیں کہ قرآن حکیم کی زبان میں ایام اللہ تاریخ کے مترادف ہے۔ لہذا تاریخ ذات کے ظہورِ صفات کی منظر گاہ بن جاتی ہے۔ "سازِ ازل کی فغان" بھی قابلِ غور ہے۔ فغان کے بجائے نوایا صد کیوں نہیں کہا؟ "فغان" سے اشارہ ہے کہ تخلیق کی طرف۔ وہ ذاتِ واجب الوجود جب اشیائے ممکن الوجود کی تخلیق کا ارادہ کرتی ہے تو سلسلہ روز و شب اس کا وسیلہ بنتا ہے۔ تخلیق و توسیع کی راگنی کی آروہی اور وہی روز و شب کی تبدیلی کی صورت میں ہی اپنا ظہار کرتی ہے۔

اقبال نے ان آٹھ اشعار میں اپنے تصورِ زمان کو شاعرانہ زبان میں شاعرانہ تجربے کی صورت میں پیش کیا ہے۔ اسلام کی بنیادی تعلیمات کے علاوہ اقبال کے پیش نظر ابن خلدون، اشاعرہ اور عراقی کے تصورات بھی تھے۔ عراقی کا رسالہ "فی درایۃ الزمان" جس کا خلاصہ اور تفسیر اقبال نے اپنے خطبات میں پیش کی ہے، ان کے تصورِ زمان کی صورت گری میں برگساں کے فلسفے سے زیادہ موثر رہا ہے۔ اس نظم کے پہلے بند میں

اقبال نے ایک قولِ محال کی سہی صورت پیدا کر دی ہے جو شعری منطق کا ایک پراثر طریقہ ہے۔

تیرے شب و روز کی اور حقیقت ہے کیا

ایک زمانے کی رو جس میں نہ دن ہے نہ رات

شب و روز کی حقیقت ایسے زمانے کی رو ہے جس میں نہ دن ہے نہ رات؟ ذرا لفظ حقیقت کی معنوی تہوں میں اتر کر "احلیت" کی تہ پر رک جائے۔ قولِ محال آسان ہو جائے گا۔ چونکہ اصطلاحاتِ فلسفہ کے بجائے عام استعمال میں آنے والے الفاظ کے ذریعے ترسیلِ مطالب کا تجربہ کیا گیا ہے اس لیے بعض صاف اور واضح باتیں بھی مہماتِ شعر معلوم ہوتی ہیں۔ زمانے کی اور مناسبات کے ساتھ ساتھ اس کا کھرے کھوٹے کا فیصلہ کرنے والی کسوٹی کاروپ بھی بہت اہم ہے۔ وہ میر فی کائنات ہے اور فن کے شاہکار اور فن کار دونوں ہی کو پرکھتا ہے۔ جو اس کے معیار پر پور نہیں اترتا اس کی نجات موت سے ہو جاتی ہے اور جو پورا اترتا ہے اس کی معنویت اور افادیت ابد بجا رہ جاتی ہے۔ ہنر کے معجزے بھی آنی و فانی ہوتے ہیں کہ سارا کار جہاں بے ثبات ہے۔ فنا کی منزل سے مفر نہیں لیکن فنا بذاتِ خود بقا کا ایک پہلو ہے۔ اگر کوئی خوش عیار ہے تو فنا کی صورت اسے بقا کے دوام حاصل ہو سکتا ہے۔ یہ گریزِ فنا سے فن کے استغنا کی یہ خوش خبری دوسرے بند میں ملتی ہے جو پہلے بند کی ہیبت اور رعب و بطلان کی دم بخود کر دینے والی فنا سے بروقت ہمیں نکال لاتا ہے۔

۱۔ وقت پس پردہ چلا جاتا ہے اور عشق جو اقبال کا اتنا ہی محبوب تصویر کردار

ہے سامنے آتا ہے۔ عشق زمانے کا جواب ہے۔ اس کی بے پایاں قوتیں ہیں۔ ہر چند کہ اقبال سے پہلے صوفیوں اور شاعروں کے یہاں اس کی کثرتِ استعمال نے اسے ایک بار بار لگائی جانے والی فیرانہ سدایا عادتاً دہرائے جانے والا لغز بنا دیا تھا اور اس کی حیثیت آگ بگبگ کلشے (Cliche) کی سی رہ گئی تھی، اقبال نے بندہ و فکر کی نئی آنچ دے کر اس میں تازگی، حرارت اور حرکت پیدا کر دی۔ اقبال کے تصورِ عشق پر بھی کچھ لکھا گیا ہے اور بڑی غور و فکر اور محنت سے لکھا گیا ہے۔ لیکن میں اقبال کے عشق کی کوئی واضح اور مستقل فلسفیانہ تعریف (Definition) اب تک نہ پاسکا۔ یہ عشق ایک خلاق قوت ہے جسے

(Creative Urge) بھی کہا جاسکتا ہے اور (Elan Vital) کے مترادف بھی ایک وجدانی روہ ہے۔ مجھے اس اصطلاح میں کبھی (Commitment) کا عکس نظر آتا ہے کبھی (Involvement) کا اور کبھی (Engagement)۔

کی پرہیزگاری۔ اقبال میرزا جبار علی شاہ صاحب، اس باطنی سرری اور شاعرانہ لفظ کو ایک فعال محرک، خلاق اور انقلاب آفرین تصور کر دیا۔ عشق کی سب سے بڑی خوبی یہ ہے کہ وہ بی تیز و تند سیلِ رواں ہے جو وقت کے تباہ دھارے کے آگے سینہ پر ہو جاتا ہے اور ان دو تلواروں کی ٹکڑے سے پیدا ہونے والی چنگاریاں نقوشِ فن کو رنگِ تباہِ دام دے جاتی ہیں۔ عشق، عمارت سے درآمد نہیں کیا جاتا بلکہ جوہرِ خودی کا غرض ہوتا ہے۔ یہ وہ کچی شراب ہے جسے گھر میں کھینچا جاتا اور پھیر مٹی کے پیالے میں ہم مشربوں میں تقسیم کر دیا جاتا ہے۔ اقبال نے کبھی کہا تھا کہ مشعلِ حیات مستعار نہیں لیا جاسکتا۔ عشق شریعت کی تشریح و تعبیر بھی کرتا ہے۔ اور جمادنی سبیل اللہ میں لشکرزوں کی سالاری بھی۔ بزم و رزم، خانقاہ و میکہ، علم و عمل، فن و ہنر سبھی عشق سے وجود میں آتے ہیں۔ "سفر" اقبال کی شاعری کا کلیدی استعارہ ہے۔ عشق بھی مسافر ہے۔ ایک جگہ مقیم نہیں ہوتا بلکہ منزل بہ منزل آگے بڑھتا رہتا ہے۔

تیسرا بند خونِ جگر کی روانی کے لیے وقف ہے۔ خونِ جگر کی توانائی ہی عشق کو حرکت و رفتار عطا کرتی ہے۔ یہ اصطلاح بھی کسی دانشمند فلسفیانہ تعریف سے محروم ہے۔ سیاق و سباق اس کی معنویت کا تعین کرتے ہیں۔ عشق جگر کو خون کر کے ہی قوت و تحرک حاصل کرتا ہے۔ خونِ جگر لگن، خلوص اور وفا کا مترادف ہے۔

اہلِ زمین کو نسخہٴ زندگی دوام ہے
خونِ جگر سے تربیت پاتی ہے جو ستھوری

تیسرے بند میں شاعر اپنے مروض کے دربرو ہونے کا شعوری احساس بھی کرتا ہے۔ پہلے دو بند میں بھی یوں تو صیغہ واحد مخاطب کا استعمال ملتا ہے لیکن خود کلامی کا لہجہ قائم رہتا ہے۔

اسی بند میں مجازِ مرسل کی ایک خوب صورت مثال ملتی ہے۔

رنگ ہو یا خشت و سنگ چنگ ہو یا حرفِ صوت

معجزہٴ فن کی ہے خونِ جگر سے نمود

پہلا مصرعہ مصنوعی، فنِ تعمیر، موسیقی اور شاعری کے فنونِ لطیفہ کی طرف ہر ایک کے وسیلہٴ اظہار کے اشاروں کے ذریعے ہماری توجہ مبذول کرتا ہے۔ اسی بند میں شاعر اپنے 'حرد من' سے نسبتِ تلمیحی پیدا کرتا ہے اور اپنے اور اس کے اوصاف و احوال کا مقابلہ و موازنہ کرتا ہے۔ مسجد کی فضا اگر دل افروز ہے تو شاعر کی نوا سینہ سوز۔ مسجد اگر دلوں کو لذتِ حضور بخشتی ہے تو شاعر اپنی نوا سے انہیں اس لذت کو جذب کرنے کے لیے کشادگی و وسعت عطا کرتا ہے۔ ایسی کشادگی جو سینہٴ آدم کو عرشِ معلیٰ کی رفعت سے آشنا کر دیتی ہے۔ درنہ آدمِ نھا کی نثر ادکی پہنچ آسمان یا حدنگاہ سے آگے کہاں۔ اقبال خونِ جگر اور سوزِ ذل کے باعث انسان کو فرشتوں سے افضل سمجھتے ہیں کہ فرشتے سجدہ تو کرتے ہیں لیکن فرسق و تطیفہ مان کر جبکہ انسان کا سوز و گداز اور ذوق و شوق اسے سجدہ کرنے اور لطفِ سجدہ سے مرشار ہونے کی ترغیب دیتے ہیں۔ یہی ذوق و شوق اور سوز و گداز کا فرہندی کے دل اور لب کو صلوة و درود سے معمور کر دیتے ہیں اور اس کے رگ و پٹ میں اللہ ہو کا نعرہ گونجنے لگتا ہے۔

چوتھا بند مسجد کی عمارت اس کی تاریخ اور اس سے وابستہ تہذیب کے نقوش کو ابھارتا ہے۔ عشق اور عشق کی روحِ رواں یعنی سوز و گداز خونِ جگر سے گزر کر اب شاعران تمام سے وجود میں آنے والے فن پارے اور اس کے جلال و جمال پر توجہ کرتا ہے اقبال کے یہاں شاعری نہ حسن پرستی کا نام ہے نہ فنونِ لطیفہ کا مقصد انفرادی و آرائشی حسن۔ ان کے نزدیک سرف و حسن تہذیب کے کاشانے کو معنویت بخشتا ہے، جس میں جلال و جمال کا متوازن امتزاج ہو۔ عام طور پر جلال کا مفہوم رعب و دباب، شان شوکت اور قوت و ہیبت ہوتا ہے۔ شانِ غضب جلال کا اہم ترین پہلو ہے۔ صوفیاء کے نزدیک جلال (Sublimity) کا مترادف ہے اور جمال (Beauty)

کا اقبال مسجد قرطبہ اور اس کے بنانے والے مردِ خدا "دونوں میں جلال و جمال کا اتصال قرار دیتے ہیں۔ اس مردِ خدا ہی نے اس قدر پائیدار بنیادوں پر فنِ تعمیر کا یہ شاہکار کھڑا کیا اور اسے اتنے ستونوں سے تقویت و استقامت بخشا کہ ان پر کھجور کے درختوں کا شبہ ہونے لگتا ہے وہ بھی شام کے صحرا کے کھجور کے درخت۔ جاننے والے جانتے ہیں کہ مسجد قرطبہ کے بنانے والے عربی النسل تھے پھر یہ شام کی تخصیص کیوں؟ یہ خوب سمورت تشبیہ اپنے اندر تاریخ کا ایک باب چھپائے ہوئے ہے۔ عبد الرحمن الداخل یعنی بانی امارت قرطبہ اور بانی مسجد قرطبہ ملک شام سے مفرور اموی شہزادہ تھا۔ شام میں اموی اقتدار کا غروب، اندلس میں اموی قوت کا طلوع تھا۔ امارت قرطبہ جو بعد میں خلافت قرطبہ بن گئی شامیوں سے بھری پڑی تھی مسجد کے معماروں میں زیادہ تر شامی تھے۔ مسجد کے چھتے عقبی دیوار سے عمودی نسبت رکھتے ہیں فعل نماحراہیں اسی مسجد میں اپنی تکمیلی منزل کو پہنچی ہیں۔ صحرا کے اطراف کے چھتے جامع و کے نمونے پر بنائے گئے ہیں۔ دو درجاتی محرابیں (Two Tier Arches) مسجد قصی میں پہلے ملتی ہیں اور مسجد قرطبہ میں اتنی ترقی یافتہ شکل میں ہیں کہ بدرجہہ ایجاد آگئی ہیں فنِ تعمیر کی یہ تمام خصوصیات شامی ہیں۔

ان دو درجاتی محرابوں کا تاثر کھجور کے درختوں کے اقلیدسی نقوش کا سا ہے۔ آئیے اس روح پرور منظر کو مسجد قرطبہ کے ایک اور زائر شفیق الرحمن کی نگاہ سے دیکھیں:

"نفاست اور نعتلیق پن میں مسجد قرطبہ کا مقایدہ قدیم یونانی تعمیرات سے

کیا جا سکتا ہے اور کوئی طرزِ تعمیر ایسا نہیں جو ایسے لطیف تاثرات پیدا

کرتا ہو۔ گاتیر (Gautier) جب یہاں آیا تو ستونوں

اور خوش نما محرابوں کے جھنڈ کو دیکھ کر اسے عرب کے نخلستان یاد آئے۔

اور وہ محبت جو عربوں کو درختوں سے رہی ہے اسے یوں محسوس ہوا

راتوں رات سنگ مرمر کا جنگل آگ آیا ہے۔ نو سو نازک ستون (جو کبھی

بارہ سو تھے، جنہیں کارہنجی، روم اور بازنطینی سے لایا گیا۔ ہر ستون سے دو
مٹرائیں اٹھتی ہیں، پیرا اوپر دو مٹرائیں — ان مٹرائوں پر سرخ نقوش ہیں۔
بدعمر نظر بتاتی ہے ستونوں کی قطاریں اور مٹرائوں کے حاشیے نظر آتے
ہیں۔ ستون اتنے نازک ہیں کہ یوں معلوم ہوتا ہے کہ تیز ہوا پہلی تو سب کچھ
گر پڑے گا۔“ ۱۷

لیکن بارہ صدیوں سے سب کچھ اسی طرح قائم ہے۔ جس کی بنا کی پائیداری میں مرد خدا کا جلال
اور جس کے ستونوں کی بے شماری میں اس کا جمال شامل ہوا اور جو نمونہ جگر سے سینچے ہوئے عشق
کا کارنامہ ہو اس میں رنگِ ثباتِ دوام نہ ہو گا تو کس میں ہو گا۔ مسجد کا یہی جلال و جمال تھا کہ
جب کیسیٹل کا شاہ فرنانڈ ڈی ٹالٹ ۲۹ جون ۱۶۳۶ء کو فاتحانہ آن بان کے ساتھ قرطبہ میں داخل
ہوا تو اس کے ساتھ آنے والے پادری اور سپاہی مسجد کے ایک حصے میں سینٹ میری کا کلیسا
قائم کرنے کے باوجود مسجد کے مخصوص فن تعمیر اور نقوش کو نسخ کرنے کی جسارت نہ کر سکے۔
نظیفہ الحکم کی توسیعات والے حصے میں (Baroque) طرز کا ایک اور کلیسا پندرہویں
صدی میں بن چکا تھا۔ سولہویں صدی کے اوائل میں پادریوں نے ہسپانیہ کے شہنشاہ چارلس
خامس سے اجازت حاصل کر کے ستمبر ۱۵۲۳ء سے مسجد کے ایک حصے کو بپتسما دینا شروع
کیا۔ ۱۵۲۶ء میں چارلس قرطبہ کے دورے پر آیا ہوا تھا۔ پادریوں کی کارگزاری کے مناسبت
کے لیے مسجد میں جب آیا تو وہاں کا منظر دیکھ کر اسے تکلیف پہنچی اور وہ پادریوں سے یہ
کہنے بغیر نہ رہ سکا:

”اگر میں جانتا کہ تمہارا ارادہ کیا ہے تو تم ہرگز یہ کچھ نہ کر سکتے تھے کیوں کہ
جو کچھ تم نے وہاں کیا ہے ویسا تو ہر جگہ ملتا ہے، لیکن جو کچھ تم نے پہلے کیا
ہے (یعنی توڑا پھوڑا اور نسخ کیا ہے) ویسا دنیا میں کہیں نہیں ملتا۔“ ۱۸

"الف لیلہ" کی ایک داستان میں مغرب کی کسی مسجد کا ذکر ہے جس کے تین قبلے قبول کے روشن دانوں سے خدا کا نور نما تریلوں پر براہِ راست بہ رہتا ہے؛ ہر چند کہ راوی نے مسجد کا نام پتہ نہیں بتایا ہے، مسجد قرطبہ ہی مغرب کی ایسی مسجد ہے جو الف لیلہ کے اس بیان سے مطابقت رکھتی ہے۔ قدرتی روشنی کے علاوہ رات کو مسجد میں مصنوعی روشنی کے لیے بھی زبرست اہتمام تھا۔ مورخ المقرئ کے قول کے مطابق مسجد میں پتیل کے گلٹ کیے ہوئے ۲۲۴ فانوس تھے جن کے روغن دان شیشے کے تھے۔ تینوں قبلوں میں چاندی کے تین فانوس تھے جن میں تقریباً گیارہ سو روغنی چراغ روشن ہوتے تھے۔ ہر شب رمضان میں کوئی تیس لیٹر تیل مسجد کے چراغوں میں جلتا تھا۔

تیرے دروہام پروادی ایمن کا نور تیرا منار بلند جلوہ گہر جبرئیل
 مسجد کا تنہا مینار بلند اپنے اصل نکتے پر قائم نہیں ہے۔ وہ اور تاریخ کے تغیرات نے نہ صرف اسے منارہ جرس بنا دیا بلکہ اس کی ہئیت کو بھی بدل کر رکھ دیا۔ یہ وہ منارہ نہیں ہے جسے ہشام اول نے چالیس ہاتھ اونچا بنوایا تھا اور بقول المقرئ عبدالرحمن ثالث نے ۹۵۱ء میں توڑ کر از سر نو ۳۰ ہاتھ کی بلندی تک پہنچایا تھا اور جس کے گنبد پر طلائی اور سیمیں سیب جن میں سے ہر ایک کا دو سائٹھے تین پالشت تھا، نسب کیے تھے۔ اقبال نے جس منارے میں جلوہ گہر جبرئیل کا عکس دیکھا وہ (Baroque) طرز تعمیر کا موجود منارہ ہے۔ اندلسی مؤذنون کی آواز اور اس کی روحانیت اور کیفیت تو اب کہاں لیکن ان کی خوش الحانی کے اثرات ہسپانوی روحانی نعمات جنہیں (Saeta) کہتے ہیں اب تک زندہ رکھے ہوئے ہیں۔ "رب العالمین" اور رحمۃ للعالمین کے عاشقوں نے الأرض و اللہ کہہ کر جغرافیہ اور نسل کی حدود میں اپنے آپ کو مفید نہ ہونے دیا۔ اور ان کے بحر بیکراں میں دجلہ و دینوب و نیل نے اپنے ریلے قائم کیے۔ اسی مسجد کے مغربی سر پر آج بھی "نور شد" نامی محلہ آباد ہے اور مسجد کے اندر وہ جگہ موجود ہے جہاں ابن رشد کا درس جاری رہتا تھا۔ اس مرد خدا کا دور دورہ عجیب تھا اور اس کی تاریخ لاجواب۔ آٹھویں صدی سے تیرھویں صدی تک یورپ کی سیاست و تہذیبِ نعلت میں ڈوبی ہوئی تھی۔ اور ایسے میں اسی

مردِ خدا نے قدیم یونانی علوم کے احیا و تجدید کے ذریعے در قرآن و حدیث کی حکمت کی بنا پر نئے علوم کی ترویج کے، ذریعے تہذیب و ثقافت کے چراغ روشن کیے تھے۔ اربابِ ذوق کو شراہِ خالص پلانے والا اور ہر میدانِ شوق میں بے خطر گھوڑے دوڑا دینے والا لالہ کو اپنی زرہ اور پناہ بنانے والا مردِ خدا مسجدِ قرطبہ کے جلال و جمال کو اپنی دلیل کے بطور چھوڑ گیا ہے۔

اقبال کے یہاں مردِ کامل، مردِ مومن، مردِ خدا انسان کا مثالی کردار پیش کرتے ہیں۔ حدیثوں میں مومن کی اور مومنِ کامل کی کئی تعریفیں ملتی ہیں۔ مومن نیکو کار، بھولا، لوگوں میں رہنے اور ان کی اذیتوں پر صبر کرنے والا، یا احیا، جس کے ہمسائے اس کی برائیوں سے محفوظ و مامون رہتے ہوں، جس کا دل عقائدِ باطلہ سے پاک اور زبان تصدیق و اقرار و حدانیت سے آراستہ ہو، جو سب کے لیے پسند کرے وہی اپنے لیے بھی کرے اور جو اپنے لیے نہ کرے وہ کسی کے لیے نہ کرے۔ اقبال اس بندہٴ مومن کا راز مسجدِ قرطبہ سے آشکارا پاتے ہیں۔ اس مسجد کے سقف و دیوار و بام، منبر و محراب، ستون و درشہاد دیتے ہیں کہ اس مسجد کا بنانے والا بندہٴ مومن کسی طرح اپنے دلوں کی تپش اور راتوں کے گداز کو اس کی تذر کر گیا۔ بندہٴ مومن کا ہاتھ دراصل اللہ کا ہاتھ ہوتا ہے کہ سوائے اللہ کے کون غالب، کا رافریں اور کار کشا، کار ساز ہو سکتا ہے۔ (اس عقیدے پر کھل ایمان شہرۃً آفاق یا کسنگ چمپین محمد علی کلبے کو بھی ہے جو اپنے گھونسوں کو منرب ید اللہی قرار دیتا ہے) بندہٴ مومن کا دل بے نیاز دونوں جہانوں سے استغنا برتا ہے کیوں کہ اس کے جیل مقاصد کے بمقابلہ اس کی امیدیں قلیل ہوتی ہیں۔ اقبال ترک دنیا کے خلاف نہیں ہیں۔ ان کے لیے قلندری اور فقر میں ہی اصل شاہی مضمر ہے۔ بندہٴ مومن کی کمال بندگی کا مقصود اپنے آپ میں اپنے مولیٰ کی صفات پیدا کرنا ہے۔ اسی لیے اس کا یقین محکم پر کارِ حق کا مرکزی نقطہ بن جاتا ہے اور اس نقطے کے مرکز سے دائرے کے باہر جو کچھ ہوتا ہے وہ وہم و طلسم و مجاز یعنی مایا، چھل، کپٹ کے علاوہ کچھ نہیں ہوتا، بے حقیقت، بے اصل اور بے اساس ہوتا ہے اس کا ایمانِ کامل اسے عقل و وجدان کا انتہی بنا دیتا ہے اور اس کی سیرت و شخصیت مقصودِ عقل

اور محبوبِ عشق ہوتی ہے۔

کعبہ اربابِ فن! بے حد بلیغ ترکیب ہے۔ آج بھی دور دور سے لوگ فنِ تعمیر کی نزاکتیں سمجھنے کے لیے اس کا طواف کرتے آتے ہیں۔ مسجدِ نبوی کے علاوہ شاید ہی کوئی اور مسجد خوش نمائی اور فنی خوبیوں میں مسجدِ قرطبہ سے بڑھ کر ہو۔ ہمارے برصغیر میں دہلی کی جامع شاہجہانی سرمایہٴ اقتخار ہے۔ ۱۶۵۸ء میں یہ مسجد دس لاکھ روپوں کی لاگت سے بنی تھی۔ مسجدِ قرطبہ پر اس سے سات سو برس پہلے دیرٹھ کروڑ روپے صرف ہوئے تھے! ایک اور دلچسپ حقیقت یہ ہے کہ تاریخ کی صبح صادق ہی سے اس جگہ جہاں مسجدِ قرطبہ واقع ہے ایک نہ ایک معبد رہا ہے۔ یہاں فینینی یا یونانی نوآبادیاء جبروں کی ایک بستی تھی اور ان لوگوں نے اپنا بت کدہ یہیں بنا رکھا تھا۔ اس کے بعد رومی یہاں آئے اور اسی جگہ انھوں نے اپنا صنم خانہ بنایا۔ پھر کلیسائے سینٹ و سنٹ اسی جگہ تعمیر ہوا۔ بعد ازاں عبدالرحمن الداخل نے اس مسجد کی اولین عمارت بنوائی جس کی تعمیر یونانی، بنیظینی، رومی اور کارتھینی طبع اور ساز و سامان سے ہوئی۔ اس کے بعد کی توسیعات میں نیا اور خاص طور پر تیار کیا ہوا ساز و سامان استعمال ہوا۔ ۱۲۳۶ میں پانچ سو برس کے بعد یہاں پھر عیسائی اقتدار لوٹا اور (Baroque) اور (Gothic) طرزِ تعمیر کے گرجے بننے لگے۔ بت کدہ ہو کہ کلیسا مسجد ہو کہ باسلیک، انسان کے ذوقِ عبودیت کی تسکین کا مقدس مسکن یہاں ہمیشہ رہا ہے۔ تو ہو؟ نہ کعبہ اربابِ فن؟

"جہاں تک اسلام کی تہذیبی تاریخ کا تعلق ہے میرا عقیدہ یہ ہے کہ سوائے فنِ تعمیر کے استغناء کے اسلامی فنونِ لطیفہ موسیقی، مصنوری، بلکہ کسی حد تک شاعری بھی ہنوز نظور کے طالب ہیں۔ وہ فن، وہ ہنر، جس کا مطمح نظر اخلاقِ الہی کو اپنے اندر جذب کرنا (تخلقوا باخلاقِ اللہ) ہے۔ دراصل انسان کے اندر ایک غیر محدود طلب (اجزٌ غیر ممنون) پیدا کرتا ہے اور انجام کار اسے اس زمین پر اللہ کی خلافت کا مستحق ٹھہراتا ہے۔" لہ

شاعری کے سلسلے میں اقبال نے انکسار سے کام لیا ہے ورنہ تاریخ شاہد ہے کہ اسلامی ثقافت کی روح نے اپنا بھرپور انما رفنِ تعمیر اور شاعری ہی کی صورت میں کیا ہے۔ موسیقی اور مستوری اسلامی طرزِ فکر اور شریعت کی پابندیوں کے باعث کوئی اسلامی صورت اختیار نہیں کر سکیں۔ خطاطی ان دونوں لطیفہ کے علاوہ ایک اور فن ہے جس نے ایک اسلامی شان پیدا کی۔ فنِ تعمیر کے سلسلے میں یہ اشعار بھی زیرِ غور رہیں تو اچھلے۔

دیدن او پختہ تر سازد ترا در جہان دیگر اندازد ترا
نقش سوسے نقش گرمی آورد از نمبر او خبر می آورد
ہمت مردانہ طبع بلند درد دل سنگ اس دلیل از جہنم

حالانکہ اقبال کے نزدیک "ہیگل کا سد ف گمراہی" ہے لیکن ہیگل مارکس سے پہلے، یورپ کا آخری نظام ساز مفکر ہے اور اس کی جدی لیاقتی منہاج نے فلسفیانہ اندازِ فکر کی جہت تبدیل کر دی۔ اقبال ہیگل سے کتنے متاثر ہیں، یہ بحث میری موجودہ کوشش کے دائرے سے خارج ہے۔ لیکن فنونِ لطیفہ کے سلسلے میں ہیگل کے نظریے کا ذکر بطور جملہ و معترضہ ہو جائے تو کیا برا ہے۔ ہیگل کے نظامِ فلسفہ میں "روح" (Spinit) کے ارتقا کی منزلیں منطق، فلسفہ، فطرت (یعنی نفسِ داخلی) فلسفہ قانونِ اخلاقیات و عمران اور پھر فلسفہ تاریخ (نفسِ معروض) اور فلسفہ فنونِ لطیفہ و مذہب و فلسفہ (نفسِ مطلق) ہیں۔ ریاست "ظلِ الہی" ہے اور تاریخ کی معراج لیکن فنونِ لطیفہ، مذہب اور فلسفہ کے اقلیم بالا و مادرائے ریاست اپنا آزادانہ وجود قائم رکھتے ہیں۔ فنِ تعمیر فنونِ لطیفہ کا ادنیٰ اور ابتدائی درجہ ہے کہ اس میں فکر و ہئیت کی دوئی نمایاں رہتی ہے۔ صورت گری

(Sculpture) اس دوئی کو مٹا دیتی ہے۔ مصوری اپنے باطن اور مافیہ کا منظر تو دیدہ بیبا کو دکھا دیتی ہے لیکن رہتی ہے مادے کی اسیر اور ایک لمحے سے زیادہ کی ترجمانی نہیں کر سکتی۔ موسیقی داخلی اور غیر مادی فن ہے اور حیاتِ باطن کے تجربات کو ادا کرتی ہے۔ لیکن چوں کہ علامتی فن ہے کسی واردات کی ایک سے زائد تعبیر پر قادر نہیں شاعری ارفع فنِ لطیفہ ہے۔

وہ مبہم اور غیر واضح آواز کو با معنی اور متعین آواز یعنی زبان میں تبدیلی کر دیتی ہے اور مادے کو پوری طرح تصور یا فکر کے تابع کر لیتی ہے۔ شاعری فن الفنون ہے یعنی تمام فنون لطیفہ کا خلاصہ۔ اقبال کی یہ نظم اسلامی فنون لطیفہ کے دو سب سے زیادہ ترقی یافتہ اور قوی فنون سے مرکب ہے۔ شاعری ہیگنل کے نقطہ نگاہ سے مصوری اور موسیقی کے اجزائے ترتیب پاتی ہے۔ اس دعوے کی بہترین دلیل اقبال کی یہ نظم ہے۔ ہیگنل کے برخلاف اقبال مذہب کو فلسفے سے ارفع اور افضل مانتے ہیں۔ مذہب اپنے وسیع انسانی مفہوم میں اقبال کی فکر اور شاعری کا محبوب ترین موضوع ہے۔ "مسجد قرطبہ" تاریخ، فنون لطیفہ، فلسفہ اور مذہب سمبھی کو دامن میں سمیٹے ہوئے ہے۔ یہ نظم بھی مردِ مومن کی طرح کامل ہے مسجد کی عمارت اٹھانے والے مردانِ حق اور عربی شہسوار چوں کہ انتك لعلی خلق عظیمہ کی مجسم تفسیر تھے اور حق و صداقت پر ان کا یقین محکم اور اتباعِ رسولؐ کے باعث ان کے کردار اخلاق منون کے مثالی پیکر تھے اس لیے اس مسجد کے حسن کا جواب اگر کہیں مل سکتا ہے تو صرف قلبِ میلان میں۔ اقبال سطوتِ شاہی اور دبیرہ مملوک کی کو پسند نہیں کرتے تھے اور مقامِ فقر کی بلندی چھونے والے مردِ مومن کی شانِ قلندری کی بادشاہی کے قائل تھے۔ انہیں خلافتِ قرطبہ کی تاریخ میں یہی شان نظر آتی تھی۔ المنصور باللہ ایک معمولی دبیر سے ترقی کرتے کرتے خلیفہ قرطبہ بن گیا تھا۔ اقبال مشرق و مغرب میں تاریخ کے بیا کیے ہوئے انقلابات کے شعور و آگہی کو شعری تجربہ بنا دیتے ہیں۔ جمالت و جہولیت کی شبِ ظلمت میں محصور یورپ کو علم، فن اور تہذیب سے متعارف کرنے والے اور وہاں نشاۃ ثانیہ کو تحریک دینے والے عربوں کا مسکن اندلس اور بالخصوص قرطبہ تھا۔ ابن رشد کا ذکر پہلے ہی آچکا ہے۔ ابن باجہ، ابن طفیل، ابن ظہر، ابن حزم، ابن خلدون، کہاں تک نام کتوائے جائیں۔ راجر بیکن نے یہیں چٹائیوں پر زانوئے تلمذتہ کیا تھا۔ دار الفنون پیرس اور بولونا (Bologna) کی یونیورسٹی میں ابن رشد کا غلغلہ صدیوں تک بلند ہوتا رہا۔ فلسفہ یونان کے عربی تراجم ہی اس علم کے لاطینی تراجم کی پہلی بنیاد بنے ہسپانیہ میں (Mozarbes) نسل کی رگوں اور طرزِ زندگی میں عرب خون نمایاں ہے۔ یوں

بھی ہسپانوی زندگی عربوں کی مثالی منساری، مہمان نوازی، زندہ دلی اور روشن چینی سے تاب ناک ہے۔ اقبال کی نکتہ رس نگاہوں نے بعض ہسپانوی حسیناؤں کی چشم غزال میں ان کا شجرہ نسب پڑھ کر ان کے عربی النسل ہونے کا راز پالیا۔ ہسپانوی نغموں میں حجازی لے اور ہسپانوی ہواؤں میں بوئے یمن کا سراغ پا کر اقبال کا دل روحانی مسرت سے لبریز ہو گیا۔

چھٹا اور ساتواں بند اپنے نظامِ قوافی کے اعتبار سے بھی قابلِ عور ہے۔ دونوں کے اشعار نوں غنتہ پر ختم ہوتے ہیں اور غنتے کی آواز گونج پیدا کرتی ہے۔ چھٹے بند کے قوافی "ایں" کی آواز پر اور ساتویں کے "اں" کی آواز پر ختم ہوتے ہیں یہ دونوں بند ایں و اں کے نکات پیش کرتے ہیں۔ نظم کے صوتی آہنگ کا اس کے معنوی آہنگ کے ساتھ کتنا گہرا ربط ہے۔ نظم کے نظامِ قوافی سے ثابت ہوتا ہے۔ چھٹے اور ساتویں بند ہی میں اقبال اس آہ کو کھینچے بغیر نہ رہ سکے جسے وہ پوری نظم میں ضبط کیے رہے۔ ساتویں بند کا اہم مامنی سے استقبال کی طرف رہنمائی کرتا ہے۔ عشقِ بلاخیز کا قافلہِ سحت جاں جس نے تاریخ کو اس کی معنویت عطا کی، کہیں آس پاس ہی ہے لیکن معلوم نہیں کس وادی اور کس منزل میں ہے۔ آدماء کے آثار تو دکھائی دینے لگے ہیں۔ صد سال سے مغرب کے جو ممالک جمالت، جمہوریت اور گمنامی کے تاریک غار میں تھے تہذیب و سیاست کی مہمات طے کر کے مائل یہ عروج ہیں۔ عشقِ بلاخیز کا وہ قافلہ سحت جاں جس کی آہٹ پر اقبال دھیان لگائے بیٹھے ہیں کوئی بارہ سو برس پہلے ہسپانیہ کے ساحل پر اتر تھا۔

طارق چو بکتارہ اندلس سفینہ سوخت گفتند کار تو بہ نگاہِ خرد خط است

مارٹن لوتھر (۱۵۴۶-۱۶۳۸) کی زیر قیادت المانیہ (Germany) میں پاپائے روم کی عصمت اور روحانی قوت کے خلاف اصلاحِ دین کی تحریک نے یورپ کی تاریخ کا رخ ہی بدل دیا تھا۔ وہ کشتی جو جمہور و تعطل میں صدیوں سے گرفتار تھی پیر سے رواں ہوئی اور فکرِ یورپ اپنے آس پاس کی برف کے کٹے اور کچھلتے ہی سرگرم ہوئی۔ انقلابِ فرانس (۱۸۰۲-۱۷۸۹) یورپ کے ملوک کی سیاسی نظام پر ایک

ضربِ کاری ثابت ہوا اور اس کے دھماکے سے دنیا کے تاج و تخت ہل گئے۔ ما زینی (Mazzini) (۱۸۰۲ء - ۱۸۷۱ء) اور گاریبالڈی (Garibaldi) (۱۸۰۵ء - ۱۸۸۲ء) کی رہنمائی میں اطالوی قوم بھی سیاسی انقلاب سے روشناس ہوئی اور کہنہ پرستی چھوڑ کر تجدید کی لذت سے آشنا ہوئی۔ سلسلہ روز و شب نے اقوامِ مغرب کے دن پھیر دیے۔ ان حالات کو دیکھ کر اقبال اپنے دل میں یہ محسوس کرنے لگے کہ ان کی اپنی قوم کی روح میں جو ہل چل ہوئی ہے وہ بھی یقیناً کسی آنے والے انقلاب کا پیش خیمہ ہے۔ لیکن چون کہ رازِ خدائی فاش کرنے پر زبانِ قدرت نہیں رکھتی اس لیے دیکھتے رہے کہ وقت کے بھرے کنار کی تہ سے کون سا معجزہ ابھرتا ہے اور گنبدِ نیلوفر کی کیا رنگ بدلتا ہے۔

اب ہم نظم کے آخری بند تک آگئے ہیں۔ اسرارِ زمان 'رموزِ تاریخ'، رازِ بلائے فن اور آثارِ انقلاب کے انکشافات ہمیں گھما پھرا کر زمان و مکاں کے اسی نقطے پر لے آتے ہیں جہاں مسجدِ قرطبہ واقع ہے۔ مغرب کا وقت ہے۔ غروبِ آفتاب کا وقت ایک زبردست تاریخی معنویت پیش کر رہا ہے۔ ہم انکار و تصورات اور جذبات و احساسات کے ایک عالمِ کثرت میں ہیں اور شام کا یہ وقت جب وقت ایک دوسرے ملتے ہیں۔ صوفیا کے نزدیک عالمِ کثرت کا استعارہ ہے۔

لعلِ بدخشاں کے ڈھیر چھوڑ گیا آفتاب

بظاہر ایک روحانی ایسج ہے جو شفقِ شام کے جلال و جمال کو نقش کرتی ہے۔ لیکن اگر ہم پوری نظم کے تناظر میں اس تمثال کو دیکھیں تو آفتاب اقدارِ روحانی کی علامت بن جاتا ہے اور لعلِ بدخشاں کا ڈھیر تہذیب و معاشرت کا خزانہ جسے آفتاب ایک ورثے کے طور پر ہمارے لیے چھوڑ گیا ہے۔

ہمارے کان اب تک وقت، تاریخ، تہذیب، سیاست، فلسفہ اور مذہب کے سُرور سے ترتیب پائی ہوئی سمفنی کی طوفانی تحریکات کی تند و تیز موسیقی سن رہے تھے

اب وہ طعنیانی تمجہ جاتی ہے اور دختر دہقان کا سادہ و پیرسوزگیت کشتی دل کو غمِ شباب کی طرف بہا لے جاتا ہے۔ دہقان ہسپانوی دو شیزہ کی بے فکر و معصوم جوانی بذاتِ خود ایک سیلِ رواں ہے جو سوچ کی لے کو مدھم کر دیتا ہے اور کشتی دل کو تھپکی دینے لگتا ہے۔ شاعر اب تک اپنے اطراف سے بے نیاز تھا۔ اب اسے وادی الکبیر جسے ہسپانوی زبان میں (Guadalquivir) کہا جاتا ہے، اپنی طرف متوجہ کرتا ہے۔

وہ دریا کے آبِ رواں سے مخاطب ہو کر اپنی کیفیت بیان کرتا ہے۔ وہ اس سے کہتا ہے کہ اس کی آنکھوں میں دورِ آئندہ کا خواب ہے۔ عالم ابھی پردہ تقدیر میں ہے یعنی رازِ خدائی ہے مستقبل اللہ کے انداز کا نام ہے اور پھر اس عالم نو کی سحر کے جو انوار قلبِ شاعر پر پڑ رہے ہیں انہیں اگر بیان کر دیا جائے تو اقوامِ مغرب شاعر کے پُر امید تصور کی تاب نہ لاسکیں گے۔ ۳۱۔ لیے انقلابِ خوش آئند کی کھلی بشارت دینے کے بجائے شاعر انقلاب کی منطق بیان کرنا پسند کرتا ہے۔ وہ قومیں جو کشمکشِ انقلاب سے نہیں گزرتیں ان کی روح بیجان ہو جاتی ہے۔ انقلاب ہی روحِ اہم کی حیات ہے اور اس کا عدم، موت۔ وہ قوم جو ہر دور میں اپنے آپ کو سخت انتقاد اور احتساب کے عمل سے گزارتی ہے اور ہر آن اپنے افکار و اعمال کا محاسبہ کرتی رہتی ہے وہ

دستِ قضا و قدر میں شمشیر برہنہ بن جاتی ہے اور یہ تمام عمل انھیں قوموں سے متوقع ہے جن پر خونِ جگر کی کارا فرینی اور انقلابِ خیزی کا بھید کھل چکا ہے۔ نہ کوئی نقشِ خونِ جگر کے بغیر مکمل ہو سکتا ہے نہ کوئی نغمہ مجذوب کی بڑ اور سودائے خام کی حدود سے گزر سکتا ہے۔ لہذا جبریتِ عشق، خلوصِ فکر و عمل اور انقلابِ آفرینی پیدا کیے بغیر اور اپنے ماضی و حال پر تنقیدی نگاہ ڈالے بنا ملتِ مسلمہ کچھ نہیں کر سکتی۔

”مسجدِ قرطبہ“ اقبال کی شاعرانہ کلیت کو جس طرح معرضِ اظہار میں آتی ہے اس کا کامیاب تجربہ اور کسی ایک نظم میں مشکل ہی سے ملے گا۔ ”ذوق و شوق“ اور ”ساقی نامہ“ بھی زیر دستِ نظمیں ہیں لیکن مسجدِ قرطبہ کی بات ہی اور ہے۔

زیارتِ مسجدِ قرطبہ کا تجربہ شخصی طور پر بھی اقبال کے لیے بے حد خلاق، حساس اور ابدیت آفریں

تھا۔ یہاں نماز ادا کرنے اور دست دعا بند کرنے کی ترغیبِ مجد کی زیارت سے انہیں ملی۔ نماز کے بعد ان کی دعائی البدینہ منظوم ہوتی گئی اور ان کی واردات و کیفیات کو اپنے اندر جذب کرتی گئی۔ میرا خیال ہے اسی دعائے (Catharsis) کے وسیلے کا کام انجام دیا اور نظم سجدِ قرطبہ اسی دعا کی تاثیر و قبولیت کا ثمرہ ہے۔ دونوں کی بحر اور کیفیت ایک ہے اور دعا نظم کا (Prologue) معلوم ہوتی ہے۔ بحر حال نظم بذاتِ خود ایک کل بن گئی ہے۔ آٹھ آٹھ اشعار کے آٹھ بندوں میں لگ بھگ سوا ہزار الفاظ صرف ہوتے ہیں اور بارہ سو برس کی تاریخ، تہذیب، فنونِ لطیفہ، سیاسی پس منظر اور مذہبی عقائد کا پختہ شاعری کے کوزے میں مخلص ہو گیا ہے۔ گویا ایک لفظ ایک سال پر محیط ہے۔ نظم باصوتی اور ایقاعاتی آہنگ اس کے بچے کو تار، ستانت، سنجیدگی اور وزن عطا کرتا ہے۔ نظم کی بحر عروض کے دائرہ مشتبہ، مزاحضہ کی بحر منسرح ہے جو کہیں مطوی موقوف اور کہیں مطوی مکشوف ہے ممتعلن، فاعلن، مفتعلن، فاعلن یا فاعلان۔ کہیں کہیں دوسرا اور چھٹا رکن بھی فاعلات بن گیا ہے۔ اہل فارس کے قاعدے کے مطابق بحر مثنوی الارکان استعمال کی گئی ہے۔ بحر کا نام انسراح سے مشتق ہے۔ اور اس کے معنی ہیں آسانی و روانی، مفارقت اور جلمے سے باہر آنا۔ عروضی مفہوم جلمے سے باہر آنے کا نفاذ کچھ ہو نظم کے اشعار ایسے نظم و ضبط اور رفتار و گفتار کی جماد کا ثبوت دیتے ہیں کہ بحر کے یہ لغوی معنی لیے محل ہو جاتے ہیں۔ اس کا آہنگ دھروپد کی ثابت قدمی اور جدالت روی کا تاثر پیدا کرتا ہے۔ نظم رواں دواں ہے۔ الفاظ کی بندش چست ہے ایک ایک رکن پر یا دو ارکان پر لفظ یا ترکیب پورے توافق کے ساتھ بانڈے گئے ہیں۔ ہر لفظ کھلا کھلا پورے تنفس کے ساتھ استعمال ہوا ہے اور کہیں ستمنا یا سکرطہ نہیں۔

ان تمام خوبیوں کے باوجود نظم کے بہاد میں ایک مستقل مزاجی کی کیفیت ہے۔ جس طرح مسجد کی عمارت بھاری بھاری پتھروں سے تعمیر ہوئی ہے اسی طرح نظم کی ساخت بھاری بھارے اور جیل السوت الفاظ نے کی ہے۔ روزنیت، روانی اور آہنگ کی مجموعی خوبی کے باعث "عبدی" اور "بے ثغور" جیسے الفاظ بھی اپنی ثقالت کا احساس نہیں ہونے دیتے اور یہ وہ الفاظ ہیں جنہیں

خود اقبال نے شائد ہی اپنی کسی نظم میں برتا ہو گا۔ نظم مسمط الہییت ہے کہ ہر بند میں آٹھ اشعار ہیں۔ ہر بند کا پہلا شعر مطلع ہے۔ اس کے بعد کے چھ اشعار اسی کا ہم قافیہ ہیں اور آخری شعر بند کا ہے جس کے دونوں مصرعے معنیٰ تو ہیں لیکن پچھلے سات اشعار کے قافیے سے الگ۔ قافیہ رکھتے ہیں۔ بند کے اشعار تمام کے تمام صرف بھی ہیں چھ بندوں کے ۴۵ اشعار مصمتہ الآخر ہیں۔ داد الکبیر کا آبِ رواں پتھروں اور چٹانوں سے ٹکرائے گا کہ جس طرح پلٹتا ہے اور پلٹ پلٹ کر جس طرح ٹکراتا ہے اس کا سموری اور سموتی جواب اس نظام توافی سے بہتر کیا ہو سکتا تھا۔ معنوی اور کیفیتی سطح پر مستقیم پر ختم ہونے والے یہ اشعار ذہن و قلب میں شور و شہس بپا اور محو مجاہدہ انکار و احساسات کی ترجمانی کرتے ہیں۔ عمارت کا نقشہ جس اقلیدسی اور ریاضیاتی فنکار کے کماں کو پیش کرتا ہے نظم کا ڈھانچا اسی تناسب اور توازن والی موسیقیانہ فکر کی ترتیب دی ہوئی (Composition) کا احساس دلاتا ہے۔ نمک و احساس کا ہیجان و بھران پانچویں بند میں عروج پایا ہے۔ چھٹے بند میں اسی نقطے پر قائم رہنے کے بعد ساتویں اور آٹھویں بند میں (Resolve) ہونے لگتا ہے مسجد کی عمارت اور نظم کے تخلیقی عناصر و اجزا کی ان سموتی، سموری اور معنوی نسبتوں کو بالارادہ پیدا نہیں کیا گیا ہے بلکہ ان کی رونمائی، ہیئت و مواد کے مکمل شعری تجربے کے خلوص و بلوغ کا نتیجہ ہے۔ یہ نظم زیارت مسجد کے لیے سے معنیٰ تخلیق کمر کی قوت اور کامیابی کے باعث ممرض و جود میں آئی ہے اور ایک جہان تازہ سامنے لانی ہے۔

جہان تازہ کی انکار تازہ سے ہے نمود

کر رنگ و نہشت سے ہوئے نہیں جہاں پیدا

اقبال اور فرنگی

کسی چیز کا آخری نقطہ عروج اس کا پہلا نقطہ زوال ہوتا ہے نصف النہار پر چمکتا ہوا سورج مغرب کی منزل کی طرف نکلا کرتا ہے۔ جب بھول پوری طرح کھل جاتا ہے تو پنکھڑیوں کے جھڑنے کا سلسلہ شروع ہو جاتا ہے۔ سیاسی اور معاشی حقیقت ہی نہیں بلکہ تصورات بھی اس فطری عمل کے پابند ہوتے ہیں، یہی عمل تاریخ اور معاشرے میں کار فرما ہے۔

جدید شہنشاہیت، جس کے لیے اردو میں عام اور قبول لفظ سامراج ہے سرمایہ دارانہ نظام کا آخری نقطہ عروج تھا۔ جب مغربی ممالک کا بینکی سرمایہ فانی ٹنٹس بن کر اپنی ملکی اور قومی سرحدوں سے باہر نکلا اور دروازے فاسلے طے کرتا ہوا غیر ممالک کی صنعتوں پر قابض ہو گیا تاکہ سستے کچے مال اور سستی مزدوری سے زیادہ سے زیادہ نفع کمایا جاسکے اور اس کی حفاظت کے لیے فوجوں اور حکومتوں کی ضرورت پڑی۔ اس سے سرمایہ داری شہنشاہیت کا نظام غلامی وجود میں آیا اس کو انگریزی میں کولونیل ازم کہتے ہیں۔ اردو میں کوئی معقول لفظ نہیں ہے۔

اس نظام نے دو سطحوں پر اپنی مخالف طاقتوں کو جنم دیا۔ قومی اور ملکی سطح پر مزدور تحریک کو اور بین الاقوامی سطح پر غلام ممالک کی تحریک آزادی کو اس سلسلہ عمل کی تکمیل انیسویں صدی کے آخر میں ہوئی۔ چنانچہ انیسویں صدی کے اختتام اور بیسویں صدی کی ابتدا عالمی سرمایہ داری نظام کا آخری نقطہ عروج بھی ہے اور پہلا نقطہ زوال بھی یعنی اب عروج کا عمل ختم ہو کر زوال کا عمل شروع ہو جاتا ہے اور یہ عمل زوال کے ساتھ ساتھ کسی نئے

طلوع کی بشارت بھی لے کر آتا ہے :

دبّاعِ غنچہ میں ہے رازِ آفرینشِ گل

عدمِ عدم ہے کہ آئینہ دارِستی ہے

تاریخی، معاشی اور سیاسی سطح پر اس نئی طلوع ہوتی ہوئی حقیقت کا نام اشتراکیت

ہے۔ اقبال نے اس سلسلہ عمل کو اپنی فارسی نظم نوائے مزدور میں اس طرح سمیٹا ہے :

زمرز دہندہ گر پاس پوشِ دہخت کش

نصیبِ خواجہ ناکردہ کارِ رختِ حریر

زخولِ فتانی من لعلِ خاتمِ دالی

زاشکِ کودکِ من گوہرِ شامِ امیر

زخونِ من چوزِ لوفرِ ہی کلیسا

بزورِ بازوئے من دستِ سلطنتِ ہمہ گیر

خزایہ رشکِ گلستاں زگرِ یہِ سحر

شبابِ اللہ و گل از طراوتِ جگر

بیا کہ تازہ نو امن تراود از رگِ ساز

مے کہ شیشہ گدازد بر ساغرِ اندازیم

بغمانِ ددیرِ میغانِ را نظامِ تازہ دیم

بنائے سے کدہ ہائے کمن بر اندازیم

زرہنرِ نانِ چمنِ انتقامِ لالہ کشیم

بہ بزمِ غنچہ و گلِ طرحِ دیگرِ اندازیم

بطرفِ شمعِ چو پروانہ زریستن تاکے

زخولشِ این ہمہ بیگانہ زریستن تاکے

سرمایہ و محنت کی کشمکش اور غلام اور سامراجی ممالک کے باہمی ٹکراؤ نے بیسویں صدی کو ایک

عظیم رزمیہ صدی بنا دیا ہے۔ اقبال کی شاعری کی بلند آہنگی میں اس رزمیہ کے طبلِ جنگ کی

آوازیں شامل ہیں۔ یہی بلند آہنگی انیسویں صدی کے عظیم امریکی شاعر و الٹ وِصٹ من کی شاعری میں، روسی انقلاب کے شاعر مایاکوفسکی کی شاعری میں اور جدید چلی کے نوبل انعام یافتہ شاعر پابلو نرودا کی شاعری میں ملتی ہے۔ جدید امریکا کا عظیم المرتبت شاعر کارل سینڈ برگ بھی اس آہنگ میں شریک ہے۔

And the skyscrapers of Manhattan, Detroit, Chicago,
London, Paris, Berlin — what will they say when the
hoarse and roaring years of their origin have sunk
to a soft whispering?

Will the same fathoms come for the skyscrapers!

Will the years heave and the wind and rain haul and hover
Till sand and dust have picked the locks and blown the
safes and smashed the windows and filled the elevator
shafts and packed the rooms and made ashes of the
papers, the stocks and bonds, the embossed and attested
securities?

Will it be colder and colder yet with ice on the ashes?

Even though the title deeds read "forever and it perpetuity
unto heirs and assigns for all time this deed
is executed"!

The great Sphinx and the Pyramids say :

" Man passed this way and saw a lot of ignorant besotted
Pharaohs. "

The pink pagodas, Jade rams and
Marble elephants of China say :

" Man came along here too and met suave and cruel
manderins "

The temples and forums of Greek and Rome say:

Man owned man here where man bought and sold man in
the open slave auctions; by these chattels stone
was piled on stove to make these now crumbled
pavilions. "

The medieval Gothic Cathedrals allege :

" Mankind said prayers here for itself and for stiff necked
drunken robber barons. "

Will it be all smoothed over into a hush where no one pleads.

" Who were they ? where did they come from ? and why were
they in such a hurry and they knew so little where
they were going. "

One by one they will pass and be laid in numbered graves,

One by one lights out and candles of remembrance

And rest amid silver handles and heavy roses

And forgotten hymns sung to their forgotten names —

اس تبدیلی سے وابستہ انقلاب کا تصور ہے۔ یہ لفظ انقلاب بہت پرانا ہے۔ اور فارسی اور اردو شاعری میں تبدیلی کے معنوں میں استعمال ہوا ہے۔ جیسے حافظ شیرازی اور میر تقی میر کے اشعار میں :

ز انقلاب زمانہ عجیب مدار کہ چرخ
ازین فسانہ افسوں ہزار دار دیار

شاید کہ قلب یار بھی کچھ اس طرح ہے
میں منتظر زمانے سے ہوں انقلاب کا

ان دونوں اشعار میں انقلاب کسی ایسی سماجی معاشی تبدیلی کا نام نہیں ہے جس میں پیداواری رشتے یا طبقاتی رشتے تبدیل ہوئے ہوں۔ ایک بادشاہ کے بعد دوسرے بادشاہ کا آجانا۔ ایک حکومت کے بعد دوسری حکومت کا اقتدار قائم ہو جانا، ایک تباہی کے بعد دوسری تباہی سے دوچار ہونا، اس سے زیادہ تبدیلی حافظ اور میر کے زمانے میں ممکن نہیں تھی۔ یورپ میں قرون وسطیٰ کے بعد صنعتی انقلاب نے ذرائع پیداوار میں تبدیلی کی اور کسان اور زمین دار کی جگہ مزدور اور سرمایہ دار کا طبقاتی رشتہ قائم ہوا۔ اس تبدیلی سے پہلے جاگیرداری نظام کو انگلستان اور فرانس میں ابھرتے ہوئے تاجر طبقے نے للکارا تھا۔ اور یہ للکارا ٹھہرا ۱۹ویں صدی کے آخر میں انقلاب فرانس کی شکل میں ڈھل گئی۔ انیسویں صدی کے وسط تک یورپ میں جاگیرداری سماج ختم ہو کر سرمایہ داری نظام میں تبدیل ہو چکا تھا۔ یہ اس وقت تک انسانی تاریخ کا سب سے بڑا انقلاب تھا۔ اس انقلاب کے ساتھ سائنس اور ٹیکنالوجی کی ترقی ہوئی۔ انسان فطرت کی غلامی سے آزاد ہو کر فطرت پر حکمرانی کرنے کے خواب دیکھنے لگا۔ اس کے ساتھ آرٹ اور ادب کی نئی تحریکیں اور نئی لہریں پیدا ہوئیں۔ ذرائع آمدورفت کی ترقی نے دنیا کے فاصلوں کو کم کر دیا اور ایک دنیا اور ایک انسانیت کے تصور نے فروغ پانا شروع کیا۔ اس کے ساتھ سامراجی ممالک نے پسماندہ ملکوں کے استحصال کے لیے کارٹیل وغیرہ کی شکل میں بین الاقوامی تجارتی ادارے

بنانے شروع کیے اور ایک بین الاقوامی استحصالی نظام کی تخلیق کی جس کے مقابلے کے لیے دیے ہوئے طبقوں اور غلام ملکوں نے اپنی آزادی کی تحریک شروع کی اور وہ بین الاقوامی انسانیت کی تحریک بن گئی۔ اب انقلاب سے مراد وہ تبدیلی ہوئی جو معاشی اور طبقاتی رشتوں کو بدل دے گی۔ یعنی ایک بھریور معاشی، سماجی اور سیاسی تبدیلی جو اشتراکیت کی منزل کی طرف رہنمائی کر رہی تھی۔ اور اقبال نے پہلی بار اپنی شاعری میں انقلاب کا لفظ اس تبدیلی کے لیے استعمال کیا اور جہاں تک مجھے علم ہے یہ لفظ اقبال کے یہاں پہلی بار ۱۹۱۷ء میں روسی انقلاب کے بعد آیا ہے اقبال نے پیام مشرق اور بانگِ درا میں اس لفظ کے بغیر انقلاب کی بشارت دی ہے جس کا ذکر آگے آئے گا۔ لیکن ۱۹۲۷ء میں شائع ہونے والی زبورِ عجم میں صاف صاف کہا ہے :

خواجہ از خونِ رگِ زرد در سازد لعلِ ناب

از جفائے وہ خدایاں کثرتِ ہقانانِ خراب

انقلاب

انقلاب اے انقلاب

من درونِ شیشہ بٹے عصرِ حاضر دیدم

آنچنان زہرے کہ از دے مارہ در پیچ و تاق

انقلاب

انقلاب اے انقلاب

باضعیقاں گاہ نیروئے پنگال می دہند

شعلہ شاید بر دوں آید ز فانوسِ جناب

انقلاب

انقلاب اے انقلاب

دترجمہ: سرمایہ دار مزدور کے خون سے خالص لعل بناتا ہے اور زمین داروں کے ظلم سے کسانوں کے کھیت برباد ہوتے ہیں۔ میں نے موجودہ زمانے کی بوتلوں میں زہر دیکھا ہے

جسے سانپ دیکھ لے تو تڑپ اٹھے لیکن اس کے باوجود وہ دقت آتا ہے جب کمزردوں میں
شیروں کی طاقت پیدا ہو جاتی ہے۔ آج یہ ممکن ہے کہ پانی کے ٹبلے سے شعلہ باہر نکل آئے
یہ سب انقلاب کا سامان ہے)

اس تمسید کے بعد فرنگی کی طرف اقبال کے رویتے کا جائزہ لینا زیادہ دل چسپ
ہوگا۔ شاعر مشرق نے تین لفظ، فرنگ، مغرب اور یورپ ایک ہی معنوں میں استعمال کیے
ہیں اور ان سے مراد ایشیا کے مغرب میں واقع وہ ممالک ہیں جن میں صنعتی انقلاب کے بعد
سرمایہ داری نظام اپنی ترقی کی آخری منزل یعنی سامراج تک پہنچ گیا اور اب اس سامراج
کی شکست کے آثار نظر آرہے ہیں۔ ان ممالک میں بسنے والوں کے لیے فرنگی یا افرنگی کا
لفظ استعمال کیا گیا ہے۔ فرنگ فرانس کی فارسی شکل ہے جس سے فرنگی بنا ہے یورپ
کے رہ رہنے والے کے لیے استعمال ہوتا ہے۔ فارسی میں یہ لفظ حافظ اور سعدی کے
یہاں نہیں ملتا۔ پہلی بار صائب کے ایک شعر میں نظر آتا ہے

فرنگی طبعی کز دیں مرا بیگانہ می سازد

ایک اور شاعر ملا ہی خود نے کہا ہے

فرنگی جلوہ ام را رسم دل داری می باشد

تاریخ دار دیکھا جائے تو اقبال نے سب سے پہلے ۱۹۰۵ء اور ۱۹۰۸ء کے
درمیان "مغرب" اور دیا "مغرب کے رہنے والو" کہا۔ پھر ۱۹۲۰ء کے بعد فرنگ اور فرنگی
کہا اور آخر میں غالباً ۱۹۳۰ء کے بعد یورپ کا نام لیا۔
فرنگ اور فرنگی کی طرف اقبال کے دو رویتے تھے۔ ایک عقیدت کا اور دوسرا
مخالفت کا پہلے رویتے کا اظہار اس شعر میں کیا۔

خرد افزود مراد رس حکیمان فرنگ

سینہ فروخت مرا صحبت صاحب نظران

حالانکہ اقبال نے بار بار اس خیال کا اظہار کیا ہے کہ مشرق روحانیت کا سرچشمہ ہے لیکن
اس شعر کے دوسرے مصرعے میں ایسا کوئی اشارہ نہیں جس سے اس کے مفہوم کو مشرق

تک محدود کیا جاسکے۔ اس لیے صاحب نظراں میں بعض حکیمانِ فرنگ کو بھی شامل کرنا پڑے گا
جیسے گوٹے، ننٹے، برگساں اور مارکس (ننٹے، قلب اور مومن دماغش کا فرست)۔ مارکس
فیست پیغمبر لیکن درنعل دار (کتاب)

یہ بات سامنے کی ہے کہ اقبال نے انگریزی کے اسکول اور کالج میں تعلیم پائی
فلسفے میں ایم اے کیا اور پھر میونخ یونیورسٹی سے ڈاکٹریٹ کی سند حاصل اور لندن سے
بار ایٹ لاء بنے۔ ہندوستان میں تعلیم کے زمانہ میں جس فرنگی حکیم اور صاحب نظر نے اسے
متاثر کیا اس کا نام آرنلڈ ہے۔ (۳ ستمبر ۱۹۲۴ء کو بانگ درا کا جو نسخہ اقبال نے دستخط
کر کے سر تھا مس آرنلڈ کو بھیجا تھا وہ میرے کتب خانے میں محفوظ ہے) بانگ درا میں
آرنلڈ کی یاد میں "نالہ فراق کے نام سے جو نظم ہے وہ شاعر کے دلی جذبات کی ترجمان ہے:

جا بسا مغرب میں آخرے مکان تیرا کمیں
آہ مشرق کی پسندانی نہ اس کو سر زمین
آگیا آج اس صداقت کا مرے دل کو یقیں
ظلمتِ شب سے ضیائے روزِ فرقت کم نہیں

تا ز آغوش و دماغش داغ حیرت چیدا است
ہیچو شمع کشتہ در چشم نگہ خوابیدہ است

ذرہ میرے دل کا خورشید آستا ہونے کو تھا
آئینہ ٹوٹا ہوا عالم نما ہونے کو تھا
نخل میری آرزو دل کا ہرا ہونے کو تھا
آہ کیا جانے کوئی میں کیا سے کیا ہونے کو تھا

ابرِ رحمت دامن از گلزارِ من بر چید و رفت
اند کے بر غنچہ ہائے آرزو بارید و رفت

تو کہاں ہے اے کلیمِ ذرہ سینائے علم
تھی تری صبحِ نفس یا دنِ نشاط افزائے علم

اب کہاں وہ شوقِ رہِ پیمائیِ صحرا سے علم
تیرے دم سے تھا ہمارے سر میں بھی سودا علم

شور لیبلی کو کہ بازارِ اشہ، سودا کند

خاکِ بمبوں را غبارِ خاطرِ صحرا کند

اس نظم کے آخری بند سے جس میں شاعر نے یہ کہا ہے کہ توڑ کر پہنچوں گا میں پنجاب کی زنجیر کو تیرے
پتا چلتا ہے کہ اقبال کو پورے یورپ کے سفر پر آمادہ کرنے کے لیے علم کی پیاس کے ساتھ ساتھ آرنلڈ
کی یاد بھی شامل تھی۔ یہ کہنا میرے لیے مشکل ہے کہ اسپینگر کا شمار صرف حکیمانِ فرنگ میں
ہو گا یا صاحبِ نظروں میں بھی۔ لیکن یہ حقیقت ہے کہ کتابِ زوالِ مغرب نے اقبال کو
بہت متاثر کیا جو انہوں نے ۱۹۲۰ء کے آس پاس پڑھی ہوگی

اس کو محض قیاس آرائی نہیں کہا جاسکتا۔ کہ شاعرِ مشرق کے نظریہ شعرا و فنِ نظریہ

میں جہاں ہندوستانی اور ایرانی وراثت ہے وہیں مغربی شعرا کے اثرات بھی ہیں۔ صرف
بانگِ درا کے ابتدائی کلام میں ۱۹۰۵ء سے پہلے کے حصے میں نو نظمیں انگریزی شعرا کی

نظموں کے تخلیقی ترجمے ہیں جن پر اقبال نے ماخوذ کا لفظ لکھ دیا ہے۔ ان میں ایمرسون
ولیم کوپر، لانگ فیلو اور ٹینیسن کے نام شامل ہیں (ولیم کوپر انگریزی میں معمولی درجے کا شاعر

ہے لیکن باقی عظیم شعرا ہیں) ان نظموں کے بعض امتیازات سے پتہ چلتا ہے کہ کس
طرح ابتدائی آہنگ اور ابتدائی فکر سے مستقبل کے عظیم شاعر کو پہچانا جاسکتا ہے۔

بچوں کی نظم "پہاڑ اور گلہری" میں پہاڑ اپنی بڑائی کا دینگ مارتا ہے تو گلہری یہ بلیغ جواب دیتی ہے:

ہر اک چیز سے پیدا خدا کی قدرت ہے

کوئی بڑا کوئی چھوٹا یہ اس کی حکمت ہے

بڑا جہاں میں تجھ کو بنا دیا اس نے

مجھے درخت پر چڑھنا سکھا دیا اس نے

قدم اٹھانے کی طاقت نہیں ذرا تجھ میں

نری بڑائی ہی خوبی ہے تجھ میں

جو تو بڑا ہے تو مجھ سا ہنر دکھا مجھ کو
یہ چھپا لیا ہے ذرا توڑ کر دکھا مجھ کو
نہیں ہے چیز نکستی کوئی زمانے میں
کوئی بڑا نہیں قدرت کے کارخانے میں

آگے چل کر اپنے فلسفہ خودی، حرکت اور تخلیق کو واضح کرنے کے لیے اقبال
نے اس طرح کی بہت سی حکایتیں لکھی ہیں۔
بچے کی دعا جو نہایت مشہور نظم ہے اور اسکولوں میں پڑھائی جاتی ہے کسی
مغربی شاعر کے یہاں سے ماخوذ ہے :

لب پہ آتی ہے دعائیں کے تمنا میر
زندگی شمع کی صورت ہو خدایا میر

اقبال کے فلسفہ خودی میں عشق کا جو مقام ہے اس کے ابتدائی نقوش ثنی سن سے
ماخوذ نظر "عشق اور موت" میں ملتے ہیں۔ چونکہ یہ نظم مشہور نہیں ہے۔ اس لیے پوری
کی پوری نقل کرنے کے قابل ہے۔

تہہ تہہ فشاں زندگی کی کلی تھی	سہانی نمود جہاں کی گھڑی تھی
عطا چاند کو چاندنی ہو رہی تھی	ہمیں مہر کو تاج زرمل رہا تھا
ستاروں کو تعلیم تابندگی تھی	سید پرین شام کو دے رہے تھے
ہمیں زندگی کی کلی پھوٹی تھی	ہمیں شاخ ہستی کو لگتے تھے پتے
ہنسی گل کو پہلے پہل آ رہی تھی	فرشتے لکھاتے تھے سبزم کو ردنا
خود (تشتہ) کام سے بے خودی تھی	عطا درد ہوتا تھا شاعر کے لہو
کوئی حوزہ پونی کو کھولے کھڑی تھی	اٹھی اقل اول گھٹا کالی کالی

زمین کو تھا دعویٰ کہ میں آسماں ہوں

مکان کہہ رہا تھا کہ میں لامکاں ہوں

غرض اس قدر یہ نظارہ تھا پیارا
کہ نظارگی ہو سہرا یا نظارا

ملک آزما تھے پرواز اپنی
 فرشتہ تھا اک عشق تھا نام حبیب کا
 فرشتہ کہ پلا تھا ہے تابوں کا
 پئے سیر فردوس کو جا رہا تھا
 یہ پوچھا ترانام کیا کام کیا ہے
 ہو اس کے گویا ازل کا فرشتہ
 اڑاتی ہوں میں خست ہستی کے پردے
 مری آنکھ میں جا دوئے نیستی ہے
 گمراہ ایک ہستی ہے دنیا میں ایسی
 شراب کے ہتی ہے انسا کی لہریں
 چمکتی ہے آنکھوں سے بن کے انسو
 سنی عشق نے گشت کو جب قضا کی
 گری اس تبسم کی جیسی اجل پر

جبینوں سے نور ازل آشکارا
 کہ تھی ہیری اس کی سب کا سہارا
 ملک کا ملک اور پارے کا پارا
 قضا سے ملاراہ میں وہ قضا
 نہیں آنکھ کو ذید تیسری گوارا
 اجل ہوں مرا کام ہے آشکارا
 بجاتی ہوں میں زندگی کا شرار
 پیام فنا ہے اسی کا اشارا
 وہ آتش ہے میں سامنے اس کے پارا
 وہ ہے نور مطلق کی آنکھوں کلارا
 وہ آئسو کہ ہے بن کا تلخی گوارا
 ہنسی اس کے لب پر ہوئی آشکارا
 اندھیرے کا ہے نور میں کیا گزارا

بقا کو بود بکھا فنا ہو گئی وہ
 قضا تھی شکار قضا ہو گئی وہ

تیس برس بعد اپنی شاہکار نظم مسجدِ قرطبہ میں اقبال نے اسی خیال کو بلند تر سطح پر یوں ادا کیا ہے :

آئی وقائی تمام معجزہ ہائے ہنر
 کار جہاں بے ثبات کار جہاں بخت
 ازل و آخرفنا باطن و ظاہر فنا
 نقش کمن ہو کہ نور منزل آنور فنا
 ہے مگر اس نقش میں رنگِ بجا دوام
 جس کو کیا ہے کسی مرد خدا نے سما

مردِ خدا کا عمل عشق سے صاحبِ فرغ
 عشق ہے اصلِ حیاتِ موت ہے، ہر چہ
 تند و سبک سیر ہے گر چہ زمانے کی ر
 عشق خود ایک سیل ہے سیل کو لیتا، تمام
 عشق کی تقویم میں عصرِ رواں کے سوا
 اور زمانے بھی ہیں جن کا نہیں کوئی نام
 عشق دمِ جبریل، عشق دلِ مصطفیٰ
 عشق خدا کا رسول، عشق خدا کا کلام
 عشق کی مستی سے ہے پیکرِ کل تا بناک
 عشق ہے صہبائے تمام عشق ہے کل اللہ
 عشقِ فقیہہ حرم، عشقِ امیرِ جنود
 عشق ہے ابنِ اسماعیل اس کے ہزاروں مقام
 عشق کی مضراب سے نغمہ تارِ حیات
 عشق سے نورِ حیات، عشق سے نارِ حیا

لیکن جس فرنگی شاعر نے اقبال کو سب سے زیادہ متاثر کیا اس کا نام گوٹے ہے (۱۷۹۲ء تا ۱۸۳۲ء) ہے۔ جرمنی کا یہ شاعرِ عظیم دنیا کے عظیم ترین شعرا میں شمار کیا جاتا ہے اور اقبال نے اس کو حکیمِ حیات کا خطاب دیا ہے۔

میں نے غالب، اقبال اور گوٹے میں ایک عجیب و غریب مماثلت پائی ہے
 شیخ عبد القادر نے بانگِ درا کے دیباچہ میں لکھا ہے کہ اگر وہ تناسخ کے قائل ہوتے تو
 ضرور کہتے کہ غالب نے دوبارہ اقبال کے قالب میں جنم لیا ہے۔ میں اس میں اضافہ کر دوں گا
 کہ اقبال کے قالب میں غالب اور گوٹے نے مل کر جنم لیا ہے
 اقبال نے اپنی جوانی کے زمانے میں گوٹے کی شہرہ آفاق ڈرامائی نظم "فاسٹ"
 پڑھ کر اپنا دل اس ساحرِ مغرب کے سپرد کر دیا تھا۔ جس کی تحسین میں یہ بلند پایہ الفاظ شاد

"اس ڈرامے میں شاعر نے حکیم فادوسٹ اور شیطان کے عہد و پیمان کی قدیم روایت کے پیرائے میں انسان کے امکانی نشوونما کے تمام مدارج اس خوبی سے بتائے ہیں کہ اس سے بڑھ کر کمالِ فن خیال میں نہیں آسکتا" میرے خیال میں یہ کہنا کافی نہیں ہے کہ اقبال جرمن تہذیب اور ادب کے گرویدہ تھے بلکہ یہ کہنا کافی نہیں ہے کہ اقبال جرمن تہذیب اور ادب کے گرویدہ تھے بلکہ یہ کہنا صحیح ہوگا کہ ان کی تربیت میں اسلامی علوم اور روایات کے ساتھ ساتھ جرمن فکر و ادب کا سب سے زیادہ عمدہ حصہ ہے۔ وہ کانٹ، ہیکل، فیشٹے اور نیشٹے کے فلسفوں سے سیراب ہوئے اور گوٹے، شلر اور بلکنے کے شعرو فن کے جاموں سے مرشاریران کی حسن پرست فطرت میں نئے احساسِ جمال کی آمیزش تھی۔ فادوسٹ کے علاوہ گوٹے کی آیا۔ اور کتاب نے اقبال کا دل موہ لیا اور اس کا نام 'غربی دیوان' ہے۔ جس کے باب میں سو برس بعد پیام مشرق کی تخلیق ہوئی۔ اس کے ابتدائی حصے میں جس کا عنوان پیش کشی ہے، شاعر مشرق نے اپنا اور شاعر المانوی کا مقابل اس طرح کیا ہے :

پیر مغرب شاعر المانوی	آل قتل شیوہ ہائے پہلوی
بست نشست شاہدانِ شوخ و شنگ	داد مشرقِ اسلامے از فزنگ
در جوابش گزشتہ ام پیغام مشرق	ماہتاب ریختم بر شامِ مشرق
تا شناسائے خودم خود بین نیم	باتو گویم او کے بود دمن کیم
اوزا فرنگی جوانانِ مثل برق	شعلہ من از دم پیرانِ مشرق
اوچین زارے چمن پروردہ	من دمیدم از زمینِ مردہ
اوچو بلبل در چمن فردوس گوش	من بصر اچول جس گرم نرد

ہر دو دانائے ضمیر کائنات

ہر دو پیغامِ حیات اندر مات

ہر دو خنجر صبح خندا مینہ فام اور برہنہ من ہنوز اندر نیام
 ہر دو گوہر ارجمند و تابدار زادہ دریا سے ناپائید اکنر
 اور شوخی در زنبہ فلترم پید تا گر میاں صدف را بردرید
 من بہ آغوش صدف تا بم ہنوز
 در ضمیر بجز نایا کم ہنوز

مغربی دیوان کی شانِ نزول یہ ہے کہ انیسویں صدی کے المانوی ادب میں ایک چھوٹی سی تحریک "تحریکِ مشرق" کے نام سے شروع ہوئی تھی۔ اس کے زیر اثر گوٹے خواجہ حافظ کا گردیدہ ہو گیا اور مغربی دیوان کے ذریعے سے ایران اور مشرق کو خراجِ عقیدت پیش کیا۔ گوٹے کے ایک سوانح نگار نے اس پر اس طرح اظہارِ خیال کیا ہے:

"بلبل شیراز کی نغمہ پردازوں میں گوٹے کو اپنی ہی تصویر نظر آتی تھی۔ اس کو کبھی کبھی یہ احساس بھی ہوتا تھا کہ شاید میری ہی روح حافظ کے پیکر میں رہ کر مشرق کی سرزمین میں زندگی بسر کر چکی ہے۔ وہی زینتی مسترت وہی آسمانی محبت، وہی سادگی، وہی وسعتِ مشرب، وہی کشادہ دلی اور وہی قیود و رسوم سے آزادی۔ غرض کہ ہر بات میں ہم اسے حافظ کا مثل پاتے ہیں۔ جس طرح حافظ لسان الغیب اور ترجمانِ اسرار ہے اسی طرح گوٹے بھی ہے اور جس طرح حافظ کے بظاہر سادہ الفاظ میں ایک جہانِ معنی آباد ہے اسی طرح گوٹے کے بے ساختہ پن میں بھی متعلق و اسرارِ جلوہ افروز ہیں دونوں نے امیر و غریب سے خراجِ تحسین وصول کیا۔ دونوں نے اپنے اپنے وقت کے عظیم انسان فاتحوں کو اپنی شخصیت سے متاثر کیا (یعنی حافظ نے تیمور کو اور گوٹے نے نیپولین کو) اور دونوں عام تباہی اور بربادی کے زمانے میں طبیعت کے اندرونی اظہار اور سکون کو محفوظ رکھ کر اپنی قدیم تر تم رزینی عری رکھنے میں کامیاب رہے۔"

گلشنِ دیمر کے اس نغمہ طراز کے جواب میں اقبال نے جس نغمے کی تخلیق کی اس کے

بارے میں یہ لکھا ہے:

”پیام مشرق کے متعلق جو مغربی دیوان سے سو سال بعد لکھا گیا ہے مجھے کچھ عرض

کرنے کی ضرورت نہیں۔ ناظرین خود اندازہ کر لیں گے کہ اس کا مدعا زیادہ تر ان اخلاقی، مذہبی اور ملی حقائق کو پیش نظر لانا ہے جن کا تعلق افراد اور اقوام کی باطنی تربیت سے ہے۔ اس سے سو سال پیشتر کی جرمنی اور مشرق کی موجودہ حالت میں کچھ نہ کچھ مماثلت ضرور ہے لیکن حقیقت یہ ہے کہ اقوامِ عالم کا باطنی اضطراب، جس کی اہمیت کا صحیح اندازہ ہم محض اس لیے نہیں لگا سکتے کہ خود اس اضطراب سے متاثر ہیں، ایک بہت بڑے روحانی انقلاب کا پیش خیمہ ہے۔ یورپ کی جنگِ عظیم ایک قیامت تھی جس نے پرانی دنیا کے نظام کو قریباً ہر پہلو سے فنا کر دیا ہے اور اب تہذیب و تمدن کی خاکستر سے فطرتِ زندگی کی گہرائیوں میں ایک نیا آدم اور اس کے رہنے کے لیے ایک نئی دنیا تعمیر کر رہی ہے، جس کا ایک دھندلا سا خاکہ ہمیں حکیم آئین سائین اور برگساں کی تصانیف میں ملتا ہے۔ یورپ نے اپنے اخلاقی اور اقتصادی نصب العین کے خوف ناک نتائج اپنی آنکھوں سے دیکھ لیے ہیں..... لیکن افسوس ہے کہ اس کے نکتہ رس مگر قدامت پرست مدبرین اس حیرت انگیز انقلاب کا اندازہ نہیں کر سکے، جو انسانی ضمیر میں اس وقت واقع ہو رہا ہے۔ اقبالؒ پیامِ مشرق ایک حیرت خیز اور نشاط انگیز تخلیق ہے جس میں حافظ کی سحر بیانی اور گوئیٹے کی فکری عظمت اور اقبال کی وجدانی کیفیت نئے بال و پر حاصل کر رہی ہے۔ اردو اور فارسی شاعری کی ایک ہزار برس کی عظیم شاعرانہ روایت میں حسن اور طاقت اور ترنم کا یہ امتزاج بالکل نئی چیز ہے۔

اس میں زیادہ تر چیزیں طبع زاد ہیں۔ لیکن گوئیٹے کی بعض تخلیقات یا تو ترجمے کی شکل میں یا تخلیق نو کی شکل میں پیش کی گئی ہیں جن سے دونوں عظیم شاعروں کے نقطہ ہائے نگاہ کی مماثلت کا اندازہ ہوتا ہے اور اقبال کے فلسفہ خودی اور حرکت اور ارتقا کے نظریات پر روشنی پڑتی ہے۔ جوئے اب گوئیٹے کی ایک مشہور نظم ”نغمہ محمدؐ“ کا آزاد ترجمہ ہے

جو دیوانِ مغرب سے بہت پہلے لکھی گئی تھی۔ اقبال کہتے ہیں کہ "المانی شاعر نے زندگی کے اسلامی تخیل کو نہایت خوبی سے بیان کیا ہے۔"

بنکر کہ جوئے آبِ چہ مستانہ می رود
مانندِ کمکشاں بہ گریبانِ مرغ زار
در خوابِ ناز بود یہ گوارہ سحاب
داگر در چشمِ شوق بہ آغوشِ کوہ سار
از سنگِ یزہ نعمہ کشید خرامِ او
سیمائے اور چو آئینہ بے رنگ بے غبار
ذی بحر سبکیانہ چہ مستانہ می رود
در خود یگانہ از ہمہ بیگانہ می رود

”دیکھو جوئے آب کیا مستانہ رفتار سے جاری ہے، مرغ زاروں کے گریبان میں کمکشاں کی طرح چمکتی ہوئی۔ یہ جو بادلوں کے گوارے میں سو رہی تھی۔ اس نے اپنی چشمِ شوق پہاڑوں کی گود میں داکے۔ اس کی رفتار سنگ ریزوں سے نغمے پیدا کر رہی ہے۔ اس کی پیشانی آئینے کی طرح صاف و شفاف ہے۔ یہ جوئے آب جو اتنی مستانہ رفتار سے جاری ہے اپنے وجود میں یگانہ ہے۔ باقی سب سے بیگانہ ہے اس کے سائے میں بہار نے پری خانہ بنایا، نرگس اور لالہ اور یاسمن کے پھول کھلے، لیکن وہ سبز پوش جلوہ فروشوں سے، جو اس کی راہ روکنا چاہتے ہیں، نا آشنا صحرا کو کاٹتی ہوئی اور پہاڑوں کا سینہ پآ۔ کرتی ہوئی مستانہ دار چلی جا رہی ہے۔ راستے کے پہاڑوں اور سبز زاروں اور جنگلوں میں ننھے ننھے چشمے ملے۔ انہوں نے کہا کہ اے کہ تیرے لیے زمین کی وسعتیں سازگار ہیں، ہمیں ریگ بیاباں کی دست برد چاہیے کیوں کہ پانی کی کمی کی وجہ سے ہم اپنی راہ طے نہیں کر سکتے۔ یہ سن کر جوئے آب نے اپنا سینہ مشرق و مغرب کی ہواؤں کے لیے محصول دیا اور اپنے تھکے ماندے ہم سفروں کو اپنی گود میں لے لیا۔ یہ دریاے پر خروش بہر بندش کو توڑتا ہوا آگے بڑھ رہا ہے۔ پہاڑوں اور وادیوں کی تنگ آغوش سے گزر رہا ہے، نشیب و فراز، اونچائی اور نیچائی کو سیلاب کی طرح

برابر کرتا ہوا یا دشاہ کے محل اور کسان کے کھیت سے گزر رہا ہے، بیتاب، تند، تیز اور بے قرار ہو کر بزرگانے میں نئی منزل پر پہنچ رہا ہے اور پرانی منزل پیچھے چھوڑ کر گزر رہا ہے :

ذی بحر بیکر اندھ چہ مستانہ می رود

در خود لیگانہ از ہمہ بیگانہ می رود

دوسری نظم "حور و شاعر" گویئے کی اس عنوان کی ایک نظم کی آزاد تخیل، نو ہے جس میں اسلامی تخیل حیات اور اقبال کا فلسفہ حرکت و ارتقائے حسن کے ساتھ جلوہ گر ہوتا ہے۔ جنت میں شاعر کا گزر ہوتا ہے۔ وہ وہاں سے بے نیازانہ گزر رہا ہے۔ ایک حور کہتی ہے یہ کیا بات ہے کہ تجھے نہ شراب سے دل چسپی ہے اور نہ میرے حسن سے کیسے تعجب کی بات ہے۔ توراہ در کم آشنائی سے ناواقف ہے۔ جب نقش گدازی اور غزل سرائی کرتا ہے تو سر سے یاداں تک ساز جستجو اور سوز آرزو بناتا ہے۔ اپنی غزل سے تو نے کیسا دل کش جہاں بنایا ہے جس کے سامنے بہشت محض طلسم سمیانی معلوم ہوتا ہے۔ شاعر جواب دیتا ہے :

چہ کنم کہ فطرت من بہ مقام در نہ سازد

دل نا صورت دارم چو صبا یہ لالہ زار ہے

چو نظر قرار گیرد یہ نگار خوب روئے

تپید آن زمان دل من پے خوب تر نگارے

ز سر رستارہ جویم ز ستارہ آفتابے

سر منزلے ندارم بمیرم از قرارے

چو زیادہ بہارے قدح کشیدہ خیزم

غزلے دگر سرامم بہ ہوائے نوبہارے

دل عاشقان بمیرد یہ بہشت جاوٹانے

نہ نوائے در دندے نہ غمے نہ غم گسارے

(ترجمہ: "میں کیا کروں کہ فطرتاً میں کسی ایک مقام کا پابند ہو کر نہیں رہ سکتا میرے سینے میں ایک بے قرار دل ہے جیسے لالہ زار میں صبا بے قرار ہوتی ہے۔ جب میری نظر کسی خوب صورت معشوق پر پڑتی ہے تو اس وقت میرا دل اس سے بھی زیادہ خوب صورت محبوب

کے لیے تڑپ اٹھتا ہے۔ تین ستر سے ستارے کی طرف جاتا ہوں اور ستارے سے آفتاب کی طرف میری کوئی منزل نہیں ہے۔ اس لیے کسی بھی منزل پر قرار لینا موت کے برابر ہے۔ جب میں بہار کی شراب کا پیالہ پی کر اٹھتا ہوں تو نئی بہار کی بوا میں نئی غزل گگانے لگتا ہوں۔ یہ عاشقوں کا دل اس جادوئی بہشت میں مرجاتا ہے جہاں نہ کسی درد مند کی نوا ہے، نہ غم ہے نہ غم گستاخ۔ پیام مشرق کی ایک نہایت اہم نظم "تسخیرِ فطرت" ہے جس میں پہلی بار اقبال کا تصورِ ابلیس شعر کا جامہ پہنتا ہے۔ نظم پانچ حصوں میں ہے۔ پہلا حصہ میلادِ آدم ہے اور تیرہاٹھ شان دار میلاد ہے :

نعرہ زد عشق کہ خونیں جگر سے پیدا شد
 حسن لہ زبید کہ صاحبِ نظر سے پیدا شد
 فطرتِ آشفقت کہ از خاکِ جہانِ مجبور
 خود گرتے، خود شکنے، خود نگرے پیدا شد
 خبر سے رفت ز گردنِ شہبستانِ ازل
 حذر سے پرد گیاں پر درہ درے پیدا شد
 آرزو بے خبر از خوش یا غوشِ حیات
 چشمِ داگرد و جہانِ دگر سے پیدا شد
 زندگی گفت کہ در خاک سپیدم ہمہ عمر
 تا از میں گنبدِ دیرینہ درے پیدا شد

(ترجمہ: عشق نے نعرہ لگایا کہ خونیں جگر پیدا ہوا۔ حسن شوق سے کامپ اٹھا کہ صاحبِ نظر پیدا ہوا۔ فطرت تڑپ اٹھی کہ اس مجبور جہاں کی ڈال سے خود کو بنانے والا، خود کو بگاڑنے والا اور خود اپنے اندر محو رہنے والا پیدا ہوا۔ آسمانوں سے شہبستانِ ازل تک یہ خبر پھیل گئی کہ پردوں میں چھپنے والو پردہ ور پیدا ہو گیا۔ آرزو اپنے آپ سے بے خبر زندگی کی گود میں سو رہی تھی اس آنکھ کھولی اور ایک دنیا جہان پیدا ہوا۔ زندگی نے کہا کہ میں ایک عمر خاک میں تڑپتی ہوں تب کہیں جا کر اس پرانے گنبد یعنی آسمان میں در پیدا ہوا)

نظم کے دوسرے حصے میں ابلیس ظاہر ہوتا ہے جو اس لئے آدم کو سجدہ کرنے سے انکار کرتا ہے کہ وہ خاک سے بنا ہے اور میں آگ سے میرے سوز سے کائنات کی رگوں کا خون کھول رہا ہے۔ اے خدا تارے تو نے بنائے ہیں دیکھ ان کی گردش میری وجہ سے ہے میں اس دنیا کے جسم کی روح ہوں۔ میں پوشیدہ زندگی ہوں۔ تو تن میں جان پیدا کرتا ہے۔ لیکن میں جان میں سوزش پیدا کرتا ہوں۔ میں بغیر دفن کا قبا ہر ہوں اور بغیر محشر کا داؤر ہوں۔ یہ مٹی کا بنا ہوا آدم جو کم نظر اور کم سواد ہے میری گود میں پیدا ہوا ہے لیکن میری گود میں بوڑھا ہوگا۔

نظم کے تیسرے حصے میں ابلیس آدم سے گناہ سرزد کرا دیتا ہے۔ اس کا نام "اغوائے آدم" ہے ابلیس اس سے کہتا ہے کہ سوز و ساز کی زندگی سکون سے بہتر ہے۔ فناختہ شکاری کی جال میں پھنس کر جب تڑپتی ہے تو شاہین بن جاتی ہے۔ کوثر و تسنیم نے تجھ سے غلے کا نشاٹ چھین لیا ہے۔ اٹھ اور انگور کی مینا سے آئینہ کی طرح روشن شراب حاصل کر۔ تو ابھی تک بے باہر قطرہ ہے۔ تجھے چمکتا ہوا موتی بن جانا چاہیے اس لیے آسمان کی بلندی سے نیچے گرا در سمندر کی آغوش میں مقام حاصل کر۔ تو چمکتی ہوئی تلوار ہے اس لیے نیام سے باہر نکل اور اپنے جہر کو آشکار کر۔"

اس گناہ پر آدم کو بہشت سے باہر نکال دیا جاتا ہے اور یہ نظم کا چوتھا حصہ ہے۔ لیکن آدم شرم سا رہیں ہے بلکہ شعور کے جام آتش سے سرشار ہے۔ اس حصے میں شعر کا خارجی ترنم اور داخلی آہنگ آدم کی نئی امنگوں کا ترجمان ہے جو جنت کے "قفص" میں بال و پر پیدا نہیں کر سکتی تھیں۔

چہ خوش است زندگی را ہمہ سوز و ساز کردن
دل کوہ و دست و سحر اہ دے گلاز کردن

ز قفس درے کشادن بہ قضاے گلستانے
رہ آسمان نور دن بہ ستارہ راز کردن

آدم کتا ہے کتنا اچھا ہے زندگی کو سر سے پاؤں تک سوزو سار بنالینا اور ایک نفس سے پہاڑ، ریگستان اور جنگل کے دل کو گداز کر دینا۔ کتنا اچھا ہے نفس میں دروازہ پیدا کر کے گلستاں کی فضا میں داخل ہونا۔ اور آسمان کی راہ اختیار کر کے ستاروں سے راز کی باتیں کرنا بھی لا ازالہ کے ہجوم میں ایک وحدت کے سوا کچھ نہ دیکھنا اور کبھی کانٹے اور پھول کے درمیان امتیاز کرنا۔ اب میں سوزنا تمام اور درد آرزو میں مبتلا ہوں۔ میں نے اپنے یقین کو گمان کے سپرد کر دیا ہے کیوں کہ میں شہید جستجو ہوں۔

یہ آدم کے گناہ اور جنت سے اخراج کی نئی تاویل ہے۔ اقبال نے اپنی انگریزی

کتاب

میں اپنے نقطہ نگاہ کی تشریح اس طرح کی ہے :

“Reconstruction of Religious thought in Islam”

Thus we see that the Quranic legend of the fall has nothing to do with the first appearance of man on this planet. Its purpose is rather to indicate man's rise from primitive state of instinctive appetite to the conscious possession of a free self, capable of doubt and disobedience. The fall does not mean any moral depravity; it is man's transition from simple consciousness to the first flash of self consciousness, a kind of waking from the dream nature with a throb of casuality in one's own being. Nor does Quran regard the earth as a torture-hall, where an elementary wicked humanity is imprisoned for an origi-

nal act of sin. Man's first act of disobedience was also his first act of free choice; and that is why, according to the Quranic narration, Adam's first transgression was forgiven.

(The Reconstruction of Religious Thought in Islam. Page 80)

قصہ آدم کی اس تاویل کو قبول کرنے کے بعد ہی انسان یہ جرات کر سکتا ہے کہ خدا سے اس طرح مخاطب ہو:

باغِ بہشت سے مجھے حکم سفر دیا تھا کیوں
کارِ جہاں دراز ہے اب مرا انتظار کمر

اب میلادِ آدم کا آخری حصہ ہے "صبح قیامت" جب آدم کو دنیا و دنیاوی اعمال کا حساب دینا ہے لیکن آدم حضورِ باری میں اپنے تخلیقی کارناموں کا قصیدہ پڑھ کر غدرِ گناہ اس طرح پیش کرتا ہے "اگرچہ ابلیس کے جادو میں مبتلا ہو کر میں نبی کے راستے سے ہٹ گیا، اے خدا میری غلطی کو معاف کر اور میرا غدرِ گناہ سُن۔ یہ دنیا اس وقت تک قابو میں نہیں آتی جب تک اس کا فریب نہ کھایا جائے۔ ناز کو کمند نیا زکے بغیر گرفتار نہیں کیا جاسکتا۔ تاکہ میری گرم آہ سے یہ پتھر کا بت بچھل جائے۔ میرے لئے اس کے نام کا جینو پینٹنا ضروری تھا۔ فطرتِ چالاک کو عقل اپنے دام میں گرفتار کرتی ہے۔ اس کے بعد آگ کا بنا ہوا اہرمن خاک کے پتیلے کو سجدہ کرتا ہے۔ گویا آدم کہہ رہا ہے کہ جس ابلیس کو خدا آدم کے سجدے پر مجبور نہ کر سکا۔ اس کو میں نے اپنے سامنے سجدے میں جھکا دیا ہے۔ یہ فلسفہ ترکِ دنیا کے خلاف ہے، یہ دنیا کو برتنے، بھوگنے اور قابو میں لانے کا فلسفہ ہے۔

ابلیس کا یہ تصور نیکی اور بدی کی آدیزش کے پرانے مسئلے کا نیا حل پیش کرتا ہے یعنی حقیقت مثبت اور منفی قدروں سے بنی ہے۔ اس کی کیفیت بدل لیا جاتی ہے۔ اس تصور کی تشکیل میں اقبال کے ذہن و تخیل نے ملٹن کی شاعری کے شیطان اور گوئیٹے کے فسٹو فلینز

کے کردار کا اثر بھی قبول کیا ہے اور رومی کے اس شعر سے بھی فائدہ اٹھایا ہے جس کو اقبال نے اپنی فارسی نظم جلال دگوئیٹے کے آخر میں ضمن کیا ہے۔

داندآں کہ نیک بخت و محرم ست

زیر کی زابلیس و عشق از آدم ست

”ایک دن نکتہ دان المہنی گویٹے کی ملاقات جنت میں پیر عجم مولانا رومی سے ہوئی۔ اس

عالی جناب شاعر نے جو پیغمبر نہیں ہے لیکن صاحب کتاب ہے، اپنا قصہ بیان ابلیس و حکیم پرچہ کر سنایا۔ رومی نے کمالے سخن آرا تو فرشتوں کو اسیر کر سکتا ہے اور خدا کو شکار کر سکتا ہے۔ تیری فکر نے جب تیرے کنج دل میں خلوت اختیار کی تو تو نے اس پرانی دنیا کو نئے سرے سے تخلیق کیا۔

تو نے پیکر انسانی میں سوز و ساز جاں کو دیکھ لیا اور سدف کے سینے میں گوہر کی تعمیر کر دی۔ ہر شخص رمز عشق سے آگاہ نہیں ہے، ہر شخص اس درگاہ کے شایان شان نہیں ہے جو نیک بخت اور محرم راز ہیں وہ جانتے ہیں کہ عقل ابلیس سے ہے اور عشق آدم سے ہے“

اپنے تصور ابلیس و آدم کو اقبال نے اپنی ایک نہایت خوب صورت اردو نظم

”جبریل و ابلیس“ میں پیش کیا ہے جس کا انداز فاؤسٹ کے ابتدائی حصے سے لیا گیا ہے :

جبریل

ہمدیم دیرینہ کیسا ہے جہان رنگ و بو

ابلیس

سوز و راز و درد و داغ و آرزو و جستجو

جبریل

ہر گھڑی افلاک پر رہتی ہے تیری گفتگو

کیا نہیں ممکن کہ تیرا چاک دامن ہو رفو

ابلیس

آہ اے جبریل تو واقف نہیں اس راز سے

گر گیا سرست مجھ کو ٹوٹ کر میرا سبو

اب یہاں میرا گزر ممکن نہیں ممکن نہیں
 کس قدر خاموش ہے یہ عالم بے کاخ و کو
 جس کی نو میدی سے ہے سوزِ درونِ کائنات
 اس کے حق میں تفتنوا چھلے یا لا تفتنوا؟

جبریل

کھو دیے انکار سے تو نے مقاماتِ بلند
 چشمِ بیزداں میں فرشتوں کی رہی کیا آبرو

ابلیس

ہے مری جراثیم سے مشتمل خاک میں ذوقِ نحو
 میرے فتنے جامِ عقل و خرد کا تارا روپو
 دیکھتا ہے تو فقط ساحل سے رزمِ خیر و شر
 کون طوفان کے طہانچے کھا رہا ہے میں کہ تو
 خضر بھی بے دست و پا الیاس بھی بے دست و پا
 میرے طوفانِ یم یم یم، دریا، دریا، جو، جو
 گر کبھی خلوت میں ستر ہو تو پوچھو اللہ سے
 قصۂ آدم کو رنگیں کر گیا کس کا ہمو
 میں کھٹکتا ہوں دلِ بیزداں میں کانٹے کی طرح
 تو فقط اللہ ہو، اللہ ہو، اللہ ہو

پیغامِ سرفراز جو ۱۹۶۲ء میں سامع ہوئی تھی۔ سعری اعتبار سے فکر کی بلندی، عقل
 و سمہ گیری، جذبات اور احساسات کی شدت، اور بیان کی ندرت سے مالا مال ہے۔ سیاسی
 اعتبار سے اس کتاب کی بہت سی نظیہ فرنگی سیاست اور معاشرت پر بھرپور تنقید ہیں۔ پہلی
 بار اس کتاب میں انقلابِ روس اور کمیونزم کا ذکر آتا ہے۔ پہلی بار ہندوستان میں کارل مارکس

اور لینن کے نام شعر کا حصہ بنتے ہیں اور ایسے شعر ڈھلتے ہیں:

رازداں جزو کل از خویش نامحرم شد دست

آدم از سرمایہ داری قاتل آدم شد دست

یہ فرنگی کی طرف اقبال کے دوسرے رویتے کا حصہ ہے جس کی ابتداء ۱۹۰۸ء

کے آس پاس ہو چکی تھی۔ اس رویتے کے کئی پہلو ہیں۔

(۱) فرنگی یا مغربی نظام معیشت و سیاست اور اس سے پیدا ہونے والی تہذیب

کی مخالفت نہ تنقید، جسے شہنشاہیت اور سرمایہ داری کے نام سے بھی یاد کیا ہے۔

(۲) اس نظام کے یقینی زوال کی پیش گوئی اور اس کے معاشی اسباب۔

(۳) مسلمانوں اور محکوم قوموں کی بیداری جو براہ راست اس نظام پر ضرب لگا

رہی تھی۔

(۴) مشرق کی آزادی کے ساتھ نئے نظام کی بشارت۔

(۵) اشتراکی انقلاب کا خیر مقدم، لیکن اشتراکی نظام کی مادیت کی تنقید اور

مادیت میں رومانیت کی آمیزش کا نظریہ جسے اقبال نے اسلام کا جدید معاشی نظام تصور

کیا ہے۔

بانگ درا کی ۱۹۰۵ء تک کی نظموں میں صرف حب الوطنی کا جذبہ ہے۔ ترانہ ہندی،

نیا سوال اور ہندوستانی بچوں کے قومی گیت کے علاوہ یہاں کے فطری مناظر پر جو نظمیں ہیں

ان میں رومانیت اور حب الوطنی کی آمیزش ہے۔

لیکن ۱۹۰۵ء اور ۱۹۰۸ء کے درمیان جو اقبال کے سفرِ یورپ کا زمانہ ہے،

ان کی شاعری میں نئے افق روشن ہوتے ہیں۔ جب بحرِ روم سے گزرتے ہو۔ انہوں نے سسلی

کے جزیرہ کا نظارہ کیا تو بے ساختہ انہیں ملتِ اسلامی کا پرانا جاہِ بلا، یاد آگیا اور

عہدِ حاضر کی بد حالی کی تصویر کھینچ گئی اور ان کے قلم سے یہ اشعار آنسو کی طرح ٹپک پڑے:

رو لے اب جی کھول کے لے دیدہ خونناہ

وہ نظر آتا ہے تہذیبِ حجازی کا مزہ

تھایاں ہنگامہ ان صحرائشینوں کا کبھی
 بحر بازی گاہ تھا جن کے سفینوں کا کبھی
 زلزلے جن سے شہنشاہوں کے درباروں میں تھے
 بجلیوں کے آشیانے ان کی تلواروں میں تھے
 اک جہان تازہ کا پیغام تھا جن کا ظہور
 کھا گئی عصر کہن کو جن کی تیغِ ناصبوں
 مردہ عالم زندہ جن کی شورشِ قم سے ہوا
 آدمی آزاد زنجیر تو ہم سے ہوا
 غفلوں سے جس کے لذت گیر اب تک گمشد ہیں
 کیا وہ تکبیر اب ہمیشہ کے لیے خاموش ہے؟

اور اس احساس سے دوسرا نغمہ پیدا ہوا :

اٹھ کہ طلعت ہوئی پیدا افقِ خاور پر
 بزم میں سعد نوائی سے اجالا کر دیں

یورپ میں اقبال نے وہاں کی تہذیب اور معاشرت پر گہری نظر ڈالی اور اپنی ایک غزل
 میں انہوں نے پہلی بار فرنگ اور فرنگی کو اس طرح مخاطب کیا :

تمہاری تہذیب اپنے خنجر سے آپ ہی خود کٹی کرے گی
 جو شاخِ نازک پہ آشیانہ بنے گا ناپائیدار ہوگا

اور اس خنجر کی نشان دہی اس طرح کی گئی ہے

دیارِ مغرب کے رہنے والو خدا کی بستی دکاں نہیں ہے

گھرا جسے تم سمجھ رہے ہو وہ اب زرِ کم عیار ہوگا

اور اس کے ساتھ اقبال نے محکوم قوموں اور مسلمانوں کی بیداری کو اس طرح پیش کیا :

نکل کے صحرا سے جس نے روما کی سلطنت کو الٹ دیا تھا

سنا ہے یہ قدسیوں سے میں نے وہ شیر بھیر ہوشیار ہوگا

اور محکوم قوموں کی لبطا ہر سامراج کے مقابلے میں کم زوری کے باوجود:

سفینہ بزرگ گل بنائے گا قافلہ موہر ناتواں کا

ہزار سوجوں کی ہڈ کش مکڑیہ دریا کے پار ہوگا

یہ اشعار حیرت ناک ہیں اور اقبال کی بصیرت پر شاہد ہیں۔ میں نے اسپنگلر کی

کتاب نہیں پڑھی ہے لیکن اس کے بارے میں ضرور پڑھا ہے اور جہاں تک میرا علم ہے

قوموں کے زوال کے بارے میں اس کا نظریہ تسلی بخش نہیں ہے۔ "زوال مغرب" میں یہی نظریہ ملتا

ہے کہ ملتیں بھی نباتی یا حیوانی وجود کی طرح پیدا ہوتی ہیں اور طفولیت، شباب اور شیب کے ادوار

سے گزرتی ہیں اور آخر میں مرجاتی ہیں۔ ان کی پیدائش میں جو ایک خاص قسم کی زندگی کے

اندر سے ابھرتی ہے اس کے اسباب و علل عقل کی گرفت سے باہر ہیں یہ ایک ستر حیات

لائخل عقدہ ہے لیکن جن ادوار سے وہ گزرتی ہیں ان کی کیفیات مخصوص قوانین کے ماتحت

ظہور میں آتی ہیں۔

لیکن اس کے برعکس مارکس کے نزدیک قوموں کا عروج و زوال پراسرار عمل

نہیں ہے۔ انیسویں صدی کے وسط میں مارکس نے اپنے جدلی اور تاریخی مادیت کے نظریے

کو مکمل کر لیا تھا اور تاریخ کی حرکت کو سائنٹیفک اصولوں کی شکل میں پیش کیا تھا اس کے

اعتبار سے قوموں کے عروج و زوال کے بنیادی اسباب معاشی ہوتے ہیں۔ انیسویں

صدی کے خاتمے تک لیبن نے سرمایہ داری، شہنشاہیت کا نظریہ مکمل کر لیا تھا،

جس کے مطابق مغربی سرمایہ داری کے زوال کا باعث یورپ کی مزدور تحریک اور

مشرقی محکوم ممالک کی تحریک آزادی ہوگی۔ یہ بات یقین سے کہی جاسکتی ہے کہ ۱۹۰۸ء

تک اقبال نے مارکس یا لیبن کی کوئی چیز نہیں پڑھی تھی۔ لیکن اپنی بصیرت سے سرمایہ داری

نظام کے زوال کو معاشی عوامل کا نتیجہ بتایا ہے جن میں یورپ کی مزدور تحریک اور مشرق

کی قومی آزادی کی تحریکیں شامل ہیں۔ یہ اقبال کے کلام میں جاری و ساری ہے۔ چنانچہ

۱۹۲۳ء میں شائع ہونے والی کتاب پیام مشرق میں پورا ایک حصہ نقشِ فرنگ کے نام

سے ہے۔ اہم میں کسی نقلیں ان دونوں آہنگوں کی ترجمانی کرتی ہیں۔ "نوائے مزدور" میں:

اس مقالے کے ابتدائی حصے میں نقل کر چکا ہوں۔ یہاں نظم "تسرت نامہ سرمایہ داندہ مزدور" کا فرض نام لکھ کر ایک اور نظم "پیام" کی طرف توجہ مبذول کرانا چاہتا ہوں۔ اقبال نے اس نظم کو اس بنیادی نظریے سے شروع کیا ہے کہ علم و عقل کا استعمال اگر انسان کی بہبود کے لیے نہ ہوگا اور صرف منافع خوروں کے لیے ہوگا (سوداگ کالاکھوں کے لیے مرگہ معاجات) تو عشق انسانی سے محروم ہو کر عقل و علم لعنت بن جائیں گے:

ازمن اے بادِ مباحوئے بدانائے فرنگ
عقل تا بال کشود است گرفتار ترست
برق را این بہ جگر می زند آن رام کند
عشق از عقل نسوں پیشہ جگر دار ترست
عجب آن نیست کہ اعجازِ میسجاداری
عجب این است کہ بیمارِ تو بیمار ترست

(اے صبا میری طرف سے دانائے فرنگ سے گزرا کہ عقل اپنے پر جتنے پھیلانی ہے اتنی ہی زیادہ گرفتار ہوتی جاتی ہے۔ عشق عقل سے زیادہ ہمت رکھتا ہے کہ وہ بجلی کو تو بویں لانے کے بجائے اپنے جگر میں جذب کر لیتا ہے۔ جیوت یہ نہیں ہے کہ تیرے پاس اعجازِ میسجاداری حیرت یہ ہے کہ تیرا بیمار اور زیادہ بیمار ہوتا چلا جا رہا ہے۔ تمہارے حکمت و فلسفے کی کوئی حد و انتہا نہیں ہے لیکن مشکل یہ ہے کہ اس نے عشق و محبت کے طمانچے نہیں کھائے ہیں۔ تمہاری عقل نے پانی میں شعلے کو دھرایا اور دنیا کو برہم کر دیا۔ تمہاری عقل نے ریت کو سونے میں بدل دیا لیکن دل (اور) کے لیے اسی پر محبت فراہم نہ کر سکی۔ حیف ہے اپنی سادگی پر کہ تمہاری عقل کے فریب میں آگئے۔ وہ تو رہنما تھا جس نے انسانوں پر ڈاکہ ڈالا ہے۔ اس کا سب سے بڑا ہنر یہ ہے کہ اس نے نمدیوب، فرنگ سے خاک حاصل کی اور پیر مریم کی آنکھ میں ڈال دی۔"

اس کے بعد اقبال نے کہا ہے کہ ایک عقل اور ہے، وہ خود نہیں نہیں ہے بلکہ جہاں میں ہے یعنی عشق سے تربیت حاصل کر چکی ہے۔ اس عقل کے ساتھ دو عالم ہیں، اس میں فرشتے کا نور اور آدم کے دل کا سوز و گلاز ہے:

اے خوش آن عقل کہ پہنائے دو عالم با اوست
نورِ فرشتہ و سوزِ دلِ آدم با اوست

اس عقل کو ترک کر کے فرنگی نے جو راستہ اختیار کیا ہے وہ انسانی تباہی کا راستہ ہے اس کا باعث بالادستوں کی ہوس ہے جو زیر دستوں کا معاشی استحصال کرتی ہے اور اس استحصال کے لیے جنگ کا سامان کرتی ہے اور اپنی رہزنی کو جہاں بانی کا نام دیتی ہے۔ اس سے پیدا ہونے والی تہذیب بے حیائی سکھاتی ہے اور کم مایہ عزیزوں کے خون کے جام چھلکاتی ہے :

عشق گردید ہوس پیشہ دگر گسست
آدم از فتنہ را و صورتِ ماہی درشت
رزم بر بزم پسندید و سپاہ آراست
تیغ او جز بہ سر و سینہ یاران نہ نشست
رہزنی را کہ بنا کرد جہان بانی گفت
ستم خواجگی او مہربندہ شکست
بے حجابانہ بیبانگِ دف و نئے می رقص
جامے از خونِ عزیزانِ تنگ مایہ بدست

اب جب استحصال اور خون آشامی اپنی آخری حد پر پہنچ گئی ہے تو نئے نظام کی بشارت کا وقت ہے۔ یہ وہ وقت ہے کہ نیا قانون اور نیا دستور بنانا چاہیے کیوں کہ بادشاہ کا تاج لوٹا جا چکا ہے اسکندر اور دارا کے نغمے ختم ہو چکے ہیں۔ کوہکن اپنا تیشہ لے کر آ گیا ہے۔ آقاؤں کے عیش و عشرت کے ساتھ غلامانہ محنت ختم ہو چکی ہے۔ یوسف کو زندان سے نکال کر عزیز مصر کی مسند پر بٹھایا جا رہا ہے اور چھپے ہوئے راز آج بازاروں میں فاش ہو رہے ہیں۔ پرانی سخن سازی اور انجمن آرائی کا اب وقت نہیں ہے۔

یہاں اقبال کا قلم رقص کرنے لگتا ہے اور نئے نظام کا فلسفیانہ جواز شاعرانہ انداز میں پیش کرتا ہے :

من دریں خاکِ کمن گوہرِ حبان می بینم
 چشمِ ہر ذرہ چو انجمِ نگران می بینم
 دانہ را کہ یا غوشِ زمین است ہنوز
 شاخ در شاخ و بر و مند و جوان می بینم
 کوہ را مثلِ پر کاہ سبک می یا بم
 پر کاہے صفتِ کوہِ نگران می بینم
 انقلابے کہ نہ گنج بہ ضمیرِ افلاک
 بینم و بیچ ندانم کہ چسماں می بینم
 خرم آن کس کہ درین گرد سوارے بیند
 جو ہر نعمتہ ز لرزیدن تارے بیند

مجھے وہ انقلاب آتا ہوا دکھائی دے رہا ہے جو خیمہ افلاک میں بھی نہیں تھا۔ مبارک ہے وہ شخص جو اٹھتی ہوئی گرد میں آنے والے سوار کو دیکھ لے اور ساز کے تاروں کی لرزش میں نغمے کے جوہر کو پہچان لے۔“

یہ نظم غالب کے شعر پر ختم ہوتی ہے کہ اندھیری رات میں مجھے صبح کا مژدہ دیا گیا ہے اور شمع کو بجھا کر سورج کی بشارت عطا ہوئی ہے:

مژدہ صبح درین تیسرہ شبانم دادند
 شمع کشتند و ز خورشید نشانم دادند
 اس شعر کے ساتھ لے ساختہ بانگِ درا کا یہ شعر یاد آجاتا ہے:
 آفتابِ تازہ پیدا بطنِ گیتی سے ہوا
 آسماں ڈوبے ہوئے تاروں کا ماتم کب ملک

پیامِ مشرق کے ایک سال بعد ۱۹۲۴ء میں بانگِ درا شائع ہوئی۔ یوں تو وہ بے شمار رنگوں اور بے شمار نغموں سے آراستہ ہے اور اردو میں ایک عظیم شاعری کی آمد کا اعلان ہے۔ لیکن یہاں میں صرف تین نظموں کا ذکر کروں گا جو اس مجموعے کی سب سے زیادہ شان دار نظموں میں شمار ہوتی ہیں۔

شمع اور شاعر، خصمِ راہ اور طلوعِ اسلام، شمع اور شاعر ۱۹۱۹ء کی تخلیق ہے اور بیک وقت مسلمان کی زبانوں کی حالت کا مرثیہ اور بیداری کا مرثیہ ہے۔ یہ وہ زمانہ تھا جب مشرقِ قریب اور مشرقِ وسطیٰ برطانوی سامراج کی ریشہ دوانیاں اپنے شباب پر آرہی تھیں۔ شمع شاعر کے دل کے درد کو شاعر سے مخاطب ہو کر اس طرح بیان کرتی ہے:

تھا جنہیں ذوقِ تماشاہ وہ تو رخصت ہو گئے
 لے کے اب تو وعدہ دیدار آیا تو کیا
 انہن سے وہ پرانے شعلہ آسماں اٹھ گئے
 ساتھ مغل میں تو آتشِ بجا م آیا تو کیا
 آہ جب گلشن کی جمعیت پریشا ہو چکی
 پھول کو بادِ بہاری کا پیام آیا تو کیا
 آخر شب دید کے قابل تھی بسمل کی تڑپ
 صبح دم کوئی اگر بالائے بام آیا تو کیا

لیکن جس طرح کمان کی آخری منزل سے زوال کی ابتدا ہوتی ہے اسی طرح زوالِ کمال کا راستہ دکھاتا ہے اور شمع خاکِ ستر پر دانہ سے تعمیرِ سحر کی بشارت دیتی ہے اور یہ کہہ کر یقین کے شعلے کو جگاتی ہے کہ تو خود ہی دانہ بھی ہے، کھیتی بھی، باراں بھی اور حاصل بھی۔ تجھے خوفِ باطل نہیں ہونا چاہیے کیونکہ تو غارتگرِ باطل ہے اور زمانے میں خدا کا آخری پیغام ہے۔ اس لیے تیری بیداری ایشیا کے لیے اور ساری بنی انسان کے لیے سامانِ نور بنے گی:

آسماں ہو گا سحر کے نور سے آئینہ پوش
 اور ظلمتِ رات کی سیما پا ہو جائے گی
 آمیس گے سینہ چاکانِ حمین سے سینہ چاک
 بزمِ گل کی ہم نفس باد صبا ہو جائے گی
 پھر دلوں کو یاد آ جائے گا پیغامِ سمجود
 پھر جبیں خاکِ حرم سے آشنا ہو جائے گی

نارہ صیاد سے ہوں گے نوا سا ماں قلیور
خون گل نہیں سے کلی رنگیں قبا ہو جائے گی
آنکھ جو کچھ دیکھتی ہے لب پہ آسکتا نہیں
محو حیرت ہوں کہ دنیا کیا سے کیا ہو جائے گی

اور واقعی دنیا چند سا لوں میں کیا سے کیا ہو گئی۔ ہندوستان سے طرابلس تک ایشیا کی زمین ہل گئی تیس تاریخی واقعات نے مغربی سامراج پر کاری ضرب لگائی۔ ہندوستان کی سیاست میں مہاتما گاندھی کی آمد نے صدیوں کے سوتے ہوئے کسان کو جگا دیا۔ روس کے انقلاب نے بین الاقوامی سامراج کے قلعے میں شگاف ڈال دیا اور ترکی میں انگریزوں کی شکست نے مسلمانانِ عاظم میں ایک جوش اور ولولہ پیدا کر دیا۔ ان تینوں سے پیدا ہونے والے جذباتی اور ذہنی انقلاب کو شاعر مشرق نے اپنی نظم خضر راہ میں سمیٹ لیا ہے اور ایشیا کی نئی بیداری کا جشن طلوعِ اسلام میں منایا ہے:

عقابی شان سے چھپے تھے جو بے بال و پر نکلے
ستارے شام کے خونِ شفق میں ڈوب کر نکلے
ہوئے مدفون دریا زیرِ دریا تیرنے والے
طمانچے موج کے کھاتے تھے جو بن کر گرنکلے
غبارِ ررہ گزر رہیں کیمیا پر ناز بختا جن کو
جبین میں خاک پر رکھتے تھے جو اکیر گرنکلے
ہمارا نزم روقا صد پیامِ زندگی لایا
خبر دیتی تھیں جن کو جلیاں وہ بے خبر نکلے
حرم رسوا ہو اپسِ حرم کی کم نگاہی پر
جو انانِ تتری کس قدر صاحبِ نظر نکلے

زمیں سے توریانِ آسماں پروا زکھتے تھے
 یہ خاکی زندہ تر، تابندہ تر، پائندہ تر نکلے
 جہاں میں اہل ایماں صورتِ خورشید جھلتے ہیں
 ادھر ڈوبے ادھر نکلے ادھر ڈوبے ادھر نکلے



ابھی تک آدمی صیدِ زبونِ شہریاری ہے
 قیامت ہے کہ انساں نوع انساں کا شکار ہے
 نظر کو خیرہ کرتی ہے چمک تہذیبِ حاضر کی
 یہ صحتِ عامی مگر جھوٹے نگوں کی ریزہ کاری ہے
 وہ حکمت ناز تھا جس پر خرد مندانِ مغرب کو
 ہو س کے پنجرِ خونیں میں تیغِ کارزاری ہے
 تدبیر کی فسول کاری سے محکم ہو نہیں سکتی
 جہاں میں جس تمدن کی بنا سرمایہ داری ہے
 عمل سے زندگی بنتی ہے جنت بھی جہنم بھی
 یہ خاکی اپنی فطرت میں نہ نوری ہے نہ تاری ہے
 خردش آموزِ ببل ہو گرہِ عنخے کی داگردے
 کہ تو اس گلستاں کے واسطے یاد بہاری ہے
 پھر اٹھی ایشیا کے دل سے چنگاری محبت کی
 زمینِ جولانِ گہرا طلس قبایاںِ ستاری ہے

اب فرنگی اقبال کی زد پر تھا۔ اس کی سیاست، معیشت، معاشرت، تہذیب، تمدن، کوئی
 چیز نہیں تھی جو شاعرِ مشرق کا ہدف نہ ہو۔ اس معاشرت کی ظاہری چمک دمک اور حسن کے اعتراف
 کے باوجود شکایت یہ ہے کہ روح میں گرمی اور دل میں حرارت نہیں ہے۔ اس انداز کی بنیاد
 پیامِ مشرق میں رکھی گئی ہے۔

یاد آیا ہے کہ بودم در خمستانِ فرنگ
 جامِ اُردوش از آئینہ اسکندر است
 چشمِ مست سے فروشش بادہ را پروردگار
 بادہ خواراں را نگاہے ساقی اش پیغمبر است
 جلوہ اوبے کلیم و شعلہ اوبے خلیل
 عقل ناپرواہ مستاعِ عشق را غارت گراست
 در ہوایش گرمی یک آہ بیتابانہ نیست
 زندہ این میخانہ را یک لغزش مستانہ نیست

اب اقبال نے غزل کی قدیم روایت کے مطابق فرنگی کے ساتھ وہ روئے اختیار کیا جو اساتذہ نے زاہد محاسب، ملا اور قاضی کے ساتھ اختیار کیا تھا۔ فرنگی، فرنگ، مغرب اور یورپ کے الفاظ بال جبریل کی غزلوں میں کردار بن گئے اور ایک ہی غزل میں جہاں حکیمانہ اور عارفانہ مضامین کے اشعار ہیں وہیں وہ اشعار بھی ہیں جن میں فرنگی ہدفِ ملامت ہے۔ لیکن غزل کی نرم گفتار کے ساتھ غزل کے رمز اور کنایہ کے ساتھ، غزل کی روایت کے ساتھ:

یہ خوریاں فرنگی دل و نظر کا حجاب
 بہشتِ مغربیاں جلوہ ہائے پابہ رکاب
 دل و نظر کا سفینہ سنبھال کر لے جا
 مہ دستارہ ہیں بحر وجود میں گرداب

گر چہ ہے دلکش بہت حسنِ فرنگ کی بہار
 طائرکِ بلیتِ دیال دانہ دوام سے گزر

تو اے مولائے شربِ آپ میری چارہ سازی کر
 مری فطرت ہے افرنگی مرا ایمان ہے زنا ری

خیرہ نہ کر سکا مجھے جلوۂ دانشِ فرنگ
سرمہ ہے میری آنکھ کا خاکِ مدینہ و نجف

برائے مان ذرا آزما کے دیکھ اسے
فرنگِ دل کی خرابیِ خرد کی معموری

پیرِ میخانہ یہ کہتا ہے کہ ایوانِ فرنگ
ست بنیاد بھی ہے آئینہ دیوار بھی ہے

ہوانہ زور سے اس کے کوئی گریبان چپاک
اگر چہ معرہ بیوں کا جنوں بھی تھا چالاک

رہ در سیمِ حرم تا محسّرمانہ
کایسا کی ادا سوداگرانہ

مے خانہ یورپ کے دستور نر لے ہیں
لاتے ہیں سرور اول دیتے ہیں شرابِ آخر

اعجاز ہے کسی کا یا گردشِ زمانہ
خبر ملی ہے خدایانِ بحر و بر سے مجھے
ٹوٹا ہے ایشیا میں سحرِ فرنگیانہ
فرنگ رہ گزرِ سیل بے پناہ میں ہے
یہ غزل کا نیا آہنگ تھا جس کا اعتراف روایتی غزل کے رسیا اب تک نہیں کر سکے ہیں۔ غزل
کو یہ رنگ و آہنگ دینے سے پہلے اقبال نے تیس سال سے زیادہ اس کی فکر اور جذبہ باقی
بنیادیں استوار کرنے میں صرف کیے تھے۔

اقبال کا نظریہ وجدان

اقبال اردو کے وہ منفرد شاعر ہیں، جن کی شاعری کو ان کے فلسفیانہ فکر سے علاحدہ نہیں رکھا جاسکتا۔ اس کا یہ مطلب سہرگزن نہیں ہے کہ ان کی شاعری محض فلسفیانہ خیالات کی بازگشت ہے یا یہ ایک طرح کی نظم نگاری (Versification) ہے جس کے ذریعہ ان خیالات کو جوں کا توں پیش کر دیا گیا ہے۔ اس کے برعکس اس میں شاعری کا اپنا آب و رنگ اور لب و لہجہ بھی ہے اور حسی تجربے کی وہ داخلیت بھی جس کے بغیر سچی شاعری کا تصور ممکن نہیں۔ واقعہ یہ ہے کہ اقبال بیک وقت بڑے اور کھرے شاعر بھی ہیں اور باضابطہ فلسفی بھی۔ اور انہوں نے اپنے فلسفیانہ افکار کو نہایت جامع اور چھتے انداز میں اپنے انگریزی خطبات میں پیش کیا ہے۔ اس لیے ان کا کلام رہ رہ کر اپنے پڑھنے والے کو اس امر کی ترغیب دلاتا ہے کہ جن انکار و تصورات کی چھوٹ ان کی نظموں اور غزلوں پر بار بار پڑتی ہے، ان کی بنیادوں کو اہتمام و تفہیم کے عمل کے ذریعے ادراک کی گرفت میں لایا جائے۔ ان کے حدود کا تعین کیا جائے اور ان میں سے بعض کے سرچشموں کو دریافت کیا جائے۔

اقبال کا نظریہ وجدان ایک نقطہ نظر بھی ہے اور ایک وسیلہ بھی اور ان دونوں اعتبار سے وہ ان کی مابعد الطبیعیات کا ایک جزو لاینفک ہے۔ اٹھارہویں صدی کے انگریزی شاعر ولیم بلیک اور اقبال کے یہاں بعض معاملات میں گہری مماثلت پائی جاتی ہے۔ بلیک کے دو بیانات جو مرکزی اہمیت کے حامل ہیں، فی الوقت ہمارے بحث کے لیے نقطہ آغاز فراہم کرتے ہیں۔ وہ بیانات یہ ہیں:

1. Man's perception are not bounded by organs of perception : he perceives more sense (though ever so acute) can discover.
2. He who sees the Infinite in all things sees God.
He who sees the Ratio only, sees himself only.

یہاں تین قسم کے عوامل معروضِ بحث میں آئے ہیں۔ سادہ مشاہدہ، جو ایک عضوِ یاقی (Bio - logical) بنیاد رکھتا ہے تعقذ جسے (Ratio) کا نام دیا گیا ہے، اور مشاہدہ باطنی جسے آپ وجدان سے تعبیر کر سکتے ہیں اور بین السطور یہ بات کہی گئی ہے کہ حقیقت یا (Infinite) کے ادراک کے لیے آخری وسیلہ، پہلے دو وسیلوں پر فوقیت رکھتا ہے۔ یہاں واضح طور پر حسیات کی نفی ان معنوں میں کی گئی ہے کہ وہ قابلِ اعتماد عرفان کا وسیلہ نہیں ہیں اور انسان کا امتیاز اور شرف اس میں ہے کہ وہ ان وسائل سے گزر کر زیادہ موثر وسیلے پر بھروسہ کرے۔ اقبال نے بھی اپنے خطبات میں جن کا ذکر اوپر کیا گیا اس امر کی قضا اشارہ کیا ہے کہ عام تجربے کے علاوہ تجربے کی اور سطحیں بھی ہو سکتی ہیں جو علم فراہم کرتا ہے۔ ان میں وجدان کی سطح حسی اور عقلی سطح سے بلند تر ہے۔ برگساں نے یہ خیال ظاہر کیا ہے کہ وجدان اور عقل یا ذہانت کے مابین وہی نسبت ہے، جو بصیرت (Vision) اور قوتِ لمس میں ہے۔ عقل کا سراسر واسطہ منجمد اکائیوں (Immobilities) سے ہوتا ہے۔ یہ حقیقت کو ایسے خانوں میں بانٹ دیتی ہے جو ایک دوسرے سے علاحدہ رکھے جا سکیں، یعنی (Isolable) ہوں۔ اور اس کا عمل ایک طرح کی مکینیت (Spa - tializing) پر منتج ہوتا ہے۔ اس کے ذریعے اشیا میں انجماد پیدا ہو جاتا ہے، اور اسی سے مادیت کی طرف رجحان ابھر کر سامنے آتا ہے۔ برگساں نے یہ بات صاف صاف کہی ہے کہ زندگی کی حرکت ایک جانب ہے اور ذہانت یا عقل کی حرکت اس سے مخالف سمت میں۔ اقبال کا کہنا ہے کہ عقل ہمیں اشیا کا علم جزوی طور پر عطا کرتی ہے اور براہِ راست نہیں عطا کرتی۔ اس کے برعکس وجدان کے ذریعے ہمیں حقیقت کا کلی علم حاصل ہو جاتا ہے

اور یہ علم سریع اور نفوذ کرنے والا ہوتا ہے۔ اقبال برگساں کے خلاف عقل کی تمام تر نفی نہیں کرتے، بلکہ زندگی کے معمولات میں اس کے مخصوص وظیفے اور اس کی افادیت کو ایک حد تک تسلیم کرتے ہیں۔ وہ علم کی طرف افعال و خیزاں بڑھتی ہے اور حقیقت کو اس کے اجزائے ترکیبی میں منقسم کر کے ان کا عرفان ہمیں بخشتی ہے۔ وجدان چشم زدن میں حقائق کے سینے میں اتر کر ان کے سبب ماز تمام و کمال ہم پر منکشف کر دیتا ہے۔ جیسا کہ ابھی کہا گیا ہے، برگساں نے عقل اور وجدان کے درمیان ایک حدِ فاصل قائم کی ہے۔ وجدان اس کے نزدیک جبلت ہی کی ایک ترقی یافتہ شکل ہے۔ یعنی جب یہ بے لوث اور خود شناس بن جائے اور معروض کی توسیع کر سکے۔ عقل ہمیں میکا نکیٹ (Mechanism) کی طرف لے جاتی ہے اور وجدان تخلیقیت (Creativity) کی طرف۔ یہ الفاظ دیگر زندگی میں ایک طرح کی ثنویت (Dualism) پائی جاتی ہے جس نقطے پر ہم کھڑے ہیں، وہ شعور کی بلندی کی طرف بھی نشان دہی کر سکتا ہے اور مادے کی پستی کی جانب بھی۔ اقبال اور برگساں دونوں زندگی کی نامیاتی قوت کو ایک انتہائی توانا موج سے تشبیہ دیتے ہیں۔ یہ ایک سیل بے اماں ہے، جو مادے کے اوپر سے گذرنا چاہتا ہے، لیکن مادہ اُسے ایک بھنور میں تبدیل کر دیتا ہے، اور برگساں کے خیال میں صرف انسانی شعور ہی مادے کو غرقِ آب کرنے کی صلاحیت رکھتا ہے۔ یہ تند و توانا موج مرکز سے چل کر مختلف سمتوں میں پھیل جاتی ہے۔ مرکز سے جدا ہو کر یہ دائرے پھیلتے پھیلتے بیرونی سطح (Periphery) تک پہنچ جاتے ہیں۔

داخلی تجربے کی ایک سطح وہ ہے، جہاں ہم انسانی زندگی کے اندرون میں داخل ہو جاتے ہیں۔ اور ایسا کرنے کے لیے وجدان کا سہارا لینا پڑتا ہے کیوں کہ یہاں اعداد و شمار تحلیل و تجزیے یا صنعت کاری (Fabrication) سے کام نہیں چلتا۔ موخر الذکر کی طرف رجحان عقل میں پایا جاتا ہے۔ یہاں نفوذِ سریع درکار ہوتا ہے۔ اقبال کی اصطلاحی زبان میں یہ اس وقت ممکن ہے، جب موثر نفس (Efficient Ego) کے تعطل میں ہونے کے سبب قدر آفریں (Appreciative) خودی کے لیے راستے

کھل جاتا ہے۔ اقبال نے اس طرف بار بار اشارہ کیا ہے کہ وجدانی یا باطنی تجربہ، چوں کہ اس کا تعلق قلب یا فوادسے ہوتا ہے، یعنی اس میں عقل کی نسبت جذبے یا احساس کئی آمیزش ہوتی ہے۔ اس لیے وہ ناقابل انتقال ہوتا ہے۔ جذبات کو مجرّادات کی نسبت دوسرے تک پہنچانا زیادہ مشکل ہوتا ہے۔ یہاں سر و کار بیرونی مشاہدے کی اکائیوں سے نہیں ہوتا، یعنی ایسی اکائیوں سے جنہیں حواسِ ظاہری نے ترتیب دیا ہو۔ حواسی علم کے سلسلے میں ہم عالم اور معلوم کو متعین اور مشخص کر سکتے ہیں۔ کیوں کہ ان دونوں کے اشتراک ہی سے یہ علم وجود میں آتا ہے۔ اور اس سے منسلک ہوتا ہے۔ وجدانی تجربے میں نفس اور غیر نفس ایک دوسرے میں اس طور پر مدغم ہو جاتے ہیں کہ ان میں تمیز کرنا مشکل ہوتا ہے۔ بالفاظ دیگر وجدانی تجربہ شعور کی وحدت کو جنم دیتا اور اسی وحدت سے اپنے لیے بال و پر حاصل کرتا ہے۔ یہاں امتیاز اور تفریق دشوار بلکہ ناممکن ہے۔

اقبال اور برگساں کے خیالات میں بڑی حد تک مماثلت پائی جاتی ہے۔ اس کے باوجود ان کے درمیان اختلافات بھی قابلِ توجہ ہیں۔ برگساں کے یہاں جو ثنویت پائی جاتی ہے، اس کی بنیاد یہ ہے کہ اس نے مجرّد عقل اور مادّے کو ہم سر قرار دیا ہے۔ یہی مجرّد عقل تخلیقی توانائی کے بہاد پر ضربیں لگاتی ہے جس سے مادّے کا انجم پیدا ہوتا ہے۔ اقبال اور برگساں دونوں کے نزدیک حقیقت مرادف ہے ایک فعال قوت نامیہ یا سر جوش حیات کے جو زندگی کو اپنے شانوں پر اٹھائے ہوئے ہے۔ اسے آپ شعور کا نام بھی دے سکتے ہیں۔ برگساں کا کہنا یہ ہے کہ اس سر جوش کے اظہار کا ایک راستہ جو فطری اور آزادانہ ہے وجدان کی طرف لے جاتا ہے اور دوسرا جو قید تاریکی اور احتیاس سے متصف ہے، وہ وہ مجرّد عقل کی بھول بھلیاں میں ڈھکیل دیتا ہے۔ اقبال عقل کی مخالفت اتنی شدت کے ساتھ نہیں کرتے۔ ان کا کہنا ہے کہ فکر، زندگی اور مقصد، تینوں مل کر ایک عضوی کل کو جنم دیتے ہیں۔ بلاشبہ وجدان جن صداقتوں کی طرف اور جتنے سہل فطری اور سریع طریقے پر ہماری رہنمائی کرتا ہے، وہ عقل یا فکر کے بس کی بات نہیں۔ برگساں کے یہاں توانائی کی یہ لہر ایسی ہے، جس کی رفتار اور منزل مقصود کے بارے میں کوئی پیش گوئی نہیں کی جاسکتی۔

اس میں ہمیشگی کا عنصر پایا جاتا ہے۔ اور اس کا استمرار مسلسل ہے۔ اسی لیے برگساں نے اسے دورانِ خالص (Pure Duration) کا نام دیا ہے۔ یہاں یہ اشارہ کرنا غالباً بے محل نہ ہوگا، کہ حقیقت کو ایک مسلسل گردشِ سپہم رفتار اور ناقصاً ہی حرکت کے ہم معنی قرار دینے کا تصور سب سے پہلے ہمیں یونانی فلسفی (Heraclitus) کے یہاں ملتا ہے۔ اقبال نے "ساقی نامے" میں اس کے لیے ہم زندگی، کا شعری پیکر استعمال کیا ہے۔ وہ اور برگساں دونوں اس بات پر متفق ہیں کہ نئی نئی آرزوں اور مقاصد کا ابھرتا اور تخلیقی کیا جانا زندگی کی توانائی کی علامت ہے۔ اقبال نے بڑے پر جوش انداز میں جوہر (Lucretius) کی یاد دلاتا ہے اس امر کو نمایاں کیا ہے کہ یہ پوری کائنات، اس کے نقش و نگار اور اس کا زیر و بم دراصل اس "ہم زندگی" کے گونا گوں مظاہر ہیں، لیکن اس کے ساتھ ہی یہ بھی ظاہر کر دیا ہے کہ اعادہ (Recurrence) کا مطلب تکرار نہیں ہے، کیوں کہ تکرار سے ایک طرح کا باسی پن ظاہر ہوتا اور زندگی میں سکڑن پیدا ہو جاتی ہے۔

دما دم رواں ہے ہم زندگی	ہر اک شے سے پیدا ہم زندگی
اسی سے ہوی ہے بدن کی نمود	کہ شعلے میں پوشیدہ ہے موجِ دور!
گراں گرچہ ہے صحبتِ آبِ دگل	خوش آئی اسے محنتِ آبِ دگل
یہ ثابت بھی ہے اور ستیا بھی	عناصر کے پھندوں سے بیزار بھی
یہ وحدت ہے کثرت میں ہر دم آہ	مگر ہر کہیں بے چگون بے نظیر!
یہ عالم یہ بت خانہ شمش جہات	اسی نے تراشا ہے یہ سومات
پس داس کو تکرار کی خونیں	کہ تو میں نہیں اور میں تو نہیں

برگساں کی نیت دراصل یہ تھی کہ ناقابلِ تسخیر اور مسلسل توانائی کے تصور کو پیش کر کے، جس کی نہ حد بندی کی جاسکتی ہے اور نہ جس کے بارے میں پہلے سے کوئی حکم لگایا جاسکتا ہے، وہ بہ یک وقت میکانیکیت (Mechanism) اور غایتیت (Teleology) کے خلاف اپنی مہم کا آغاز کرے۔ اقبال کی تنقید اس نظر یہ ہے کہ اس توانا لہر یا موج کو یکسر آزاد چھوڑ دینا یا متصور کر لینا خود ایک طور سے میکانیکیت کی طرف لے جاتا ہے۔ منزلِ مقصد

منہاج کی موجودگی کا احساس بہر صورت ضروری ہے۔ اگرچہ یہ مقصد ان دیکھا ہو، چاہے شعوری طور پر یا غیر شعوری طور پر۔ برسوں زندگی کے تسلسل کے لیے ماضی کے حالی پر اثر انداز ہونے پر زور دیتا ہے، اور یہ حافظے کے عمل کے ذریعے ہی ممکن ہے جو ماضی کے طویل ہو جانے سے عبارت ہے، تا آنکہ اس کا دخول حال میں ہو سکے۔ اقبال اس کے برعکس مستقبل پر بھی اسی قدر زور دیتے ہیں۔ کیوں کہ ان کی رائے میں شعور کی وحدت کا ایک رن مستقبل کی طرف بھی ہوتا ہے؛ اور مستقبل پہلے سے مقرر شدہ ضابطے کا پابند نہیں ہے؛ بلکہ صرف ایک کھلے امکان کی طرف اشارہ کرتا ہے۔

وجدان کا لفظ اقبال نے اپنی شاعری میں کہیں استعمال نہیں کیا۔ البتہ فقر اور عشق کی دو اصطلاحیں ان کے یہاں برابر مستعمل ہوی ہیں۔ عقل کا لفظ اس کے برعکس اکثر جگہ آیا ہے، اسی طرح علم اور خرد بھی مرادفات کے طور پر ان کی شاعری میں ملتے ہیں۔

نصوف کے عنوان سے ضربِ کلیم میں اقبال نے کہا ہے :

یہ عقل جو وہ دہریوں کا کنیڈلتی ہے شکار

شریکِ شورشِ پنہاں نہیں تو کچھ بھی نہیں!

یہاں شریکِ شورشِ پنہاں“ وجدانی تجربے کا کہ ہم معنی ہے۔ فقر سے مراد محض

استغنا اور دنیاوی معمولات سے بے رغبتی نہیں ہے، بلکہ وجدانی یا مقصدی تجربے سے علم اور فقر یا یہ الفاظ دیگر عقل اور وجدانی تجربے کے مابین امتیاز کو بالِ جبرئیل“ میں اس طرح ظاہر کیا گیا ہے :

علم فقہیہ و حکیم، فقر مسیح و حکیم

علم ہے جو یائے راہ، فقر ہے دانائے راہ

فقر مقامِ نظر، علم مقامِ خبر

فقر میں مستیِ ثواب، علم میں مستیِ گناہ

اسی فرق کو انھوں نے مختلف اصطلاحوں کے ذریعہ جو بھر پور معنویت رکھتی ہیں، بالِ جبرئیل میں ایک اور جگہ اس طرح ظاہر کیا ہے :

اک دانشِ تورانی اک دانشِ برہانی
ہے دانشِ برہانی، حیرت کی فراوانی

حیرت بھی دو طرح کی ہو سکتی ہے۔ ایک وہ جو غم کے پنداریا (Concupiscence of wit) سے پیدا ہوتی ہے اور جو جہل سے مرکب ہے اور دوسری وہ جسے صحیح معنوں میں عرفان کے ہم معنی قرار دیا جاسکتا ہے:

ایک سرمستی و حیرت ہے سراپا تاریک
ایک سرمستی و حیرت ہے تمام آگاہی

اسی طرح عشق سے مراد شدید جذبہ یا جذباتیت نہیں ہے بلکہ ایک ایسا داعیہ روح جو بلا واسطہ یعنی (Immediate) بھی ہے اور غیر خطا کار بھی۔ یہ اصطلاح اقبال نے مرشدِ رومی سے لی ہے۔ فی الاصل یہ ایک تخلیقی قوت ہے، جو حیات کی ہر سطح پر پائی جاتی ہے اور رنگوں کے الفاظ میں جس طرح مادے کی برتری میں یقین نہیں سیکانگی اندازِ نظر مہیا کرتا ہے، وجدان یا عشق کا جسکا تو ایک طرح کی عنسویت یا (Organicism) کی طرف ہے۔ اس عشق کے متعلق اقبال نے کہا ہے:

عشق سے پیدا نوائے زندگی میں زیرِ دم
عشق سے مٹی کی تصویروں میں سوزِ دم بہ دم
آدمی کے ریشے ریشے میں سما جاتا ہے عشق
شاخِ گل میں جس طرح بادِ سحر گاہی کا نم

”مسجدِ قرطبہ“ میں جو فکری اور فہمی دونوں اعتبار سے اقبال کا سب سے زیادہ قابلِ فخر کارنامہ ہے، وجدان یا عشق کی ہمہ گیری اس کی تخلیقی قوت اور اس کے بے پایاں اور پراسرار امکانات کو مندرجہ ذیل چار اشعار میں انتہائی بلیغ اور معنی خیز انداز میں اس طرح پیش کیا ہے:

عشقِ دمِ جبرئیل، عشقِ دلِ مصطفیٰؐ
عشقِ خدا کا رسول، عشقِ خدا کا کلامؐ

عشق کی مستی سے ہے پیکرِ گل تابِ ناک
 عشق ہے صہبائے خام عشق ہے کاسِ الکمام
 عشقِ فقیہِ حرم، عشقِ امیرِ جنود
 عشق ہے ابنِ السبیل، اس کے ہزاروں مقام
 عشق کے مضراب سے نغمہ تارِ حیات
 عشق سے نورِ حیات عشق سے نارِ حیات

اقبال منفی تصورات کے قائل نہیں تھے، یعنی ایسے تصوف کے جو حقائقِ حیات سے آنکھیں چرانے کی طرف مائل کرے۔ تصوف کی بنیاد بلاشبہ داخلی تجربے پر ہے اور روح کی تمام توانائیوں کو بچشمِ زدن ایک نقطہ ارتکاز پر مجتمع کر دینے پر۔ اور ان توانیوں پر انہیں پورا اعتماد تھا۔ اقبال کے ذہن میں برابر یہ بات رہی کہ تصوف کو ایک دارے کی شکل دے دینے سے عمل کی صحلا حیثیتیں اور امکانات مجروح ہو سکتے ہیں۔ اس لیے داخلی تجربے کو ہم ملی زندگی کی اساس نہیں بنا سکتے۔ اس کے لیے قانون کی اہمیت بھی اسی قدر ہے جتنی انفرادی یا نجی تجربے کی۔ چاہے وہ کتنا ہی شدید، سریع الاثر اور تند و تیز کیوں نہ ہو۔ اقبال اس امر کو تسلیم کرتے ہیں کہ باطنی تجربہ حقیقت کی تلاش کے سلسلے میں ایک اہم عنصر کی حیثیت رکھتا ہے یہ ناقابلِ انتقال اس اعتبار سے بھی کہا جاسکتا ہے کہ زبان کی اپنی نارسائیاں ہیں اور چاہے صرف و صوت کی کتنی ہی مرتعش، مہذب اور سوفسطائی شکلوں پر پہنچیں دسترس حاصل ہو، داخلی تجربے کے حد و حال کو بعینہ متشکل کر دینا خاصا دشوار کام ہے۔ اقبال نے باطنی تجربے کی ان تمام خصوصیات کی طرف یعنی اس کا بلا واسطہ ہونا، غیر انتقال پذیر ہونا اور نفس اور غیر نفس کے آپس میں دغم ہو جانے کی وجہ سے ناقابلِ تجزیہ ہونا، ہماری توجہ اپنے خطبات میں دلانی ہے۔ باطنی تجربے کا تصور وجدان کی وساطت کے بغیر کرنا مشکل ہے۔ اسی طرح اگر تسلیم کر لیا جائے کہ نفسیاتی قوتوں (Psychic Powers) میں اضافہ ممکن ہے یا زندگی سے ایک سے زیادہ ابعاد (Dimensions) متصور ہیں تو علم حاصل کرنے کے وسائل میں حواس اور عقل کے علاوہ وجدان کو بھی شمار کرنا پڑے گا۔

تصوف کی بحث کے سلسلے میں یا باطنی تجربے کے ذیل میں یہ بات بار بار کہی جا چکی ہے کہ اس کا مقصد کسی عظیم قوت سے جو تمام اشیا کا منبع اور ماخذ ہے ربط قائم کرنا ہے۔ اور اس نفس کے خول سے باہر نکلتا، جس میں ہم روزمرہ کی زندگی میں عموماً مقید رہے ہیں۔ یا یہ الفاظ دیگر اس نفس کی ایک طرح سے توسیع کرنا ہے اس کے لیے ہم خدا یا حقیقتِ مطلق یا حتی الحقائق کی اصطلاحیں استعمال کرتے رہے ہیں۔ ان سب کا منشا ایک ہی ہے، یعنی باطنی تجربے کا مقصد نفس و آفاق کی حقیقت کو گرفت میں لانا اور کسی ایسی ہستی سے ارتباط پیدا کرنا ہے جو ہمارے وجود اور پوری کائنات کا احاطہ کیے ہوئے ہے، وہ وجود یا کائنات جو بظاہر زمان و مکان کی پابندیوں میں اسیر اور محدود ہے۔

اس سے پہلے یہ کہا جا چکا ہے کہ وجدان ایک نقطہ نظر بھی ہے اور ایک وسیلہ بھی، اور یہ اقبال کے فلسفیانہ نظام کا ایک مرکز یا اشارتی (Symbolic) محور ہے۔ یہ بھی کہا گیا کہ متصوفانہ یا داخلی تجربے کا مقصد پائیدار حقیقتِ مطلق سے ربط پیدا کرنا ہے۔ اقبال کے فکری نظام میں اس کی ایک مخصوص صورت سامنے آتی ہے۔ ان کے لیے وہ تخلیقی توانائی جسے برگساں نے (Elan Vital) کا نام دیا ہے۔ کوئی بے بصری اور بھٹکی ہوئی قوت نہیں ہے، بلکہ زمان و مکان سے وابستہ ہونے کے با وصف عقلی طور پر جامع (Directed) آزاد قوتِ ارادی ہے جسے ان کے نام سے متصف کیا گیا ہے۔ اقبال نفس یا انا کو اس کے پامال اور مڑوہ مفہوم میں استعمال نہیں کرتے بلکہ ہر طرح کے محرکات، آدرشوں اور توانائیوں کا مرکز یا ایک موناد (Monad) تصور کرتے ہیں۔ ان کے مطلق کمال محض کے مرادف نہیں ہے اگرچہ کمال کا لفظ ہم سے اپنے تئیں قابلِ فہم بنانے کے لیے استعمال کرتے ہیں۔ کمال یعنی (Perfection) ایک طرح کے سکون و انجام دہی (Stasis) پر منتج ہوتا ہے۔ اقبال کا کہنا یہ ہے کہ مطلق تخلیقی قوتِ ارادی اپنی عضوی کلیت (Organic Wholeness) ہی میں سے اپنے مسلسل عمل افزائش کے لیے ماہ پیدا کرتی ہے۔ اقبال کے الفاظ یہ ہیں:

God's infinity is intensive not extensive

انائے مطلق نے جو اقبال کی رائے میں آخری حقیقت کے مرادف ہے اپنے آپ کو مختلف
 اناؤں میں منقسم کر دیا ہے۔ اور اس سے انائے محدود کا تصور پیدا ہوتا ہے۔ اب یہ اگر
 مکانی زمانی (Spatio-temporal) کائنات سے وابستہ ہے تو ان دونوں کا یہوں
 یعنی زمان و مکان کی حقیقت کیا ہے؟ اقبال اپنے استاد بیگز ڈٹ کے خلاف اور اسلامی
 فلسفہ کی روایت کے مطابق زمان کی اصلیت کے قائل ہیں۔ زمان کا ایک تصور تو وہ
 ہے، جس کے لیے اقبال نے برابر سلسلہ واری وقت (Serial time)
 کی اصطلاح استعمال کی ہے جو ریاضیاتی ہے، اور جس کی تقسیم ماضی، حال، مستقبل کے
 باہم پیوستہ نقطوں کی شکل میں کی جاتی ہے۔ برگساں کی رائے کے مطابق یہ متجاس
 (Homogeneous) تبدیلیاں یا آفات کا عکاس ہے اور اس پر
 پر مقدار کی ناپ تول (Quantitative Measurement) کا اصول
 منطبق کیا جا سکتا ہے۔ اس کے بالمقابل وہ وقت ہے جو مختلف الاوضاع
 (Heterogeneous) عناصر سے مرکب ہے اور جس کا تعین گھنٹے کا مرہون^{منت}
 نہیں ہے، اقبال نے اپنی نظم "زمانہ" میں اسی کی طرف اشارہ کیا ہے:

مرے خم و پیچ کو نجومی کی آنکھ پہچانتی نہیں ہے
 ہدف سے بیگانہ تیرا اس کا لگا ہ نہیں جس کی عارفانہ

"نگاہِ عارفانہ" جس وقت کے ادراک کے لیے ضروری ہے، اسے اقبال

نے الہی وقت (Devine Time) کے نام سے پکارا ہے اس میں تبدیلی ہے
 لیکن غیر مسلسل (Non-successional) اور ریاضیاتی وقت اس غیر مسلسل تبدیلی
 کو ناپنے کا ایک وسیلہ ہے۔ "ضربِ کلیم" میں اسے "امّ الکتاب" کہا گیا ہے اور خطبات
 میں کہا گیا ہے کہ اس میں تاریخ کا پورا عمل علت و معلول کے تسلسل سے آزاد ہو کر
 جادوانی بن جاتا ہے۔ ان کے بارے میں برگساں جس طرح مختلف الاوضاع
 (Heterogeneous) عنصر کو تسلیم کرتے ہیں۔ اسی طرح مکان کے بارے

میں بھی اقبال اس کی انحنائیت (Curvature) کی طرف اشارہ کیے بغیر نہیں رہتے:

کارواں تھک کر فضا کے پیچ و خم میں رہ گیا
مہر و ماہ و مشتری کو ہم عنان سمجھا تھا میں

یہ خیال اقلیدسی سپاٹ پن (Flatness) کے بالکل برعکس ہے مکان کے متعلق اقبال آئن سٹائن کی اس رائے سے متفق ہیں کہ یہ کوئی معروضی (Objective) وجود نہیں رکھتا بلکہ ادراک حقیقت کی ایک شکل ہے۔ نیوٹن کا مطلق مکان (Absolute Space) میں یقین قابل قبول نہیں ہے۔ مکان کا تصور اضافی اس لیے ہے کہ اشیا کا وجود مشاہدہ کرنے والے کے نقطہ استقرار، جہت اور رفتار میں تبدیلی کی مناسبت سے بدلتا رہتا ہے۔ انگریزی شاعر ولیم بلیک نے اپنی شہرہ آفاق نظم "بلٹن" میں آئن سٹائن سے بہت پہلے بعینہ یہی نقطہ نظر پیش کیا تھا۔ آئن سٹائن پر اقبال کا سب سے بڑا اعتراض یہ ہے کہ اس نے زمان کو بھی مکان ہی کی ایک بعد کے طور پر پیش کیا ہے۔

اقبال نے اس رائے کا اظہار کیا ہے کہ زمان و مکان کے سلسلے میں عمومی تصورات فکر کی آفرینش کہے جاسکتے ہیں یعنی انانے مطلق کی تخلیقی فعالیت کو اپنے لیے قابل فہم بنانے کی غرض سے ہم نے انہیں وضع کیا ہے۔ لیکن دراصل زمان و مکان ابدیت یا انانے مطلق کے مقابلے میں وجود بالذات نہیں کہے جاسکتے:

اس امر میں یقین رکھنا وہ فریب ہے جس میں خرد نے ہمیں مبتلا کر رکھا ہے۔

خرد عمومی ہے زمان و مکان کی زنجاری۔

نہ ہے زمان نہ مکان لا الہ الا اللہ

برگساں زمانِ خالص کے تصور سے اس حد تک وابستہ ہے کہ وہ اسے نفس کی تخلیق سے مقدم مانتا ہے۔ اقبال کی رائے اس کے برعکس ہے کہ تقدیم انانے مطلق کو حاصل ہے۔ کیوں کہ دراصل انانے مطلق اور زمان، حقیقی یا الہی وقت ایک ہی شے کے

دو نام ہیں۔ اور قرآن حکیم کا عقیدہ بھی یہی ہے البتہ انانے محدود کا جہاں تک تعلق ہے وہ بلاشبہ وقت کے گرد ابھی میں اپنے آپ کو ظاہر کرتا اور مرتب کرتا ہے۔ اس نفس یا خودی کے بارے میں اقبال نے کہا ہے :

زمانے کے دریا میں بہتی ہوئی ستم اس کی موجوں کے ہستی ہوئی

اقبال نے اس خیال کا بھی اظہار کیا ہے کہ تقدیر سے مراد کسی طرح کی پابندی یا مجہولیت (Passivity) نہیں ہے، اس معنی میں کہ انسانی اعمال کے نتائج اور ثمرات پہلے سے متعین ہوں بلکہ تقدیر دراصل وقت ہی کے مرادف ہے، لیکن وقت یا زمان اپنے امکانات کے واضح ہونے سے قبل، گو یہ صحیح ہے کہ یہ امکانات نامطلق (Ultimate Ego) کی عضو یا تکی کلیت (Organic Wholeness) کے ادراک میں ہمیشہ موجود رہتے ہیں کیوں کہ جیسا کہ پہلے کہا جا چکا ہے، دونوں کے درمیان کوئی حد فاصل موجود نہیں ہے۔

اقبال کے فکری نظام میں وجدان کا وظیفہ، خود ان ہی کے الفاظ میں اس مرکز یا تکی انا (Centralizing Ego) کا ادراک ہے جو پوری کائنات کا محور ہے۔ اس ادراک کے حصول سے عقل و خرد قاصر ہیں۔ کیوں کہ ان کی تگ و تاز ظن و تخمین کی پابندی ہے۔ کائنات کی محدود وسعتیں زمان و مکان کو محیط ہیں لیکن زمان و مکان سے ماورا دورانِ خالص یا ابدیت کا دور دورہ ہے۔

اقبال کے خیال میں انانے محدود کا سب سے بڑا مقصد یہ ہے کہ وہ انانے مطلق کا ادراک بھی حاصل کرے اور اس میں مدغم ہوے بغیر اس کے آئینے میں اپنے خدو خال کو ڈھالنے کی کوشش بھی کرے۔ یہ مقصد تصوف کے طریقہ کار سے ذرا مختلف ہے۔ کیوں کہ وہاں مکمل ہم آہنگی مطمح نظر ہے، اور یہاں انفرادیت کا باقی رکھنا ضروری ہے۔ ابن عربی کے الفاظ میں خدا مجرد خیال (Concept) نہیں ہے بلکہ حس یا باطنی مدرک (Percept) ہے۔ اقبال نے بھی اسے شخصی یعنی (Personalized) ہی تصور کیا ہے۔ لیکن ان کے یہاں وحدت وجود

یعنی (Monism) پر زور نہیں ہے اور صوفیہ کے برعکس اقبال، جیسا کہ پہلے بھی کہا گیا، دقت کی اصلیت کو تسلیم کرتے ہیں۔ اس لیے انائے مطلق اور انائے محدود کے درمیان ربط و اتصال کی نوعیت ان کے یہاں منفرد ہے۔

در دشتِ جنونِ من جبریل زبوں صیدے

یزدان بہ گمتِ آوراے بہتِ مردانہ

اس ربط کو متعین کرنے کا ذریعہ عشق یا داعیہٴ روح ہے۔ عشق اور حیدان جیسا کہ اشارہ کیا جا چکا ہے اقبال کے یہاں ہم معنی الفاظ ہیں۔ اسی عشق کے نغمے اقبال نے نئے نئے انداز سے اپنے کلام میں الاپے ہیں۔ ظاہر ہے کہ عشق کے مروجہ مفہوم سے اس کا کوئی علاقہ نہیں۔ یہ عقل و خرد سے فزوں تر ہے۔ کیوں کہ وہ مجردات، تعمیمات اور وسیع ترین اطلاق رکھنے والے مفروضات یعنی (Universals) سے سرکار رکھتی ہے۔ اور صرف اشیا کی صفات کو مرکزِ نگاہ بنا سکتی ہے۔ تماشائے ذات اس کے حلقہٴ اختیار سے باہر ہے :

عشق کی گرمی سے ہے معرکہ کائنات

علم مقامِ صفات، عشق تماشائے ذات

عشق سکون و ثبات، عشق سیات و تما

علم ہے پیدا سوال عشق ہے پنہاں جواب

اس لیے سائنسی اکتسابات کے میزان میں عقل و خرد کی رہنمائی اور پیش رفت کو تسلیم کرنے کے باوجود اقبال مقامِ خرد سے گزر جانا چاہتے ہیں کیوں کہ عقل کے مصالحتانہ اور ہم آہنگانہ (Harmonizing) رول کو بجا طور پر اہمیت دینے کے باوصف حقیقی علم صرف ان کارناموں تک محدود نہیں کیا جا سکتا جن کی محض جو اس کے ذریعہ تصدیق کی جاسکے۔ علم کے تاخذ جو اس، فطری کائنات اور تاریخ ضرور ہیں لیکن ان سے ماورادہ داخلی تجربہ بھی ہے جو شعر و ادب اور مذہب کے درمیان قدر مشترک کے طور پر ایک معنویت رکھتا ہے اور تصوف دراصل مذہبی محرک ہی کی

محرک ہی کی ایک مخصوص شکل ہے۔ وجدان ایک طریقہ کار اور وسیلہ ہے، اور اس کا وظیفہ حیات و کائنات کے مآخذ کا پتہ لگانا اور حقیقتِ مطلقہ سے ربط قائم کرنا ہے۔ اس حقیقتِ مطلقہ کو آپ چاہے خدا کا نام دیں یا انائے امیٹ کا یا اور احیاء اکائی کا۔ "بال جبریلی" کی ایک رباعی میں اس باطنی تجربے کی فوقیت اقبال نے انتہائی خوبی کے ساتھ اس طرح جتائی ہے :

خرد سے راہِ درونِ تیر کبھی ہے
خرد کیا ہے چراغِ رہ گزر ہے
درونِ خانہ ہنگامے میں کیا کیا
چراغِ رہ گزر کو کیا خبر ہے

اقبال اور مغربی فکر

تازہ پھر دانشِ حاضر نے کیا سحرِ قدیم
گزر اس دور میں ممکن نہیں بے چوبِ کلیم

ایک اور شعر میں اقبال کہتے ہیں:

عذابِ دانشِ حاضر سے باخبر ہوں میں
کہ میں اس آگ میں ڈالا گیا ہوں مثلِ خلیل

جس دانشِ حاضر کے تازہ کیے ہوئے سحرِ قدیم اور عذابِ آتشیں سے اقبال عصائے کلیم و دلِ خلیل کے ساتھ گزر جانا چاہتے ہیں، وہ مغرب کے فکری سرمائے اور تہذیبی ورثے کے سوا کچھ اور نہیں۔ عصرِ حاضر کے خلاف اعلانِ جنگ بھی ان کے لیے مغربی فلسفہ و سائنس کے مذہب شکنی سیلاب کا مقابلہ ہی ہے۔ ایک طرف تو ایسا معلوم ہوتا ہے کہ اقبال مغرب کو رد کرنے پر مصر ہیں، لیکن دوسری طرف ان کے افکار کی نشوونما میں مغرب کا حصہ اگر غالب نہیں تو کسی طرح کم تر بھی نہیں نظر آتا۔ مغرب اور مغربی فکر کی جانب اقبال کا رویہ اسی رد و قبول کی کشاکش سے عبارت ہے۔ انہوں نے اپنے فلسفے کے انتخابی (eclective) کردار کی تشکیل میں جہاں مغرب کے بہت سے تصورات کو رد کیا ہے وہیں کئی ہم عصر فلسفیوں کا اثر بھی قبول کیا ہے۔

اقبال کی فکر کے ماخذوں کے سراغ لگانے کا ایک طریقہ تو وہ ہے جو عموماً اختیار کیا گیا ہے یعنی ان ماخذوں کو مشرقی اور مغربی فلسفوں میں تقسیم کر کے انہیں بیان کیا اور سمجھا یا بنائے۔ دوسرا طریقہ یہ ہو سکتا ہے کہ خود فکرِ اقبال کے مختلف پہلوؤں کا تجزیہ کرتے ہوئے ان کے نامیاتی رشتے انسانی فکر کے اس ارتقا میں کیے جائیں جس نے جداگانہ حالات و مختلف

خطوط ارتقا کے تحت مغرب و مشرق کی فکر کے کردار کو ایک دوسرے سے غیر متاثر نہ ہونے کے باوجود ممیز کیا ہے۔ اقبال کی فکر کے ماخذوں کو مغربی و مشرقی فلسفوں کے تحت رکھنے کا ایک نتیجہ یہ بھی نکل سکتا ہے کہ ہم ان کی انفرادیت اور طبع زائی (Originality) کو نظر انداز کر کے ان کے فلسفے کو محض انتخابی مان لیں۔ لیکن یہ اقبال کے ساتھ انصاف نہ ہوگا۔ کس فکر نے اپنا چراغ دوسروں کے چراغوں سے روشن نہیں کیا؟ اقبال کی وسعت مطالعہ، مشرق و مغرب سے ان کی یکساں ساسائی کو ان کی کم زوری سمجھنے کی بجائے ان کی ہمہ گیری سے تعبیر کیوں نہ کیا جائے؟ اقبال نظری مفکر نہ تھے، بلکہ ان کا مقصود عمل کا ایک لائحہ عمل مرتب کرنا تھا۔ اس لحاظ سے ان کی نظر تصورات کے ساتھ ان کے نتائج پر بھی تھی بلکہ یہ کہنا زیادہ صحیح ہوگا کہ انہوں نے نتائج کا اندازہ کر کے تصورات کو رد یا قبول کیا ہے۔ مغرب سے انہوں نے جو بھی اخذ و استفادہ کیا اور جس کا فیضان ان کی فکر میں نمایاں ہے، اس کا تعین ان نتائج کی روشنی ہی میں بہتر طور پر کیا جا سکتا ہے، جن کو وہ ایک قوم کے عمل کا مقصود قرار دینا چاہتے تھے۔ مغرب کی طرف اقبال کا ذہنی رویہ ان کے اسی نتائجی طرز نظر (Pragmatic approach) سے متعین ہوتا ہے۔

اسلام میں مذہبی فکر کی تشکیل جدید کے ابتدائی رُخطے سے اقبال کے طرز فکر کو وضاحت سے سمجھنے میں مدد ملتی ہے۔ بد قسمتی سے نثر میں یہی ایک کتاب ہے، جس میں انہوں نے اپنے فلسفے کی تفصیل نہیں بلکہ محض تمہید پر اکتفا کیا ہے۔ ان کی شاعرانہ تصانیف حجم و کیفیت دونوں میں برتر ہونے کے باوجود شاعرانہ زبان کی کثرت معانی و تعبیر کی بنا پر ان کے فلسفے کی زیادہ موثر تفسیریں تو قرار دی جا سکتی ہیں، مگر ان کے فلسفے کا مقدمہ نہیں بن سکتیں۔ شاعری کے توسط سے ان کے یا کسی فلسفی شاعر کے نظام کو سمجھنے میں ان ظاہری تناقضات میں الجھنے اور گم ہو جانے کا اندیشہ بھی رہتا ہے، جو فلسفیانہ فکر کے فروغی برگ و بار کئے جا سکتے ہیں۔ وہ تمام تصورات، جن میں مغربی فکر کی پرچھائیاں، یا جن میں مغرب کے تہذیبی ورثے سے گریز کا پیغام ہے ان کی شاعری میں پھیلے ہوئے ہیں۔ کہیں منضبط شکل میں جیسے اسرارِ خودی، رموز بے خودی، زبورِ عجم، جاوید نامہ، گلشنِ رازہ جدید کی فکریات میں اور کہیں غیر منضبط شکل میں جیسے قطعات،

غزلیات اور مختصر نظموں میں اس کے برخلاف تشکیل نو میں ان عناصر کا مربوط خاکہ مل جاتا ہے جن سے وہ اپنی فکری سطح پر اسلام اور مسلمانوں کے لیے ایک نقشہ رعمل بنانا چاہتے تھے۔ اس نقشہ رعمل کی تشکیل میں انہوں نے کسی جگہ بھی مغربی فکر اور اس کے چیلنج کو فراموش نہیں کیا ہے۔

اقبال کے سامنے جو بنیادی مسئلہ ہے وہ یہ کہ یورپی فکر نے اسلام سے فیضان حاصل کیا اور خود اسلام تقریباً پانچ صدیوں تک غشی کے عالم میں رہنے کے بعد اب اُٹھا ہے تو تیزی سے مغرب کی طرف بڑھ رہا ہے۔ اقبال کے سامنے نہ صرف برصغیر کے مسلمان تھے جو مغربی تعلیم کے ثمرات کے ذریعہ جدید فلسفہ و سائنس کا اثر قبول کر رہے تھے بلکہ ایشیائے بعید مشرق وسطیٰ اور آفریقہ کے مسلم ممالک میں بیداری کی وہ لہر بھی ان کے پیش نظر تھی جو مغرب زدہ ہونے کے باوجود مغربی تسلط کے خلاف انقلاب آفریں رد عمل کا نتیجہ تھی۔ اقبال اس مغرب کی طرف پیش قدمی کو برا نہیں سمجھتے۔ مگر انہیں خطرہ یہ ہے کہ اگر مسلمانوں نے یورپی تہذیب کے اثر کو اپنی فکر سے کٹ کر قبول کر لیا تو ان کی ترقی کی رفتار رک سکتی ہے۔ وہ مغربی کلچر کے ظاہر سے چکا چوند ہو کر اس کی حقیقی روح تک پہنچنے میں ناکام ہو سکتے ہیں۔

اقبال کی کئی نظموں میں مغربی تہذیب کی سخت تنقید ملتی ہے۔ یہاں ان کے حوالوں کا موقع نہیں۔ انہوں نے جن مغربی فلسفیوں سے اثر قبول کیا ہے ان میں سب نے مغرب کی تہذیبی و فکری روایت کے کسی پہلو کی تنقید کی یا اس کی کسی گزردری کے ازالے کی کوشش کی ہے۔ آربری کا خیال صحیح ہے کہ جب اقبال نے یہ لکھا کہ "یقین کرو" آج یورپ انسان کے اخلاقی ارتقا میں سب سے بڑی رکاوٹ ہے۔ تو یہ بات انہوں نے پہلی بار نہیں کہی تھی۔ اقبال کا یہ بھی خیال ہے کہ یورپ کی تصویریت یا آدرش واد کبھی بھی اس کی زندگی میں ایک زندہ عامل نہیں بن سکا۔^{۱۱} اس کے برخلاف وحی کے ذریعے مسلمان ان تصورات کا سرمایہ دار ہے۔

^{۱۱} اقبال، دی کنسٹرکشن آف رلیجیوس تھاٹ ان اسلام (لاہور، ۱۹۴۳ء) ص ۷
^{۱۲} آربری، ۱۷۱ء سے ۱۷۲ء "دیباچہ" مسٹریز آف سلف لیس سن (۱۹۵۳ء) ص ۱۳
^{۱۳} اقبال، ص ۱۲

جو زندگی کی انتہائی گمراہیوں سے اٹھتے اور اپنی ظاہری خارجیت کو داخلی تجربہ بنا دیتے ہیں مسلمانوں کے لیے زندگی کی روحانی اساس یقین کا معاملہ ہے اور اس کے لیے ایک عام مسلمان بھی اپنی جان دے سکتا ہے۔ "آربری نے اقبال کے اس دعوے کو جو مغرب کی قوت یقین و عمل کا یکسر انکار ہے، بے جا طور پر ان کی ادعائیت سے تعبیر نہیں کیا ہے۔ اسی ادعائیت کا دوسرا رخ یہ ہے کہ مغرب کی تمام تر ذہنی و تہذیبی فتوحات کو محض اسلام کی خوشہ چینی مانا جائے۔ اقبال کے یہاں یہ رجحان بھی جلی نہ سہی خفی صورت میں ضرور ملتا ہے۔ انہیں اس بات کا احساس تھا کہ مسلمانوں سے فلسفہ سائنس سیکھ کر ہی مغرب نے وہ سب کچھ حاصل کیا ہے جس کی بنا پر اسے تفوق حاصل ہے۔ لیکن اقبال نے اسلام کی عمل آفریں اور یقین پرور تعلیمات کی صدیوں تک بے اثری کا تجربہ سماجیاتی نقطہ نظر سے کرنے کی کوشش نہیں کی۔ اقبال جو دین و سیاست کو پھر ملانا چاہتے ہیں، مغربی تہذیب کے ارتقا میں علوم کو غیر مذہبیانہ

کے اقدام کی اہمیت کو نظر انداز کرتے ہیں۔ زوالِ بغداد سے قبل ہی مسلم ذہن کا انحطاط شروع ہو چکا تھا اس میں شک نہیں کہ اس دورِ انحطاط نے بھی عبقری شخصیتیں پیدا کیں مگر ان کا دائرہ اثر مسلمانوں میں بھی بہت محدود حلقے تک رہا فلسفہ کو مذہب کا تابع بنانے اور سائنسی نظریات کے مابعد الطبیعیاتی مضمرات کو مذہب کے لیے خطرہ سمجھنے کی وجہ سے مسلمان پہلے ذہنی اور پھر اس کے نتیجے کے طور پر سیاسی و معاشی لحاظ سے پیمانہ ہوتے گئے۔ مغرب نے عقلی اور سائنسی طریقہ کار کے ثمرات کو حاصل کرنے اور ان کو اپنی طاقت کا سرچشمہ بنانے میں جو کامیابی حاصل کی مسلمانوں کی علمی کاوشوں میں عمدہ ترین کے بعد ان کا فقدان ہو گیا۔ اسلام عملی مذہب ہونے کے باوجود عمل سے منقطع ہو کر محض نظریاتی بحثوں اور درون ذات کی متصوفا نہ تاویلوں میں کھو گیا۔ اقبال نے مغرب کے ساتھ تو انصاف نہیں کیا مگر انہوں نے مسلمانوں کی اس کمزوری کو ضرور پالیا تھا اسی لیے وہ جہاں کانٹ پر تنقید کرتے ہیں کہ اس نے حقیقت کو بالذات اور بظاہر میں تقسیم کر کے علم کی وحدت کو دو پارہ کیا، وہیں وہ غزالی پر بھی معترض ہیں کہ انہوں نے عقل اور وجدان کے

درمیان خلیج کو وسیع کیا اور یہ نہ دیکھ سکے کہ دونوں عنصریاتی طور پر مربوط ہیں۔ ان کے خیال میں کانٹ اور غزالی نے الگ الگ راستے اختیار کرنے کے باوجود ایک ہی غلطی کا ارتکاب کیا۔ کانٹ کے نزدیک بالذات اور خدا کو نامعلوم قرار دیا۔ وہ خدا کا اثبات نہ کر سکا۔ غزالی نے اپنے مذہب کی بنیاد تشکیک پر رکھی اور تحلیلی فکر کو بحیرہ رد کر دیا۔ یہ خیال کہ غزالی نے عقلیت کی بنیاد کو منہدم کر دیا۔ یہ بعض محققین و مورخین کا یہ خیال کہ غزالی نے عقلیت کی بنیاد کو منہدم کر کے مسلمانوں میں سائنس و فلسفہ کی ترقی کو روک دیا، ایک حد تک قابلِ فہم ہے۔ اس کے برخلاف کانٹ کی تنقید عقل محض، تحلیلی فکر کی اہمیت اور کارفرمائی کو ختم نہ کر سکی بلکہ مغربی فلسفے میں مذہبی فکر کے مخالف عقلیت رویے پر مبنی ارتقا کا نقطہ آغاز بن گئی۔ یعنی غزالی نے تو مسلمانوں کا رشتہ مادے سے توڑ دیا جس کے استوار رکھنے کی ضرورت تھی اور کانٹ نے محض عقل پر تکیہ کرنے کے خطرات سے آگاہ کر کے مغربی فکر کو اس نئی جہت سے آشنا کیا جو مغرب کے کلچر کے یک رخ پن سے نکلنے کا وسیلہ بنی اس لحاظ سے کانٹ کا اثر مثبت ہے جبکہ غزالی کا منفی۔

اقبال کے فلسفے پر جن مغربی فلسفیوں کا اثر ہے ان میں کانٹ کو خصوصیت حاصل ہے۔ وہ کانٹ سے اس لیے بھی متاثر ہے کہ اس نے خالص عقلیت کے حدود و خطرات سے آگاہ کیا اور اس لیے بھی کہ اس نے خدا اور مذہب کے تصورات کو انسانی عمل خصوصاً اخلاقی کردار کے لیے لازم قرار دیا۔ وہ اثباتِ وجود خدا کی دلیلوں پر کانٹ کی تنقید کو بھی قبول کرتے اور عقیدے کی اہمیت کو تسلیم کرتے ہیں۔ سرسید اور اقبال میں بنیادی فرق یہی ہے کہ سرسید عقلیت کو اس کے حدود سے باہر بھی منطبق کرتے اور مذہب کے عقائد و معاملات کو بھی عقلی یا سائنسی بنیاد پر سمجھتا اور ثابت کرنا چاہتے ہیں۔ سرسید مغرب سے بالواسطہ طور پر سرسری شناسا تھے۔ اس لیے وہ مغربی علوم کی ترقی سے مرعوب ہو گئے۔ وہ جدید مغربی فکری عقلیت اور تکلماً نہ عقلیت کے فرق کو نہ سمجھ سکے۔ اقبال مغربی فلسفے کے عاقد ہونے کی ٹہر سے جانتے تھے کہ عقل کے اپنے حدود میں اسی لیے وہ وجدان اور عشق پر زور دیتے ہیں۔ وجدان علم کی علم وحدت کا سرچشمہ ہی نہیں کائنات کے حرکی کردار کا بھی کشاف ہے وہی حقیقت جو اعلیٰ تر سطح پر وجدانی میں من حیث اکل منکشف ہوتی ہے عقل کے دائرے میں ریزہ ریزہ ہو کر ہاتھ آتی ہے۔ اسی لیے

وہ عقلی علم کو وجدانی علم کے مقابلے میں کم تر مانتے ہیں۔ پہلے کے نصیب میں حضوری ہے تو دوسرے کا مقدر دوری و گھمبوری۔ لیکن اقبال بھی کائنات کی طرح عقل کے تخلیقی منہاج کو علم کائنات کے لیے ضروری مانتے ہیں۔ یہ ایک الگ مسئلہ ہے کہ انہوں نے عقل کی کم مانگی پر جتنا اصرار کیا ہے شعر کے وسیلے سے اس کے اثرات اس قوم پر جسے وہ عمل کے لیے آمادہ کرنا چاہتے تھے، علمی اور عملی میدانوں میں ان کے خاطر خواہ نہیں مرتب ہوئے۔ مسلمانوں کو اقبال کے زمانے میں بھی عقلیت کی جتنی ضرورت تھی اور آج بھی ہے اس کا ثبوت مذہب سے لے کر سیاست و سماج اور سائنسی نظریات و انکشافات تک کے معاملات میں ان غیر عقلی (Irrational) رویے میں ملتا ہے اس لحاظ سے شاید آج بھی سرسید کی عقلیت پسندی ہمارے لیے زیادہ معنویت مناسبت (Relevance) رکھتی ہے۔ یہاں اقبال کے دفاع میں کہا جاسکتا ہے کہ فرق اپنے شعر یا پیغام کی عامیانہ تفسیر ذمے دار نہیں کیوں کہ وجدانیت کے ہونے کے باوجود مذہبی فکر کی تشکیل نوع عقلی بنیادوں پر ہی کرنا چاہتے تھے۔ مگر یہ خیال ہے کہ مغرب کے ہم عصر مخالف عقلیت میدان کو وجدان و عشق کے تصورات کا اسلامی لباس پہنانے سے کوئی امر مانع نہ تھا۔ البتہ عقل کی تنقید کی لے کو اتنا تیز نہیں کرنا چاہیے تھا۔ وہ اپنے فلسفہ میں عقل کو اس کا جائز مقام دیتے ہیں مگر ان کی تنقید عقل کے شعری اظہار کو تیز و تند شراب نے زندانِ قدحِ خوار کو اس بے رنگ اور بھپکی دوا سے پوری طرح بہرہ در نہ ہونے دیا۔ اسی لیے ان کے تصور عشق نے تو دلوں کو گرما یا، خون کی گردش تیز کی اور مجاہدین کو نعروں سے سرشار کیا، مگر اسلامیات کی تشکیل نو کے ان اصولوں پر آج تک پوری طرح غور و فکر نہ ہو سکا جن میں بہت امکانات تھے۔ برخلاف اس کے روحانی تجربے یا وجدان اور عقل کی خلیج پہلے سے کچھ زیادہ ہی وسیع ہو گئی۔ یہ وہی اعتراض ہے جو خود اقبال کو غزالی پر تھا!

باوجود اس کے کہ اقبال کی فکر کا رستہ مغرب کے ان فلسفوں سے ملتا ہے جنہیں فلسفہ ہائے حیات یا ارادتی فلسفے کہا جاسکتا ہے، اقبال سرے سے عقل کے منکر نہیں بلکہ انہوں نے صرف عقل و وجدان کی دونوں کو پسند نہیں کیا بلکہ شوپنہائر اور برگساں کی اس کم زوری پر تنقید بھی کی ہے۔ ان فلسفیوں سے ان کی اثر پذیری اور اختلاف دونوں کا راز ان کے وجدانی تصور حیات و علم میں ہے۔ وہ حیات اور علم ہی کو عضو یا قی

عصوبیاتی وحدت نہیں مانتے بلکہ علم و عمل کی وحدت کے بھی قائل ہیں۔ یہاں آکر ان کا رشتہ نتائجیت کے فلسفے اور جدلیاتی مادیت سے بھی مل جاتا ہے۔ اقبال کے فلسفے میں نتائجیت اور جدلیاتی فلسفے کے عناصر بھی یہ آسانی تلاش کیے جاسکتے ہیں۔ ان بظاہر متضاد و متخالف نظریوں میں یہ خصوصیت مشترک ہے کہ ان سب فلسفوں نے مغربی فکر کی روایتی جوہریت

(Essentialism) اور تجریدی (Abstractionism) کے خلاف بھی بغاوت کی اور خالص عقلیت کے مابعد الطبیعیاتی اور علمیاتی مضمرات کی بھی نفی کی۔ اقبال کے لیے یہ طرز فکر اسلامی فکر سے قریب تر تھا۔ اسلام وہ مذہب تھا جس کی بنیاد وحی یعنی اعلیٰ ترین وجدان پر ہے، مگر وہ عقل کے آزادانہ استعمال میں مانع نہیں۔ اقبال نے تشکیل نو کے آغاز ہی میں کائنات اور اس کے علائم پر غور و خوض کی عقلی دعوت کو نمایاں کیا ہے۔ مظاہر انبیا نہیں آیات ہیں انسان۔ اشیا کو نام دینے کا ملکہ رکھتا ہے۔ اشیا کو نام دینے کا مطلب ہے تعلقات (Concepts) میں ڈھالنا۔ یہ علم کی ابتدا ہے۔ اقبال کے نزدیک انسانی علم کا کردار عقلی ہے۔ اسی عقل و تامل کے ذریعے وہ مشہود حقیقت کو سمجھتا ہے۔ خود فطرت ایک علامت ہے۔ اس علامت کو سمجھنا یعنی اس سے ہم آہنگ ہونا ہی تسخیر فطرت ہے کیوں کہ تسخیر وہ عمل ہے جو بغیر علم کے ممکن نہیں۔ اقبال تجربی طریقہ علم کو بھی انسان کی حیات روحانی کے لیے ضروری سمجھتے ہیں۔ اس لیے کہ خارجی حقیقت کو جاننے کا یہی طریقہ ہے۔ حقیقت اپنے کو داخلی اور خارجی علامات ہی میں منکشف کرتی ہے۔ مظاہر ہی کے ذریعے ہم چھپی ہوئی حقیقت تک پہنچ سکتے ہیں۔ اس لیے مظاہر تحلیل و تجزیہ انکشاف حقیقت کا طریقہ ہے یہاں اقبال کی فکر اور جرمن مفکر ایڈمنڈ ہسرل کی منظریات (Phenomenology) میں بھی مماثلت نظر آتی ہے۔ ہسرل کے لیے منظر ہی حقیقت کو جاننے کا ذریعہ ہے۔ وہ کانٹ کی طرح منظر اور حقیقت کی دوئی کو نہیں مانتا۔ اقبال مظاہر کائنات کو اسلامی اور قرآنی تصور کے مطابق حقیقت مانتے ہیں۔ آدمی کو فطرت کے مزاحم ماحول ہی میں اپنی زندگی کو برقرار رکھنا ہے اور انہی کے حدود میں رہ کر حقیقت کی کُنہ تک نہ پہنچنا ہے۔ اس لیے وہ مرنے کو غیر مرنے پر قریبان نہیں کر سکتا

غیر مرنی کا عرفان مرنی کے وسیلے ہی سے ہوتا ہے لہ

اقبال کے فلسفے میں زمان کو بنیادی اہمیت حاصل ہے انہوں نے زمان کو اتنی اہمیت دی کہ اسے خدا کا ہم معنی بنا دیا۔ زمان سیف ہے، فعال لما یرید ہے، تخلیق کا سرچشمہ ہے، تقدیر کا متبادل ہے۔ نہ صرف شاعری، بلکہ تشکیلِ نو میں بھی انہوں نے زمان کے تصور کو بہت تفصیل سے پیش کیا ہے۔ وہ لاکسٹوالد ہر کی حدیث کو بھی بار بار نقل کرتے ہیں۔ زمان کو انہوں نے اتنی صفات سے متصف کیا کہ ان پر ایک نفا کو ژر و انیت کے لمحہ نہ خیالات کو اسلامی فکر میں داخل کرنے کا گمان ہوا۔ اقبال قدیم مسلم فلاسفہ سے متفق نہیں جنہوں نے یونانی خصوصاً افلاطونی فکری روایت کے زیر اثر زمان کی حقیقت سے انکار کیا تھا۔ کندی اور ابن سینا زمان کو غیر حقیقی مانتے ہیں متکلمین کا جو ہر تہی نظریہ بھی زمان کو حقیقت ماننے کے بجائے غیر مستقل احوال کا تواتر قرار دیتا ہے۔ اقبال زمان کی حقیقت پر یہ دلیل لاتے ہیں کہ کائنات حقیقی ہے اس لیے زمان بھی حقیقی ہے کیوں کہ کائناتِ زمانی رشتوں میں موجود ہے۔ یہی نہیں بلکہ وہ علم کو بھی زمان ہی سے مانو مانتے ہیں۔ وہ کہتے ہیں کہ علم کا ظہور محدود تعلقات کے تواتر سے سلسلہ دار یا بیما یشتی زمان (Serial Time) ہی میں ہوتا ہے مگر یہ زمان میں مقید علم اپنی حرکت کی وجہ سے محدود سے لامحدود تک جاسکتا ہے کیوں کہ خود فکر کی حرکت اس بات کی مقتضی ہے کہ وہ محدودیت سے نکل کر اس کا مل لامحدود تک پہنچ سکے جو تمام محدود فکر میں ہمہ وقت موجود ہے۔ فکر کا یہ عمل وجدان کی سطح پر ممکن ہے۔ عقل بیما یشتی زمان کا علم حاصل کرتی ہے اور وجدان دورانِ خالص کا یہی نہیں بلکہ وہ دورانِ خالص کے تخلیقی عمل میں شریک ہو جاتا ہے۔ اس طرح اقبال کے یہاں وجدان عقل ہی کی اعلیٰ ترین شکل ہے، اس سے الگ نہیں۔ وجدان کو مذہبی اصطلاح میں روحانی یا باطنی تجربہ کہا گیا ہے۔ یعنی روحانی تجربہ کی سطح پر بھی ہم عقل سے مدد لے سکتے ہیں۔ عیسائیت نے باطنی علم اور عرفانِ نفس کو روحانی زندگی کے لیے کافی قرار دے کر باہر کی دنیا سے آنکھیں پھیر لیں۔ اقبال کہتے ہیں کہ

اسلام بھی باطنی تجربے اور عرفانِ نفس کو روحانی ترقی کے لیے لازمی مانتا ہے مگر وہ یہ بھی مانتے ہیں کہ اسی باطنی تجربے سے یہ بھی معلوم ہوتا ہے کہ خارجی عالم مادی سے روحانی وجود الگ نہیں ہے۔

اس طرح اقبال نے قرآنی تصورِ کائنات کی رو سے عالم مادی کا اثبات کیا ہے اس عالم کا علم عقل اور تجربے سے ہی ہوتا ہے۔ سائنسی علوم جو کائنات کے قوانین کو سمجھتے ہیں اور کائنات کی تسخیر میں معاون ہوتے ہیں، کی فکر کی تشکیلِ جدید کے لیے کام میں لائے جانے چاہئیں کیوں کہ اسلام روح و مادہ اور موضوع و معروض کی دونوں کو نہیں مانتا۔ مادی علم روحانی ترقی کے لیے ضروری ہے۔ سائنس نے کائنات کی وسعت کا انکشاف کر کے انسان کے وجود کو اتنا حقیر بنا دیا کہ اسے دوبارہ اشرافیت کی مسند پر بٹھانے کے لیے انسانی فکر کو جدوجہد کرنی پڑی۔ اقبال کے فلسفے میں انسان کی خودی اسے تمام کائنات سے افضل بناتی ہے اور اس کا حاکم بناتی ہے۔ اقدار اور آدرش انسانی خودی میں پیوست ہیں جو اسے ہر وقت مضطرب و فعال رکھتے ہیں۔ یہی اس کی آزادی ہے۔ اقبال نے لوحِ محفوظ کو غیر متعین امکاناتِ علم کا استعارہ کہا ہے۔ انسانی خودی بھی غیر متعین امکانات سے لبریز ہے جو اسے مخلوق کے درجے سے بلند کر کے خالق بنا دیتی ہے۔ اسی کے وسیلے سے انسانی زمانِ خالص کا شریکِ کار بن کر اپنی تقدیر بھی بن جاتا ہے اور کائنات کو اپنی مرضی سے ڈھال بھی سکتا ہے۔

اقبال کی فکر کے ان پہلوؤں کو سامنے رکھا جائے تو سقراط اور افلاطون پر ان کی تنقید سمجھ میں آسکتی ہے ان کا خیال ہے کہ سقراط نے علمِ انسانی پر اس قدر زور دیا کہ علمِ کائنات کو نظر انداز کر دیا۔ کائنات کو نظر انداز کرنے کا نتیجہ افلاطون کے فلسفے میں مادی دنیا اور زمان کے انکار کی صورت میں ظاہر ہوا۔ اقبال نے جتنی سخت تنقید افلاطون کے فلسفے پر کی ہے، کسی اور پر نہیں کی۔ وہ مغربی فکر کے ایک رُخے پن کا سرچشمہ اور خود اسلام میں زمان و دہر کی

حقیقت سے انکار کے تصورات کو افلاطون ہی کے اثر سے تعبیر کرتے ہیں۔ اسی کے ساتھ افلاطون نے عقل کو انسان کا جوہر مان کر اس کے حواس، ارادے اور عمل کو مایا ہی کے مظاہر سمجھا۔ مغرب کے جدید مکاتیب فکر میں اس افلاطونی روایت فکر کے خلاف بغاوت انہی دو سمتوں سے ہوئی۔ زمان کی حقیقت کا اثبات تقریباً تمام ہم عصر فلاسفوں میں ملتا ہے۔ خصوصیت سے برگسائیت، تائبجیت، جدلیاتی مادیت اور وجودیت میں ان فلاسفوں میں عقل کی ہمہ دستی کو بھی رد کیا گیا ہے۔ برگسائیت جہاں کو ا و ر وجودی فلسفی وجودی تجربے پر کل انسانی وجود کا تجربہ ہے علم و عمل دونوں کی اساس مانتے ہیں۔ تائبجیت نے تجربے میں عمل کو بھی شریک کیا، جدلیاتی مادیت نے نظریے اور عمل کی دونی کو دور کر کے دونوں کو ایک دوسرے کا حلیف قرار دیا۔ تمام فلسفے افلاطونی روایت سے منحرف اور باغی تھے اسی لیے انہوں نے اقبال کو متوجہ اور متاثر کیا۔

اقبال : تصور زمان برگساں، اسپنگلر اور الگزنیڈر کے تصورات زمان سے قریب ہے۔ لیکن وہ برگساں سے اس بات میں اختلاف کرتے ہیں کہ ایک تو اس نے نفس کی تخلیقی فعلیت کو زمان کے تحت رکھا ہے، دوسرے اس کے نزدیک زمان کے عمل میں ایک طرح کی جبریت ہے۔ جبریت کی حد تک یہ کہا جاسکتا ہے کہ برگساں کے آزاد مستقبل کے تصور میں جبریت کی نفی مضمحل ہے۔ البتہ اقبال نفس یا انا کو زمان پر مقدم مانتے ہیں جبکہ برگساں موخر قرار دیتا ہے۔ زمان، جس تخلیقی قوت کا سرچشمہ برگساں زندگی کو مانتا ہے اقبال اسے خدا کہتے ہیں۔ اسی کے ساتھ وہ انسان کی خودی کو بھی زمان پر فوقیت دیتے ہیں۔

اقبال کے تصور خودی کی تشکیل کے سلسلے میں اسلامی اور متصوفانہ تصورات کے علاوہ جن مغربی فلسفیوں کا نام لیا جاسکتا ہے ان میں فٹے کو اولیت حاصل ہے فٹے کے نزدیک تجربے کو غیر ایگو کا نتیجہ سمجھنا اذعانیت ہے اور انڈو کا شمرہ ماننا تصوریت۔ اگر ہم کو مبداء حقیقت مانیں تو موضوع و معروض کی دوئی ختم ہو سکتی ہے اس کے نزدیک تمام فکر کا بنیادی مادہ شعور ذات ہے۔ وہ اسے واقعہ نہیں بلکہ عمل مانتا ہے۔ اپنے ساتھ غیر ایگو کا بھی اثبات کرتا ہے اس لیے کوئی شے اس کے باہر نہیں۔ فٹے کی یہ تصوریت افلاطنی متا

سے مختلف ہے، جو عقل کی جگہ ایجوکو اصل حقیقت مانتی ہے۔ شیلنگ نے بھی وجود کو شعور سے پہلے مانا، اس ادعا کو وجودیت کے بنیادی اصول کا پیش خمیہ بھی سمجھا جاسکتا ہے اسی دور کے تیسرے جرمن مفکر شوپنہار نے عقل کی جگہ ارادے کو بنیادی حقیقت قرار دیا۔ مادہ ارادے کی راہ میں حاصل ہوتا ہے۔ اس لیے ارادہ کو اپنی فعلیت میں ہزیمت کا سامنا کرنا پڑتا ہے۔ اس لیے شوپنہار ارادے اور خواہش کی نفی ہی میں نجات ڈھونڈتا ہے۔ شوپنہار کے اس قنوطی انداز نظر کو اقبال نے رد کیا، لیکن وہ بھی ایک حد تک ارادے یا اس کے اظہار یعنی عمل کو عین پر قدم مانتے ہیں۔ اسی سلسلے میں نطشے کا بھی نام آتا ہے انسانی ارادہ اپنا مکمل اظہار فوق البشر میں کر سکتا ہے جو مستقبل کا انسان ہے۔ فشٹے کے ایجو سے نطشے کے فوق البشر تک جو فکری سلسلہ ہے وہ اقبال کو اپنی مذہبی فکر سے قریب نظر آتا ہے۔ اسی لیے خدا کے منکر نطشے کے قلب کو وہ حومن اور دماغ کو فرکتے ہیں۔ یہ فکری سلسلہ یونانی روایتِ فلسفہ سے جس کو اقبال یکسر رد کرتے ہیں کسلا ہوا انحراف تھا۔ اس میدان میں اقبال کو اپنے فکری لائحہ عمل کے لیے اثباتِ خودی اور عمل کے عناصر نظر آئے اسی لیے ان کی فکر پر اس مخافتیت میلان کا نمایاں اثر پڑا۔ برگساں کا فلسفہ بھی اسی سلسلے کی ایک کڑی ہے جس سے اقبال کے ذہنی رشتے پر اس جگہ بحث کرنا اس لیے غیر ضروری ہے کہ اس پر بہت کچھ لکھا جا چکا ہے۔

نتائجیت اور جدلیاتی مادیت نے نظریے اور عمل کی دونوں کو ہی دور نہیں کیا بلکہ نظریے کو عمل کا نتیجہ مانا۔ دوسرے اختلافات کے باوجود اس حد تک یہ دونوں نظریات متحد ہیں۔ اقبال کی فکر کا مقصود عمل تھا اور ان کے لیے اسلامی فکر کی تشکیلِ نوعی زندگی میں مسلمانوں کی ترقی کا وسیلہ تھی۔ اس لحاظ سے ان کی فکر کو ایک معنی میں نتائجیت بھی کہا جاسکتا ہے اقبال نے خود ہی باطنی تجربے کو ولیم جمیس کی اصطلاحات میں سمجھنے کی کوشش کی ہے۔ اسی کے ساتھ وہ باطنی تجربے اور انسانی ذہن کے اعمال کی تفسیر میں فرائڈ کا بھی حوالہ دیتے ہیں۔ لیکن فرائڈ باطنی تجربے کے مذہبی پہلو کا منکر ہے اس لیے وہ ولیم جمیس کو زیادہ اہمیت دیتے ہیں۔ انہوں نے باطنی تجربے کے لیے عقلی جانچ اور نتائجی جانچ دونوں کی اہمیت تسلیم کی ہے۔ یہاں یہ بات اہم ہے کہ وہ مذہبی تجربے کو ایسی کیفیت مانتے ہیں جس کا ایک دقونی پہلو بھی ہے۔ لیکن اس موقف کو بجز تسدین (Judgement) کسی اور طرح لفظوں میں ادا نہیں کیا جاسکتا۔ لیکن

ترسیل ممکن ہے کیونکہ مذہب چند افراد تک محدود نہیں۔ یہ تجربہ دوسروں تک منتقل ہو سکتا ہے اور اس کی صداقت کو جانچنے کے دو طریقے ہمارے اختیار میں ہیں ایک عقلی جانچ ہے دوسری نتائج عقلی جانچ تنقیدی توضع کا نام ہے جو پہلے سے کسی مفروضہ انسانی تجربے پر مبنی نہ ہو بلکہ کوشش یہ ہو کہ ہم اس تشریح سے مذہبی تجربے میں منکشف ہونے والی حقیقت تک پہنچ سکیں۔ نتائج جانچ اس کے ثمرات کی بنا پر فیصلہ کرتی ہے۔ پہلا طریقہ فلسفی کا ہے، اور دوسرا پیغمبر کا ہے۔

جدلیاتی مادیت بنیادی طور پر ارتقائی فلسفہ ہے۔ بعض مسلم مفکرین نے فطرت کے ارتقا کے جدلیاتی بہت پہلے پیش بینی کی تھی۔ مارکس اور اینگلز کے فلسفے میں اس عمل کی مادّی توجیہ کی گئی جو اقبال کے لیے قابل قبول تھی لیکن اس فلسفے کا یہ اصول کہ نظریہ اور عمل میں وحدت ہے، اقبال کے لیے اجنبی نہیں۔ وہ خود کہتے ہیں "انسان کا مجموعی یا کلی تجربہ علم حقیقت کی اساس ہے۔ لیکن یہ علم عمل ہی میں اپنا اظہار ہے۔ اقبال کا مغرب پر یہ اعتراض تھا کہ اس نے علم و عمل کی ثنویت کو مان کر محض عقل پر زور دیا۔ جدلیاتی مادیت نے اس ثنویت کو ختم کیا۔ اس فلسفے نے تاریخ کی جو تفسیر کی اور جس طرح مغربی نظام سیاست و معیشت کا تجربہ کیا اس میں مغربی تہذیب کی ان ہی کم زوریوں اور انہی امراض کی نشان دہی کی گئی تھی جنہیں اقبال انسان کے اخلاقی ارتقا میں سب سے بڑی رکاوٹ سمجھتے تھے۔ مارکس سے اقبال نے گہرا اثر قبول کیا، مارکس اور لینن پر ان کی نظیں اس کی شاہد ہیں۔ یہی نہیں اقبال نے ایک جگہ یہاں تک مانا ہے کہ اگر اشتراکیت خدا پر ایمان لے آئے تو اس کا لایا ہوا انقلاب اسلام کے اصولوں کے عین مطابق ہوگا۔ اقبال جو آزادی کو قدر الٰہی مانتے ہیں، اس نظریے کی تاریخی جبریت ان کے لیے ناقابل قبول تھی۔

انسان کے فلسفے میں آزادی کو جو مقام دیا گیا ہے، وہ اور مقدم فلسفے میں نہیں

مل سکتا۔ وہ مشرقی اور اسلامی دنیا پر مغربی سامراج کے تسلط کو بجا طور پر نہ صرف سیاسی اور معاشی ترقی کے لیے رکاوٹ سمجھتے تھے بلکہ روحانی اور اخلاقی ترقی کے لیے بھی آزادی پر یہ اصرار مشرق کی سماجی، سیاسی، معاشی اور ذہنی پس ماندگی کے پس منظر ہی میں سمجھا جاسکتا ہے۔ وہ ملت کو آزادی کی فضا میں عمل پیرا دیکھنا چاہتے تھے، ان کے خیال میں صدیوں کی غلامی نے مسلمانوں کو اپنے مذہب کے فعال کردار سے محروم کر دیا تھا۔ تصوف کے خلاف ابتدائیں ان کا ردِ عمل اس کے شرکِ عمل کی بنا پر تھا۔ اسلام باطنی تجربے کے ساتھ عقلی اور تجربی علم کو بھی لازمی قرار دیتا ہے۔ تصوف نو افلاطونیت اور دوسرے غیر اسلامی اثرات کے تحت سماجی سیاسی انتشار و انحطاط کی حوصلہ فرسافضا میں گوشہ عزلت کی طرف فرار تھا۔ بعد میں جب اقبال نے تصوف کے حرکی تصور سے مولانا روم کی رہبری میں رجوع کیا تو انہوں نے اپنے یہاں متصوفانہ فکر کے عملی اور حرکی کردار ہی کو اجاگر کیا۔ تصوف کا عرفان اور باطنی تجربہ خود کو فنا کرنے پر منتج نہیں ہوتا، بلکہ خودی کے اثبات اور عملی دنیا میں اس کے آزادانہ تخلیقی اظہار کی طرف رہنمائی کرتا ہے۔ عمل آزادی کے بغیر ممکن نہیں اور آزادی عمل ہی کے وسیلے سے بروئے کار آتی ہے۔

اقبال کو جہاں جہاں بھی آزاد عمل کا فلسفہ ملا، انہوں نے اسے سراہا۔ وہ کوشش کے نش کا (بے نفس عمل کے بھی اتنے ہی مداح ہیں جتنے مغربی اقوام کے جذبہ عمل کے معترف ہیں۔ وہ تمام جدید فلسفے جن کی طرف اقبال مائل ہوئے زمان کی جلوہ آرائی کے لیے تغیبہ کی حقیقت کو قبول کرتے ہیں۔ ارادیتی اور زمان مرکز فلسفوں میں تغیر، عمل اور آزادی کی اسکا بن جاتا ہے۔ جدلیاتی مادیت، نتائجیت، برگسانیت، شوپنہار اور نطشے کی ارادیت تغیر کی حقیقت اور ارادے یعنی آزادی کے عمل کو اس کا مصدر مانتے ہیں۔ اقبال نہ تو باطنی جبریت کو کسی قیمت پر قبول کرتے ہیں نہ تاریخی اور سماجی جبریت کو۔ اس رجحان کو مغرب کی مخالف کلاسیکیت اور رومانی تحریکوں سے تقویت ملی۔ کلاسیکیت ہر مظہر وقوعہ کو قوانین کا تابع اور علت و معلول کی زنجیر میں بندھا ہوا دیکھتی ہے۔ اٹھارویں صدی کی سائنسی ادعا سیت، میکانیکیت اور جبریت مغرب کے فلسفے آرٹ اور ادب میں کلاسیکیت بن گئی تھی۔ انتہا پسند

عقلیت اس میلان کی حلیف تھی۔ رومانیت نے عقلیت و میکا نکتیت کے جبر کے خلاف فلسفہ و فنون لطیفہ میں آواز بلند کی ارتقا کے نظریے کی بنیاد طبعی قوانین نہیں حیات تاتی قوانین تھے۔ حیات اور شعور طبعی قوانین کی مطلق العنانی کو چیلنج کرتے ہیں۔ ڈارونیت کی تفسیر ارتقا میکا نکتی قوانین خصوصاً ایک منفی قانون انتخاب طبعی پر مبنی تھی۔ ارتقا نیت حقیقت کو صحر کی اور فعال مانتی ہے اور تمام ظہور و بند کو مستقل تغیرات کے ثمرات قرار دیتی ہے۔ یہاں تک اقبال اس کے ساتھ ہیں لیکن ایک تخلیقی آزاد سرچشمہ عمل و اقدار کی بھی انیس تلاش ہے۔ یہاں انہوں نے برگہ ال اور الگٹریڈ کی حیاتی ارتقا نیت کا سہارا لیا۔ و سائٹ ہیڈ کا نظریہ کائنات حقیقت کو عمل جانتا ہے اور عمل کو خدا کی فعلیت کا کرشمہ قرار دیتا ہے۔ اقبال و سائٹ ہیڈ کے اس نیم سائنسی اور اذغانی تصور سے متاثر ہوئے کیوں کہ یہاں انہیں اپنے عقیدے کے لیے ایک طرح سے سائنسی بنیاد مل رہی تھی۔ اسی نقطہ نظر سے وہ آئین اسٹائن کے نظریہ اضافیت کو بھی قبول کرتے ہیں جس پر انہوں نے پیام مشرق میں ایک نظم بھی لکھی ہے۔

جلوہ می خواست ماند کلیم ناصبو تاضیر مستیز اذ ک شود اسرار زور

از فراز آسمان تا چشم آدم کی نفس زود پر نلنے کہ پروازش نیاید ز شعور

آئین اسٹائن کے یہاں زمان و مکاں کی اضافیت اقبال کو اپنے موضوعی تصور زمان کی موید نظر آتی ہے۔ لیکن انہیں اضافیت پر یہ اعتراض ہے کہ زمان کو مکاں کا چوتھا بعد قرار دے کر اس نظریے نے مستقبل کو بھی ماضی کی طرح معین مانا ہے۔ لیکن یہاں اقبال صحیح نہیں کیوں کہ زمان مکاں کا چوتھا بعد نہیں خود اسی حقیقت کا جز و لاینفک ہے جسے آئین اسٹائن "زمان مکاں تسلسل" (Space-time Continuum) کہتا ہے۔ آئین اسٹائن کے یہاں مادہ بھی اس مکاں زمان تسلسل کا ایک جز و ترکیبی ہے۔ مکاں زمان تسلسل کی ماہیت ہی حرکت، قوت، جاذبہ اور تغیر کا سرچشمہ ہے۔ اقبال نے آئین اسٹائن کے خالص طبعی نظریے سے مابعد الطبیعیاتی نتائج اخذ کیے حالانکہ آئین اسٹائن کو جیس جینس اور ایڈنگٹن کی سائنسی تصویریت پر یہ اعتراض تھا کہ اس کے استنباط نہ تو سائنسی ہیں

فلسفیانہ۔ اقبال جدید طبیعیات کے انکشافات سے بہت پر امید تھے۔ جب مادے کی بنیادی آکائی بالآخر توانائی کا خزانہ ٹھہرتی ہے اور جوہر کے اندر ذرات کی حرکت میں آزادی کا امکان ہے تو علم کائنات کو آخر کار ایک غیر مادی توانائی اور سرشتیہ آزادی کا اقرار کرنا پڑے گا۔ یہاں انیس و سٹائٹ ہیڈ آٹمیڈ کی روشنی دکھاتا ہے۔ وہ بائٹ ہیڈ کے نزدیک عقیدہ احساس سے بڑھ کر کچھ اور بھی ہے۔ مذہب اس کے نزدیک عمومی مہداتوں کا ایک ایسا نظام ہے جسے اگر خلوص سے برتا اور پوری قوت سے بروئے کار لایا جائے تو اس کے اثر سے کردار کو بدلایا جاسکتا ہے۔ اقبال و سٹائٹ ہیڈ سے اتفاق کرتے ہوئے کہتے ہیں کہ مذہب ایک شعبہ واری معاطہ ہے۔ یہ نہ صرف احساس ہے نہ صرف عمل بلکہ آدمی کا ہمتہ جہت اظہار ہے۔ اس لیے نکراد و جہان ایک دوسرے کے حریف نہیں حلیف ہیں۔ حقیقت کو سمجھنے کے دو طریقے ہیں: تفکری مشاہدہ اور غلامات کی تفسیر۔ ثانی الذکر کا مقصد کائنات پر غلبہ پانا نہیں بلکہ اس کے صحیح علم کی روشنی میں حیاتِ روحانی کا صعود و ارتقاء ہے۔ آئین اسٹائٹ نے انہیں بتایا کہ مادہ مستقل نہیں بلکہ مربوط و قوعات کا نظام مسائل ہے۔ فکر اس عمل میں سے علاحدہ کیے ہوئے غیر موثر پذیر و قوعات کی بنا پر زماں و مکاں کی حقیقتی ماہیت کو بدل دیتی ہے۔ یہ عقلی فکر کے عقلی کردار کی کم زوری ہے۔ لیکن سائنسی اور عقلی علم پھر بھی اقبال کے خیال میں شرطِ اول ہے۔ وہ مانتے ہیں کہ مذہب کو اس وقت عقلی بنیاد کی اس سے کہیں زیادہ ضرورت ہے جتنی سائنسی اذعانات کو جسے اثباتی منطقیت نے سائنس کو عقلی بنیاد فراہم کرنے کی کوشش کی جبکہ اقبال اس کے برخلاف مذہب کو عقلی بنیاد دینے کی ضرورت محسوس کرتے ہیں۔ اثباتی منطقیت عقلی بنیاد پر مابعد الطبیعیات کی نفی ہے،

۱۔ کہ سٹوفا کا ڈویل کے اٹس ان فیزکس

۲۔ ری کانسٹرکشن ص ۱-۲

۳۔ ایضاً ص ۱۶

۴۔ ایضاً ص ۱-۲

فلسفہٴ اقبال اس کا اثبات -

کائنات کے سائنسی خاکہ میں آزادی کا امکان بنے بھی تو بہت کم، اسی لیے اقبال سائنس سے استفادے کے باوجود مذہبی تجربے کی طرف لوٹتے ہیں جو آزادی کا ضامن ہے۔ سائنس کی مدد سے بڑھی ہوئی طبیعیات (Physicalism) مغربی معاشرے کی صنعتی ہوی اور ادارہ بستہ زندگی میں اس قدر نفوذ کر گئی کہ بیسویں صدی میں فرد انسان محض ایک متبادل مشینی پندہ بن کر رہ گیا۔ اقبال جن کے فلسفہٴ انفرادی میں فرد اور اس کی آزادی و انفرادیت کا اثبات ہی معاشرے کی صحت و ترقی کا راز ہے، اس صنعتی میکائینی اور جبر زائدہ و جبر پرور معاشرت کو انسان کی اخلاقی ترقی میں مزاحم سمجھتے ہیں۔ یہی رذیل عمل ہے مغربی مفکرین میں ہائیڈرگرا اور یا سپرس سے ہوتا ہوا ہر تر اور دوسرے وجود بین کے یہاں وجودیت کا فلسفہ بن گیا۔ وجودیت نطشے کی تنقیدِ منہ کو آگے بڑھایا۔ مگر کے گار نے مذہب کو مذہبی اداروں سے آزادی دلانے کی کوشش کی تھی۔ وجودیت کے شارحین تمام سماجی، سیاسی اداروں کو زندگی کی لایعنیت کا ذمہ دار قرار دیتے ہیں۔ ان کے نزدیک آزادی انسانی وجود کا جوہر ہے فرد سے موجودہ معاشرے نے یہ آزادی چھین کر اس کی زندگی کو بے معنی بنا دیا۔ انسان ہی کائنات کو آزادی سے روشناس کراتا اور با معنی بناتا ہے معنی کی دریافت آزادی ہی میں ہے۔ اس لیے کہ آزادی ہی نہ صرف عمل بلکہ تا اظم کا بھی چشمہ ہے وجودیت عقلیت کی بھی تنقید اور عقل کو وجودی تجربے کے حد و حد میں محض ثانوی درجہ دیا۔ وجودیت کا موضوعی تجربہ فلسفہٴ اقبال اور مذہب کے باطنی تجربے کا دوسرا نام ہے۔ اسی تجربے میں انسان کو آزادی و خلاقیت کا عریان ہوتا ہے۔ انسان طبیعی مادے کی طرح بند، تیار شدہ اور جامد حقیقت نہیں، کشادہ، آزاد اور پُر از امکانات وجود ہے، جو خود اپنی تخلیق بھی کرتا ہے اور اپنے ماحول کو بھی ڈھالتا ہے۔ مغرب کے معاشرے کی ہمہ گیر جبریت میں یہ فرد کی آزادی کو از سر نو منوانے کا فلسفہ ہے۔ اقبال کے یہاں وجودیت اور اس کے ہم عصر شارحین کا کوئی حوالہ نہیں ملتا، لیکن جرمن سے ان کی واقفیت کی بنا پر یہ خوش گمانی بے بنیاد نہ ہوگی کہ وہ اس فلسفے سے بالآخر بے خبر نہ رہے ہوں گے۔ اقبال کی زندگی تک یہ فاسنہ نہ تو تحریک بنا تھا، نہ اس کے پورے

امکانات بروے کار آئے تھے۔ اقبال کے لیے اس فلسفے کی مذہبی تفسیر قابل قبول ہو سکتی ہے۔ کیوں کہ جس طرح اقبال کے یہاں مومنوع و مفروض، وجود و شہود، روحانیت، مادیت اور نظریہ و عمل کی دو سمتی (Dichotomies) ختم ہو جاتی ہے۔ اس طرح وجودیت کے بعض شارحین، خصوصاً سارتر نے بھی ان فلسفیانہ دو سمتیوں کو انسانی تجربے تکمیل کر دیا۔ انسانی وجود کا جوہر آزادی، مادہ سے رشتہ رکھتی ہے، اسی لیے انسان خود ورائی وجود ہے۔ مذہبی وجودیت ورا کو خدا کے مترادف مانتا ہے۔ اس طرح انسانی وجود کی وراثت عقیدہ و مذہب پر منتج ہوتی ہے۔ میں نے اپنے ایک مقالے میں اقبال کی فکر کے وجودی عناصر کا تفصیلی تجزیہ کیا ہے۔ یہاں یوں بھی اشاروں ہی سے کام لیا جاسکتا ہے۔ ایک نکتہ اور عرض کر دوں کہ وجودیت اور بعض دوسرے جدید مغربی مکاتیب کی طرح اقبال بھی غایتیاتی تصور کا ناسخ کار دکرتے ہیں۔ اس لیے کہ اس طرح تعین لازم آتا ہے، جو خودی کے آزادانہ تخلیقی مظاہر میں مانع آتا ہے۔ ایسا معلوم ہوتا ہے کہ وجودیت میں کی طرح وہ بھی آزادی کو تمام اقدار کا سرچشمہ مانتے ہیں۔

اقبال غایتیاتی نظریے کے خلاف ہیں، مگر انسانی وجود اور اہل کے عمل کو ان اقدار کے حصول کا تدریجی عمل مانتے ہیں جو انسانی فطرت کا لازمہ ہیں لیکن عمل کی یہ مقصودیت ناقابل تعین کا نتیجہ نہیں۔ انسانی وجود اپنے مقاصد کا خود تعین کرتا ہے اور ان کی تخلیق کرتا ہے۔ انسانی وجود اور اس کے قوانین کے عرفان کا تابع مانتے ہیں۔ اس طرح ان کے یہاں بے روک انفرادیت پسندی اور حریت کی جگہ متوازی انفرادیت اور حریت کا تصور مانا جاتا ہے۔ اقبال نے مغربی نظام ہائے ریاست کی تنقید اسی زاویہ نگاہ سے کی ہے۔ وہ جمہوریت اور اشتراکیت دونوں سیاسی نظاموں پر تنقید کرتے ہیں لیکن دونوں سے ہمہدوی رکھتے ہیں۔ اگر اقبال کا نظریہ ریاست تشکیل دیا جاسکتا ہے تو اس میں جمہوریت اور اشتراکیت دونوں کے عناصر موجود ہوں گے۔ مغربی جمہوریت کے سماجی اور سرمایہ دارانہ کردار کو وہ جمہوریت کے آدرش کی نفی سمجھتے ہیں، اسی طرح اشتراکیت کی سماجی تاریخی جبریت کو بھی انسانی فرد کی آزادی کا نقیض قرار دیتے ہیں۔ ان کے نزدیک اشتراکیت مغرب کے

سماجی ارتقا کا فطری اور منطقی نتیجہ ہے اسی طرح مخالف عقلیت رجحان اور اداروں کی ناپستی پر زور مغربی عقلیت کی اس روایت کے خلاف بغاوت ہے جس نے بالآخر کائنات اور سماج ہی نہیں انسانی عقل کی بھی مینہ بھی اسولوں کا تابع بنا دیا۔

اقبال فطری طور پر مغربی فلسفوں سے متاثر ہوئے جنہوں نے خود مغرب کی فکری اور مذہبی روایت کے خلاف آواز اٹھائی اور اس کے امراض کی تشخیص کی۔ اقبال جو مشرق کو مغرب کی سائنسیت و عقلیت کی طرف پیش قدمی کرتا ہوا دیکھ رہے تھے اس کا تیر مقدم کرتے ہیں لیکن اس کے خطرات سے بھی آگاہ کرتے ہیں۔ ان کی تنقید عقلیت عقل کی نفی نہیں، بلکہ عقل کی استوار بنیادوں پر باز آباد کاری کا پیش خیمہ ہے۔ انہیں اپنے عمل فلسفے کے لیے اسلامی ہم عصر فکر سے مواد نہیں مل سکتا تھا، اسی لیے انہیں مغرب کے ترقی یافتہ علوم کی طرف رجوع کرنا پڑا۔ ان کا اصلی مقصد یہ تھا کہ وہ مغرب کے یک رخ پن کو جس نے روح کو مادے سے عقل کو باطنی تجربے یا وجدان سے غلبہ کو عمل سے جدا کر دیا ہے، اسلامی زندہ گی میں دور کر کے اسلامی اصولوں پر مبنی ایک ایسا نظام پیش کریں جو حقیقت کو من حیث الکل قبول کرے۔ اس کام کے لیے وہ عقلی تفکر کی اہمیت کو مانتے ہیں، چنانچہ وہ عقل کی تنقید میں برگساں سے اختلاف کرتے ہیں۔ ایک برگساں ہی نہیں سارے مغربی مفکروں کی تنقید یا تعریف ان کے یہاں اس عملی فلسفے کی روشنی ہی میں سمجھی جاسکتی ہے جسے وہ اسلامی فکر کی تشکیل نو کی بنیاد بنانا چاہتے تھے۔ خراب۔ ہمارے واقفیت میں اقبال شاید سب سے اہم وسیلہ ہیں، کیوں کہ انہوں نے ہمیں خبر ہی نہیں نظر بھی دی۔ وہ مغرب کے گوشہ چھپیں نہیں عارف تھے، کہیں کہیں انہوں نے تنقید میں افراط سے کام لیا ہے۔ لیکن اقبال پغمبر نہیں منکر تھے۔ ہم آج بھی مغرب اور اس کی فکر کو جتنے برتنے اور اپنانے کے عمل میں ان کے افکار سے مدد لے سکتے ہیں۔

علاء اقبال، ان کا ورثہ اور ان کی کوتاہیاں

ڈاکٹر اقبال بلاشبہ برصغیر ہند کے، اردو کے بہت بڑے شاعروں، مفکروں میں سے ایک ہیں۔ اردو شاعری میں انہیں اتنا ہی بلند مرتبہ اور مقام حاصل ہے جتنا کہ ان ہستیوں کو جنہوں نے ہندوستان میں اسلامی طرز فکر کی تنظیم جدید میں حصہ لیا۔ یہی وجہ ہے کہ ان کی شاعری اور ان کی فکر نے اس برصغیر کے لاکھوں افراد کو متاثر اور متحرک کیا۔ اقبال کے پیام کی اس حرکتیت اور اس اثر آفرینی کا راز کیا ہے۔ اقبال کے صرف قدرداں ہی نہیں کئی ایک نقتہ دہ بھی ہیں۔ اور یہ بھی ایک حقیقت ہے کہ وہ خود بھی تضادات اور کمزوریاں سے میرا نہیں۔ ان کے یہ تضادات کھل کر سامنے بھی آرہے ہیں۔ رجعت پسندوں نے اقبال کا استحصال کیا اور اچھے ماضی کے پرستاروں نے بھی ان کے ورثے پر کمیونسٹ دشمنی کا جھنڈا گاڑ دیا۔ کچھ لوگ ایسے بھی ہیں جنہوں نے ان کی شاعری اور فکر میں سرمایہ داری کے خلاف غیر مفاہمانہ جہاد کی جھلک دیکھی اور ان کی تعلیمات میں اسلامی سوشلزم کی راہ ڈھونڈی۔ یہ سب اس حد تک متفق النخیال ہیں کہ اقبال مسلمانوں کے ایک علاحدہ وطن پاکستان کے تصور کے بانی اور محرک تھے، لیکن کسی کو کوئی ایسا ثبوت نہ مل سکا کہ جس کی بنا پر یہ نتیجہ اخذ کیا جائے کہ وہ غیر مسلموں سے بعض دعوادر رکھتے تھے۔ پاکستان کے بعض مفکرین باوجود کرتے ہیں کہ موجودہ پاکستان اقبال کے خوابوں اور تصورات سے ہم آہنگ نہیں ہے۔ اس پس منظر میں اقبال کا معروضی عقلیاتی اور سائنسی نقطہ نظر سے مطالعہ ناگزیر ہو جاتا ہے۔ کیوں کہ صرف اسی طرح ہم اثباتی انداز میں ان کے ورثے کا احاطہ کر سکتے ہیں اور ان کی کوتاہیوں

کا بھی صحت مند اندازہ کر سکتے ہیں۔ اقبال بنیادی طور پر ایک آرٹسٹ، ایک شاعر ہیں۔ مجنوں گورکھ پوری نے بالکل ٹھیک کہا ہے کہ موجود سے ناآسودگی اور ممکن الحصول کی خواہش کے درمیان آویزش ہی فنون لطیفہ کا مترجم ہے۔ یہ بات صرف فنون لطیفہ تک محدود نہیں بلکہ مجنوں گورکھ پوری نے جس آویزش کی طرف اشارہ کیا ہے وہ پوری سماجی جدوجہد پر صادق آتی اور اس اعتبار سے تمام معاشرتی تصورات کے ارتقا میں ایک فیصلہ کن عنصر کی حیثیت اختیار کر لیتی ہے۔ اقبال کی فکر کی گہرائیوں تک پہنچنے کے لیے ان کے عصر و عہد کے سماجی تصورات اور ان کے درثے میں ملنے والے سلسلہ افکار کا تجزیہ ضروری ہو جاتا ہے کیوں کہ تمام اختراعات و ایجادات بہر حال سماجی درثے کے ناکافی ثابت ہونے کے احساس کی پیداوار ہوتی ہیں اور جدید اختراع و ایجاد مستقبل کا ورثہ بن جاتی ہے۔

سوال یہ ہے کہ اقبال کے دور کے سماجی حالات کیا تھے اور ہندوستان کے مسلم مفکرین سے اقبال کو جو سلسلہ فکر و درثے میں ملا تھا وہ کس نوعیت کا تھا؟

اقبال کا استفدای دور

اقبال کو ان مسلم مفکرین کے سلسلہ افکار سے متاثر ہونے والوں کی صف میں شامل کیا جانا چاہیے جن کے سرخیل و سرگردہ شاہ ولی اللہ (۳-۱۷۰۶ء-۱۷۶۲ء) تھے اور جن کے مورثین مابعد میں سرسید احمد خاں (۱۸۱۷ء-۱۸۹۸ء) کا نام لیا جاسکتا ہے۔ اقبال ۱۸۷۶ء میں پیدا ہوئے۔ بعض لوگ ان کا سنہ پیدائش ۱۸۷۳ء بتاتے ہیں ان کا انتقال ۱۹۳۸ء میں ہوا۔

شاہ ولی اللہ نے اپنی آنکھوں سے مغل شہنشاہیت کے انحطاط و زوال کا نظارہ کیا تھا (اورنگ زیب کا انتقال ۱۷۰۷ء میں ہوا تھا) اور انھیں نظروں کے سامنے دم توڑتی ہوئی عظمت کو از سر نو زندگی دینے کی صیر آزما اور تکلیف دہ جدوجہد میں مصروف تھے۔ لیکن خود شاہ ولی اللہ کو اسلامی افکار اور ہندوستان میں ان کی عمل آوری کے درمیان شدید تضادم درثے میں ملا تھا۔ اس امر کی وضاحت بے محل نہ ہوگی کہ اسلامی فکر کے مطابق خلیفہ سربراہ مملکت

ہونے کے علاوہ مذہبی رہنما بھی ہوتا تھا۔ بالفاظِ دیگر حکمرانی اور مذہبی رہنمائی کے دو گونہ فرائض و اختیارات خلیفہ کی ذات میں مرکوز ہوتے تھے۔ لیکن عباسی دور میں یہ دونوں شعبے الگ الگ کر دیے گئے اور ہندوستان پر مسلمانوں کی حکمرانی کا دور شروع ہوا تو انہوں نے ملک پر حکمرانی اور مذہبی امور کی رہنمائی کے دونوں شعبوں کو ایک دوسرے سے جدا رکھتے کی اس روایت کو برقرار رکھا۔ لیکن مذہبی انتہا پسندوں نے مذہبی رہنمائی اور ملک پر حکمرانی کی ایک ہی ذات میں انضمام کے لیے اپنی جدوجہد جاری رکھی۔ یہ ایک حقیقت ہے اور ڈاکٹر اشرف نے "ہندوستانی مسلم سیاست" کے صفحہ ۱۱۳ پر اس کی توثیق کی ہے کہ التمش نے علما کے اس مطالبے کو مسترد کر دیا تھا کہ شریعت کے مطابق ہندوستان کی تمام غیر آبادی کو یا تو مشرف بہ اسلام کیا جانا چاہیے یا پھر اسے قتل کر دینا چاہیے۔ التمش کے وزیر جنیدی نے علما سے کہا تھا کہ ہندوستان میں مسلمان بہت چھوٹی سی اقلیت ہیں اور اگر وہ اس پالیسی پر عمل کریں تو بالکل تباہ ہو جائیں گے۔

مذہبی رہنما (صدر الصدور) مسلمانوں کی حکمرانی کے دور میں بادشاہ کی جانب سے نامزد کیا جاتا تھا اور بادشاہ کسی بات پر ناراض ہو کر اسے علاحدہ اور کسی دوسری شخصیت کو اس کی جگہ نامزد بھی کر سکتا تھا۔ خود اورنگ زیب اپنے عہد میں ایک مذہبی سربراہ کو اس کے عہدے سے معزول کیا تھا۔ مسلم علما اور مسلم بادشاہوں کے درمیان ٹکراؤ اور تصادم کا ایک طویل سلسلہ چلتا رہا۔ بادشاہ بالعموم اس بات کو پسند نہیں کرتے تھے کہ سیاسی امور سے مذہب کو خلط ملط کیا جائے۔ سیاست اور مذہب اجتماعی زندگی کے دو علاحدہ علاحدہ شعبے تصور کیے جاتے تھے۔ سیاست کا منصب یہ قرار دیا گیا تھا کہ وہ نظم و نسق کو مستحکم کرے۔ اس کے دائرہ اثر و عمل میں امور مملکت شامل ہو کرتے تھے۔ ہندوستان اور حکومت ہند کے لیے یہ بات ضروری بھی تھی۔ ہندوستان متعدد مذاہب اور ان کے لاتعداد ذیلی فرقوں کا مرکز رہا ہے۔ ان حالات میں اگر اس مملکت کی حکومت کسی خاص مذہب کی پابندی کو اپنا شعار بناتی تو ظاہر ہے کہ اپنے دیگر متعدد مذاہب کے ماننے والوں کی ناراضگی مول لیتی پڑتی۔ یہی نہیں بلکہ ایسی صورت میں ایک ہی مذہب کے

مختلف فرقوں کے مابین بھی کشیدگی پیدا ہو سکتی تھی۔ اس لیے مذہب کو حکومت سے علاحدہ رکھنا ہی مناسب سمجھا گیا۔ تاہم مذہب اپنی گہرائی، فکر اور وسیع روحانی نسیزات سے لائق مردوں اور عورتوں کے ذہنوں کو متاثر کرتا رہا اور اسے اس کا مستحقہ مقام عظمت دینا ہی پڑا۔ لیکن علما کو بادشاہ کے اقتدارِ اعلیٰ اور مذہب کی ماتحتی کا نظریہ پسند نہ آیا اور یہی وجہ ہے کہ ایک عرصہ دراز تک بادشاہ اور علما ایک دوسرے سے متصادم رہے۔ یہ بات بھی قابلِ غور ہے کہ سیاسی اقتدار بادشاہت کے مرکز سے دور جن مقامات پر ہندو، مسلم، ہریجن، کسان، صنّاع اور مزدور کام کرتے تھے وہاں بھگتی اور صوفی تحریک جڑ پکڑنے لگی۔ وحدت الوجود کے تصور کو ویدانت کے تصور سے ہم آہنگ کر کے ایک ایسے اندازِ فکر کی آبیاری کی جانے لگی جو عوام کو متحد رکھ سکتا تھا۔ صوفیوں اور بھگتوں نے بادشاہوں اور درباروں سے اپنا منہ موڑ لیا۔ قرونِ وسطیٰ کے ہندستان کی تاریخ میں ہمیں سنت شاعروں کے کتنے ہی نام جگمگاتے نظر آتے ہیں۔

سنوں کا یہ مشرب بڑے اور بارونق شہروں میں مروج عالمائے اندازِ فکر کو متاثر نہ کر سکا۔ اورنگ زیب کے عہد تک علما کا احیائے ماضی کا مشرب غالب آ گیا۔ سچی بات تو یہ ہے کہ خود اورنگ زیب اس مشرب سے بہت متاثر تھا۔ یہ واقعہ ہے کہ وہ مذہب کو امورِ سلطنت سے الگ رکھنے کے شعار پر کار بند رہنا چاہتا تھا۔ لیکن احیائے ماضی پر ایقان رکھنے والے رجعت پسند علمائے اسے اکبر کی پالیسیوں میں ایسی تبدیلیاں لانے پر مجبور کر دیا جو انہیں پسند نہ تھیں۔ چنانچہ غیر مسلموں سے وصول کیے جانے والے محصول "جزیر" کو جسے اکبر نے منسوخ و متروک قرار دیا تھا اورنگ زیب نے دوبارہ نافذ کیا۔ جزیرے کے دوبارہ نفاذ سے متاثر ہو کر شیواجی نے اس غیر منصفانہ محصول کے خلاف ایک احتجاجی مکتوب اورنگ زیب کو روانہ کیا تھا۔ اس مکتوب میں اس نے یہ چھیستا ہوا جملہ بھی تحریر کیا تھا کہ قرآن شریف میں رب العالمین کا ذکر ہے اور اسے صرف رب المسلمین نہیں کہا گیا ہے۔ اورنگ زیب کی اس پالیسی کا مغلوں کو خمیازہ بھگتنا پڑا۔ وہ ہندستان کے عوام کو متحد نہ رکھ سکے اور داخلی بغاوتوں اور انتشار کی بنا پر حکومت کا شیرازہ بکھر گیا۔

شاہ ولی اللہ نے یہ منظر دیکھا اور اسلامی نظریات اور عمل میں غیر اسلامی عناصر کے خلط ملط ہو جانے کو اس کا سبب قرار دیا۔ شاہ ولی اللہ تو مسلمانوں کی حکومت اور اسلامی حکومت میں فرق کرتے ہیں۔ انہوں نے تخلیقی انداز فکر کی ضرورت پر زور دیتے ہوئے تقلید کے خلاف عملاً جہاد کیا اور فرسودہ تصورات اور عقائد سے وابستگی کی مخالفت کی۔ توہم پرستی اور کٹرین پر تنقیدیں کیں جس کی پاداش میں انہیں اپنے توہم پرست مخالفوں کے ہاتھوں بدسلوکی کا شکار بھی ہونا پڑا۔ انہوں نے اسلامی تعلیمات پر مبنی سماجی اور معاشی نظام کا ایک خاکہ مرتب کیا۔ مختصر یہ کہ اسلامی فکر کی تنظیم جدید اور شیرازہ بندی میں مولانا ولی اللہ کے شاندار حصے کو فراموش نہیں کیا جاسکتا۔ اس احساس کے تحت مسلمانوں کے ذیلی اور ایک دوسرے سے متحارب فرقوں کو متحد کرنا ضروری ہے، مولانا ولی اللہ نے سماجی حالات کا غائر نظر سے جائزہ لینے کے بعد یہ نتیجہ اخذ کیا کہ مغل حکومت کے زوال اور عوام کے آلام و مصائب میں مبتلا ہو جانے کے حسب ذیل دو اسباب تھے۔

۱۔ نااہل لیکن برسراقتدار افراد کو طفیلی بن جانے کا عام رجحان اور سرکاری خزانے کا خالی ہو جانا۔

۲۔ نااہل سرکاری کارکنوں پر غیر پیداواری اخراجات کی کفالت کے لیے کسانوں، تاجروں اور صنعتاءوں پر قابل برداشت محاصل کا نفاذ۔

اس کا نتیجہ یہ نکلا کہ وہ جو حکومت کے وفادار تھے تباہ ہو گئے اور دوسروں نے ٹیکس چوری اور بغاوت کا پرچم اٹھایا۔ اس حد تک تو شاہ ولی اللہ کا تجزیہ بالکل ٹھیک ہے لیکن خود شاہ ولی اللہ کی بھی ایک کمزوری تھی اور وہ یہ تھی کہ انہوں نے اس طبقے سے ربط و ہم آہنگی پیدا کرنے کی کوئی صورت نہ لکالی جو مصائب و آلام کے خلاف بغاوت پر اتر آئے تھے۔ انھیں سکھوں، مرہٹوں، جاٹوں، کسانوں اور صنعتاءوں سے کوئی ہمدردی نہ تھی۔ شاہ ولی اللہ نے اپنے آپ کو برسراقتدار سفید پوشوں کی آسودگیوں اور ناآسودگیوں تک محدود

رکھا اور نجیب الدولہ نظام الملک اور احمد شاہ ابدالی جیسی شخصیتوں پر بھروسہ کرتے رہے۔ اس کا نتیجہ ظاہر تھا۔ چنانچہ توقع کے مطابق شاہ ولی اللہ اپنے مشن میں ناکام رہے اور رٹی بدبختی تو یہ ہوئی کہ ان کے اس شعار و طریقہ کار نے انہیں انیسویں صدی کے تمام ماضی پرستوں کا سرچشمہ و جدان بنا دیا۔

سر سید احمد خاں اور مسلم نشاۃ ثانیہ

شاہ ولی اللہ کی فکر کے اس تضاد کے نتیجے میں دو مختلف اور متضاد نوعیت کے مکاتب خیال کا ابھرنا بالکل فطری تھا۔ ان میں سے ایک رجعت پسند اور احیائے ماضی کے حامیوں کا مکتب فکر تھا جو در و وسطیٰ کے روابط و تعلقات کی برقراری میں اسی عہد کے اداروں کے احیا کا حامی تھا۔ اس مکتب خیال سے وابستہ اصحاب نے تزکیہ اسلام کی بنیاد پر ماضی کو زندہ کرنے کی مہم شروع کر دی۔ دوسرا مکتب فکر مذہب کی ہیئت اور روح کے فرق کو واضح کر کے مذہب کی ہیئت و نوعیت کو بدلتے ہوئے تاریخی حالات سے ہم آہنگ کرنے پر زور دینے لگا۔ سر سید احمد خاں اسی مکتب خیال سے تعلق رکھتے تھے۔ وہ ۱۸۱۷ء میں پیدا ہوئے۔ ۱۸۵۷ء کی بغاوت انھوں نے اپنی آنکھوں سے دیکھی اور ۱۸۹۸ء میں وفات پائی۔ سر سید ان ادب و طبقات سے تعلق رکھتے تھے جنہیں مغل حکومت کے زوال کے نتیجے میں مصائب اور بے عزتی کا سامنا کرنا پڑا۔ ۱۷۵۷ء سے برطانوی سامراجیوں کے ہاتھوں ہندوستانی معیشت کی بربادی کا آغاز ہوا۔ ۱۷۶۳ء میں اسپنگ جینی اور اسٹیم انجن کی ایجاد کے ساتھ ہندوستان کی دولت کی بے رحمانہ لوٹ شامل کر کے ہی انگلستان میں صنعتی انقلاب کی تکمیل ہو سکتی تھی۔ یہ تاریخی فریضہ ایسٹ انڈیا کمپنی نے انجام دیا۔ ہمارے کانوں اور ہمارے صناعتوں کے اس بے دردانہ استحصال کے خلاف شاعرانہ رد عمل کی جھلک نظیر اکبر آبادی کے کلام

میں ملتی ہے اور اندازہ لگایا جاسکتا ہے کہ کیسے کیسے مصائبِ دَآلام، ۱۸۵ء کی عظیم عوامی بغاوت کے محرک بنے۔

مسلمانوں کا دہائی مکتبِ خیال بھی جو، ۱۸۵ء کی بغاوت کے لیے بہت بڑی طاقت بن گیا تھا اپنی ہی بعض کمزوریوں میں الجھ کر رہ گیا۔ دہائی، مخالف برطانیہ اور دہشت پسند تھے۔ مسلمانوں کی عظمتِ گم گشتہ کی بازیابی کے حامیوں کی حیثیت سے وہ بھی اسی ماضی کے نعرے لگانے لگے اور اس رجحان نے انہیں غیر مسلموں کے خلاف صف آرا کر دیا۔ سرسید احمد خاں، شاہ ولی اللہ کی تعلیمات اور دہائیوں کے شعار دونوں ہی سے متاثر ہوئے۔ لیکن انہیں اس بات کا اندازہ تھا کہ برطانوی حکومت کی بنیادیں بہت مضبوط ہو چکی ہیں۔ اپنے عہد کے متوسط طبقے کے نمائندے کی حیثیت سے انہیں احساس تھا کہ مسلمان برطانوی سامراج کے جذبہ نفرت و حقارت کے ہدف بن گئے تھے کیوں کہ مسلمان بالخصوص دہائی ہی تو تھے جنہوں نے ۱۸۵۷ء کی مخالف برطانوی سامراج میں بڑھ چڑھ کر حصہ لیا تھا۔ سرسید یہ بھی جانتے تھے کہ مسلمان، ثقافتی، تعلیمی اور معاشی اعتبار سے بہت پس ماندہ ہیں۔ ان تمام شعبوں میں ہندو متوسط طبقہ ان سے بہت آگے نکل چکا تھا۔ ان حالات کے پیش نظر سرسید نے "علمِ اصلاح معاشرہ" بلند کیا۔ نشاۃ ثانیہ کا یہ پرچم اسی ماضی کے حامی مکتبِ خیال کے پرچم سے مختلف اور جداگانہ نوعیت کا تھا۔ سرسید نے اعتدال پسندی اور سماجی اصلاح کی انہیں طاقتوں کو حرکت میں لانے کی کوشش کی جن کی ترجمانی راجہ رام موہن رائے و ودیا ساگر نے بنگال میں ویریشیا لنگم نے آندھرا میں اور گوکھلے، رانا ڈے نے مہاراشٹر میں کی۔ دیگر علاقوں میں دوسروں نے بھی ایسی متعدد تحریکیں چلائیں۔ سرسید احمد خاں نے اپنے ہم عصر ہندوستانی نشاۃ ثانیہ کے قائدین کی طرح سماجی، مذہبی اور تعلیمی اصلاحات کا بیڑا اٹھایا لیکن اپنے دائرہ عمل کو انہوں نے مسلمانوں تک محدود رکھا۔ وہ تو ہم پرستوں کے بدترین مخالف تھے۔ لیکن ان کے بعض دوستوں مثلاً امداد علی خاں بہادر جنہوں نے سرسید کو تعلیمی ادارے کے قیام میں بڑی مدد دی، پشورہ دیا کہ وہ مذہبی مراسم اور مذہبی تصورات کی تنظیم جدید سے بازرہیں اور اپنے آپ کو تعلیمی اصلاحات اور مسلمانوں میں سائنسی تعلیم کی ترویج تک محدود رکھیں۔ انہوں نے یہ مشورہ قبول کر لیا۔ کافی سوچ

بچار کے بعد انہوں نے یہ سمجھوتہ کیا تھا۔ جب ان کے مخالفین نے ان پر تنقیدیں شروع کیں تو بالآخر انہیں ہتیار ڈال دینے پڑے اور اپنے رسالے تہذیب الاخلاق کے آخری شمارے کے ایڈیٹوریل میں انہوں نے لکھا کہ "پانی میں حرکت آجانا ہی کافی ہے پھر وہ خود اپنی پنسال میں آپ چورس ہو رہے گا" لہذا اسلام کا گروہ مجتہدین اس خیال کا حامی ہے کہ مذہبی عقائد و تصورات کو معقولیت کی اساس پر جانچنا نہ صرف جائز نہیں بلکہ ضروری بھی ہوتا ہے۔ اس کے برعکس تو ہم پرستوں کا گروہ جسے مقلدین کا نام دیا جاتا ہے لکیر کا فقیر بنے رہنا چاہتا ہے۔

سر سید احمد خاں کی کلم زوریاں

سر سید کی تعلیمی اصلاحات کا مقصد اس اعتبار سے محدود تھا کہ وہ مسلمانوں کو ترقی کی دوڑ میں ہندو متوسط طبقے کے ہم دوش بنانا چاہتے تھے جو تعلیم اور منفعت بخش معاشی سرگرمیوں میں مسلمانوں کو بہت پیچھے چھوڑ چکا تھا لیکن بات یہیں پر ختم ہو سکتی تو اس مقصد کی تکمیل علی گڑھ تحریک سے ہو جاتی تھی۔ درحقیقت سر سید جو چاہتے تھے وہ اتنا آسان نہیں تھا۔ یہ مقصد برطانوی تسلط کے خاتمے اور ہندوستانی معاشرے کی عصری اور جدید انداز میں تنظیم نو کے بغیر حاصل نہ ہو سکتا تھا۔ سب سے اہم اور پریشان کن مسئلہ تو یہ تھا کہ تمام ہندوستانی عوام کو بیرونی تسلط کے خلاف جوش و حوصلہ پیدا کرنے والے مستقبل کے سماج کا منصوبہ کن خطوط اور اصولوں پر مرتب کیا جائے۔

پروفیسر احتشام حسین نے بالکل ٹھیک کہا ہے کہ:
 "متوسط طبقہ اگر اپنے مفاد کے لیے متحد اور متفق ہو سکتا ہے تو اپنے جماعتی یا فرقہ دارانہ مفاد کے لیے دوسرے فرقوں کا مخالف بھی بن سکتا ہے چنانچہ سر سید اگر ایک طرف ہندوؤں اور مسلمانوں دونوں کے بچے آواز بلند کرتے

تھے تو دوسری طرف محض مسلمانوں کے حقوق کو بھی پیش نظر رکھتے تھے۔
 بہر حال برطانوی تسلط کی برخاستگی اور ہندوستانی معاشرے کے نشاۃ ثانیہ
 کے دو اہم مقاصد کی تکمیل ضروری تھی اسی لیے ہندوستان کی سیاسی اور سماجی فکر اور جذبہ
 بشمول مسلم افکار کو جو اس عہد سے تعلق رکھتے ہیں اسی پس منظر میں دیکھا جانا چاہیے۔ ۱۸۵۷ء
 کے بعد برطانوی سامراج نے اپنے استحصال اور لوٹ کھسوٹ میں زیادہ شدت پیدا کر دی تھی۔
 اس کے ساتھ ساتھ انہوں نے نظم و نسق کی جابرانہ مشنری کو اور زیادہ سخت بنایا ہندوستان
 تاج برطانیہ میں جڑا ہوا ہیرا کوہ نور تصور کیا جانے لگا۔ اور اس برطانوی شہنشاہیت کے تحفظ
 کے نظام میں اسے کلیدی حیثیت حاصل ہو گئی جس کے تعلق سے کہا جاتا تھا کہ "اس کا سورج کبھی
 غروب نہیں ہوتا۔" چونکہ سوئز کے مشرق میں مینارہ نور ہندوستان واقع ہے اس لیے برطانیہ
 کی استحصالی پالیسیوں میں سوئز نے بھی بڑی اہمیت اختیار کر لی۔ اس کے ساتھ تیل بھی مغربی
 ایشیا میں برطانوی پالیسیوں کا محور بن گیا جہاں مسلمان بڑی اکثریت میں آباد تھے اور ہیں۔
 برطانوی سامراج کے خلاف ہندوستانی نیشنلزم کی جذبہ اور ہندوستانی معاشرے کی
 تنظیم جدید کی خواہش کو ایک ایسی راہ کی تلاش میں جو اس ملک کے عوام کو متحد کر سکے اور
 مستقبل کے اس ہندوستان کا نقشہ بنایا جا سکے جس کی کامیابیوں میں عوام کی بڑی اکثریت
 دل چسپی لے۔ یہ بات بھی اہم تھی کہ اس جذبہ میں مشرق وسطیٰ کے مسلمان
 ہمارے قریبی حلیف رہیں۔

یہ ہے اس دور کی آویزش جس میں اقبال اور ان کے ہم عصر مصروف عمل تھے۔
 اسی پس منظر میں اس دور کی بڑی شخصیتوں مثلاً اقبال (۱۸۷۶ء - ۱۹۳۸ء) ڈاکٹر محنت راحد
 انصاری (۱۹۳۶ء -) اور عبید اللہ سندھی (۱۸۷۲ء - ۱۹۲۳ء) اور دیگر ہم عصروں
 کا تقابلی جائزہ بڑا دل چسپ موضوع بن جاتا ہے۔

اقبال کی دین

اس مقالے کے آخری حصے میں یہ جائزہ لیا جانے گا اور اس حصے کو صرف اقبال

اور ان کے ورثے کے مطاعے اور تجزیے تک محدود رکھا جائے گا۔ کسی تا مل اور تذبذب کے بغیر کہا جاسکتا ہے کہ اقبال اس تحریک کی پیداوار تھے جس کا آغاز سر سید احمد خاں نے کیا تھا۔ تاہم اقبال اور سر سید ایک ہی عہد سے تعلق نہیں رکھتے۔ پہلی جنگِ عظیم کے موقع پر برطانوی راج ناقابلِ برداشت بن چلا تھا اور اسی لیے اس دور میں طاقتوں کا توازن ۱۸۵۰ء کی بغاوت سے قبل اور بعد کے دور میں طاقتوں کے توازن سے بالکل مختلف اور جداگانہ نوعیت کا تھا۔ ہندوستانی معاشرے میں محنت کشوں اور مزدوروں کا ایک نیا طبقہ جنم لے چکا تھا۔ ۱۹۰۸ء میں جیلے بورڈ وائٹنلسٹ لیڈر ملک کی گرفتاری عمل میں آئی اور اس کے خلاف بمبئی میں نوخیز محنت کش طبقے نے احتجاج کیا۔

پہلی جنگ کے اختتام کے فوری بعد کے دور میں کرہ ارض کے ایک حصے میں محنت کشوں کی اولین حکومت تشکیل دی گئی۔ نوآبادیہ اور نیم نوآبادیہ میں بڑے پیمانے پر مخالف سماجی تحریک شروع ہو گئی۔ ہندوستان پر اس وقت تک بھی جمود و تعطل کی کیفیت طاری تھی۔ اقبال کی حساس شخصیت نے برطانیہ کی غلامی اور اس کی زامیدہ غربت و افلاس کو برداشت نہ کر سکی۔ نیشنلزم کے جذبے نے انہیں ابھارا اور مخالف سماجی لہران پر اثر انداز ہوئے بغیر نہ رہ سکی۔ انہوں نے محسوس کیا کہ اذیت ناک غلامی کے باوجود ان کے بعض ہم عصروں کی بے حسی میں کوئی فرق نہ پڑ سکا۔ ان کے پیش نظر خاص طور پر مسلمان تھے۔

اس ماحول میں ان کی تخلیقی شاعرانہ صلاحیتوں میں تحریک پیدا ہوئی۔ اسی اثنا میں وہ یورپ گئے اور وہاں انہوں نے اپنی آنکھوں سے سرمایہ داری کے زوال و انحطاط کے نظارے دیکھے۔ عالمِ اسلام کا دورہ کرتے ہوئے انہوں نے سماجی تسلط کے مقابلے میں مشرق کے مسلم عوام کی بے چارگی کو محسوس کیا۔ اقبال کو یورپ میں سرمایہ داری کا حقیقی روپ نظر آیا:

رعنائی تعمیر میں، رونق میں صفا میں
ظاہر میں تجارت ہے، حقیقت میں جولاہے
گر جوں سے کہیں بڑھ کے ہیں بنکوں کی عمارات
سود ایک کالا کھوں کے لیے مرگِ مفاجات
پیتے ہیں لہو دیتے ہیں تسلیم مسادات
یہ علم حکمت، یہ تدبیر، یہ سیاست

اقبال اسپین جاتے ہیں اور وہاں انہیں قرطبہ کی عظیم مسجد کی زیارت کا موقع ملتا ہے۔ اس عمارت میں انہیں اسلام کی عظمتِ گم گشتہ کی جھلک دکھائی دیتی ہے۔ اسی سے متاثر ہو کر انہوں نے اپنی بہترین اور مشہور نظم "مسجد قرطبہ" لکھی ہے۔

تجھ سے ہوا آشکار بندہ مومن کاراز اس کے دنوں کی تپش، اس کی شبوں کا گداز

ہے زمینِ قرطبہ بھی دیدہ مسلم کا نور
ظلمتِ مغرب میں جو روشن تھا مثل شمعِ طور

مغربی ممالک میں سرمایہ داری نے انسان کو زوال و انحطاط کی جس منزل پر پہنچا دیا تھا اقبال نے اس کے بوجھل احساس سے نجات پانے کے لیے مسلمانوں کی عظمتِ حاضر پر نظریں گھاڑ دیں۔ اپنے اچھے دنوں میں مسلمانوں نے یورپ کے ایک حصے پر حکومت بھی کی تھی اور اس کے تہذیب و تمدن کے سرمائے کو بھی اپنی دین سے نوازا تھا۔ راستے میں انہیں فلسطین کے مقدس شہر بیت المقدس کے دیدار کا موقع ملا اور انہوں نے اس عالمی موتمر مسلمین میں شرکت بھی کی جو مسئلہ فلسطین پر غور و خوض کے لیے طلب کی گئی تھی۔ یہاں پہنچ کر انہیں اندازہ ہوا کہ عالم عرب میں کتنے اختلافات ہیں۔ ان کی چشمِ باطن نے تاریخ کے اس عہد کا جائزہ لینا شروع کیا جب طارق بن زید، عرب مجاہدین کے ساتھ اسپین کے ساحل پر اترے، انہیں ساحل پر پہنچانے والی کشتیوں کو آگ لگا دینے کا حکم دیا تاکہ عرب سپاہیوں کے دل میں فرار ہونے یا واپس جانے کا خیال تک نہ آسکے۔ انھیں محسوس ہوا کہ صلاح الدین غازی کے وارث بے بس و لاچار پڑے ہیں اور سامراجی گدھ انہیں نوچ رہے ہیں۔ اقبال نے ایک ٹھنڈی سانس لے کر کہا:

قافلہ حج زین ایک حسین بھی نہیں

گرچہ ہے تاب دار ابھی گیسوے دجلہ و فرات

اس شعر میں اقبال نے سانچہ کربلا کی طرف اشارہ کیا ہے جن میں حضرت

امام حسینؑ اور ان کے بہتر رفیقوں نے یزید اور اس کے لشکرِ جبار کا مقابلہ کرتے ہوئے جا شہاد
نوش کیا تھا۔

اقبال کو فعال آدمی کی تلاش

اس سے اقبال کے داخلی کرب اور ذہنی تضاد کی ترجمانی ہوتی ہے۔ وہ چاہتے تھے کہ پھر کوئی حسین آئے اور صاحبانِ ایمان کے کاروان کو بدی کی سامراجی طاقتوں کے مقابلے میں صاف آرا کرے جو ان کے ممالک کو بری طرح تباہ کر رہی تھیں۔ اقبال اس نئے آدمی کی تلاش میں ملک ملک کی خاک چھانتے رہے اور انسانی فکر کے ہر چشمے سے اپنی پیاس بجھائی۔ اور انہیں بادیہ پیمانی کے تجربات کو خود اپنی ہی عقل و فہم کی کسوٹی پر جانچا اور اپنی فکر کو ایک نئی شکل عطا کی۔

اقبال کی نظر ہندومت کی تعلیمات پر بھی رہی ہے۔ قدیم ہندو عقیدے کے مطابق زندگی — حیات کے تکلیف دہ تسلسل کی نمائندگی کرتی ہے اور ہر زندہ وجود اپنی سابقہ زندگی کی غلطیوں کی سزا ہوتا ہے۔ اس آزار سے نجات کیسے ممکن ہے؟ ہندو فلسفی تیاگ اور ترک دنیا کا نسخہ تجویز کرتا ہے۔ اگر عمل، مصائب و آلام کی ایک اور زندگی کا سبب بنتا ہے تو پھر تیاگ کے سوا تسلسل حیات کے آزار سے نجات کہاں ممکن ہے؟ غالباً اسی خیال کے تحت ارجن نے اپنے چچا زاد بھائیوں پر تیر چلانے سے انکار کر دیا تھا۔ لیکن کوشن اس مرحلے پر ارجن کی مدد کے لیے پہنچ جاتے ہیں اور کوشن جی کی افہام و تفہیم کو اقبال اسرار خودی میں زبردست خراج تحسین پیش کرتے ہیں۔ حقیقت تو یہ ہے کہ بھگوت گیتا انسان کو تقدیر کے نظریے کا تابع بنا دیتی ہے اور اقبال بھگوت گیتا کے اشلوک:

کر میے وادھی کار ستے پھلستو کد اچنا

کو ایک نیا مطلب و مفہوم عطا کرتے ہیں۔ ان کی رائے میں تیاگ کا ہندو فلسفہ بے عملی کی تلقین نہیں کرتا بلکہ نتائج کے مفید یا مضر ہونے کا لحاظ کیے بغیر انسان کو عمل سپیم کی راہ پر لے جاتا ہے۔

اپنی مشہور نظم جاوید نامہ میں اقبال نے عالم خیال میں مشہور سنسکرت شاعر بھرتری ہری سے افلاک پر اپنی ملاقات کا ذکر کرتے ہوئے بتایا کہ بھرتری ہری سے انہوں نے

پیش نظر مسائل اور تضا ذات پر تبادلہ خیال کیا۔ مولانا روم بھرتری ہری کا اقبال سے تعارف کراتے ہوئے کہتے ہیں۔

آں نوا پر دازی ہند نگر
شبنم از فیض نگاہ ادگر
کارگاہ زندگی را محرم است
اوجہم است و شعر او جامِ جم است

اقبال بھرتری ہری سے پوچھتے ہیں شعر میں لطافت گداز اور تاثر کمال سے آتا ہے۔ کیا یہ خدا کی دین ہوتا ہے یا شاعر کا درون اسے یہ نعمت عطا کرتا ہے۔ بھرتری ہری جواب دیتا ہے۔

جان ماہ الذّت اندر جستجوست
شعر را سوز از مقام آرزوست

تب اقبال سنسکرت کے اس مشہور شاعر سے کہتے ہیں کہ وہ اپنے ملک کے عوام میں زبردست تضادات کا مشاہدہ کر رہے ہیں۔ ضرورت ہے کہ بھرتری ہری ان حقیقتوں پر سے پردہ اٹھائے اور انہیں آشکارا کرے۔

اقبال نے بھرتری ہری کی ایک مشہور سنسکرت نظم کا فارسی میں ترجمہ بھی کیا جس میں کہا گیا ہے کہ "عمل کے بغیر ریاضت اور عبادت کوئی معنی نہیں رکھتے۔ زندگی عمل ہی کا دوسرا نام ہے۔ اگر عمل صالح اور اچھا ہے تو سمجھ لو کہ زندگی کے مقصد کی تکمیل ہو گئی۔ میں تمہیں ایک راز بتاتا ہوں جس سے دوسرے واقف نہیں ہیں۔ خوش قسمت ہے وہ آدمی جو اپنی لوحِ دل پر عمل کا لفظ لکھ دیتا ہے۔ یہ عالم رنگ و بو جسے تم دیکھ رہے ہو خدا کی وجہ سے نہیں بلکہ تمہاری وجہ سے قائم اور برقرار ہے۔ یہ سب کچھ تمہارا ہے۔ چرخ کی تکلی تمہاری ہے اور اس کی مدد سے تم نے جو دھاگا بنا ہے وہ بھی تمہارا ہے۔ بالفاظِ دیگر عمل اور عمل کے نتائج دونوں ہی تمہارے ہیں۔"

"زندگی کے قوانین کے آگے سر تسلیم خم کرو۔ یہ قوانین عمل کی راہ سمجھاتے ہیں۔ اور اس کے نتائج سے استفادے کا سلیقہ سکھاتے ہیں۔ عمل ہی دوزخ ہے اور عمل ہی جنت

اور دوزخ کا درمیانی مقام اعراف ہے، عمل ہی جنت ہے۔“ بھرتری ہری کی نظم کے زیر اثر اقبال کہتے ہیں :

عمل سے زندگی بنتی ہے جنت بھی جہنم بھی

یہ خاکی اپنی فطرت میں نہ نوری ہے نہ ناری ہے

اقبال زندگی کی جستجو اور تلاش میں صرف ہندو فلسفے کے مطالعے ہی سے مطمئن نہیں ہوئے۔ وہ اس سے آگے نکل گئے ہیں۔ انھوں نے یورپ کے عربوں کے اور اہل فارس کے فلسفیانہ افکار سے اپنے تصورات کے ارتقا میں مدد لی ہے۔ اقبال کو دنیا کے تیگ اور بے عملی سے سخت نفرت ہے۔ تصوف میں بے عملی کی جو جھلک نظر آتی ہے وہ اس سے بیزاری کا اظہار کرتے ہیں کیوں کہ بے عملی ان کی رائے میں کسی بھی تکلیف دہ صورتِ حال میں تبدیلی کی خواہش کا گلا گھونٹ دیتی ہے۔

یورپ کے کیتھولک کلیسا نے خدا کے نام پر خدا کا واسطہ دے کر یہ تعلیم دی کہ آدمی کو صبر و تحمل سے ہر ظلم برداشت کر لینا چاہیے لیکن مشہور مصلح اور مفکر

Eklart (۱۲۶۰ء-۱۳۲۴ء) نے اس تعلیم کے خلاف علمِ بغاوت بلند کیا اور

اس نے خدا کے "جاہرانہ تصور" پر یہ کہہ کر کاری ضرب لگائی کہ "خدا" فطرت ہے لیکن اس کی کوئی فطرت نہیں "مشیت اور تقدیر کے تصور اتنی سرچشمے کو اپنا نشانہ بنا کر اکلارٹ نے تصوف ہی کے چوکھٹے میں سہی زمین اوروں کے مظالم کے خلاف کسانوں کی بغاوت کی راہ ہموار کی۔

اقبال نے عینیت پسند جرمن فلسفی لائبنز (۱۶۴۶-۱۷۱۶ء) کا جائزہ بھی لیا۔

اس مفکر نے خارجی حصار میں رہتے ہوئے اپنی کدکاشی سے نتیجہ اخذ کیا تھا کہ حرکت اور مادہ ایک دوسرے سے مربوط ہیں اور انہیں علاحدہ کرنا ممکن نہیں۔ لائبنز، جرمنی کے اس کمزور بورژوا طبقے کی نمائندگی کرتا تھا جس نے جاگیر دارانہ نظام سے مصالحت اور مفاہمت کو اپنے تحفظ کے لیے ضروری قرار دیا تھا اور جو اس فرانسیسی بورژوا طبقے کی جرات و بہت سے محروم تھا جس نے اپنے ملک میں جاگیر دارانہ سماج کو

ٹھکانے لگا دیا تھا۔

جرمن فلسفی فیشٹے (۱۸۱۴ء-۱۸۶۲ء) سے اقبال کی دل چسپی کو محض اتفاقی قرار نہیں دیا جانا چاہیے۔ فیشٹے جرمنی کا ایک عینیت پسند فلسفی تھا جس نے جاگیر دارانہ مراعات پر سخت تنقید کی۔ جرمن اسٹیٹ کے اتحاد اور جاگیر دارانہ نظام کے خاتمے کی تلقین کی۔ فیشٹے کے تصور "انا" میں اقبال نے اپنی شخصیت اور شخصیت اور ایگو (Ego) کی صدائے بازگشت سنی۔ پراسرار بگرد ایگو کو فیشٹے نے تراش کر انسانی انفرادی ایگو کی حرارت دی تھی۔ فیشٹے کے نزدیک دانش و دانہ سطح پر وجدان یا ذہن و دماغ میں صداقت کا راست نفوذ ہی معقولیت پسندی کو جنم دینے کا سبب بنتا ہے۔ اس کی عینیت معروضی نوعیت کی تھی اور فرانس کے انقلاب کے بعد تو آزادی فیشٹے کے فلسفہ اخلاق کا سب سے اہم اور کلیدی عنصر بن گیا۔ ان سارے تصورات نے اقبال پر اپنا گہرا اثر چھوڑا ہے۔

اقبال نے گوئیٹے (۱۷۴۹-۱۸۳۲ء) کا بھی غائر نظر سے مطالعہ کیا ہے اور ان کے شہرہ آفاق شاہکار "فائوسٹ" سے متاثر ہوئے ہیں۔ گوئیٹے کا ہیرو فائوسٹ مقدس کتاب میں جہاں "لفظ" درج ہے اسے "عمل" پڑھتا ہے۔ وہ کہتا ہے "عمل خدا کے ساتھ تھا اور عمل ہی خدا تھا"۔ اقبال اس سے متاثر ہوتے ہیں۔ پھر وہ نیشے (۱۸۲۲ء-۱۹۰۰ء) پر توجہ دیتے ہیں۔ اس جرمن فلسفی کا ادعا تھا کہ اس نے اپنا نظام اخلاقیات ڈرون کے نظریے پر مرتب کیا ہے۔ نیشے خدا کو نہیں مانتا لیکن اس کا "فوق البشر" دیگر تمام انسانوں پر فوقیت رکھتا ہے۔ وہ تخلیق کو ایک ابدی اور ازلی دائرہ قرار دیتا ہے۔ اس کا خیال ہے کہ آج جو کچھ موجود ہے وہ ماضی میں موجود تھا اور مستقبل میں بھی موجود رہے گا۔ اقبال اس کے تصور "فوق البشر" سے کافی متاثر ہوئے لیکن اس کا الحاد اور دائرہ تخلیق کا نظریہ ان کے لیے ناقابل قبول تھا۔ برگساں (۱۸۵۹ء-۱۹۳۰ء) کو بھی اقبال نے کافی پڑھا ہے۔ وہ اس کے ہم عصر تھے۔ برگساں، وجدان کے مکتب خیال سے تعلق رکھتا تھا۔ اس کے خیال میں تخلیق حقیقت کا عمل اور ادراک حقیقت کا عمل ایک دوسرے پر منطبق ہیں۔

اقبال تخلیق حقیقت اور ادراک حقیقت کی اس ہم آہنگی کو تسلیم نہیں کر سکتے تھے۔ ان کا اسلامی مذہبی تصور اس کی اجازت نہیں دیتا تھا۔ عرب مفکرین کے افکار و تعلیمات کے مطالعے نے بھی اقبال کے افکار پر گہرا اثر چھوڑا ہے

ما قبل اسلام شاعر لبید نے جو ۴-۵ء میں پیدا ہوا اور جس کا انتقال ۵۷ء میں ہوا کی عمر میں ۶۶۱ء میں ہوا تھا کہا تھا کہ "خدا کے سوا ہر شے باطل ہے" پینمبر اسلام حضرت محمدؐ بھی لبید کے اس قول کو اکثر دہراتے تھے۔ لبید کا یہ قول وحدت الوجود کے تصور کی پوری پوری ترجمانی اور نمائندگی کرتا ہے۔ کم و بیش اسی خیال کو شنکرا (۸۸، ۶۷-۸۲۰ء) نے ہندوستان میں پیش کیا تھا۔ ان کی تعلیمات اور فلسفے کو ادویتا (دوئی کی نفی) کا نام دیا جاتا ہے۔ ان کا کہنا بھی یہی تھا کہ "کائنات میں خدا کے سوا کوئی شے حقیقی نہیں کہلائی جاسکتی۔" (ایکو برہمادوین ناستی) شیخ اکبر محی الدین ابن عربی نے جو ۱۱۶۳ء میں پیدا ہوئے تھے اور جن کا ۱۲۵۰ء میں دمشق میں انتقال ہوا تصوف کو ایک نئی زندگی عطا کی۔ انہوں نے صرف یہی کہنے پر قناعت نہیں کی کہ خدا کے سوا کسی اور چیز کا وجود نہیں ہے بلکہ آگے بڑھ کر انہوں نے یہ بھی کہا کہ صرف اسی کی عبادت کی جاسکتی ہے اور اس کی قربت کے حصول کے سوا کسی اور بات کو مقصد حیات قرار نہیں دیا جاسکتا۔

تصوف نے خدا اور دنیا کی یکتائی کا تصور عطا کیا۔ خدا کو واحد حقیقی قرار دیا گیا اور مراقبہ و ذکر کے ذریعے اس کی ذات میں ضم ہو جانے کو زندگی کا سب سے بڑا نصب العین اور مقصد ٹھہرایا گیا۔

اقبال نے کچھ عرصے بعد عجم کے افکار اور فلسفیوں کا جائزہ لینا شروع کیا۔ زرتشت کی تعلیمات کے مطالعے کے دوران وہ اس مقام پر پہنچے جہاں فطرت کو قانون قرار دیتے ہوئے کہا گیا ہے کہ فطرت تضادات کی حامل ہوتی ہے۔ اچھے اور بُرے اور بیزدان و اہرمن کا تضاد دائمی ہے۔ زرتشت کی تعلیمات میں اقبال نے محسوس کیا کہ خواہشات کا

درود اور تلاش و جستجو کی گرمی کا روان انسانیت کو آگے بڑھانے کے سب سے بڑے محرکات ہیں۔ اقبال نے مان (Mann) کا بھی مطالعہ کیا جو بے ہمت، عیسائیت اور زرتشت کی تعلیمات کو یک جا کر کے کہتا ہے کہ دنیا ساری برائیوں کا مجموعہ ہے۔ کائنات کو شیطان کی سرگرمیوں نے جنم دیا۔ ظاہر ہے کہ یہ تعلیمات بھی ترک دنیا یا تیاگ کے واقعے پر لے جاتی ہیں۔ اقبال نے افلاطون کی تعلیمات کو مسترد کر دیا کیوں کہ وہ لوگوں کو مثل کی مسرت سے محروم کر دیتی ہے۔ اقبال کے الفاظ میں افلاطون تمام باشعور مظاہر کو لمحاتی وجود کا حامل اور دکھی نہ جاننے والی محسوس نہ کی جانے والی غیر مادی اشکال اور صورتوں ہی کو سب کچھ تصور کرتا ہے۔ اس کے نزدیک اسباب و علل کی دنیا محض ایک فریب ہے۔ وہ موت کو زندگی پر ترجیح دیتا ہے۔

جلال الدین رومی (۱۲۰۷-۱۲۷۳) نے اقبال پر سب سے زیادہ اثر ڈالا۔ رومی کہتے

ہیں :

نہ شبم، نہ شب پرستم کہ حدیثِ خواب گویم
چو غلام آفتابم ہم آفتاب گویم

اد اقبال لکھتے ہیں :

قائم یہ عنصر وں کا تماشا تجھی سے ہے
تیرا یہ سوز و ساز مرا پا حیات ہے
اے آفتاب ہم کو ضیائے شعور دے
چشمِ خودی کو اپنی تجھی سے نور دے

جلال الدین رومی نے اپنے دد کے سونیا نہ تصورات سے انحراف کیا تھا جو زندگی کو بے عملی کے مترادف بنا رہے تھے۔ رومی نے قنوطیت کے بجائے امید اور شاک کے بجائے یقین کو اپنا موضوعِ سخن و فکر بنایا۔ انہوں نے زندگی کے تعلق سے ایک اثناتی تلاویہ نگاہ کی نمائندگی کی۔ ان کی تعلیمات میں خواہش اور تکمیل آرزو کے لیے جستجو کو سب سے اہم مقام حاصل ہے۔ رومی نے کہا میں چوپایوں اور غیر انسانی ہیولوں سے بے زار ہوں۔ مجھے اس آدمی کی تلاش ہے جو فرشتوں، پیغمبروں اور خدا پر بھی کمند پھینک سکے۔ رومی کے نقطہ نظر سے محبت انسان کو وہ

قوت عطا کرتی ہے جو پوری کائنات کی تسخیر کے لیے ضروری ہے۔

اقبال نے تخلیقی انسانی افکار میں کافی عرصے تک بادیہ سپانی کی ساری دنیا کو چھان ڈالا اور اپنے ملک کے عوام کی بے عملی کو ختم کرنے کے نسخے کی تلاش میں مادرائے تاریخ بھی پہنچ گئے۔ اپنے عوام کی اسی بے عملی نے ان کے دماغ کو سکون سے نا آشنا کر دیا تھا۔ یہ کائنات بن کر ان کی روح میں کھٹکتی رہی۔ بالآخر انہوں نے یہ نتیجہ اخذ کیا کہ ان تمام زنجیروں کو توڑ دینا چاہیے جنہوں نے انسان کو جکڑ کر اسے بے عمل بنا رکھا ہے۔ وہ عمل کی آزادی کے سب سے بڑے علم بردار بن گئے۔ ان کے فلسفہ عمل کی وضاحت ان کے اس ایک مصرعے سے ہوتی ہے:

تورہ تورہ شوق ہے منزل نہ کر قبول

یا پھر ایک جگہ کہتے ہیں:

زندگانی کی حقیقت کوہ کن کے دل سے پوچھ
جوئے شیر و میشہ و سنگ گراں ہے زندگی

اس شعر میں انہوں نے فرہاد کی کہانی سے استفادہ کیا ہے جو اپنی محبوبہ شیریں کی محبت کا انعام پانے کے لیے ایک پہاڑ توڑنے میں لگا تھا کہ ندی کے پانی کے بنجر زمین تک پہنچنے کی راہ نکل آئے۔ شیریں نے کہا تھا کہ وہ اس شخص سے شادی کرے گی جو یہ کارنامہ انجام دے۔ فرہاد نے جو کام کیا وہ حقیقی زندگی ہے۔ محبت میں کامیابی کے لیے محنت شاقہ!

یقین محکم، عمل پیہم، محبت فاتح عالم
جہادِ زندگانی میں یہ ہیں مردوں کی شمشیریں

عمل سے زندگی بنتی ہے، جنت بھی جہنم بھی

اے پیکرِ گلِ کوششِ پیہم کی جزا دیکھ

جس کا عمل ہے بے غرض اس کی جزا کچھ اور ہے

میاں بزم بر ساحل کہ ایں جا
نوائے زندگانی نرم خیز است
بہ دریا غلط و باموجش در آویز
حیاتِ جادواں اندر ستیز است
اقبال ایسا عمل چاہتے ہیں جو ہر قسم کی بندش سے آزاد ہو۔ ان کے لیے ماضی، مستقبل
کے لیے سرچشمہ و جہان بن جاتا ہے۔ انھیں یہ بات منظور نہیں کہ ماضی ہمارے ہاتھوں کو گس
دنے اور ہماری عقل کو مفلوج کر دے۔ اقبال نے دہلی سے قرطبہ تک ہر ملک کی عظمتِ ماضی
کا چشمِ باطن سے مشاہدہ کیا۔ لیکن وہ نہیں چاہتے تھے کہ ماضی کی شان و شوکت کے قصیدے
پہلے ہی خفہ قوم کے لیے نئی لوریوں کی شکل اختیار کر لیں :-

پیشماں شو اگر لعلے زیر اثا پر خواہی
کجا عیشِ بروں آوردن لعلے کہ در رنگ است

ایک اور جگہ کہتے ہیں:

نغمہ بیداریِ جمہور ہے سامانِ عیش
قصہ خواب آدر اسکندر و جم کب تلک
آفتاب تازہ پیدا بطنِ گیتی سے ہوا
آسماں! ڈوبے ہوئے تاروں کا ماتم کب تلک
یادِ عہدِ رفتہ میری خاک کو اکسیر ہے
میرا ماضی میرے استقبال کی تصویر ہے
اقبال عوام کو یقین و اعتماد کے ذریعہ مائل بہ عمل ہونے کی تلقین کرتے ہیں :

گر ماؤ غلاموں کا لہو سوز لقیں سے

کنجشکِ فرومایہ کو شاہین سے لڑا دو

اقبال کی شاعری میں شاہین کو ایک خاص مقام حاصل ہے۔ اسے انہوں نے عزتِ نفس
دور بینی اور ایثار و قربانی کی علامت کی حیثیت سے استعمال کیا ہے۔

شاہین اتنا خود دار ہوتا ہے کہ وہ دوسروں کے شکار کیے ہوئے پرندوں کو چھوڑنا تک
پسند نہیں کرتا۔ دنیا سے وہ اتنا بے نیاز رہتا ہے کہ اپنے لیے کوئی گھونسلہ بھی نہیں بناتا۔ وہ

ہمیشہ بلندی پر پرواز کرتا ہے۔ اس کی آنکھیں بڑی تیز ہوتی ہیں اور وہ تنہائی پسند کرتا ہے اس طرح شاہین اقبال کے متحرک انسان کا مل کے تصور کی علامت بن گیا ہے :

پرنڈوں کی دنیا کا درویش ہے یہ کہ شاہیں بناتا نہیں آشیانہ

نہیں تیرا نشین قصرِ سلطانی کی گنبد پر تو شاہیں ہے بسیرا کر پیاروں کی چٹانوں میں

نگاہِ عشقِ دلِ زندہ کی تلاش میں ہے شکارِ مردہ سزاوار شاہ باز نہیں

ستاروں سے آگے جہاں اور بھی ہیں ابھی عشق کے امتحاں اور بھی ہیں
تو شاہیں ہے پرواز ہے کا آیترا زمیں اور بھی آسماں اور بھی ہیں

خودی، ایگو اور مردِ کامل — اقبال کی نظر میں

عالمِ افکار کی تاریخ کے مطالعے اور اسلامی فکرِ تنظیمِ جدید کے لیے جدوجہد نے اقبال کو ان کے مشہور نظریہ خودی اور مردِ کامل اور مردِ مومن تک پہنچایا۔ اقبال کو یہ تصور مطمئن نہ کر سکا کہ مادی دنیا التباس اور وہم (مایا) ہے نہ ہی وہ جبرِ مشیت کے اصول کو تسلیم کر سکے جس کے تحت انسان کسی داخلی قوت و طاقت کا حامل نہیں ہوتا اور انہیں مرحلوں کو طے کرتا ہے جو خدا نے لوحِ تقدیر پر اس کے لیے لکھ دیے ہیں۔ وہ اس خیال سے بھی اتفاق نہیں کر سکے کہ فکر کی تمام راہیں ذات کی طرف جانی چاہئیں جو مزاجِ اقبال اور ترکِ دنیا کے نتیجے میں ان کے مطلق میں ضم ہو جاتی ہے۔

اس اندازِ فکر نے اقبال کو خود اپنی "انا" (ایگو) اور اپنے اس تصور سے ستیزہ کا کر دیا کہ خدا کی تمام تخلیقات میں آدمی ہی اپنے خالق کے عملِ تخلیق میں شعوری طور پر حصہ لینے کی اہلیت کا حامل ہے۔ "لے اقبال انسان کو خدا کے عملِ تخلیق میں کم و بیش شریک کار کا درجہ

دیتے ہیں:

تو شب آفریدی کہ چراغ آفریدم سفال آفریدی ایام آفریدم
بیابان و کوہسار و راغ آفریدی خیابان و گلزار و باغ آفریدم

من اعم کہ از سنگ آئینہ سازم

من اعم کہ از زہر فوشینہ سازم

اقبال کی اس نظم سے اندازہ ہوتا ہے کہ وہ انسان کو کتنے بلند مرتبے کا حامل قرار دیتے تھے وہ سمجھتے کہ انسان نہ صرف اپنے خالق کے عمل تخلیق میں حصہ لے سکتا بلکہ اس کی کسی تخلیق کو ترمیم و اضافہ کے ساتھ اور بھی خوش وضع بنا سکتا ہے۔ اقبال، ذکر و مراقبہ اور ذات واحد و مطلق میں انضمام کے شعار کو ناقابل قبول قرار دیتے ہیں۔ دکن کے مشہور صوفی گلبرگے کے حضرت خواجہ بندہ نواز گیسو دراز سے منسوب حسب ذیل اشعار ذات واحد مطلق میں انضمام کے صوفیانہ نظریہ کی بھرپور ترجمانی کرتے ہیں :

پانی میں نمک ڈال لیاں دیکھتا اسے

جب گھل گیا نمک تو نمک بولنا کہے

دیا گھول خودی اپنے خدا ساتھ مصطفیٰؐ

جب گھل گئی خودی تو خدا بولنا کہے

ترک دنیا کے ذریعہ وصال، اور اپنی ذات کو ذات مطلق میں ضم کرنے کے شعار کی روح یہی ہے۔ اقبال نے اس شعار کو قبول نہیں کیا۔ ان کا پیام تو یہ ہے :

خودی کو کر بلسا داتا کہ ہر تفت در سے پہلے

خدا بندے سے خود پوچھے بتا تیری رضا کیا ہے

خودی کی شوخی و تندی میں کبر و ناز نہیں

جو ناز ہو بھی تو بے لذت نیاز نہیں

اقبال کا مردِ مومن (صاحبِ ایمان) مردِ کامل (مکمل انسان) بلاشبہ مسلمانِ کامل ہے اور وہ اپنے مذہبی عقیدے پرستی سے کار بند ہے۔ ان کا کہنا ہے کہ آدمی کو محنتِ شاقہ اور تخلیقی

نہم و فراست، اس بلند مرتبہ پہنچاتی ہے۔ وہ اندھا مقلد اور لکیر کا فقیر نہیں ہوتا۔ اقبال نے ان تمام حشو و زوائد کو جو کسی نہ کسی طرح اسلامی تصور و افکار میں داخل ہو گئے اور ان تمام برائیوں کو جو اسلامی اعمال میں بارپاگئے، یکسر مسترد کر دیا۔ اقبال کی فکر، اسلامی ایڈیالوجی کے احاطہ میں سرگرم رہتی ہے۔ ان کا یہ تصور اتنی انسان سخت محنت کرنے والا اور بے حد ایشیا پسند ہے۔ وہ بہ یک وقت حکمران بھی ہے اور فقیر بھی، آقا بھی ہے اور غلام بھی۔ وہ دنیاوی آسائشیں حاصل بھی کرتا ہے ساتھ ہی انہیں بہت حقیر بھی سمجھتا ہے :

پرسے ہے چرخ نیلی فام سے منزل مسلمان کی
ستارے جس کی گردِ راہ ہوں، ہ کارواں تو ہے

•
سبق پھر پڑھ صداقت کا، عدالت کا، شجاعت کا
لیا جائے کا تجھ سے کام دنیا کی امامت کا

•
کوئی اندازہ کر سکتا ہے اس کے زورِ بازو کا
نگاہِ مردِ مومن سے بدل جاتی ہیں تقدیریں

•
اس کی امیدیں قلیل اس کے مقاصد جلیل
اس کی ادا دل فریب، اس کی نگہ دل نواز

•
نرم دمِ گفتگو، مگر دمِ جستجو
رزم ہو یا بزم ہو، پاک دل و پاک باز

•
عقابی روح جب بیدار ہوتی ہے جوانوں میں
نظر آتی ہے ان کو اپنی منزل آسمانوں میں

اقبال کا مردِ کامل بہ یک وقت ایک مردِ میدان بھی ہے اور امن کا نغمہ خواں بھی۔ پہاڑ سے نکلنے والی ایک دذنتا قی تدی بھی ہے اور باغیچے کی نرم خرام جھیل بھی۔ خوش گوار شبنم کا قطرہ بھی اور ایسا طوفان بھی جو سمندر کا دل ہلا دیتا ہے :

گذر جا بن کے سیلِ تند رو کوہ و بیاباں سے
گلستاں راہ میں آئے تو جوئے نغمہ خواں ہو جا
جس سے جگرِ لالہ میں ٹھنڈک ہو وہ شبنم
دریاؤں کا دل جس سے دہل جائے وہ طوفان

شیطان — انسان کو مکمل بنانے کا ایک ہتھیار

اقبال اس قسم کے مکمل انسان کو عالمِ وجود میں لانے کے گرو سے واقف تھے ان کی رائے میں خدا ہر انسان کو مکمل انسان کی شکل میں جنم نہیں دیتا بلکہ خود انسان کی اپنی جدوجہد سے اس بلند درجے پر پہنچاتی ہے۔ انسان کا مل کی تشکیل میں شیطان بھی ایک خاص رول ادا کرتا ہے۔ اقبال نے اپنی شاعری میں شیطان کو ایک ناطق علامت کی حیثیت سے استعمال کیا ہے۔ اقبال کا ابلیس "ملٹن کی جنتِ گم گشتہ (پیراڈائز لاسٹ) کے شیطان سے بڑی مشابہت رکھتا ہے۔ وہ چلتا تھا تو دوزخ دہل جاتی تھی۔ اقبال اپنے ابلیس کو انسان کی تکمیل کے سلسلے میں ایک خاص رول تفویض کرتے ہیں۔ ابلیس جبرئیل سے پوچھتا ہے۔

گر کبھی خلوت میں تیر ہو تو پوچھو اللہ سے

قصہ آدم کو رنگیں کر گیا کس کا لہو

شیطان کو یہ منصب سونپا گیا ہے کہ وہ ہر قسم کی تحریصات و ترغیبات کے ذریعے انسان کو غلط راہ پر لے جائے۔ آدمی سے کہا گیا ہے کہ وہ ان تحریصات و ترغیبات کو ٹھکرا کر اپنی تکمیل کی جدوجہد میں لگا رہے۔

اقبال کی نظم "ابلیس کی مجلسِ شوریٰ" اس اعتبار سے بڑی اہمیت رکھتی ہے

کہ شیطان کی اپنے حواریوں سے مشاورت کے واسطے سے شاعر نے اپنے خیالات کی ترجمانی کی ہے۔ مجلس شوریٰ کا صدر "شیطان" اپنے مشیروں سے دنیا کا حال چال پوچھتا ہے۔ اقبال کے اندازِ فکر کے تحت شیطان لازمی اور فطری طور پر مسلمان کو اپنا بدترین دشمن سمجھتا ہے کیوں کہ شیطان کو اپنی سازشوں کے ناکام ہو جانے کا خطرہ اسی سے لاحق ہے۔ شیطان اپنے خطاب کے ابتدائی حصے میں کہتا ہے۔ اس نے غیر مستطیع اور غریب افراد کو اپنی تقدیر پر شا کر بنا دیا ہے اور امیروں کو سرمایہ دارانہ جنون میں مبتلا کر دیا ہے۔ اس طرح ایسے حالات پیدا کر دیے جن کا کوئی مقابلہ نہیں کر سکتا پہلا مشیر شیطان کے اس نظم و نسق کی بے حد تعریف کرتا ہے۔ جس نے عوام کو پختہ کار غلام بنا دیا ہے اور جس میں غریبوں کے دل و دماغ امیدوں اور آرزوؤں کی نعمت سے محروم ہو گئے ہیں۔ کبھی کبھی تمنا کا کوئی شعلہ بھڑکتا بھی ہے تو وہ جلد ہی بجھ جاتا ہے۔ ملا اور مرقی مطلق العنان حکمرانوں کے آثار ابرو پر ناچنے لگے ہیں اور اس کا مشرق کے عوام پر اثر پڑا ہے مسلمانوں کو مطیع اور فرمانبردار بنایا گیا ہے اور عہد میں جہاد کی ممانعت کر دی گئی ہے۔ دوسرا مشیر جمہوریت کے لیے عوام کی تڑپ اور جدوجہد کی شکایت کرتے ہوئے اسے شیطانِ نظام کے لیے خطرہ قرار دیتا ہے۔ لیکن اسے یہ کہہ کر لاجواب کر دیا جاتا ہے کہ جمہوریت محض ایک فریب ہے، ایک نقاب ہے۔ حقیقت میں جمہوریت کے نام سے بادشاہ اور مطلق العنان افراد ہی حکومت کرتے ہیں۔ مغربی طرز جمہوریت کو دیکھو اس کی ظاہری چمکے مک کے پیچھے سے چنگیز ہی تو بولتا ہے۔ تیسرا مشیر اس بیوڈ (کارل مارکس) کا ذکر کرتا ہے جو پیغمبر تو نہیں لیکن جس کے بغل میں ایک کتاب (کپٹل) موجود ہے۔ اس نے غریبوں اور پس ماندہ لوگوں کو ابھارا ہے اور سب سے زیادہ تشویش ناک بات تو یہ ہے کہ غلاموں نے اپنے آقاؤں کے خلاف علم بغاوت بلند کر دیا ہے لیکن شیطان جو اب میں کارل مارکس کے خطرے کو گھٹا کر پیش کرتا ہے اور کہتا ہے کہ اسے سب سے زیادہ پریشانی اور تشویش تو مسلمانوں سے لاحق ہے اسے حضرت محمد کی اہلیات سے بے بہرہ رہنے دو۔ وہ شاعری اور تصوف کی بھول بھلیاں ہی میں گم رہے تو بہتر ہے۔ اسے خانقاہی نظام اور ترک دنیا کی باتوں میں الجھا رکھو۔ شیطانِ نظام پر کوئی آنچ نہ آنے

پائے گی۔

اقبال نے اس نظم میں بے مثال شاعری کو اپنے زاویہ نگاہ کے اظہار کا ذریعہ بنا دیا ہے۔ شیطان بدی کی ترجمانی کرتا ہے اور اس کی مشاورتی مجلس انسانیت اور اس کی جدوجہد کے خلاف سازشوں کے ایک خفیہ مرکز کی شکل اختیار کر لیتی ہے۔

محبت اور عقل کا تصادم

اقبال کے شاعرانہ تخیلات میں محبت کو ایک خاص مقام حاصل ہے اور اس کے مطلب و مفہوم کو کافی وسعت دی گئی ہے۔ محبت ہی زہد و ریاضت ہے۔ محبت ہی ایمان و ایقان ہے۔ محبت ہی شعور ہے، صبر ہے، بہادری ہے، فراست ہے۔ اقبال محبت کے ہتھیار ہی سے "سخیرِ یزداں" کا کام لیتا ہے :

یزداں بکمند اور اے ہمتِ مردانہ

انھوں نے اپنی عظیم نظم "ذوق و شوق" میں اپنے نظریہ محبت کی وضاحت کی ہے۔ اس نظم کا بڑا حصہ فلسطین میں لکھا گیا۔ اپنی نظم مسجدِ قرطبہ میں بھی اس خیال کو پیش کیا ہے۔ محبت اور عقل کے تصادم اور دل و دماغ کے ٹکراؤ کو اس نظم میں بڑی خوب صورتی سے پیش کیا ہے۔ یہ نظم دراصل سائنس کی معقولیت پسندی اور مذہب کے عطا کردہ ایمان و ایقان کے مابین تصادم کی ترجمانی کرتی ہے۔ اقبال کو سائنس اور مذہب کے اس ٹکراؤ سے دوچار ہونا پڑا۔ کیا مذہب سائنس کی ترقی کی راہ میں حائل ہوتا ہے؟ اور اگر ایسا نہیں ہے تو کیا مذہب سائنس سے مغلوب ہو جاتا ہے اور اس کے آگے ہتھیار ڈال دیتا ہے؟ کیا ان دونوں میں مطابقت اور مفاہمت ہو سکتی ہے؟ اقبال اس مسئلہ پر اپنے تصورِ عمل کو پیش نظر رکھ کر غور کرتے ہیں۔ محبت کا مفہوم ہے بے لٹوک عمل اور معقولیت کا مطلب ہے استدلال اور نتائج کے بارے میں شبہ :

بے خطر کود پڑا آتشِ نمرود میں عشق
عقل ہے محو تماشا تے لبِ یام ابھی

اس شعر میں حضرت ابراہیم کی طرف اشارہ کیا گیا ہے جو عظیم مجسمہ ساز آذر کے لڑکے تھے۔ انہوں نے اپنے والد کے مذہب سے بغاوت کر کے تمام بت توڑ دیے۔ نمرود نے حضرت ابراہیم کو آگ میں کود پڑنے کا حکم دیا اور ابراہیم جنہوں نے اپنے آپ کو خدا کے خوف کر دیا۔ اور جو اس محبت سے سرشار تھے، آگ میں کود پڑے اور لپکتے ہوئے شعلے ایک ہرے بھرے باغ میں تبدیل ہو گئے۔ اقبال اس جرات اور جذبہ بے اختیار کے پیش نظر محبت کو عقل پر ترجیح دیتے ہیں لیکن وہ عقل سے سیکسریے تعلق کے بھی قائل نہیں ہے۔ وہ چاہتے ہیں کہ عقل پر محبت کی جلا ہو اور محبت عقل کے امتزاج سے استحکام حاصل کرے۔ عقل کو انہوں نے محبت سے کم تر درجہ دیا ہے :

اچھا ہے دل کے پاس رہے پاسبانِ عقل

لیکن کبھی کبھی اسے تنہا بھی چھوڑے

اقبال محبت اور عقل میں تصادم کو پسند نہیں کرتے کیوں کہ یہ تصادم شبہ اور تامل کی گنجائش پیدا کرتا ہے اور عمل کی راہ میں حائل ہوتا ہے وہ چاہتے ہیں کہ عقل محبت سے مطابقت پیدا کرے اور جذبہ عمل کو فروغ دے۔

زیر کی از عقل گرد و حق شناس

کارِ عشق از زیر کی محکم اساس

یہاں سائنس اور محبت کا ٹکراؤ واضح ہو جاتا ہے اور اقبال مذہب کی حد بندیوں میں رہتے ہوئے سائنس کو محبت کے تابع کر دیتے ہیں۔ ایسا محسوس ہوتا ہے کہ اقبال سائنس سے اتنے ہی دور نہیں جتنے وہ مذہب سے قریب ہیں اور اقبال کی فکر کی کوتاہی کا راز یہیں آشکار ہوتا ہے۔

اقبال کا تضاد اور فکر کی حد

اس مضمون کی ابتدا میں کہا گیا تھا کہ ہمارے ملک میں اقبال کے عہد کے سماجی اور سیاسی افکار کا جائزہ برطانوی تسلط سے نجات اور ہندوستانی معاشرے کی تنظیم جدید کے مقصد و ملحوظ رکھ کر لیا جانا چاہیے۔ ہم اسی حصے کی طرف پلٹ جائیں اور اقبال کو اس کسوٹی پر پرکھنے کی کوشش کریں تو ان کے اندازِ فکر اور تعلیمات میں متعدد تضادات اور کئی جھولن نظر آتے ہیں۔

نشأۃ ثانیہ کی ہر تحریک کا ایک لازمی جزو ذاتین کی آزادی ہونا چاہیے لیکن اقبال نے اس مسئلے کے تعلق سے بڑا ہی قدامت پسندانہ رویہ اختیار کیا:

وجودِ زن سے ہے تصویر کائنات میں رنگ
اسی کے ساز سے ہے زندگی کا سوزِ دروں
مکالمات و مذاطوں نہ لکھ سکی لیکن
اسی کے شعلے سے ٹوٹا شرارِ افلاطون

خواتین کی آزادی کے بارے میں اقبال نے کہا ہے کہ وہ اس مسئلے پر غور نہیں کر سکے دراصل وہ اس سلسلے میں کوئی ایسی بات کہنا نہیں چاہتے تھے جو انہیں "فرزدان تمدن" کے غضب و غضب کا ہدف بنا دے۔ وہ خواتین ہی سے اس سوال کا جواب سُننا چاہتے ہیں:

کیا چیز ہے آرائش و زینت میں زیادہ
آزادی نسواں کہ ز مرد کا گلو بند؟

عورتوں کی آزادی پر اقبال کا یہ بڑا طینز ہے۔ وہ مرد کی برتری کو مانتے اور اس بات پر یقین رکھتے ہیں کہ مرد ہی کو عورت کے تحفظ کا حق قدرت سے ودیعت کیا گیا ہے۔

نا پردہ نہ تسلیم نئی ہو کہ پرانی
نسوانیت زن کا نگہبیاں ہے فقط مر

تعلیم نسواں کے مسئلے پر اقبال اپنے تحفظاتِ فرضی سے چھٹکا را حاصل نہ کر سکے۔

جس علم کی تاثیر سے زن ہوتی ہے نازن
 کہتے ہیں اسی علم کو اربابِ نظرِ عورت

جو ہر مرد عیاں ہوتا ہے بے منتِ غیر
 مرد کی ذات سے ہے جو ہر عورت کی نمود
 یہ تصویرِ عورت مرد سے اس کے روابط اور معاشرے میں اس کے رول کے بارے میں
 تمام عصری نظریات کی نفی کرتا ہے۔ اقبال کو اس سلسلے میں اپنی کم زوری کا اندازہ
 ہے۔ وہ ایک جگہ کہتے ہیں :

میں بھی مظلومی نسواں سے ہوں غمناک بہت
 نہیں ممکن مگر اس عقدہٴ مشکل کی کشود

اقبال نے جو خواتین کے مصائب و آلام کا محض رسمی طور پر ذکر کیا ہے، اس معاملے میں
 وہ کسی تبدیلی کے خواہاں نظر نہیں آتے۔

اقبال نے اکتوبر انقلاب کے نتائج دیکھے اور محنت کش طبقات کی ریاست
 کے تشکیل پانے کی خبر بھی سنی۔ یورپ، عالم اسلام اور خود ہندوستان میں سرمایہ داری
 کے پھیلائے ہوئے امراضِ افلاس و جہالت کے جن ہولناک نظاروں کا مشاہدہ کیا تھا
 اکتوبر انقلاب ان کا جواب تھا۔ خدا، لینن اور فرشتے کے مکالمے میں اقبال نے اکتوبر
 انقلاب کے تعلق سے اپنی رائے ظاہر کی ہے۔ وہ لینن کی کامیابی کے بارے میں
 ہمدردانہ نقطہٴ نظر کے حامل ہیں اور اس کے "خدا کے وجود سے انکار" کو بھی نظر انداز
 اور فراموش کر جاتے ہیں۔ لینن کو خدا کے حضور میں پیش کر کے وہ اس سے کہلاتے ہیں کہ
 کمرہٴ ارض پر جبرنا انصافیاں ہو رہی ہیں ان کو دیکھتے ہوئے وہ یاد نہیں کر سکتا تھا کہ خدا
 موجود ہے۔ اس نے سوال کیا "وہ آخر کس آدمی کا خدا ہے" خدا تو تھما رو جیا رہے۔ پھر
 وہ دنیا میں سرمایہ داری کی تباہ کاریوں کو چپ چاپ کس طرح برداشت کر رہا ہے؟
 محنت کشوں کی اتنی بڑی اکثریت بے بسی کی زندگی کیوں گزار رہی ہے؟ سرمایہ داری کا سینہ

کب ڈوبنے والا ہے؟

فرشتہ اس مرحلے پر خدا کو مخاطب کر کے کہتا ہے کہ تیری تخلیق ابھی نامکمل ہے۔ امیرالصفاء رسالہ بن بیٹھا ہے اور فقیر گھات میں ہے کہ کب موقع ملے اور کب وہ آدمی پر لوٹ پڑے۔ تب خدا فرشتوں کو حکم دیتا ہے کہ وہ گردۂ ارض کے عوام کو بیدار کریں فرشتہ سے مخاطب کچے دوران کہتا ہے سلطانی ہمسور کا ددر آ رہا ہے۔ ان تمام گندم کے کھیتوں کو نذر آتش کر دو جو کسان ہی کو روٹی فراہم نہیں کر سکتے۔ لوگوں میں نا انصافیوں سے لڑنے کا جذبہ اور حوصلہ پیدا کرو گنجشک فرومایہ کو اتنا دم خم عطا کر دو کہ وہ شاہین سے ٹکر لے سکے اقبال کی فکر اس منزل سے آگے نہیں بڑھتی۔ وہ محنت کش طبقہ کو جو ایک نئے تمدن اور ایک نئی تہذیب کا حمار ہے ایک نئی طاقت کے روپ میں نہیں دیکھ پاتے۔ ان کی فکر و نظر کی یہ نارسائی دراصل مذہبی تصورات اور انداز فکر تک اپنے آپ کو محدود رکھنے کا نتیجہ ہے۔ دنیا کے تمام مذاہب نے عالمی بھائی چارہ اور پڑوسی پر رحم وغیرہ کی تلقین کی ہے۔ تمام مذاہب دولت کے ارتکاز اور ایک جگہ جمع ہو جانے کی مخالفت کرتے ہیں۔ لیکن یہ بھی ایک حقیقت ہے کہ کوئی مذہب سرمایہ دارانہ استحصال اور سامراجی پھیلاؤ اور تباہ کن جنگوں کو روکنے میں کامیاب نہ ہو سکا۔ اس سے ہٹ کر وہ لوگ جو مذہبی افکار کے محافظ اور مذہبی رہنما کھلائے جاتے ہیں۔ ہمیشہ مذہبی تصورات کو ایسے سانچے میں ڈھلنے کی کوشش کرتے رہے ہیں جو معاشرے پر نکرانہ بادشاہوں جاگیرداروں، مل مالکوں اور بنکوں کے ارباب مجاز کے مفادات سے ہم آہنگ ہو۔

مذہب، سرمایہ داری کی لوٹ اور سامراج کی غلام سازی کی روک تھام میں بالکل ناکام رہا۔ مذہبی تصورات جو ایک دوسرے کے مخالف طبقات کے متحارب مفادات میں سمجھوتے اور مفاہمت کے اصول پر مبنی ہیں، سرمایہ دارانہ نظام کے خاتمے کے لیے سازگاراں ماحول پیدا نہیں کر سکتے۔ خود اقبال نے ایک جگہ "سود ایک کالاکھوں کے لیے مرگ مفاجات" دلی بات کہی ہے۔

ان تمام باتوں کے باوجود یہ ایک حقیقت ہے کہ اقبال نے ایک نئی قوت اور طاقت کو ابھرتے دیکھا اور جیسا کہ مسٹر نرون نے کہا "اپنی زندگی کے آخری دنوں میں اقبال

سوشلزم پر زیادہ توجیہ دینے لگے تھے۔ سوویٹ یونین کی غیر معمولی ترقی ان کی دل چسپی کا سبب بن گئی اور ان کی شاعری میں ایک نیا موڑ آیا۔

ملک اور ملت

اقبال کی تحریروں سے واضح ہو جاتا ہے کہ ملک و ملت اور سوشلزم اور اخوتِ اسلامی یا پان اسلامزم کے مابین تضاد کا بھی ان پر اثر پڑا۔ اقبال نے کسی زمانے میں کہا تھا:

اے ہمالہ اے فصیل کشور ہندوستان!
چو متا ہے تیری پیشانی کو جھک کر آسمان

•
وطن کی فکر کرنا داں مصیبت آنے والی ہے
تری بریادیوں کے تذکرے میں آسمانوں میں

•
نہ سمجھو گے تو مٹ جاؤ گے اے ہندوستان والو
تمہاری داستان تک بھی نہ جوئی داستانوں میں

وہی اقبال جنہوں نے "سارے جہاں سے اچھا ہندوستان ہمارا" کا نعرہ بلند کیا تھا ایک منزل پر پہنچ کر کہنے لگے ہیں "مسلم ہیں ہم وطن ہے سارا جہاں ہمارا" اقبال کی فکر یہاں علاقائی پائینٹلزم اور اخوتِ اسلامی کے درمیان ٹکراؤ میں الجھ جاتی ہے۔ یہ منہاست نہیں کہ پان اسلامزم کے اندھے مقلد یا علم بردار تھے۔ چنانچہ انہوں نے کمال اتاترک کی جہوری بغاوت کے مقابلے میں مولانا محمد علی کی خلافت تحریک کی تائید مناسب نہ سمجھی لیکن یہ صحیح ہے کہ اقبال دنیا بھر کے مسلمانوں کے مفادات کو صرف ایک مذہب سے وابستہ ہونے

کی بنا پر مشترک تصور کرتے تھے، عرب جس کا سرچشمہ و جہان تھا۔

بے محل نہ ہوگا اگر اس موقع پر ہماری مخالف سامراجی تحریک کے داخلی تضادات کا بھی غائر نظر سے جائزہ لیں۔ ہندو نشاۃ ثانیہ کے قائدین بالخصوص مجاہد نیشنلسٹ لیڈر تلک نے تیاگ اور ترک دنیا کی وہ ساری بیڑیاں کاٹ دیں جو ہندو فلسفہ نے پہنا دی تھیں۔ انہوں نے جگوت گیتا کے "کرم یوگ" کو ایک نیا مفہوم عطا کیا۔ "کرم یوگ" سے مراد کسی مفاد کے بغیر صلے اور ثمر سے بے نیاز رہ کر سرگرم عمل رہنا ہے۔ لیکن مفادات کا تصادم ہندو افکار کے دائرے میں بھی نظر آتا ہے۔ تلک نے اس تصادم سے ہندو پنڈت کو فائدہ اٹھانے کا موقع دیے بغیر عوام کو سحرک کرنے کے لیے ان سے فائدہ اٹھایا۔ ان کا نیشنلزم، متحارب نیشنلزم تھا۔ جسے نہرو نے "ہندو دایا ہوازادیہ نگاہ" قرار دیا ہے۔ یہ بات یاد رکھنی چاہیے کہ قدامت پسند اور توہم پرست ہندو قومی تحریک سے باہر رہے۔

"ہندو دئے ہوئے نقطہ نظر" کی حامل اسی قومی تحریک نے سائیر، اور مغرب کی معقولیت پسندی کے زیر اثر نہرو کے عصری اور سیکولر نیشنلزم کو جنم دیا جس پر سوشلسٹ چھاپ نمایاں تھی۔ اس دور کے بلند قامت مسلم قائدین مولانا آزاد اور ڈاکٹر مختار احمد انصاری اسی سیکولر مکتب خیال سے وابستہ تھے۔ ڈاکٹر انصاری نیشنلزم کو بین الاقوامیت (انٹرنیشنلزم) تک پہنچنے کا ایک زینہ تصور کرتے تھے۔ انہوں نے سامراج کی جارحیت، ہوس زر، یورپ کی فیکٹریوں کے لیے خام مال کے وسائل پر اجارہ داری اور اپنے تیار کردہ مال کی نکاسی کے لیے منڈیوں کی دیوانہ وار تلاش کا مشاہدہ کیا تھا اور اس کا انجام جانتے تھے۔

مولانا عبید اللہ سندھی اور اپنے دور کی قومی اور بین الاقوامی حقائق سے بہت قریب تھے۔ وہ چاہتے تھے کہ سیاست کی بنیاد معاشی حقائق پر رکھی جائے۔ سیاسی جماعتیں

مذہب سے بالاتر رہیں۔ مولانا عبید اللہ سندھی، گاندھی جی کی سیاست پر تنقید کرتے تھے کیوں کہ یہ نیم مذہبی نوعیت کی تھی۔ عدم تشدد کو وہ نہیں مانتے تھے اور برطانوی تسلط کے خلاف مسلح جدوجہد کے لیے تیار تھے۔

پاکستان کے ایک رسالے "نقوش" نے اپنے مکاتیب نمبر (حصہ اول ۱۹۶۸ء ص ۳۱-۳۱۳) میں مولانا کے حوالے سے تحریر کیا ہے کہ وہ کمیونسٹ انقلاب کے حامی نہیں تھے لیکن انہوں نے ایک ایسا پروگرام پیش کیا تھا جو کمیونسٹوں اور سوشلسٹوں کے لیے بھی قابل قبول تھا۔ اس طرح واضح سوشلسٹ خط و خال والا سیکولر نیشنلزم ہماری مخالف سامراج تحریک میں ابھر آیا۔ مغرب کے جمہوری افکار اور روس کے سوشلسٹ انقلاب کا بھی اس پر کافی اثر پڑا تھا۔ انہیں تصورات و خیالات کے برعکس ہمارے معاشرے میں تو ہم پرستی اور احیائے ماضی کو بھی پر دان چڑھنے کا موقع ملا۔ اس سے ہندو اور مسلمان دونوں ہی کے ذہن متاثر تھے۔ برطانوی، سامراج نے عمداً ان کو ہوا دی کیوں کہ یہ بات اس کے حق میں مفید تھی۔ احیائے ماضی کے حامی ہندوؤں اور تنگ نظر مسلمانوں میں اگرچہ بہت بڑی خلیج نظر آتی تھی لیکن عجیب بات یہ ہے کہ "احساس برتری" دونوں ہی کا نقطہ اشتراک بن گیا۔ ایک کو عددی اکثریت پر ناز تھا تو دوسرے نے ماضی کی عظمت اور عالمی سلام پارزنا کے تصور کو سرمایہ افتخار بنا لیا۔ دونوں اگرچہ کہ مخالف اور متضاد مقاصد کی تکمیل کے لیے سرگرم عمل رہے لیکن قومی نجات کی جدوجہد میں رخنہ اندازی اور برطانوی حکمرانوں کی تائید کے سلسلے میں وہ ایک ہو جاتے تھے۔

آج بھی یہ دو رجحانات جن سنگھ اور آریس ایس کے فرقہ پرستوں اور جماعت اسلامی کے احیائے ماضی کے ان حامیوں کی شکل میں موجود ہیں جو مسلمانوں میں علاحدگی پسندی کے جذبے کو ہوا دیتے رہتے ہیں۔ بظاہر یہ ایک دوسرے کے متوازی نظر آتے ہیں لیکن دونوں علاحدہ علاحدہ منظم ہو کر سیکولر جمہوریت کی بنیادوں پر ایک ساتھ ضرب لگاتے

مخالف سامراج طاقتوں کو کم زور کرتے اور ان عناصر کی راہ میں رکاوٹیں پیدا کرتے ہیں جو سماجی ترقی اور امن کی جدوجہد میں مصروف ہیں۔

جہاں تک ہندوستان کا تعلق ہے وہ سامراج کے خلاف اپنے عوام کو میکولڈزم کی بنیاد ہی پر متحد کر سکتا ہے۔ مذہب کو اجتماعی امور کے دائرے سے باہر رکھنا ہوگا۔ کسی ایک مذہب کو بالاتر اور دیگر مذاہب کو کم تر قرار دینے کا رجحان عوام میں ایک بڑی خلیج حائل کر دے گا۔

اقبال اور جمہوریت

جمہوریت کے تعلق سے اقبال کا تحفظ ذہنی ان کی نظر میں

غیر معمولی اہمیت کی پیداوار ہے۔ بنظاہر تو ایسا محسوس ہوتا ہے کہ اقبال مغربی سامراج کے تحت بوجھ اور جمہوری اداروں کے زوال و انحطاط سے اپنے متاثر ہوئے کہ انہیں جمہوریت کے نام سے نفرت ہوگئی۔ اپنی مشہور نظم "ابلیس کی مجلس شوریٰ" میں شیطان کا ایک مشیر پوچھتا ہے:

خیر ہے سلطانی جمہور کا غوغا کہ نشر

اور شیطان جواب دیتا ہے کہ جمہوریت جبر و استبداد کے چہرہ پر پڑی ہوئی نقاب سے بڑھ کر کچھ نہیں:

ہے وہ سلطان غیر کی کھیتی پہ جو جس کی نظر

تو نے کیا دیکھا نہیں مغرب کا جمہوری نظام

چہرہ روشن اندروں چنگیز سے تاریک تر

"فرد" پر ضرورت سے زیادہ زور اور انسان کامل کی تلاش و جستجو نے اقبال کے قلم سے یہ مصرع اگلوایا ہے:

کہ از مغز دود خرفکر انسانانی نئی آید

اقبال کے "انسان" اور عوام میں جو تاریخ ساز طاقت ہوتے ہیں اتنا بڑا ذہنی بُدھ تھا۔ اس مسئلہ پر اقبال

کا رویہ فعال مہیر و اور بے حس و حرکت عوام کی صدائے بازگشت سا لگتا ہے۔ یہ بات بھی ذہن نشین رکھنی

چاہیے کہ ہندوستانی سملج میں ذات پات اور مذہب کے انسانی ذہن و فکر پر غلبے کو دیکھ کر ایک عام مسلمان کو یہ بیشی

لاحق ہوتا تھا کہ اس ملک میں جمہوریت کا قیام مسلمانوں کو ایک دوامی سیاسی اقلیت میں تبدیل کر دے گا ●

فکر اقبال کا ایہام

اقبال کی شاعرانہ عظمت اور فلسفیانہ ژرف نگاہی کا کسی کو انکا رہنہیں ہو سکتا لیکن شاعرانہ شعور کے اظہار اور فلسفیانہ فکر کے اظہار میں اکثر منفی تعلق پایا جاتا ہے یعنی اظہار بیان کے جو اسالیب شاعری کے معیار مستحسن اور جائز ہیں وہ فلسفیانہ فکر کے میزان پر نا واجب اور مشتبہ ہو جاتے ہیں اور شاعرانہ تشبیہات اور تمثیلات فکری غلط فہمیوں کے دانستہ اور نادانستہ طور پر ذمہ دار ہوتے ہیں۔ اقبال نے اپنے افکار کو منظم فلسفیانہ مقالوں کے ذریعہ اور ساتھ ہی اپنی شاعری کے واسطے سے پیش کیا ہے۔ جہاں تک فلسفیانہ فکر کا تعلق ہے اقبال کے نظام فکر کا مربوط اظہار ان کے انگریزی تقاریر میں اور پھر کچھ منتشر مضامین میں ملتا ہے۔ ان کے بعض خطوط سے بھی ان کے افکار پر روشنی پڑتی ہے۔ ہم زیادہ تر اقبال کی تقاریر ہی کو اپنے تبصرے کی اساس بنائیں گے اور ساتھ ہی ان کی شاعری سے بھی جہاں ضرورت ہو استفادہ کریں گے کیونکہ اقبال کی شاعری کی بھی دو حیثیتیں ہیں۔ ایک فکری اور ایک جمالیاتی۔ جمالیاتی حیثیت سے ہم کو فی الوقت بھت نہیں ہے۔ کیونکہ جمالیاتی تجربہ من حیث تجربہ اثبات و افکار سے بالا ہوتا ہے اور اس تجربے کے موثر اظہار کی کامیابی اور ناکامی سب سے اوپر کی کامیابی یا ناکامی کا اندازہ ہوتا ہے لیکن جب شاعری کو فلسفیانہ فکر کے اظہار کا بھرپور شعور کے ساتھ ذریعہ بنایا جاتا ہے تو پھر اس کے فکری عناصر فلسفیانہ رد و قدح کی زد سے باہر نہیں ہو سکتے۔ شاعر کا فنی کمال اس کے فکر کی صحت

اور صواب کا باعث نہیں ہو سکتا۔ ابہام شاعری میں اپنا ایک مقام ضرور رکھتا ہے اور فلسفہ زیادت کے حامیوں کے ساتھ ہم اس کا بھی انکار نہیں کر سکتے کہ زندگی خود ایک بنیادی ابہام کی حامل ہے۔ اور اس لیے آرٹ کا ابہام زندگی کے ابہام کی ترجمانی کرنے کا بجا طور پر دعویٰ کر سکتا ہے لیکن یہ ابہام جب فلسفیانہ فکر پر غلبہ پاتا ہے تو بہت سے ناپسندیدہ نتائج اس سے پیدا ہو جاتے ہیں۔ فلسفیانہ فکر کا ایک مقام سے دوسرے مقام تک مسلسل انتقال نظر آتا ہے۔ جو ایک طرف حیات کی وجودیاتی عدم قطعیت، پردلالت کرتا ہے تو دوسری طرف نفسیاتی تذبذب کی پردہ داری کرتا ہے۔

یہاں ہم اقبال کے بعض بنیادی تصورات کی روشنی میں مختصر طور پر یہ بتلانے کی کوشش کریں گے کہ اس بہام سے جس کی بنیاد وجودیاتی بھی ہے۔ اور نفسیاتی بھی کس حد تک اقبال کا فلسفہ متاثر ہوتا ہے۔ اقبال کا ہر طالب علم اس حقیقت سے آگاہ ہے کہ اقبال ایک پیغام کے علم بردار ہیں۔ وہ اپنی شاعری کا مقصود بالذات تصور نہیں کرتے بلکہ وہ شاعری کے واسطے ایک پیام کا نشر چاہتے ہیں۔ ان کا پیام عمل ہے۔ یہ عمل کیا ہے اس کی وضاحت کچھ ان کے فلسفیانہ افکار سے اس پر روشنی پڑتی ہے۔ اقبال کی شاعری اور فلسفیانہ افکار کے مطالعہ سے ایسا معلوم ہوتا ہے کہ ان کی شاعری کے عموماً جو افکار اپنا اظہار پاتے ہیں وہ ان کے فلسفیانہ افکار سے ہر وقت ہم آہنگ ہوتے نظر نہیں آتے گو ان کی شاعری کے فکری عناصر اور ان کے فلسفیانہ افکار میں کسی قسم کا مثبت تعلق ضرور پایا جاتا ہے۔

ایک سوال جو اقبال کے فلسفے کی اساس ہے وہ مسئلہ خودی ہے۔ اقبال کے فلسفیانہ فکر سے ایسا معلوم ہوتا ہے کہ خودی ان کے نزدیک اتنا کے تصور سے بالکل وابستہ ہے۔ میرا اپنا شعور کہ میں 'میں' ہوں خودی پردلالت کرتا ہے اور اس خودی کے مختلف مراتب ہیں۔ اس کا مکمل اظہار خدا کی خودی میں ملتا ہے۔ فلسفہ مغرب

میں خودی کا سب سے بڑا علم بردار جبرمنی کا مشہور فلسفی اور ریاضی داں لائبنیز رہا ہے اس کی مابعد الطبیعیات اصل میں ریاضی کی کلیت کو مابعد الطبیعیاتی انفرادیت کے ساتھ ہم آہنگ کرنے کی کوشش ہے۔ اقبال خود اپنی تقاریر میں کہیں اقرار کرتے نظر نہیں آتے کہ ان کے فلسفے کی تشکیل میں لائبنیز کا کتنا اثر رہا ہے۔ دوسرا بڑا فلسفی جس کے فلسفہ کی بنیاد خودی کے تصور پر ہے۔ وہ فیشٹے ہے۔ لیکن فیشٹے کا فلسفہ ہموار نہیں ہے۔ اور اس کے فکر کے مختلف ادوار رہے ہیں۔ لیکن اس کے جن افکار سے ایک خاص قسم کی تصورات کی بنا پڑی وہ انا وغیر انا کا امتیاز ہے۔ انا کے ہی اثبات سے غیر انا پیدا ہوتا ہے۔ انا نے اپنی خودی کی نفی کر کے غیر انا کا اثبات کیا ہے۔ لیکن اس اثبات سے غیریت عالم انا سے آزاد نہیں ہوتی بلکہ اس پر اس کا انحصار مستقل اور مطلق ہے اور یہ مقصدی ہے۔ شعور اخلاقی عمل کے لیے ایک عالم کا ظاہر ہے۔ بلاشبہ یہ انا امتیاز نہیں بلکہ مطلق ہے۔ کانت نے عقل عملی کو عقل نظری پر جو قدم دیا تھا اسے فیشٹے نے بہت دور رس مابعد الطبیعیاتی نتائج اخذ کیے اور انتہائی حدود سے بہت تجاوز کر گیا۔ مگر جب اقبال خودی کا لازمی طور و تحقق عمل میں دیکھتے ہیں تو ان کے پیش نظر اخلاقی عمل نہیں بلکہ انقلابی عمل ہے اور اخلاق کے محدود معنی سے یہ غیر متعلق ہے اور جب وہ اس عملیت کا تاریخ میں موثر اظہار پاتے ہیں تو وہ اپنی پسندیدگی کا اظہار کیے بغیر نہیں رہ سکتے اور نادر شاہ اور مسولینی کی شخصیتیں بھی ان کے لیے جاذب نظر بن جاتی ہیں۔ بہر حال اقبال کے فکری رشتوں کو جاننے کے لیے فیشٹے۔ زیادہ لائبنیز سے رجوع کرنا ہوگا لائبنیز کا فلسفہ ایسا نظام ہے جس کا محور انا ہے کائنات لائبنیز کے نزدیک لامتناہی روحانی وحدتوں پر مشتمل ہے اس فلسفی نے امتداد کے تصور کی نفی کر کے اور اٹے کو قوت میں تحلیل کر کے موجودہ طبیعیاتی نظریات کی پیش بینی کی ہے۔ یہ ضرور ہے کہ لائبنیز کے فکر میں مابعد الطبیعیاتی جرات بہت زیادہ ہے اور اس کے مقابل موجودہ طبیعیاتی نظریات زیادہ محتاط نظر آتے ہیں۔ اور کائنات کو شعوری وحدتوں میں تحلیل کرنے سے گریز کرتے ہیں۔ لائبنیز کے نظریہ پر اقبال نے بھی یہ عام اعتراض کیا ہے کہ اس کے مطابق ان شعوری

وحدتوں میں کسی قسم کا تعاون نہیں پایا جاتا یا بقول لائبنز ان کے درجے نہیں ہوتے لیکن اس نقطہ نظر کو سمجھنے کے لیے لائبنز کے ماہد الطبیعیاتی نظام کو سمجھنا ضروری ہے جس کی بنا پر ہر شعوری وحدت بالکل خودمکنتی ہے۔ اور جس کی اساس پر وہ تعامل کی محتاج نہیں ہے۔ گو بظاہر ایسا معلوم ہوتا ہے کہ ہر ایک کا عمل کسی تعامل کا نتیجہ ہے ہر وحدت اپنے نقطہ نظر

سے ایک عالم اصغر ہے جو سارے عالم یعنی اکبر کی عکاسی کرتی ہے تحت انسانی (Sub-human) وحدتیں خود شعوری کی علم بردار تو نہیں ہوتیں لیکن کسی نہ کسی درجے میں شعوری مرکز ضرور ہیں اقبال نے غیر انسانی وحدتوں پر کچھ روشنی تینٹائی ہے۔ صرف انسانی خودی یعنی میر اپنی انانیت اقبال کی شاعرانہ اور فلسفیانہ کاوشوں کا اصل موضوع ہے۔ اقبال کے نزدیک اس خودی کی دو جہتیں سب سے زیادہ اہمیت رکھتی ہیں۔ ایک انسانی جہت اور دوسری یزدانی جہت۔ گو کہ ان کی شاعری میں ایک تیسری جہت بھی ہے جو ابلیس کی شکل میں نظر آتی ہے لیکن اس کی گونج ان کے فلسفیانہ افکار میں سنائی نہیں دیتی۔ خودی کا جارحانہ اثبات، ان کی شاعری میں بہت زیادہ ہے اور شاید اس تصور کی شاعرانہ دل کشی کے باعث وہ احتیاط جو فلسفیانہ فکر کا مطالبہ اور جو مذہبی حدود کا تقاضا ہے۔ مانڈ نہیں رکھ سکتے۔ یہ خودی کیا ہے؟ فلسفیانہ نقطہ نظر سے ایک ایسا آئیڈیل یا مطالبہ ہے جو ایک محدود انسان میں پوری طور پر پورا نہیں ہوتا۔ ہر آدمی اس تقاضے کا صرف کم و بیش تحقق کرتا نظر آتا ہے اور اگر ہم خود کو مذہبی وحدانیت کے پس منظر میں رکھیں تو یہ کہہ سکتے ہیں کہ یہ مطالبہ صرف خدایٰ میں پورا ہوتا ہے۔ اور ہر ایک محدود وجود کم و بیش اس کا حامل ہے۔

فکر اقبال میں ابہام کی ایک وجہ یہ بھی ہے کہ مغربی اصطلاحات اور اسلامی اصطلاحات سے جو تاریخی اور نفسیاتی تلازمات وابستہ ہیں وہ بالکل مختلف ہیں مثلاً مغربی ہمہ خدا (Pan-theism) کا تصور اور مشرقی وحدت الوجود یا ہمہ خدا کا تصور اپنے بالکل جدا مضمرات رکھتے ہیں ایک دوسری اس سے بھی زیادہ واضح مثال نبوت اور ولایت کا تصور ہے اسلامی ولی کا تصور اور مغرب میں صوفی (Mystic) کا تصور مختلف عوالم فکر کی جانب رہنمائی کرتے ہیں۔ ہا ہمہ خدا (Pan-theism) کا تصور

تو یہ بھی تاریخِ فلسفہ اور مذہب میں یہ بڑا اہمہ جہتی مظہر رہا ہے اور اسلام میں مختلف اور متضاد مظاہر اس میں شامل ہو گئے ہیں صوفیانہ وحدت الوجود جیسا کہ اس کو اس کے حامیوں نے پیش کیا ہے اسپینوزا (Spinoza) کے ہمہ خدا کے تصور سے جس کی بنیاد اقلیدسی فکر پر ہے کچھ میل نہیں کھاتا۔ تاریخی اعتبار سے قرونِ وسطیٰ میں ہمہ خدا کے تصور کا عیسائی مفکرین نے ابن رشد پر الزام عاید کیا تھا۔ یہاں نہ اس نظریہ کے خطا و سواب سے بحث ہے نہ اس الزام کی صحت سے صرف ایک تاریخی واقعہ کی طرف اشارہ کرنا ہے۔ عام فہم میں اس نظریے کو کہ خدا کائنات میں سرایت کیے ہوئے ہے اور کائنات سے ماورا نہیں خدا کی ماورائیت کے تصور کے مقابل پیش کیا گیا ہے۔ بعض وقت خدا کے کائنات میں سرایت کئے ہوئے اور ساتھ ہی اس سے ماورا ہونے کا بھی اظہار کیا گیا ہے جیسا کہ صوفیا میں ہمدوست کے حامیوں کا خیال ہے۔ لیکن اقبال کے پیش نظر بحیثیت ناقد کے ہمہ خدا کا تصور ہے اور جب وہ وحدت الوجود پر اعتراض کرتے ہیں تو ان کے پیش نظر یہ تصور رہتا ہے۔ لیکن اقبال کا مقام فکر مابعد الطبیعیاتی اعتبار سے بہت غیر متعین نظر آتا ہے ایک طرف تو وہ روحانی کثرتیت کے قائل ہیں بلکہ وہ لائبرینزم بھی بہت آگے نکل گئے ہیں۔ جو من فلسفی تو ادراکِ خفی اور ادراکِ ذات (Percep- tion and apperception) میں امتیاز کرتا ہے۔ انسان کے نیچے کی مخلوق کو ادراکِ خفی سے متصف اور ادراکِ ذات سے محروم قرار دیتا ہے۔ اس کے مقابل اقبال تو یہاں تک کہتے ہیں کہ کوئی شے اس حد تک حقیقی ہے جس حد تک وہ 'میں' ہوں کہنے کے قابل ہے۔ اس کا مطلب یہ ہوا کہ کسی شے کے حقیقی ہونے کا دار و مدار اس پر ہوا کہ وہ نہ صرف شعور رکھتی ہو بلکہ اپنے شعور کا شعور بھی یعنی خود آگہی بھی رکھتی ہو۔ اگر ایسا ہے۔ تو عالم جو ذیلی اناؤں (Sub-egos) پر مشتمل ہے ضمنی حیثیت رکھے گا کیوں کہ انسان کو اس کی تجربی دنیا میں اس کے سوا کچھ ایسا وجود نہیں ملتا جو 'میں' کہہ سکے لیکن خود انسان پوری طور پر اپنی انایت کا تحقق نہیں کرنے پاتا اسی 'انا' کے شعور سے

انفرادیت بھی بنتی ہے اور یہ انفرادیت بھی انسان میں اپنی تکمیل نہیں یا قی انسانی شعور و وحدت منتشر ہو سکتی ہے جیسا کہ افتراق شخصیت کے نفسیاتی واقعات سے معلوم ہوتا ہے۔ گوکہ یہ یقین کے ساتھ نہیں کہا جاسکتا کہ یہ افتراق کہاں تک حقیقی ہے اور کیا کسی حقیقی افتراق کو مانے بغیر شریعت کے ظاہری انتشار کی توضیح ہو سکتی ہے۔

ہر صورت ایک محدود ہستی کی انفرادیت محدود رہی ہوگی۔ اقبال کے نزدیک خدا صرف فردِ کامل ہے اور جتنی زیادہ آدمی کو خدا سے قرب ہوتی ہی زیادہ وہ کمال انفرادیت کے قریب پہنچے گا۔ اگر اس کا مطلب یہ ہو کہ خود انسان میں انانیت کا تحقق نہیں ملتا تو صرف خدا میں ممکن ہے۔ جب کسی شے کی حقیقت کا انحصار اس کی اسی ماہیت پر ہے اور جب خدا ہی اصل معنی میں ہے، کہہ سکتا ہے تو پھر یہ اس صوفیانہ مقام سے جس کے مطابق لا موجود الا اللہ کس طرح ممتاز ہو سکتا ہے آدمی تو ادھورا ہے اس کا ہونا مکمل نہیں بلکہ ضمتی اور ذیلی ہے اور جب آدمی کا یہ مقام ہے تو اس کے ساتھ آدمی کے نیچے ذیلی اناؤں کا کیا مقام ہوگا۔

دل چسپ بات یہ ہے کہ اقبال جو خدا کو انا کے مطلق اور شعورِ کامل کا حامی سمجھتے ہیں وہ خود خدا کی ماورائیت کے اس طرح قائل نظر نہیں آتے جس طرح کہ وحد الوجود صوفیانہ نظریہ کی تنقید کی روشنی میں باور کیا جاسکتا ہو۔ وہ کہتے ہیں کہ انا کے حقیقی جس سے موجودات کا بروز (Emergence) ہوتا ہے۔ وہ نیچر میں جاری و ساری ہے اور جیسا کہ قرآن نے خدا کو اول و آخر ظاہر و باطن سے تعبیر کیا ہے اور یہی وہ آیت ہے جو وحدت الوجودی رحمان کی تعبیر میں پیش کی جاتی ہے۔

اقبال کے طالب علم اس سے توبہ خوبی واقف ہیں کہ اس قسم کا وحدت الوجودی رحمان ان کی ابتدائی شاعری میں بہت لطیف انداز میں ظاہر ہوا ہے :

انداز گفتگو نے دھوکے دیے ہیں درنہ

نغمہ ہے بوئے بلبل بو پھول کی چہک ہے

کثرت میں ہو گیا ہے وحدت کا راز مخفی
جگنو میں جو چمک ہے وہ پھول میں مہک ہے

اب سوال یہ پیدا ہوتا ہے کہ کیا یہ رجحان ان کے فکر کی آخری منزل میں بالکل ناپید ہو گیا ہے۔ اس طرح ایک دل چسپ بات یہ ہے کہ یہاں اقبال کے خیالات مجدد الف ثانی کے افکار سے ہم آہنگ نظر نہیں آتے مجددی فکر میں خدا کی مکمل ماورائیت پائی جاتی ہے۔ ظاہر ہے کہ مجدد الف ثانی ماورائیتِ مطلق کے قائل ہیں اور اقبال کے نزدیک خدا کائنات میں ہی جاری و ساری (Immanent) ہے اور باطن ہی سے کائنات کو متحرک رکھتا ہے۔ انسانی خودی یا ذات کا تصور جو اقبال نے فلسفیانہ افکار کے متن میں پیش کیا ہے اس میں وہ خطیبانہ جارحیت نہیں پائی جاتی جس سے ان کی شاعری کے دلدادہ واقف ہیں وہ تو اس قسم کے اشعار پر سردھنتے ہیں۔

خودی کو کر بلند اتنا کہ ہر تقدیر سے پہلے

خدا بندے سے خود پوچھے بتا میری رضا کیا ہے

لیکن اقبال کا فلسفیانہ فکر بہت محتاط ہے اس کا اظہار ان کے شخصی بقائے روح سے متعلق خیالات سے ہوتا ہے۔ ان کے نزدیک شخصی بقا کوئی حق نہیں ہے جو ہر انسان کو خود حاصل ہو بلکہ اس کا حصول انفرادی جدوجہد سے ہی ممکن ہے۔ کیا اس کا یہ مطلب ہے کہ شخصی بقا تنہا ہی ہے کیا وہ افراد جو اس جدوجہد کے اہل نہیں ہیں فنا ہو جائیں گے۔ اگر ایسا ہے تو اس کے کیا معنی ہیں۔ کہ "آدمی کی ماضی کی تاریخ کے پیش نظر یہ بہت غیر اغلب ہے کہ آدمی کی افتاد زلیست اس کے جسم کی تحلیل کے ساتھ ختم ہو جائے"۔ بہر صورت ایسا معلوم ہوتا ہے کہ اقبال کے مطابق آزادانہ صورتِ حال کی تعمیر کر سکتے ہیں اور ہر سطح پر اپنی تخلیقی صلاحیتوں کے مطابق ایک نئے ماحول کے تعمیر کے اہل ہیں۔ یہی لوگ ہیں جن کو اقبال نے مردِ مومن کا نام دیا ہے بجا طور پر اقبال نے اپنے اس تصور کے نیتشے (Nietzsche) کے خیالات سے ماخوذ نہ ہونے کا دعویٰ کیا ہے۔ لیکن اس کی جو تاویل جو انہوں نے اپنے ایک خط بنام نکلسن (Nicholson) میں کی ہے۔

بڑی حیرت میں ڈالنے والی ہے انہوں نے نکلن کو یاد دلایا ہے کہ انسانِ کامل کے صوتی تصور پران کی خامہ فرسائی اس وقت ہوئی جب وہ نیتے کے خیال میں نامانوس تھے گو یہاں یہ بتلانا بھی ضروری ہے کہ صوتیاتیہ انسانِ کامل کا تصور بالکل ایک دوسرے عالم سے تعلق رکھتا ہے۔ اقبال کہتے ہیں کہ ان کے تصور کو سمجھنے کے لیے الگزیڈر کے عالمِ فکر سے مدد لینا ہوگی۔ وہ ارتقائے بروزی (Emergent Evolution) سے شروع کو زمان و مکاں کی تسلسلی وحدت (Space-time Continuum) سے شروع کرتا ہے اور اس کی منتہا الوہیت (Deity) کے ظہور یا بروز میں دیکھتا ہے۔ یعنی یہ صفت اس کے نزدیک مستقبل کی امید ہے۔ حال یا ماضی کی حقیقت نہیں جہاں تک خدا کا تعلق ہے اقبال خدا کو نازا سیدہ حقیقت کی شکل میں نہیں دیکھتے لیکن درجہ اول کے تصور کو سمجھنے میں الگزیڈر کے خیالات کو معاون قرار دیتے ہیں تو اس کا کیا مطلب ہوا مردِ کامل کا تصور کیا ابھی شرمندہ وجود نہیں ہے کیا وہ ارتقائی آخری منزل کو ظاہر کرتا ہے۔ یہاں خود نظریۂ ارتقا کے حدود معلوم ہوتے ہیں جس کے مطابق متاخرین کو متقدمین پر فوقیت حاصل ہے اور تاریخ میں تنزل کا کوئی مقام نہیں اس سلسلہ خیال کے مطابق مردِ مومن یا مردِ کامل کے تحقق کے لیے ہم کو مستقبل کی طرف رجوع کرنا ہوگا جیسا کہ بعض مذہبی تحریکوں میں اس کی جھلک نظر آتی ہے اور جو اقبال کے فکر کے عام رجحان سے کس طرح مطابقت نہیں رکھتی۔

اقبال کا ہر طالب علم جانتا ہے کہ اقبال کو مسئلہ زمان سے کتنی دل چسپی رہی ہے خودی کا تصور بھی ان کے زمان سے متعلق تصورات سے بہت وابستہ رہا ہے اور ان کی شاعرسی بھی ان کے اس فلسفیانہ شغف کی اکثر ترجمانی کرتی نظر آتی ہے۔ زمان کا مسئلہ خود اتنا پیچیدہ ہے کہ اقبال نے بجا طور پر سینٹ اگسٹین (St. Augustine)

کے اس مشہور مقولے کو یاد دلانا ضروری سمجھا ہے کہ جب تک تم یہ نہ پوچھو کہ زماں کیا ہے تو میں یہ جانتا ہوں کہ وہ کیا ہے اور جب پوچھو تو میں نہیں بتلا سکتا اس لیے یہاں کسی اسم کا پایا جانا کوئی انوکھی بات نہیں۔ اقبال برگساں (Bergson) سے بہت متاثر ہیں لیکن اس کے اندر مقلد نہیں برگساں نے بجا طور پر تسلسلی زماں (Serial Time) اور بقا (Duration) میں بنیادی امتیاز کیا ہے لیکن معلوم نہیں کیوں اقبال نے بقا در زماں (Duration in Time) کا برگساں کے سلسلے میں ذکر کیا ہے برگساں حقیقت میں زماں کو بحیثیت بقا کے اصل زماں اور اصل حقیقت سمجھتا ہے تسلسلی زماں زندگی کی رواں دواں حقیقت کو عملی مقاصد کی خاطر مکان میں تحویل کرنے کے فکری عمل سے پیدا ہوتا ہے۔ یہ بقا کیا ہے وہ شعوری تجربہ کے باطنی مطالعہ سے معلوم ہوتی ہے۔ لیکن اقبال بالکل بجا طور پر وجدان اور فکر کے اس طرح کے تضاد کو نہیں مانتے جس کی بنا پر وہ ایک دوسرے کو خارج کرتے ہوں شعوری تجربہ میں زندگی اور فکر ایک دوسرے میں سرایت کرتے ہیں ساتھ ہی وہ زندگی کی حرکت کو برگساں کی طرح غیر مقصدی بھی نہیں مانتے گو وہ یہ بھی نہیں مانتے کہ کائنات کی حرکت کے پیچھے کوئی خاص منصوبہ کار فرما ہے۔

بہر صورت زماں اقبال کے نزدیک آفاقی اعتبار سے موثر حقیقت ہے لیکن یہاں برگساں کے تصور بقا سے رشتہ ٹوٹ جاتا ہے۔ اب زماں کا وہ موثر اور آفاقی تصور پیدا ہوتا ہے جو اسلامی فکر میں دہر کے نام سے مشہور ہے پہلے تو اقبال بقا کو شخصی ذات کے تابع کرتے ہیں اور اس کو برگساں کی غلطی بتلاتے ہیں کہ اس کے نزدیک بقا ذات پر مقدم ہے۔ یہی نہیں نیچر کو حیات خداوندی کا ایک گزرتا ہوا لمحہ قرار دیتے ہیں اگر ایسا ہے تو پھر اقبال نیچر کی غیر حقیقت کے تصور سے بہت خطرناک حد تک قریب آ جاتے ہیں۔ لیکن ساتھ ہی ساتھ وہ نیچر کا تعلق ذات خدا سے اس طرح قریبی سمجھتے ہیں جس طرح انسانی ذات کا اس کی سیرت سے۔ اب نیچر ان کے نزدیک ایک ایسا زندہ اور بڑھتا ہوا عضو ہے جس کے کوئی خارجی حدود

نہیں ہوتے اس کی حد صرف داخلی ہے اور یہ حدود داخلی (Immanent) ذات ہے جو اس کو تھامے ہوئے ہے اور اس کو زندہ رکھتی ہے۔ آخر چل کر وہ اس نتیجہ پر پہنچتے ہیں کہ شخصی طور پر وہ زماں کو حقیقت کا بنیادی جزو قرار دیتے ہیں لیکن یہ زماں بقا ہے۔ جو حال ماضی اور مستقبل کے امتیازات سے ماوراء ہے۔ اگر ان کے مطلق ہی کل حقیقت ہے اور اگر زماں اس حقیقت کا جزو ہے تو پھر کیا خدا بھی تغیر کی صفت سے متصف ہوگا لیکن جس تغیر سے خدا متصف قرار دیا جاسکتا ہے وہ تغیر بلا تقدم وہ تاخر ہے اور وہ تخلیق دائم کا نام ہے یہاں ہم کو تصور خدا سے بحث نہیں بلکہ صرف یہ بتلانا مقصود ہے کہ کس طرح افکار اقبال میں مختلف رجحانات بغیر کسی بامعنی مصالحت کے جمع ہو گئے ہیں ایک طرف تو وہ نظریہ اضافیت سے پیدا شدہ انقلابی تصورات سے متاثر ہیں پھر وہ برگساں کے ساتھ ساتھ زماں کو مکاں کا چوتھا بعد نہیں سمجھتے کیوں کہ ان کے فکر کی اساس ریاضیاتی نہیں ہے بلکہ نفسیاتی اور حیاتیاتی ہے۔ زماں کی حقیقت ان پر شعوری تجربہ کے ہی ذریعہ منکشف ہوتی ہے۔ اور یہ پتہ چلتا ہے کہ زماں اصل میں بقا ہے یہاں وہ برگساں کا ساتھ چھوڑ دیتے ہیں کیوں کہ ان کے افکار انہماک اور اس کے مختلف مدارج پر مرکوز ہیں، اس لیے ظاہر ہے کہ وہ زماں کو انا پر مقدم نہیں مان سکتے اب زماں غیر موثر نہیں بلکہ انقلابی طور پر موثر بن جاتا ہے۔ زماں کا یہ تصور کہ وہ انقلابی طور پر موثر ہے قدیم ایرانی تصورات سے بہت میل کھاتا ہے۔ اس کے مطابق زروان روح زماں بھی ہے اور قدر بھی اور اس کی جھلک جاوید نامہ میں صاف دکھائی دیتی ہے۔

ان کی شاعری اور ان کے فلسفیانہ افکار پر یکساں نظر رکھنے سے ایسا معلوم ہوتا ہے کہ انہوں نے برگسانی تصور کو زروانی جہت دے دی ہے اور پھر اس کو اسلامی فکر سے وابستہ کر دیا ہے وہ رسول اللہ سے منسوبہ حدیث لَا تَسْبُوَ الدَّهْرَ فَإِنَّ الدَّهْرَ أَنَا۔ بڑے جوش کے ساتھ پیش کرتے ہیں۔ اگر یہ حدیث اپنی صحت بھی رکھتی ہو تو اس سے خدا اور دہر کا اتحاد کسی طرح ثابت نہیں ہوتا۔ یہ ایک اخلاقی حکم ہے

نکہ مابعد الطبیعیاتی دعوئے۔ اس کا مطلب صرف یہ ہے کہ دہر جیسا کہ جاہلیت میں لوگوں نے سمجھ رکھا تھا خدا سے الگ کوئی موثر حقیقت نہیں ہے بلکہ دہر سے منسوب انقلابات خدا ہی کے پیدا کردہ ہیں اور ان انقلابات کو برا کہنا خدا پر تممت لگانا ہے۔ اس پر بھی عجیب بات ہے کہ وہ ابن عربی جن کے خیالات کو وہ الحاد اور اسلامی تعلیم کے منافی قرار دینے پر بہت شدت کے ساتھ مصر ہے اپنی سند میں پیش کرتے ہیں کہ دہر بھی ابن عربی کے نزدیک خدا کا نام ہے لیکن یہاں بھی صوفیانہ مسلک کی ترجمانی نہیں ہو سکی ہے کیونکہ دہر بہ حیثیت خدا کے نام کے زماں نہیں ہے جس کا شعوری تجربہ ہوتا ہو۔ بلکہ یوں کہو کہ وہ زماں بذات خود ہے جس کے صرف آثار کا تجربہ ہوتا ہے اور جو اپنی اصل میں تجربہ سے ما در ہے۔

صوفیت کے مقابل فکر اقبال کا ابہام آسانی سے سمجھ میں آسکتا ہے صوفیت کے مقابل یہ ابہام غیر صوفی مفکرین میں عام طور پر پایا جاتا ہے۔ اس کی وجہ کچھ نفسیاتی اور کچھ تاریخی بھی صوفیت خود یکسانیت کا حامل منظر نہیں اور اس کے بھی بہت سے منازل اور نفسیات ہیں۔ اقبال نے اپنی تقاریر میں اپنے خیالات کی بہت دلچسپ وضاحت کی ہے اس کا اندازہ کہ وہ ہر قسم کی صوفیت کو رد نہیں کرتے اس سے ہوتا ہے کہ وہ حافظ کے شعور عالم کے سخت نکتہ چیں ہیں اور ساتھ ہی مولانا روم کو اپنا سالار مانتے ہیں یہاں بھی وہ اس سے واقف نہیں ہیں کہ جس رومی کا ان کی شاعری میں چرچا ہے وہ مکمل رومی نہیں ہے کیوں کہ رومی کی ماورائی جہت ان کے افکار و شاعری میں کم موثر ہے۔ چنانچہ وہ صاف اقرار کرتے ہیں۔

ہم خوگر محسوس ہیں ساحل کے خریدار

ایک بھر پراشوب دہرا سرا ہے رومی

جہاں مولانا ایک سچے صوفی کی طرح زیر کی کو صوفی کے راستے میں حائل سمجھتے ہیں

صوفیت
تین کے لیے استعمال کیا ہے۔
کا لفظ ہم نے صوفیانہ تجربہ کے عام اظہار کے لیے اور صوف کو اس کے مخصوص اسلامی

زیر کی بفروش و حیرانی بجز
زیر کی ظنیت و حیرانی نظر

وہاں اقبال کی نظر میں زیر کی سے عشق کی بنیاد محکم ہوتی ہے اور دونوں ایک دوسرے کے معاون ہیں۔

زیر کی از عشق گردِ حق شناس
کارِ عشق از زیر کی محکم اس

یہاں اقبال کے عالم آگہی پر تنقید مقصود نہیں ہے بلکہ یہ بتلانا ہے کہ اقبال کی رویت کے کیا حدود ہیں۔ اقبال رومی کے ساتھ اپنے عوالم خیال میں پرواز کر سکتے ہیں لیکن ان کے ساتھ ان کی اپنی دنیا میں رقص نہیں کر سکتے۔ دوسرے الفاظ میں اقبال اور رومی کے عوالم ایک دوسرے سے متعلق ہونے کے باوجود ہر سطح پر متحد نہیں۔ حافظ کے مقابل اقبال کا فکری رویہ بھی کچھ کم حیران کن نہیں، حافظ کی ایک سے زیادہ جہتیں ہیں اس کی صوفیانہ اور بادرانی جہت یقیناً اہم ہے لیکن صرف یہی ایک جہت نہیں وہ حسن کا ہے۔ اور وہ مائل بہ گناہ انسانیت کا عذر خواہ ہے وہ حیات گریز نہیں۔ وہ سدا بہار شباب اور انسان کی دائمی اُمنگ کا ترجمان ہے۔ وہ ڈوبتی ہوی امیدوں کا سہارا بن کر سامنے آتا ہے:

ہاں مشونومید جوں واقف نی ز سر غیب

باشداندر پردہ بازی ہائے پنہاں غم مخور

وہ خوب جانتا ہے کہ انسان کی عافیت کیا ہے اور کون اس کا انکار کر سکتا ہے۔ موت کے شعور اور دنیا کی کم مائیگی کے احساس کے بغیر مذہب کہاں بن سکتا ہے۔ اور قرآن حکیم بھی تو دنیا کو متاع الغرور کہتا ہے۔ لیکن جو مرد خدا قرآن کے ورد اور دعا کو اپنی زندگی کا سہارا بناتا ہے اس کی تعلیم کو عالم گریز و ملت اسلامی کے لیے ناسازگار کس طرح قرار دیا جاسکتا ہے۔ یہ عجیب بات ہے کہ گوئے جس کے اقبال اس قدر معترف ہیں اس کی آخری عمر کے شاعرانہ کمالات کا سرچشمہ حافظ ہی کا فیض ہے۔ سچ تو یہ ہے کہ حافظ

کی کوئی تعلیم نہیں بلکہ حیات کے مختلف مظاہر و لمحات کا حسن کارانہ اظہار ہے وہ اپنے تجربات و واردات کا بغیر کسی مقصد کے تابع کیے اور بغیر کسی احتساب کے اظہار کرتا ہے۔ آخر میں دیکھنا یہ ہے کہ اقبال کا تصورِ صوفیت کیا ہے اور صوفیت کے کس تعین کو وہ قبول کرتے ہیں اور اس کی کس شکل کو مذموم قرار دیتے ہیں۔

ان کے نزدیک صوفیانہ تجربہ ایک راست تاثراتی تجربہ ہے اور یہ تاثر استدلالی عقل (Discursive intellect) کے عمل سے آزاد تشکیل پاتا ہے۔ گوہر تاثر کی طرح صوفیانہ تاثر کی ایک وقوفی جہت ہوتی ہے بہت زیادہ دل چسپی اقبال کو نبی کے شعور اور صوفی کے شعور کے امتیاز کو متعین کرنے میں ہے پھر وہ یہ بھی کہتے ہیں کہ نبی میں بھی صوفیانہ شعور کی کسی قسم کا اظہار ہوتا ہے لیکن وہ تجربہ وحدت کے انفرادی حدود کو عبور کر کے سماجی زندگی کی تشکیل کرنے اور اس کے رخ کو بدلنے کی طرف رجوع ہوتا ہے نبی اور صوفی کے اس امتیاز کو ان کے نزدیک عبدالقدوس گنگوہی کے اس بیان سے تصدیق ملتی ہے کہ اگر ان کو معراج نصیب ہوتا تو وہ دنیا کی طرف مراجعت کبھی پسند نہیں کرتے گو بہت ممکن ہے کہ ہم میں سے بہت سے لوگ صوفی نہ ہونے کے باوجود اس قسم کا رجحان رکھتے پلے جاتے ہیں۔

۱۔ اقبال کی افلاطون پر تنقید بھی اسی طرح اعتدال سے تجاوز کر گئی ہے افلاطون کے نزدیک عالم محسوس عالم جزیات ہے کوئی فریب و خواب نہیں ہاں وہ حقیقی اس حد تک ہے جس حد تک کہ وہ کلی تصورات میں شراکت پاتا ہے۔ یہ ضرور ہے کہ افلاطون کی نگاہ عالم مادی کی طرف لگی رہی ہے۔ گو وہ عالم محسوس سے غافل و بے تعلق کبھی نہیں رہا۔ اس کے لافانی مکالمے بتلاتے ہیں کہ انصاف حسن محبت وغیرہ کے کلیدی اقدار کی توضیحات و تغیرات تعلیمی اور سیاسی مسائل پر اس کے افکار انسانی تہذیب کا گراں بہا وارثہ ہیں اگر اقبال کی تنقید یا کچھ جواز رکھتی تو وہ نو افلاطونی عالم فکر ہے نہ کہ فلاطونی۔ افلاطونی زندگی جیسا کہ اس کے خطوط سے ظاہر ہوتی ہے خوابوں کی دنیا میں کھوئے ہوئے انسان کی تصویر پیش نہیں کرتی بلکہ ایک صاحب نظر اور حکیم باخبر کا پتہ دیتی ہے جو اس دنیا کی تہذیب و سماج کو نصب العین تصورات کے مطابق متشکل دیکھنا چاہتا ہے۔

بہر کیف اقبال کے نزدیک نبی اور صوفی کے تجربے کی اساس ایک ہے لیکن ان کا رُخ مختلف ہے اور وہ یہ بھی مانتے ہیں صوفیا نہ تجربہ سے تجربہ کے نئے اقلیم کی طرف راہبری ہوتی ہے۔ گویہ جس قسم کے مابعد الطبیعیاتی تصورات کے ذریعہ اظہار پاتا ہے وہ جدید ذہن کے لیے تشفی بخش نہیں ہیں۔ اس سے صاف ظاہر ہے کہ اقبال نے صوفیت پر جو تنقید کی ہے وہ غیر مشروط نہیں۔

جہاں تک نبی اور صوفی کے شعور کے امتیاز کا تعلق ہے یہ امتیاز مذہب اور صوفیت کے طالب علم کے لیے نامانوس نہیں اور اس میں بہت کچھ صداقت پائی جاتی ہے لیکن اس امتیاز کو اسلامی فکر کے تعینات کے خاکہ میں منتقل کیا جائے تو پھر سے مشکلات پیدا ہوتی ہیں اور صوفی کا ایک عام تصور اور اس کا اسلامی تعین و ضاحت کا طالب ہے۔ اقبال کی نظر میں جو تعین ہے وہ اصل میں ولایت اور نبوت کا تعین ہے جو اسلامی تصوف میں کافی موضوع بحث بنا رہا ہے۔

یہ تو کہا جاسکتا ہے کہ ہر ولی ایک صوفی ہوتا ہے یہ نہیں کہا جاسکتا کہ ہر صوفی ولی ہوتا ہے کیوں کہ ولایت کوئی اکتسابی شے نہیں بلکہ ایک مقام ہے جس کے ساتھ کچھ احوال مخصوص ہیں۔ یہ وہ سعادت ہے جو فدائے بخشندہ کی دین ہے۔ روحانی تحقق کا وہ مقام ہے جو فضل الہی کا محتاج ہے جیسا کہ کہا گیا ہے کہ ہر نبی میں ولایت کی جہت ہوتی ہے اور اس میں بھی انی اللہ کی جہت عالم کی جہت پر غالب رہتی ہے لیکن عالم ظاہر کا اس کے باطن سے ایک بامعنی رشتہ ہر وقت بندھا رہتا ہے اولیا کا تعین حیات سرمدی سے باطنی زیادہ ہوتا ہے اور ہو سکتا ہے کہ بعض صورتوں میں ان کا رشتہ دنیا سے کٹ جائے۔ صوفیا بھی ولایت کے مختلف درجوں اور مراتب کے قابل ہیں اگر ان تصورات سے بھی قطع نظر کیا جائے جن کے تحت اولیا کا ایک گروہ انتظام عالم میں کار فرما ہے تو بھی انبیا کی عملی جہت اور ہر نبی کی نبوت کا مخصوص تعین اولیا کی ذات میں منعکس ہوتا ہے۔ ابن عربی نے ولایت کی نوعیت کو مختلف انبیا کی نسبت سے متعین کرنے کی کوشش کی ہے وہ عملی جہت جو اقبال کے نزدیک نبی کے شعور کے ساتھ مخصوص ہے یعنی خلوت کی بصیرت، کو جلوت میں موثر بنانا تمام

برگزیدہ اولیا کا شمار رہا ہے ان مقدس ہستیوں کا بڑا گروہ صرف استغراق اور محویت کو اپنی زندگی کا منشا نہیں بناتا بلکہ تمذیبِ نفس اور عالم گیر محبت کی ترویج بھی پیش نظر رکھتا ہے اور بظاہر دنیا سے منقطع خانقا ہوں اور زاویوں سے ایسی شمع روشن ہوئی ہیں جس کی روشنی بھی آج تک دلوں کو منور کرتی ہے اور ہر زمانہ میں ایسی پراسرار شخصیتیں بھی رہی ہیں جو کسی تاریخ میں مذکور نہیں لیکن ہمیشہ کے لیے اپنے پیچھے ایک خوشبو چھوڑ جاتی ہیں یہی وہ مرد خدا ہیں جن کو دنیا کا گرد و غبار چھپا تو دے سکتا ہے لیکن جن کے نقوش کو وہ مٹا نہیں سکتا۔

اس کا مطلب یہ ہوا کہ صوفیت اپنے وسیع معنی میں یعنی اپنے اسلامی و غیر اسلامی منظر پر محیط تصور کی حیثیت سے بھی ہوتی ہے اور استغراقی بھی۔ کہیں کرم (Karma) کا رجحان غالب ہے تو کہیں بھگتی کا۔ کہیں اخلاقی اقدار کا غلبہ اور جوش ہے تو کہیں جذب و سکر کا اس لیے صوفیت کو صرف محویت کے ساتھ وابستہ کرنا ضروری نہیں اور نہ صوفیت کے ساتھ کسی مخصوص مابعد الطبیعیات کو وابستہ کرنا ضروری ہے۔ صوفیت تو بنیادی طور پر ایک تجربہ ہے اور ایک فلسفیانہ نظریہ کے اعتبار سے جو اس کی اساس پر قائم ہونا بالکل جدا چیز ہے ہندو صوفیت میں جہاں شکر کی ادویت ویدانت کا چرچا ہے وہاں رامانوجا۔ ولسمہ بھا اور مادھوا کے غیر ادویتی و چار و تاثرات بھی یہی حال ان صوفیانہ رجحانات کا ہے جو دوسری تمذیبوں اور مذاہب میں پروان چڑھے ہیں۔

اقبال کے فلسفیانہ افکار کی روشنی میں معروف صوفیانہ تصورات پر ان کی تنقید کا منشا واضح ہو جاتا ہے۔ وہ تصوف پر بہ حیثیت تصوف کے معترض نہیں ہیں بلکہ اس کے مخصوص تاریخی تعصبات و اعتبارات کے ناقد ہیں اقبال کے نزدیک وحدانیت کی منتہا انفرادیت کے حصول سے آزادی حاصل کرنے میں نہیں بلکہ اس کے اور زیادہ قطعی تعین میں ہے یعنی جتنی زیادہ روحانیت میں ترقی ہوگی اتنی ہی فرد کی فردیت میں اضافہ ہوگا۔ اس میں شک نہیں

اسلامی صوفیا کا بھی اکثر معتدل رجحان یہی رہا ہے آدمی کسی منزل پر بھی فنا ہو کر خدا نہیں ہو جاتا بلکہ وہ صرف خدا کی قربت کو حاصل کر سکتا ہے اتحادِ کامل کا طلب گار نہیں ہو سکتا۔ اگر اتحاد کا تجربہ بھی ہو تو اس کی حیثیت صرف نفسیاتی واردات کی ہوگی نہ کہ حقیقی اور وجودیاتی۔ اس مسلک کی بنا پر اقبال نے مجدد الف ثانی کی اصلاحی تحریک کی شدت سے حمایت کی گو یہ رجحان مجدد الف ثانی کے ساتھ مخصوص نہیں لیکن یہ کہنا کہ خدا سے فریت فرد کی فردیت کی مزید قطعیت پر دلالت کرتی ہے اقبالی تصور ہے نہ کہ کوئی صوفیا نہ یا اسلامی مسلک ہو سکتا ہے کہ قرب الہی کے ساتھ ساتھ فرد کو اپنی فردیت سے بڑی حد تک دست بردار ہونا پڑے۔ سورج کی روشنی میں شمع اپنی خودی کا تحفظ تو کر سکتی ہے لیکن اپنی خودی کی قطعیت میں کوئی اضافہ تو کہاں پاتی ہے بلکہ خود اپنے سے روپوش ہو جاتی ہے۔ سچ تو یہ ہے کہ روحانیت کے ان عوامل کے متعلق جس کا ہم کو بلا واسطہ کوئی تجربہ نہیں فیصلہ کرنا ممکن نہیں۔ یہاں 'فنا' کیا ہے اور ایسا کیا مطلب؟ خود کا تحفظ کیا معنی رکھتا ہے اور اس کی قطعیت کس حد تک برقرار رہ سکتی ہے؟ ایسے سوالات ہیں جن پر خالص فلسفیانہ نقطہ نظر سے کچھ نہیں کہا جاسکتا ہم کانٹ کی اصطلاح کو اپناتے ہوئے صرف یہ کہہ سکتے ہیں تصوف کے کلیدی تصورات حدودی تعلقات (Limiting Concepts) ہیں جن سے نامعلوم تجربات کی طرف نشاندہی ضرور ہوتی ہے لیکن ان کو ہمارا ذہن گرفت نہیں کر سکتا۔ آخر کار اقبال بھی تو کہہ اٹھتے ہیں:

نہ ہے زمانہ مکان لالہ الا اللہ

اس مضمون کا منشا صرف چند سوالات کا اٹھانا ہے جو اقبال کے بعض کلیدی تصورات پر غور و فکر سے ایک فلسفہ کے طالب علم کے ذہن میں پیدا ہوتے ہیں۔ شاید ان سوالات سے ایک ایسی تعبیری تنقید کی تشکیل میں مدد ملے جن کا فقدان اقبال سے متعلقہ تحقیقات میں شدت کے ساتھ محسوس ہوتا ہے۔

گرچہ سنگھ طالب

اقبال کے تصورِ عشق کی قلب ماہیت

اس مقالہ کے موضوع - اقبال کے تصورِ عشق کی قلب ماہیت - میں زیادہ تر ان کے مخصوص سماجی فلسفہ اور ان کے عالمی نقطہ نظر کو جن میں ان کی مثالی نئی دنیا کے تصورات شامل ہیں پیش کیا گیا ہے۔ اس موضوع کے مختلف پہلو ہیں جن کے مختلف پہلو ہیں جن کے ذریعے اپنے استدلال کو آگے بڑھایا گیا ہے۔

اقبال کی شاعری کی معنی خیزی اسلوبات میں ہے کہ اس کے ذریعے زندگی کے فلسفے کا اظہار ہوتا ہے۔ اس سے فرد کی اخلاقی سطح کی بلندی اور اس کے روحانیت کے معراج تک پہنچنے کے علاوہ معاشرے کی تنظیم جدید میں مدد ملتی ہے۔ درحقیقت ایک ایسی دنیا کا اظہار ہوتا ہے جو ایک واضح تصوراتی منصوبے پر قائم ہے۔ اس فلسفے کی تشکیل میں جس میں اقبال کی شاعری کی بچختہ کاری اور معنی خیزی کے مستقل فیضان کا اظہار ہوتا ہے کئی تخیلیات اور ردایات شامل رہے ہیں ان میں نمایاں کائنات کا وہ قرآنی تصور ہے جس کو ایک فراواں روحانی قوت کے ذریعے منظم کیا گیا ہے اور جس کی نوعیت کا قرآن میں تذکرہ کیا گیا ہے دنیا میں بار بار پیدا ہونے والی بدی کے باوجود اس کے ذریعے اخلاقی قانون کو بلند و بالا رکھا گیا ہے۔ اس تصور کے پس منظر میں ایک مستحکم انبیائی ڈھانچہ ہے جو خود کئی صدیوں کی سماجی روحانی تاریخ کا نتیجہ ہے اور اس پر جلا اس وحی کی ہے جو حضرت محمدؐ پر نازل ہوئی تھی اور جس کا شاندار آیات قرآنی میں تذکرہ ہے۔ طویل تاریخ اسلام کے فلسفیانہ اور سیاسی پہلوؤں میں بنیادی قرآنی تصور کئی طریقوں سے ظاہر ہوا ہے۔ کئی طاقت ور مسلم حکومتیں قائم ہوئیں

جن میں کئی نسلوں تعلق رکھنے والے والے لوگ رہتے تھے اور ایک ایسا کلچر نمودار ہوا جو اپنی عظمت کی بنا پر انتہائی تاب ناک تھا۔

اس ایک ہزار سال کی طویل تاریخ میں اسلامی نظام حکومت ابتدائی دور کے مشفقانہ پدیری نظام سے ترقی کرتے ہوئے امیر المؤمنین کے بجائے مطلق العنان بادشاہوں کے دور میں داخل ہوا جنہوں نے اپنی مملکتوں کو عظیم مشرقی مملکتوں عراق اور ایران کے طرز پر ڈھالا۔ ان شاہی طرز حکومتوں میں ترک، ہاتلا اور منگولوں کے نزدیک نسلی لفاظی نظر بھی شامل ہوتے گئے جنہوں نے کامیابی کے ساتھ کئی علاقوں پر حکومت کی ان شہنشاہتوں کا بنیادی سیاسی فلسفہ جاگیردارانہ نظام تھا جو خاندانی مطلق العنان مسلم مذہبی نظم و ضبط کے تابع تھا۔ یہ شہنشاہتیں ایک دوسرے کی حریف تھیں اور بعض غیر مسلم مملکتوں سے بھی متصادم تھیں مگر بغداد کی خلافت عباسیہ کے دور سے ہندوستان میں آخری نسلوں کے دور تک یعنی تقریباً ایک ہزار سال تک انہوں نے عظیم تہذیبوں کو پروان چڑھایا۔

مسلم دنیا میں جغرافیہ کے مغربی کنارے سے مشرقی ایشیا تک پھیلی ہوئی تھی اسلامی عقیدے کی بنیاد پر منظم دانش ورانہ اور روحانی سرگرمیاں جاری رہیں جس کے نتیجے میں شاعری، فلسفہ، دینیات، سائنس اور علم و فضل کا ایک عظیم ذخیرہ تشکیل پایا۔ اس زمانے میں چند مشہور عالم نام بھی سامنے آئے اسی طرح عیسائی دنیا میں بھی جو طبقوں اور فرقوں میں بٹے ہونے کے باوجود ایک مشترکہ مذہبی عقیدہ کے تحت متحد تھے، یونانی اور لاطینی جیسی عظیم کلاسیکی زبانوں نے بھی اپنا مقدور بھر حصہ ادا کیا۔ اسلامی دنیا میں بھی نسلی اور دینیاتی اختلافات کے باوجود بنیادی اسلامی عقیدے کے ساتھ ساتھ عربی اور فارسی زبانوں نے بھی تہذیبی اتحاد کو برقرار رکھا۔

اس عظیم تاریخی اظہار کے باعث صد ہا سال تک اسلامی دنیا نے اپنی تہذیب اور اپنے ارادوں اور جدید دنیا سے ربط کی بدولت مسلم تصور پسندوں اور دانش وروں کو اپنی طرف منسوب کیا۔ خاص طور پر انیسویں صدی سے جب کہ مغربی سیاسی خیالات مشرق کے

عوام میں نفوذ پاتے گئے اس طرف تو جبر بڑھتی گئی ماضی کی دنیا کے اس رومانی تصور نے جس کی جگہ اب مغرب کی نئی تحریکیں اور قومیں لے رہی تھیں، مشرقی ذہن میں ماضی کی عظمت کو پھر سے دریافت کرنے کی ایک اُمنگ پیدا کی، جس اُمنگ کو اقبال نے شان دار شعری پیڑ عطا کیا۔ نئی بیداری کے اس تصور کو پیش کرتے ہوئے انہوں نے ان اخلاقی اور سیاسی اقدار کی تائید میں آواز بلند کی جو اس نئے جوش اور ولولہ کی رہنمائی کے لیے ضروری تھیں اس کی بنیادیں انہیں قرآنی تعلیمات اور قدیم اسلامی دنیا کے شعری تصورات اور تخیلات میں ملیں جو ایشیا اور افریقہ کے بڑے حصوں پر چھانی ہوئی تھیں۔

یہ تصور لازمی طور پر ایک ایسے معاشرے کا رومانی تصور تھا جس کے بارے میں یہ گمان عام تھا کہ ایک منظم معاشری فلسفے نے اس کی تربیت کی تھی اور انفرادی و اجتماعی زندگی پر حاوی اخلاقی نظام نے اس کی رہنمائی کی تھی۔ یہ تصور جس کی روح رومانی تھی احیاء تھا اور تمام رومانی تصورات کی طرح قدیم دور کے پیچیدہ حقائق کو آسان بنانے کی جانب مائل۔ اس کی رومانی نوعیت کے حصے سے یہ تصور ماضی اور حال دونوں کے حقائق سے مساوی طور پر بے گانہ تھا اور اسی لیے عملی صورت گری حاصل نہ کر سکا اور صرف ایک شاعر کا خواب اور ایک مثالی دنیا کی تصویر بن کر رہ گیا۔ حصول مقصد کے پروگرام کے طور پر اس کو استعمال کرنا ممکن تھا مگر یہی خواب اور اسی سے متاثر ہونے والی شاعری اقبال کو بیسویں صدی کے عظیم شاعروں کی صف میں جگہ دلانے کے لیے کافی ہے لیکن نئی سیاسی اور عمرانی قوتوں اور سیاسی طاقت کے نئے سائنسی اور فنی ذرائع نے بہر حال اقبال کی پرجوش اسلامی اُمنگ کو عملی طور پر ایک جذبہ ناکام بنا دیا۔ ناکامی کے اسی احساس نے ان کی آخری زمانے کی آواز میں ایک درد پیدا کر دیا جس کا اظہار ار مغانِ حجاز کے ان اشعار میں ہوتا ہے :

سرودِ رفتہ باز آید کہ ناید نسیمِ از حجاز آید کے ناید
سر آمد روزگار میں فقیر سے دگر دانائے راز آید کہ ناید

(کون جانتا ہے کہ سرودِ رفتہ پھر سے لوٹے کہ نہ لوٹے نسیمِ حجاز پھر لپٹ آئے کہ نہ آئے۔ اس فقیر کے

کے دن ختم ہو رہے ہیں کون جانتا ہے کہ اس راز کو جاننے والا پھر سے آئے گا یا نہیں) اپنے ان ہم عصروں کے تعلق سے بھی انہوں نے درد مند لہجے میں شکایت کی ہے جو ان کے تصور کے متعلق سرد مہری کا اظہار کرتے رہے:

یہ آن قوم از قومی خواہم کشورے فیہش بے یقینے کم سوادے
بسے تا دیدنی را دیدہ ام من مرا اے کاش کے مادر نژادے

اور اِس نکتہ سے ان لوگوں کے لیے مدد مانگتا ہوں جن کے علماء عقیدے سے بے بہرہ ہیں اور کم علم ہیں۔ میں نے بہت کچھ دیکھا ہے جو دیکھنا چاہیے تھا۔ کاش کہ میری ماں نے مجھے جنم نہ دیا ہوتا) اس تنہائی کا جو ہمیشہ عظیم دانش اور اعلیٰ تصویریت کا نصیب رہی ہے اقبال

کی شاعری میں پر جلال پیکروں میں بار بار اظہار ہوا ہے مگر یہ ایک ناگزیر بات تھی کیوں کہ شاعر کا تصور اس بات کا خواہاں تھا کہ تاریخ کے بڑھتے ہوئے دھارے کو روکا جائے

اور اس کو سچے کی طرف لوٹا دیا جائے، اس رومانی تصور میں جس کے بارے میں اپنی طویل عبارت میں میں نے وضاحت کی ہے اقبال کے جدید فلسفے کے مطالعے نے چند نئے عنصر شامل کر دیئے۔ ان افراد کا تخیل جنہوں نے تاریخ کے دھارے کو اخلاقی تصور

کی نظر سے دیکھا ہے انہیں بے حد پسند آتا تھا اور وہ اس کا کوئی لحاظ نہیں کرتے تھے کہ سیاسی اصطلاح میں یہ تخیل ایک طرح سے حکمانہ بن جاتا ہے۔ جس حکمانہ مزاج کی سامراج

اور فاشزم جدید صورتیں ہیں۔ یہ صحیح ہے کہ اسلامی تاریخ نے اس طرح کے سامراج یا فاشزم کی کوئی مثال پیش نہیں کی ہے۔ اس نے زیادہ تر مطلق العنانی کی مثالیں پیش

کی ہیں جو یا تو مہربان تھیں یا جاہل۔ اقبال کے سیاسی تصورات کو ہر وقت اولین خلفا کی سادہ اور شان و شوکت سے غاری زندگی متاثر کرتی رہی۔ انیسویں اور بیسویں صدی

کے مفکروں میں وہ ہیگل، نطشے اور شوپنہائر کی طرف متوجہ ہوئے، کمیونزم کے تصور نے جس کو انہوں نے ایک رومانی شکل دے دی تھی انہیں متوجہ کیا اور اس کی انہوں

نے تعریف کی مگر اس کے فروغ پانے کے تاریخی حقائق پر انہوں نے توجہ نہ دی جس کا نتیجہ یہ ہوا کہ کمیونزم کا سیاسی فلسفہ ان کی سیاسی فکر میں منظم جگہ حاصل نہ کر سکا۔

برگساں بھی ان کی طنز آمیز تنقید سے بچ نہ سکا کیوں کہ برگساں کے عقیدے کے بنیاد تخلیقی ارتقا ہے جو بالکل ہی بادی ہے۔ گوئے ان کا ایک ہیرو ہے اور اسی کی وجہ سے انہوں نے اپنی کتاب پیام مشرق لکھی۔ زرتشت اور بھرتی ہری جیسے غیر مسلم روحانی اقدار کے مالک افراد کی انہوں نے ہمیشہ ستائش کی لیکن مسلم تصور سپندان کے مرکز نظر رہے ان میں نمایاں نام عظیم صوفی فلسفی روحانی و اخلاقی فلسفے کے علم بردار مولانا جلال الدین رومی کو حاصل تھا۔ آزادی کے لیے اجتماع کرنے والے حالیہ دور کے مسلم رہنماؤں ، جمال الدین افغانی ، سعید حلیم پاشا اور ہندوستان میں میوہ سلطان جنہوں نے انگریزوں سے جنگ لرتے ہوئے اٹھا رکھیں صدی میں جان دی تھی کی جانب ان کی نگاہ متوجہ ہوتی رہی۔ یہ بات خالی از دن چسپی نہیں کہ انہوں نے جاوید نامہ میں جدوجہد آزادی کے دور رہنماؤں باپ بیٹے نرووں جن کا مولدان کا وطن عزیز کشمیر تھا زبردست خراج تحسین پیش کیا ہے۔ اقبال کے تصوراتی خاکے میں اصل چیز جو ان کی اردو اور فارسی شاعری کی کلید ہے وہ عشق ہے عشق کا سادہ مظهر محبت ہے۔ وہ محبت جو ایک طاقت و جذبہ کا روپ اختیار کر لیتی ہے۔ پوری دنیا میں مسلمان جو زبانیں بولتے ہیں ان میں یہ لفظ عام ہے مگر مختلف ممالک میں ذہنی ترقی کے ساتھ ساتھ اس لفظ کے معنی مختلف ہوتے گئے ہیں۔ امتداد زمانہ کے ساتھ ساتھ شاعروں اور عوام نے اس لفظ کو رسوا کر دیا ہے اور اس کا مفہوم شادی کے بندھنوں سے آزاد مسہرت تک گر چکا ہے۔ ادنیٰ مفہوم میں استعمال کے باوجود اس لفظ کی فلسفے اور مذہب میں ایک متاثر کن تاریخ ہے۔ عربی زبان میں جب اس کو فلسفے میں استعمال کیا جانے لگا تو اس وقت افلاطون کا نظام پیش نظر تھا جس کی تاویل فلاطینوس اور اس کے مکتب خیال نے کی اس کا مفہوم حسی لذت نہیں بلکہ ایک روح کی دوسری روح سے عجیب و غریب طریقے پر کشش ہے اور اسی لفظ سے روح کی اس خواہش کا اظہار ہوتا ہے جو کائنات میں اپنی ہی ہم جنس سے ملاپ چاہتی ہے۔ اس سادہ سے لفظ نے بالآخر اتنے گہرے معنی حاصل کر لیے عالمی فکر و تخیل میں فلسفیوں اور صوفیوں کے اس مطلب و معنی کو ایک زریں باب کی حیثیت حاصل ہے۔

خدائے تعالیٰ کے لیے روحانی جذبات کے اظہار کی خاطر ابتدا ہی سے صوفیوں نے اس لفظ کا استعمال کیا ہے۔ اس برتر تجربے کی جستجو کے لیے دیدار جس کی منتہا ہے انہوں نے عشق کا نام دیا اور اس جذبے کی شدت کو ظاہر کرنے کی خاطر انہوں نے قدیم دور کے عاشقوں مثلاً عرب کے لیلیٰ مجنوں اور ایران کے شیریں فرہاد کے استعارے استعمال کیے۔ منصور الخلاج کے جذبہ عشق نے جس کو قدامت پرستوں نے قطعی ناپسند کیا تھا ایک ہزار سال کی مسلم دنیا کے تخیل کو اپنی گرفت میں لے لیا اور منصور بالآخر شہید جستجو کے نام سے یاد کیے جانے لگے۔ ابتدائی صوفی مفکرین مثلاً گیارہویں صدی کے عثمان بن علی ہجویری اور بارہویں صدی کے فرید الدین عطار نے بھی عشق کو تصوف کی اعلیٰ منزل تک پہنچنے کا ایک زینہ قرار دیا ہے عطار نے اپنی تصنیف منطق الطیر (پندوں کی کانفرنس) میں عشق کے عقیدے کے لیے کافی جگہ دی ہے اور اس کو اعلیٰ ترین باطنی تجربے کے حصول کے لیے لازمی عنصر قرار دیا ہے۔ روحانی برتری کے حصول کے لیے سنت کو شنی پر زور دینے کے باوجود جذبے اور ایک طرح کی مدہوشی کو تصوف میں ایک تجربہ قرار دیا گیا اور خدا اور اس کے رسول کو محبوب کہا جانے لگا اور اسی طرز پر نغمہ سرائی کی جانے لگی۔ نعتیہ شاعری ایسی مثالوں سے بھری ہوئی ہے:

سلسلہ اہل جنوں مومنے محمدؐ محراب عبادت خم ابروئے محمدؐ

(ہماری مسرت کا سرچشمہ محمدؐ کے زلف ہیں۔ اور محمد کے ابرو محراب عبادت کی طرح ہیں) امام غزالی کے نظام فلسفہ کے بعد کئی صوفیوں نے اعتدال سے کام لیا شروع کیا اور شریعت اور جذبات کے اظہار کے درمیان توازن قائم کرنے کی کوشش کی اور جذبات کی خواہش کا اظہار ایک معمولی بنی آدم کے بجائے خدایا اس کے رسول سے وابستہ کیا جانے لگا۔ چودھویں صدی کے ایک صوفی محمود شمس تری کے گلشن راز میں صوفیانہ جذبات اور خیالات کے اظہار میں حقیقت اور مجاز ایک رشتے میں مربوط ہو گئے۔

ممتاز اسکا لری پروفیسر آرٹے نیگلن نے جلال الدین رومی کو دنیا کا سب سے بڑا صوفی شاعر قرار دیا ہے۔ ان کی مثنوی کو عظیم صوفی شاعر جامی نے "فارسی میں قرآن" قرار دیا

ہے ان کی مثنوی کو نہ صرف صوفیانہ خیالات کا انہماک بلکہ اسلامی اخلاقی تصور کا آئینہ دار سمجھا جاتا ہے۔ اس میں تصوف صرف ایک انفرادی خودی کا تجربہ نہیں بلکہ فرد اور ملت کی زندگی کی ایک اسکیم بن جاتا ہے جس کی بنیاد قرآنی تعلیم ہے۔ اسلام ایک ایسا عقیدہ ہے جس میں سماجی اور اخلاقی ذمہ داری کا بہت زیادہ احساس ہے تصوف نے اپنے باطنی میلان کی بنا پر جس کا ایک نتیجہ روحانی تجربے کی جستجو کی اولیت ہے، سماجی ذمہ داری کو ثانوی مقام دے دیا۔ باطنی میلان کی بنا پر بعض انتہائی صورتوں میں سماجی ذمہ داری کا تصور پس پشت رہ جاتا ہے تصنیف نے دنیوی امور سے اپنے حامیوں کو علاحدہ ہی رکھا اور انتہائی صورتوں میں ہندوستانی بھکتی کی طرح صوفیانہ تجربہ ہی محرکہ مسرت بن جاتا ہے اور ایک ایسا جوش اور ولولہ بن جاتا ہے جس میں یونانیوں کے بیان کے مطابق اخلاقی اقدار غیر متعلق بن جاتے ہیں۔ جب تصوف میں یہ تشویش ناک صورت حال پیدا ہونے لگی تو گیارہویں صدی کے اواخر میں امام غزالی نے صوفیانہ تجربات اور شریعت کو ہم آہنگ کرنے کا اپنا نقطہ نظر پیش کیا۔ انہوں نے کہا کہ ایک طرف تو شریعت کے مطابق عبادت اور مذہبی نظم و ضبط کو روحانی نوعیت دینی چاہیے اور دوسری طرف روحانی تجربات کو شریعت کی بنا پر رکھا جانا چاہیے۔ تاکہ ہر اعتبار سے صوفی ایک اچھا مسلمان ثابت ہو۔ گو اس کی روح ربانی ستر معرفت سے پوری طرح مرشدا ہو۔ یہ تصور جس کو غزالی نے محاکمات اعتبار سے پیش کیا تھا عالم ہمام کا مقررہ ضابطہ بن گیا اور اس کے بعد صوفی ایک عرصہ دراز تک راسخ العقیدہ مسلمان بنے رہے۔ امام غزالی کے نقطہ نظر کے مقبول ہونے کے بعد کے زمانے میں ایران، ترکستان اور ہندوستان کے صوفیوں کی تعلیمات ایسی ہی رہیں اور ان کی زندگی بھی اسی نمونے کی رہی اس زمانے کی تصوف کی کتابیں مثلاً عوارف المعارف، منطق الطیر، گلشن ازو غیر میں اسی نقطہ نظر کا اظہار ہوتا ہے۔ صوفیا کی زندگی میں بھی یہی نقطہ نظر جملکتا ہے۔ مولانا رومی کی مثنوی ایک چٹھے کی حیثیت رکھتی ہے اور اس سے اقبال نے اکتساب فیض کیا ہے۔ بلخ کے جلال الدین جنہیں عام طور پر رومی کہا جاتا ہے ۲۶ء تا ۳۱۲ء تک زندہ رہے اور عظیم صوفی شاعر مانے گئے ان کی مثنوی ان کی زندگی کے تجربات کا پختہ ہے اس زمانے میں منگولوں کے

دو حیانہ حملے جاری تھے اور وہ خاص طور پر ایران اور بغداد کو جو خلیفہ کا دار الحکومت تھا نشانہ بنا رہے تھے۔ اسی زمانے میں مسلمان علما اور مذہبی رہنما پناہ حاصل کرنے کے لیے چاروں طرف بھاگ کھڑے ہوئے ان کی ایک خاصی تعداد ہندوستان بھی آئی جہاں بارہویں صدی کے اختتام پر اسلامی حکومت کے قیام کی بنیاد پڑ چکی تھی۔ منگول اس وقت تک مسلمان نہیں ہوئے تھے۔ ان کے تباہ کن حملوں کا ایک نتیجہ یہ نکلا کہ مایوسی اور دل شکستگی کا احساس بڑھتا گیا اور مذہبی تجربات کو زندگی سے متعلق امور سے علاحدہ رکھنے کا نقطہ نظر ترقی پاتا گیا۔ مسلمان دانش ور عام طور پر ترک علاقے اور روحانی مسرت کے حامی بنتے جا رہے تھے۔ جو لوگ دنیاوی ذہن رکھتے تھے۔ وہ مطلق العنان بادشاہوں کی چاہے وہ چھوٹے ہوں یا بڑے دربار داری کیا کرتے اور جو لوگ روحانی زندگی کے قائل تھے وہ ترک علاقے کو مناسب راستہ تصور کرنے لگے اور خدمتِ خلق میں مصروف ہو گئے۔ لیکن سعدی کے تصور کے مطابق دنیاوی نقطہ نظر رکھنے والے بڑے ہی چالپوس تھے۔ سعدی نے جو اسلامی دنیا کے مقبول شاعر تھے رعیت کے فرض کے بارے میں گلستان میں طنزاً کہا ہے:

گر شہ روز را گوئید شب است این

بباید گفت اینک ماہ و پر دین

(اگر بادشاہ دن کو رات کہے تو یہ جواب دے کہ اب آسمان پر چاند اور تارے چمک رہے ہیں) صوفی درویشوں کے بارے میں انہوں نے کہا ہے کہ ”دو بادشاہ ایک سلطنت میں نہیں رہ سکتے۔ گودس درویش ایک لحاف کے اندر سو سکتے ہیں۔“

اس پس منظر اور بغداد کی لوٹ مار کے عالمی حزینے اور عیاسی خلیفہ مستعصم

کے قتل پر جہاں سعدی نے ایک مرثیہ لکھا ہے وہیں جلال الدین رومی مثنوی کی تیاری میں مصروف تھے۔ یہ مثنوی ایک تاریک دور میں زندگی کے ایک تازہ فلسفے کو پیش کر رہی تھی۔ رومی نے انسان کی روحانی بندگی کی بنیادوں کی ادنیٰ مادی اور جہتی وجود میں تلاش کیا ہے اور اس طرح روحانی ارتقا کی تصویر پیش کی ہے وہیں اس کے ساتھ انہوں نے انسان کے لیے ایک اخلاقی ذمہ داری کا ضابطہ بھی پیش کیا ہے جس کی

وجہ سے انسان بہ حیثیت فرد یا بندِ نظم و ضبط اور ملت کا باشعور رکن بن جاتا ہے اور اپنی زندگی کی اعلیٰ نوعیت سے انسانی جماعت کو رفعت کی جانب مائل کر سکتا ہے۔ انہوں نے صوفیوں کے شکست خوردہ نقطہ نظر کے بجائے اسلامی دنیا کے مشہور بہادر و جبری افراد کے کارنامے بیان کیے۔ شیر خدا اعلیٰ اور ایران کے رستم ان کے مثالی انسان ہیں :

زمین ہم زمانِ سست عناصر و لم گرفت شیر خدا رستم دستا تم آرزوست

(ان سست رفتار ساتھیوں سے میں بے زار ہو گیا ہوں۔ مجھے تو شیر خدا در رستم فرزند ستان کی یاد آتی ہے)

مثنوی میں مولانا رومی نے اپنے نقطہ نظر کو واضح کیا ہے کہ انسان کی مرضی آزاد ہوتی ہے :

اختیار راست اختیار است اختیار

مطلب یہ ہے کہ جہاں ربانی رضا کے سامنے سر جھکا نا فرض ہے جس پر رومی نے پورا ایک باب لکھا ہے وہیں انسان کی عظمت اسی میں ہے کہ وہ جدوجہد کرے اور ایک جمہول تابعِ تقدیر رویہ اختیار کرے۔ ظاہر ہے کہ آزاد ارادہ اور اخلاقی ذمہ داری

کے اصول لازم و ملزوم ہیں۔ انسان کو اپنا بلند رتیبہ حاصل کرنے کے لیے جس کو قرآن نے زمین پر نیابت کا نام دیا ہے، انسان کو انفرادی طور پر جدوجہد کرنا چاہیے۔ ایک پاک اور صاف زندگی اور روحانی فیضان حاصل کرنے کی سعی کے ذریعے، روحانی زندگی اور منظم معاشرے میں ذمہ داری دونوں اعتبارات سے اس عظیم انسانی تصور کے نقطہ نظر سے مثنوی رومی ایک عظیم انسانی صحیفہ ہے جس میں اعلیٰ تر اور بلند تر انسانی تقدیر کا پیام مضمر ہے اس عظیم نظم کی اسی خصوصیت نے اقبال کے تصور کو متاثر کیا اور انہوں نے رومی کو اپنا روحانی رہنما قرار دیا۔ رومی کے پیام ہی کے ذریعے وہ بیسویں صدی کی اسلامی دنیا میں ایک نئی روح پھونک سکتے تھے۔ یہی وجہ ہے کہ اقبال نے انفرادی زندگی سے متعلق اپنے تصور اور خودی کے بارے میں اپنے فلسفے کی تائید میں ہمیشہ رومی کی فکر اور نظریے آزادی کے ساتھ استفادہ کیا۔ ڈانٹے کے دہانے کا میڈی کے نمونے پر اپنی تمثیل جاوید نامہ میں انہوں نے

رومی کو اسی طرح اپنا رہنما بنایا ہے جس طرح کہ ڈانٹے نے بیٹریس کو بنایا تھا۔ رومی کی رہنمائی میں وہ ستاروں کی اس دنیا میں داخل ہوتے ہیں جہاں عظیم شخصیتوں کی رو میں رہتی ہیں اور ان سے وہ پاکیزگی کی اعلیٰ زندگی اور مجاہدانہ تصوریات کے لیے اجتہاد کا پیام حاصل کرتے ہیں۔

تصوف میں عشق روحانی تمنا ہے جس کے بارے میں کہا گیا ہے کہ، عشق وہ آگ ہے جو ماسویٰ اللہ کو جلا کر خاک تر کر دیتی ہے۔

العشق ناز و صیرق ماسوا اللہ

رومی کی مثنوی میں اس اصطلاح کو کلیدی اہمیت حاصل ہے یہ ایک اعلیٰ وارفع روحانی تخیل ہے جس میں تصوریات کی پوری روح موجود ہے۔ اس میں عالمی روح یعنی خدا سے اتصال کی فلاطونی صوفیانہ تمنا کے مضمرات بھی موجود ہیں۔ اس طرح عشق اعلیٰ ترین حد بن جاتا ہے جو ایک طرف تو ارفع باطنی تمنا کا نام ہے تو دوسری طرف تمام روحانی امراض کا علاج بنے۔ مثنوی کے شاندار آغاز پر ہی رومی نے "نئے" اور نغمے کی علامت سے عشق کے اسرار منکشف کرنے کی کوشش کی ہے۔ یہ ابتدائی حصہ حسب ذیل ہے:

بشواز نے چون حکایت می کند	وز جدائی با شکایت می کند
کز نیستان تا مرا ببریہ اند	از نصیرم مردوزن تالذہ اند
سینہ خواہم شرح شرحہ از فراق	تا بگویم شرح شوق اشتیاق
ہر کسی کو دور ماند از اصل خویش	باز جوید روزگار وصل خویش
من بہر جمعیتی نالان شدم	بہت بد حالان خوش حالان شدم
ہر کسی از ظن خود شد یار من	از درون من نجست اسرار من
سر من از نالہ من دور نیست	لیک چشم و گوش را آن نور نیست
تن ز جان و جانان من دور نیست	لیک کس را دید جان دستور نیست

وہ انسانی نفس ہے جس کا نصب العین سعی و جستجو ہے اور ساتھ ہی جس کا فرض اس نظام کے آگے سر جھکا دینا ہے جس کو ایمان نے اس کے لیے مخصوص کیا ہے۔ جہاں رومی سے اقبال نے عشق کے تصور کی حرارت حاصل کی وہیں انہوں نے ایک اور کلیدی اصطلاح بھی استعمال کی جو ان کے کلام میں خودی کا پیکر اختیار کر لیتی ہے۔ خودی کے تصور کی مزید وضاحت کے لیے جو خود اظہاری اور حق پر اصرار کا اصول ہے اقبال کا کہنا ہے کہ خودی کا یہ اصول انسانی نفس اور خود ساری کائنات میں پنہاں ہے۔ ہر وہ چیز جو موجود ہے ناموجود کے حصول کے لیے جدوجہد کرتی ہے تاکہ اپنے اظہار کے لیے نادر کام انجام دے سکے۔ یہ اصول ایک پیمانہ ہے جس سے فرد کی قدر اور قوم کی قوت کا اندازہ کیا جاسکتا ہے۔ اقبال کے ایک مشہور شعر میں انسان سے کہا گیا ہے کہ وہ اپنی خودی کو اس حد تک ترقی دے جہاں خدا بندہ سے خود پوچھے کہ بتا تیری رضا کیا ہے۔

اس تخیل کے ذریعے انسان اور خدا کے ربط کو الٹ دیا گیا ہے۔ عظمت کے لیے خدا سے التجا کرنے کے بجائے انسان کو چاہیے کہ وہ اس کو خدا کے ہاتھ سے چھین کر لے۔ یہ اسی وقت ممکن ہے جب کہ انسان اس باطنی اصول کو اپنی شخصیت میں ترقی دے۔ ضربِ کلیم میں تصوف کے ضمن میں صوفیوں کے مسئلہ طریقہ کار اور ان کی بے پایاں مسترت کا تذکرہ کرتے ہوئے کہا ہے:

یہ ذکرِ نیم شبی یہ مراقبہ یہ سرور

تری خودی کے نگہاں نہیں تو کچھ بھی نہیں

یہ سب طریقہ کار اس وقت مفید ثابت ہو سکتے ہیں جب کہ ان سے خودی طاقت حاصل کئے۔ یہی وہ اصول ہے جس نے قوموں کو عظیم بنایا ہے۔ اقبال کے مطابق تصوف نے جس طرح توکل پر زور دیا ہے اس کی سے ہر جگہ مسلم عوام کم زور اور بے بس ہیں۔ اقبال نے اپنے زمانے کے مسلمانوں کے لیے جہاد فتح اور بلند دارقہ تحریکات کی سفارش کی ہے تاکہ مغربی طاقتوں کے استحصال کا وہ مقابلہ کر سکیں۔ ان کے ایک اور شعر کے مطابق خودی دراصل پیامِ شمشیر ہے۔ اقبال کی پسندیدہ علامت شاہین ہے جو سادگی اور تمنا کا منظر ہے۔ تمنا دراصل اس

زندگی کا نتیجہ ہے جو شاہی چٹانوں پر لیس کر رہا ہے اور جس کی وجہ سے شاہی قوت بازو سے
روٹی حاصل کرتا ہے انسان کو مخاطب کرتے ہوئے جس کو انھوں نے لاہوتی فضا کا پرند
قرار دیا ہے کہا ہے:

اے طائرِ لاہوتی اس رزق سے موت اچھی
جس رزق سے آتی ہے پرواز میں کوتاہی

اس شعر میں جس خیال کو پیش کیا گیا ہے اس کی بلندی عیاں ہے۔ اسی خودی کے زور سے انسان
ناسازگار حالات کے خلاف جدوجہد میں اپنے حوصلوں کو بلند رکھ سکتا ہے۔ جو استعارے
اقبال کی شاعری میں استعمال ہوئے ہیں ان میں ایک طرح کے قولِ محال (PARADOX)
کا گمان ہوتا ہے۔ جدوجہد کی راہ میں وہ منزل کے بجائے سفر کو اور ماحول کے بجائے طوفان
کی موجوں کو اہمیت دیتے ہیں۔ چنانچہ ارمغانِ حجاز میں ایک مقام پر اسی قولِ محال کا اظہار ہے:

بدریا گر گرہ دستہ بکارم
بجز طوفانِ نمی خواہم کتودے

مختصر یہ کہ وہ موضوع جس کی وضاحت کے لیے ایک کتاب لکھی جاسکتی ہے۔ انہیں وی
کی شاعری میں ملا۔ یہ پیام ضبطِ نفس کا پیام ہے۔ ضربِ کلیم میں رومی کے متعلق انہوں نے
کہا ہے:

گستہ تار ہے تیری خودی کا ساز اب تک
کہ تو ہے نغمہٴ رومی سے بے نیاز اب تک

خودی کا فلسفہ اقبال کو غیر ارادی طور پر ایک ایسے موقف پر لے گیا جو طاقت اور برتری بلندی
کی حدود سے گزرتا ہوا قریب قریب اس مقام پر پہنچتا ہے جسے عام الفاظ میں فاشیزم
کہا جاتا ہے۔ مسلم سیاسی اور تمدنی نشاۃِ ثانیہ کی حمایت کرتے ہوئے وہ اس بات کو بھول
بیٹھے کہ عوام کی قومی امنگیں بھی ہو سکتی ہیں اور یہ کہ چند محدود صورتوں ہی میں مذہبِ اجتماعی
عمل کے لیے اتحاد کا ذریعہ ثابت ہو سکتا ہے اور بالآخر مذہب سے ہٹ کر کئی دوسرے
عوامل کو متعین کرتے ہیں۔ شاید یہی وجہ تھی کہ بیسویں صدی کی ہندوستان کی تحریکِ آزادی

سے انہوں نے ایک حد تک سرد مہری کا اظہار کیا۔ چوں کہ اس تحریک کے بانی اس کو واضح طور پر مذہب سے الگ رکھنا چاہتے تھے۔ انہوں نے آزادی کے بارے میں عمومی نوعیت سے بہت کچھ اور خوب لکھا ہے۔ بسا اوقات برطانوی سامراج پر انہوں نے کڑی تنقید کی ہے مگر اس موضوع کو ان کی شاعری میں مرکزی اہمیت حاصل نہیں ہے انہوں نے کچلے ہوئے انسانوں کے حق میں آواز بھی بلند کی لیکن اس کا اظہار بھی یکساں انداز میں نہیں ہوا ہے۔ خودی کے اصول کی وضاحت کے سلسلے میں وہ نیم غیر شعوری طور پر فرد اور گروپ کی جارحیت کے قریب بھی پہنچ گئے۔ اس ناگزیر موقف کے باوجود انہوں نے فرد کے کردار میں نرمی پر بھی زور دیا لیکن یہ بات بھی محدود ہی ہے جو اتفادات یا جماعتی خوش اخلاقی بن جاتی ہے جو قدر و نسطی کے یورپ میں "شیلوری" سے ظاہر ہوتی ہے۔ ان کا یہ جذبہ اس مقام تک نہیں پہنچتا جسے اخلاقی انسانیت پروری کہا جاسکتا ہے۔ اس کی وضاحت ان اشعار سے بھی ہوتی ہے:

جو کبوتر پر چھپنے میں مزہ ہے اے پسر
وہ مزہ شاید کبوتر کے لوہیں بھی نہیں

وایے آن شاہین کہ شاہین نکر
مرغ کے از چنگ وے نامد بدار

عقوبے جا سردی خون حیات
سکتہ دالست موزون حیات

اقبال کے ہاں عشق اس کے باطنی روحانی مضمرات کے برخلاف سماجی نوعیت اختیار کر جاتا ہے اور وہ افلاطونیت اور تصوف کے اثر سے حتیٰ کہ مثنوی میں ظاہر کردہ رومی کے تخیل سے ہٹ جاتا ہے۔ یہ ایک خواہش اور سماج میں دوبارہ روح پھونکنے کی قوت بن جاتا ہے۔ وہ اس کو انقلاب کے لیے ایک ایسے جذبے میں تبدیل کر دیتے ہیں جو مذہبی اساس پر دنیا کو بدلنا چاہتا ہے۔ یہ حکمرانی افلاطون کے فلسفی حکمران نہیں بلکہ اپنے نفس پر حکمران قلندر کے ہاتھوں میں ہوگی۔ ان کے بیان کے مطابق سکندر کا کام قلندر کو انجام دینا چاہیے۔ صرف تجلی ہی سے نہیں بلکہ مذہبی نوعیت کے نظم و ضبط کی پابندی سے

ہی ایسے لوگ پیدا ہو سکتے ہیں۔ یہ ظاہر یہ اصطلاح کہ ایک نئی توضیح ہے جو عام طور پر سمجھی جانے والی توضیح سے بالکل جدا گانہ ہے۔ اقبال کے لیے اس کے مضمرات میں سے ایک وہ سماجی تصویریت ہے جس میں بلا کی حرکیت اور طاقت ہے۔ اگر اقبال کے عشق کے اس تصور کو پیش نظر نہ رکھا جائے تو اس کا مطلب اور مفہوم ہی سمجھ میں نہ آسکے گا۔ اسی مفہوم میں وہ عشق کا عقل سے مقابلہ کرتے ہیں۔ پہلے بھی صوفی فلسفیوں اور شعرا نے اس فرق کو برقرار رکھا ہے۔ عقل سرد ہوتی ہے۔ وہ سود و زریاں کو تولتی ہے جبکہ عشق یا جذبے بھر پور تصویریت اپنی ذات سے ماورعقا صد کو حاصل کرنا چاہتی ہے۔ وہ مجاہد اور شہید کی تمناؤں سے حرارت حاصل کرتی ہے۔ اس تضاد کو اقبال نے حسب ذیل شعر میں ظاہر کیا ہے:

بے خطر کو دپڑا آتشِ نمرود میں عشق عقل ہے مجھ تماشا لے لبِ پیامِ ابھی
پیامِ مشرق میں انہوں نے کہا ہے :

یہ خرد راہِ عشقِ می جوئی یہ سپر اُغ آفتابِ می جوئی
خدا سے دعا کرتے ہوئے انہوں نے عشق کی آگ مانگی ہے:

ز خاکِ مادِ گرا دم بر آگیز بکش این بندہ سود و زریاں را
اسلام کے پہلے دور کے کارناموں کو یاد کرتے ہوئے انہوں نے کہا ہے :
فقیرانِ تائبہ مسجد کشیدند گریبانِ شہنشاہان دریدند
پھول آن آتشِ درونِ سینہِ سرد مسلمانانِ بدر بان خریدند

تصویریت کے زبردست شوق اور جوش کے اظہار کے لیے جو ان کے لیے "عشق" ہے انہوں نے کہا ہے :

ہمان سوزِ جنوں اندر سرِ من ہمان ہنگامہ اندر سرِ من
ہنوز از جوشِ طوفانے کہ بجز شمت نیا سود است موجِ گوہرِ من

روح کی یہ بے قراری اور اس کا یہ لازوال اضطراب ان کے لیے عشق ہے۔ ظاہر ہے کہ یہ صوفیوں کا عشق نہیں ہے بلکہ ایک سماجی تصویریت پسند کا عشق ہے۔ اقبال کے پاس عشق کے ساتھ ایک اور چیز فقر ہے جو ان کے نزدیک عشق کا ایک لازمی نتیجہ ہے۔ انہوں نے

اس کو فقیر غیور بھی کہا ہے۔ اس فقر کو عظیم روحانی پیشواؤں نے اپنے لیے پسند کیا اور خود خلفائے راشدین نے اس پر عمل کیا۔ اس فقر کی اقبال والہانہ تعریف کرتے ہیں اور چاہتے ہیں کہ موجودہ دور کے قائدین بھی اس پر عمل کریں۔ جن لوگوں نے دنیاوی عیش و آرام کو اپنا شعار بنا لیا ہے اقبال ان پر برس پڑتے ہیں۔ یہ تصور بلاشبہ سخت مذہبی نظم و ضبط کی پابندی کا نتیجہ ہے۔ اس کی مثال اقبال نے اس شعر میں دی ہے :

زمین ہو میں گر چہ تھی شمشیر کی تیزی زچھوٹے مجھ سے لندن میں بھی آداب سحر خیزی

شخصیت کے درج کے لیے انہوں نے خرد کی نہیں بلکہ عشق کی سفارش کی ہے۔ اس کا نتیجہ یہ ہے کہ عظیم صوفی مثالیت پسند کے مقابلے میں ماضی اور حال کے عظیم دانش ور ابو سینا، رازی یا برگساں کو ناپسند کیا ہے۔ اپنے ایک مجموعہ کلام "پس چہ باید کرداے تو" میں رومی کو مخاطب کرتے ہوئے انہوں نے ان کو "کاروانِ عشق دستِ رامیر" کہا ہے اس مجموعے کی تمہید میں انہوں نے جنوں کو عقل کا لباس قرار دیا ہے۔ اس کا مطلب یہ ہے کہ ایسے جنوں کے بغیر عقل نامتام رہتی ہے اور وہ بلندیوں کی سطح تک نہیں پہنچ سکتی۔ اس نصب العین کے پیش نظر انہوں نے خود کو فقیر کہا ہے۔ "پس چہ باید کرداے اقوام مشرق" میں انہوں نے دانی افغانستان امان اللہ خاں کو مخاطب کرتے ہوئے کہا ہے کہ :

ازت و تائب نصیب خود بگیر بعد ازیں ناید چو من مرد فقیر
انہوں نے اس میں یہ بھی کہا ہے :

باسلاطین در قدم مرد فقیر از شکوہ بوریا لرند سریر

مسلمان مجاہدین آزادی کے علاوہ اقبال دوسرے آزادی پسند رہنماؤں سے بھی واقف تھے۔ انہوں نے نرد کو سلام کیا ہے۔ اٹلی کے میزینی اور لینن کو بھی سلام کیا ہے لیکن ان کے اصلی مخاطب مسلمان ہیں اور انہیں بھی جوش اور ولولہ پیدا کرنے کے لیے انہوں نے اپنے پورے فکر و خیال کو مرکوز کر دیا ہے۔

جاوید نامہ میں انہوں نے کہا ہے کہ :

نقش حق اول بجان انداختن بازار در جہان انداختن

فلسفہ جب ذہنی مشق کا ذریعہ بن جائے تو وہ ان کے لیے بے معنی بن جاتا ہے۔ امام مذہب کے دیگر پہلوؤں کی طرح محض ذاتی خیالات کا اظہار یا خانگی تجربہ نہیں بلکہ نئی روح پھونکنے کی قوت ہے۔ مغربِ کلیم میں انہوں نے کہا ہے:

وہ نبوت ہے مسلمان کے لیے برگِ حشیش

جس نبوت میں نہیں قوت و شوکت کا پیام

یہ ہے اقبال کے تصورِ عشق جو ایک تصوراتی تحریک ہے جو نئی متحرک مسلم دنیا کے لیے ایک زبردست جذبہ ہے۔ یہ مخصوص جذبہ ان کی شاعری کے ڈھانچہ میں پہلی جنگِ عظیم کے دوران داخل ہوا جس میں مسلم دنیا اور مغربی طاقتیں ایک دوسرے کی حریف ظاہر ہوئیں اور مغربی طاقتیں اس قدر طاقتور تھیں کہ وہ بہ آسانی مشرق پر اپنا تسلط جما سکتی تھیں۔ وہ علاماتِ جھجھوں نے ۳۰ سال بعد مغرب کے اس تسلط کو ختم کر دیا ابھی ظاہر نہیں ہوئی تھیں یہ مشرق کے عوام کے لیے ایک تاریک دور تھا اور کسی سیاسی رہنمائی و دانشور کے لیس کی بات نہیں تھی کہ آزادی کے واضح تصور کی تشکیل کی جائے۔ اسی منزل پر اقبال کی شاعری کے روزِ ماضی کا خاتمہ ہوتا ہے جو ایک اندوہناک واقعہ ہے۔

غزل کے رومانی شاعر کی حیثیت سے انہوں نے ایسا کلام تھپوڑا ہے جن کے مقابلے میں دوسرے ہم عصر غزل گو شاعروں کا کلام پھیکا پھیکا معلوم ہوتا ہے۔ بانگِ درا میں کئی بہترین غزلیں شامل ہیں۔ زبورِ عجم میں غزل کا حسن اور بانگِیں بڑھ گیا لیکن اس کے بعد کے دہے میں اقبال ایک "معاذرت" بن گئے تھے اور اسلام کی بیداری کے قیام تھے۔ ان کی شاعری اس بیداری کا اظہار تھی۔ ان کی زندگی اور شاعری کے آخری دو دہوں میں اس کلیدی اصطلاح نے نیاروپ اختیار کر لیا اور ان کے سماجی عقیدے اور پیام کو نظر ہر کرنا شروع کر دیا۔



علامہ اقبال کا نظریہ اجتہاد

علامہ اقبال مولانا سید سلیمان ندوی کے نام ایک خط میں لکھتے ہیں:

”میرا عقیدہ یہ ہے کہ جو شخص زمانہ حال کے (Jurisprudence) اصول قانون پر ایک تنقیدی نگاہ ڈال کر احکام قرآنیہ کی ابدیت کو ثابت کرے گا، وہی اسلام کا مجدد ہوگا اور بنی نوع انسان کا سب سے بڑا خادم بھی وہی شخص ہوگا۔ قریباً تمام ممالک میں اس وقت مسلمان یا تو اپنی آزادی کے لیے لڑ رہے ہیں یا قوانین اسلامیہ پر غور و فکر کر رہے ہیں غرض یہ وقت عملی کام کا ہے، کیوں کہ میری ناقص رائے میں مذہبِ اسلام اس وقت گویا زما کی کسوٹی پر کسا جا رہا ہے اور شاید تاریخِ اسلام میں ایسا وقت اس سے پہلے کبھی نہیں آیا۔“ لہ

اس اقتباس سے اندازہ ہوگا کہ علامہ کو تدوینِ فقہِ جدید کی ضرورت و اہمیت کا احساس کس شدت سے تھا۔ سوال یہ ہے کہ یہ احساس کیوں تھا؟ اس کے جواب میں خود فرماتے ہیں:

”چونکہ ذاتِ الہیہ ہی فی الحقیقت روحانی اساس ہے زندگی کی لہذا اللہ کی اطاعت فطرتِ صحیحہ کی اطاعت ہے، اسلام کے نزدیک حیات کی یہ روحانی اساس ایک قائم و دائم وجود ہے جسے ہم اختلاف اور تغیر میں جلوہ گرد دیکھ سکتے ہیں۔ اب اگر کوئی معاشرہ حقیقتِ مطلقہ کے اس

تصور پر مبنی ہے تو پھر یہ بھی ضروری ہے کہ وہ اپنی زندگی میں ثبات اور تغیر دونوں خصوصیات کا لحاظ رکھے اس کے پاس کچھ تو اس قسم کے دوامی اصول ہونے چاہئیں جو حیاتِ اجتماعیہ میں نظم و انضباط قائم رکھیں، کیوں کہ مسلسل تغیر کی اس یدلتی ہوگا دنیا میں ہم اپنا قدم مضبوطی سے جما سکتے ہیں تو دوامی اصول کی ہی بدولت، لیکن دوامی اصولوں کا یہ مطلب تو ہے نہیں کہ اس سے تغیر اور تبدیلی کے جملہ امکانات کی نفی ہو جائے، کیوں کہ تغیر وہ حقیقت ہے جسے قرآن پاک نے اللہ تعالیٰ کی ایک بڑی آیت قرار دیا ہے اس صورت میں تو ہم اس شے کو جس کی فطرت ہی حرکت ہے، حرکت سے عاری کر دیں گے۔ اسی کا نتیجہ ہے کہ گذشتہ پانچ سو برس سے عالم اسلام پر جمود طاری ہے۔“ لہ

اس اہم منصوبہ کی تکمیل بلند پایہ اور وسیع النظر علما کے ہاتھوں ہی ہو سکتی تھی اس بنا پر علامہ نے ایک طرف مولانا سید سلیمان ندوی کو اس طرف متوجہ کیا جیسا کہ اقبال نامہ میں درج ان کے نام کے خطوط سے ظاہر ہے، دوسری جانب ۲۶ء میں جب مولانا محمد انور شاہ کشمیری دارالعلوم دیوبند کی صدارت تدریس سے مستعفی ہو گئے تو علامہ نے اس موقع سے فائدہ اٹھا کر مولانا کو لاہور بلانے کی کوشش کی، تاکہ وہ اور مولانا درویش علی کر تدوین فقہ جدید کا کام کریں لیکن جب کہیں سے صدارت برنخواست کے باعث انہیں طبقہ علما کی طرف سے مایوسی ہو گئی تو انہوں نے اس موضوع پر انگریزی زبان میں خود ایک کتاب تصنیف کرنے کا ارادہ کر لیا، لیکن یہ وہ زمانہ تھا جب کہ ان کی صحت خراب رہنے لگی اور کچھ مصروفیتیں بھی بڑھ گئی تھیں اسی بنا پر وہ اس ارادہ کو اختتام تک نہیں پہنچا سکے۔ اس سلسلے میں تھوڑا بہت جو کچھ لکھا تھا وہ یادداشتوں (Notes) کی شکل میں تھا۔ اس کے ایک حصے کا عکس اقبال

۱۔ تشکیلِ جدید الہیات اسلامیہ ص ۲۲۸

۲۔ سعید احمد اکبر آبادی مضمون: حیاتِ امنوس (مرتبہ سید انور شاہ قیصر کشمیری)

ظاہر ہے تدوین فقہ جدید کی عمارت اس وقت تک کھڑی نہیں ہو سکتی جب تک کہ پہلے اجتہاد کی اہمیت و ضرورت اور اس کی اصل حقیقت کو ذہن نشین نہ کر لیا جائے۔ علامہ اقبال فرماتے ہیں:

”سوال پیدا ہوتا ہے کہ اسلام کی ہیئت ترکیبی میں وہ کون سا عنصر ہے جو اس کے اندر حرکت اور تیز کو قائم رکھتا ہے؟ اس کا جواب ہے ”آہن“

اب آئیے دیکھیں کہ اجتہاد کے متعلق علامہ اقبال کا نقطہ نظر (Approach) کیا ہے؟ اس کی تعریف کیا ہے؟ اور وہ اس کے لیے کنک، طریقہ کار (Method) کیا تجویز کرتے ہیں۔

اجتہاد کے متعلق نقطہ نظر

یاجنرا صحاب کو معلوم ہے کہ انیسویں صدی کے آخر میں مغرباً تہذیب و تمدن جو اپنے ساتھ علوم و فنون جدیدہ کا ایک عظیم کاروان بھی رکھتا تھا اس کے فروغ، مغربی اقوام کے سیاسی استیلا اور سائنس اور ٹیکنالوجی کی غیر معمولی ترقی کے دور رس اور گہرے اثرات جب ایشیا اور اقوام مشرق پر پڑنے شروع ہوئے تو ترکی میں شیخ الاسلام اور مصر کے علمائے جامعہ ازہر کے جمود و فکر اور حالاتِ زمانہ سے بے توجہی اور بے حسنی کے باعث ترکی اور مصر میں چند انقلاب پسند نوجوانوں کی سرکردگی میں آزادی، مساوات اور جمہوریت کے نام سے ایسی تحریکیں پیدا ہوئیں جن کے دستوراً و لائحہ عمل میں نہ صرف یہ کہ مذہب کو کوئی مقام حاصل نہیں تھا بلکہ بہت سے بنیادی امور میں وہ اسلام کی مخالف تھیں ترکی میں (Pan Turkism) اور عرب ممالک میں عرب قومیت کے تصورات نے ان اسلام دشمن عناصر کو اور زیادہ قوت دی۔ چنانچہ اس زمانہ میں ترکی اور مصر اور شام میں جو وسیع لٹریچر شائع ہوا ہے اس کے مطالعہ سے اندازہ ہو سکتا

ہے کہ یہ تحریکیں کلمہ کھلا اسلام سے بغاوت کے مترادف تھیں اور ان کا مقصد ماضی سے یک قلم اپنا رشتہ منقطع کر کے مغربی طرز کی قومیت پر اپنے لیے ایک جدید عمارت تعمیر کر لینا تھا۔ مصر اور شام میں اگرچہ ان تحریکوں کو سیاسی طور پر بڑی کامیابی نہیں ہوئی۔ لیکن ترکی میں یہی تحریک تھی جو کمال آتا ترک کی حکومت کے روپ میں منہائے عروج کو پہنچی اور سیاسی اعتبار سے ہمہ وجوہ کامیاب ہوئی۔

علامہ اقبال جمود اور قدامت پرستی کے سخت مخالف اور حرکت اور شاہین و عتاب کی خوئے شکار افگنی کے اس درجہ مداح تھے کہ انہیں مسولینی اور ہٹلر کی ثنا خوانی میں بھی دریغ نہیں ہوا۔ لیکن اس کے باوجود اقبال اور اقبالیات کا ہر طالب علم جانتا ہے وہ فرنگی سیاست اور اس کے ذمہ داروں بتوں، قومیت اور وطنیت کے شدید مخالف اور نقاد تھے۔ ان کا کلام منتشر و منطوم اس سے بھرا پڑا ہے چنانچہ خود فرماتے ہیں :

”میں نے اپنی عمر کا نصف حصہ اسلامی قومیت اور ملت کے اسلامی نقطہ نظر کی تشریح و توضیح میں گزارا ہے۔ معنی اس وجہ سے کہ مجھے کو ایشیا کے لیے اور خصوصاً اسلام کے لیے فرنگی سیاست کا یہ نظریہ ایک خطرہ عظیم محسوس ہوتا تھا۔“

یہاں مثال کے طور پر اس سلسلہ میں نظم اور نثر کے دو نمونے پیش خدمت ہیں۔ ایک رباعی میں کہتے ہیں۔

تو اے کو دک نمش خود را ادب کن
مسلمان زاده ترک نسب کن
برنگِ احمر و خون و رگ و پوست
عرب نازداگر، ترکِ عرب کن

اپنٹر ملاحظہ کیجیے ایک خط میں تحریر فرماتے ہیں:

"اس زمانہ میں سب سے بڑا دشمن اسلام اور اسلامیوں کا نسلی امتیاز
 و ملکی قومیت کا خیال ہے، پندرہ برس ہوئے جب میں نے پہلے پہل اس
 کا احساس کیا۔ اس وقت میں یورپ میں تھا اور اس احساس نے میرے
 خیالات میں انقلابِ عظیم پیدا کر دیا، حقیقت یہ ہے کہ یورپ کی
 آب و ہوائ نے مجھے مسلمان کر دیا۔" لے

ایک زمانہ میں انہوں نے مولانا حسین احمد مدنی کی نسبت جو رباعی کہی تھی جس پر مولانا کی
 طرف سے وضاحت کے بعد انہوں نے اپنی معذرت بھی شائع کر دی تھی یہ درحقیقت
 اس کا تحریک بھی علامہ کا یہی نظریہ تھا۔

اس بنا پر نٹا ہر ہے کہ ترکی اور مصر میں ترک قومیت اور عرب قومیت کے
 زیر اثر اصلاح و تجدید کی جو تحریکیں پیدا ہو رہی تھیں اور جو اسلامی قوانین و ضوابط میں
 بے جھجک قطع و برید اور ترمیم و تنسیخ کی داعی تھیں، علامہ اقبال انہیں کس طرح نظر آتے
 دیکھ سکتے اور انہیں اجتہاد کا نام دے سکتے تھے۔ علامہ کے خیال میں ان تحریکوں کا
 سرچشمہ اجتہاد نہیں تھا بلکہ وہ آزاد خیالی تھی جس میں تجدید کے دستِ شوق نے قدیم سے
 بالکل صرف نظر کر لی اور اس کی جڑیں کاٹ دی تھیں۔ اس آزاد خیالی کی انہوں
 نے ہر موقع پر کھل کر مذمت کی اور مسلمانوں کے حق میں اسے زہرِ ہلاہل قرار دیا ہے کہتے ہیں:

آزاد خیالی انکار سے ہے ان کی تباہی رکھتے نہیں جو فکر و تدبیر کا سلیقہ
 ہو فکر اگر خام تو آزادیِ فکر انسان کو حیوان بنانے کا طریقہ

اس کے برعکس علامہ کے نہایت تقرب اور تربیت یافتہ نذیر نیازی لکھتے ہیں:

"اجتہاد سے مقصود ہے زندگی کو قرآن و سنت کے سانچہ میں ڈھالنا۔

حضرت مولانا کا موقف بہر حال اس سُنڈ میں یہی ہے۔" لے

اس معاملہ میں ان کے حزم و یقین اور خلوص کا یہ عالم تھا کہ ایک خط میں کمالِ جوش سے لکھتے ہیں :
 ”جن لوگوں کے عقاید و عمل کا ماخذ کتاب و سنت ہے اقبال ان کے قدموں
 پر لپٹی کیا سر رکھنے کو تیار ہے اور ان کے ایک لحظہ کی صحبت کو دنیا کی تمام
 عزت و آبرو پر ترجیح دیتا ہے۔“^۱

انہیں اس پر اصرار ہے کہ کوئی نظریہ کیسا ہی پُر فریب اور خوشنما ہو، بہر حال مسلمانوں کا فرض
 ہے کہ اسے قبول کرنے سے پہلے یہ دیکھ لیں کہ وہ اسلام کے ساتھ مطابقت رکھتا ہے یا
 نہیں۔^۲

اب جب کہ اجتہاد سے متعلق علامہ کا نقطہ نظر متعین ہو گیا۔ ہمیں دیکھنا
 چاہیے کہ اجتہاد کی تعریف اور اس کی ہلنک کیا ہے۔ اگر یہ متفرق طور پر اجتہاد سے متعلق اپنے
 خیالات کا اظہار علامہ نے اپنے کلام منشور و منظوم میں مختلف مواقع پر کیا ہے۔ لیکن جو کچھ
 انہیں کہنا تھا اس کو یکجائی طور پر اس خطبہ میں جمع کر دیا ہے جو ”تشکیل جدید النیات اسلامیہ“
 میں پیشہ خطبہ ہے، جیسا کہ نذیر نیازی صاحب نے مقدمہ میں لکھا ہے۔

”اس خطبہ کا اصل عنوان تھا ”اسلام کی ترکیب میں حرکت کا اصول“

لیکن جب خطبات کے اردو ترجمہ کی بات ہوئی تو اس کا عنوان ”الاجتہاد

فی الاسلام“ کر دیا گیا۔“

لیکن خطبات کے اصل انگریزی ایڈیشن میں اصل عنوان یعنی (The Principle
 of Movement in the Structure of Islam)

کو قائم رکھا گیا ہے، اب جو کچھ عرض کیا جائے گا اس خطبہ کی روشنی میں ہوگا۔

اجتہاد کی تعریف

اجتہاد کی تعریف کیا ہے؟ فرماتے ہیں :

۱۔ انوار اقبال ص ۱۸۶

۲۔ ایضاً ص ۱۶۷

تغوی اعتبار سے تو اجتہاد کے معنی ہیں کوشش کرنا۔ لیکن فقہ اسلامی کی اصطلاح میں اس کا مطلب ہے وہ کوشش جو کسی قانونی مسئلہ میں آزادانہ راستے قائم کرنے کے لیے کی جائے اور جس کی بنا پر جیسا کہ میں تجھ سے ہوں قرآن مجید کی اس آیت "الذین جاهدوا فینا لتهدینہم سبیلنا" پر ہے، پھر حضور رسالت مآب صلی اللہ علیہ وسلم کی ایک حدیث سے اس کا مطلب اور زیادہ وضاحت کے لہجے میں متعین ہو جاتا ہے۔"

یہ وہی حدیث ہے جو عام طور پر "حدیث معاذ" کے نام سے مشہور ہے

اجتہاد کی قسمیں

تدوین فقہ اور مذاہب اربعہ کے قیام کی تاریخ پر ایک نظر ڈالنے کے بعد

فرماتے ہیں :

"ان مذاہب کے نزدیک اجتہاد کے تین درجے ہیں (ا) تشریح یا قانون سازی میں مکمل آزادی، لیکن جس سے عملاً صرف نو تسمین ہند ہی نے فائدہ اٹھایا۔ (ب) محدود آزادی جو کسی مخصوص مذہب فقہ کے حدود کے اندر ہی استعمال کی جاسکتی ہے (ج) اور وہ مخصوص آزادی جس کا تعلق کسی ایسے مسئلہ میں جس کو نو تسمین مذاہب نے جمل کا تول چھوڑ دیا ہو قانون کے اطلاق سے ہے۔"

مگر ہم اس خطبہ میں اپنا دائرہ بحث اجتہاد کی پہلی قسم یعنی قانون سازی میں کامل آزادی تک محدود رکھیں گے، واضح رہنا چاہیے کہ علامہ نے یہاں اجتہاد کی جو پہلی قسم بیان کی ہے۔ اصول فقہ کی اصطلاح میں اسے اجتہاد مطلق کہتے ہیں اور یہی اس خطبہ کا موضوع بحث ہے۔

احکام فقہ کے ماخذ

کامل آزادی کے الفاظ سے کسی شخص کو دھوکا نہیں ہونا چاہیے کیوں کہ جمہوریت

کی طرح علامہ کے نزدیک بھی اسلامی قانون کے ماخذ چار ہی چیزیں ہیں، یعنی قرآن، سنت، اجماع اور قیاس۔

قرآن مجید

قرآن کی تعلیمات کی اسپرٹ اور روح پر کلام کرتے ہوئے کہتے ہیں:

”جب ہم ان اصولوں کا حبا سزہ لیتے ہیں جن پر قرآن مجید نے

قانون کی بنا اٹھائی ہے تو صاف ظاہر ہوتا ہے کہ ان سے نہ تو فکر انسانی

پر کوئی روک ٹوک قائم ہوتی ہے، نہ وضعِ آئین و قوانین پر.....“

یہی اصول تھے جو فقہائے متقدمین کے پیش نظر تھے اور جن سے فائدہ اٹھاتے ہوئے انہوں نے

متعدّد نظامات قائم کیے۔ جن حضرات نے تاریخِ اسلام کا مطالعہ کیا ہے خوب جانتے ہیں

کہ اسلام نے یہ لحاظ ایک نظامِ مدینت و سیاست جو کامیابی حاصل کی ہے اس کا تقریباً

نصف حصہ ہمارے فقہاء کی قانونی ذہانت و فطانت کا مرہونِ احسان ہے۔ لیکن موجودہ زمانہ

اجتہاد کے لئے قرآنِ مجید سے کیا مدد مل سکتی ہے؟ اس کے جواب میں

عبارت مذکورہ بالا کے بعد ہی فوراً علامہ فرماتے ہیں:

”لیکن اس ساری جامعیت اور ہمہ گیری کے باوجود ہمارے نظامات فقہ

بالآخر افراد کی ہی ذاتی تغیرات کا نتیجہ ہیں اور اس لیے یہ نہیں کہا جاسکتا

کہ ان پر قانون کے نشوونما کا خاتمہ ہو چکا ہے۔“ لہ

اسی سلسلہ میں آگے چل کر لکھتے ہیں:

آپ کہ زمانہ بدل چکا ہے اور دنیائے اسلام ان نئی نئی قوتوں سے

متاثر اور دوچار ہو رہی ہے جو فکرِ انسانی کے ہر سمت میں نشوونما کے

باعث پھیل رہی ہیں کیسے کہا جاسکتا ہے کہ ہمیں مذاہبِ فقہ کی غایت پر

اصرار کرتے رہنا چاہیے، ائمہ مذاہب کا کیا یہی دعویٰ تھا کہ ان کے استدلال اور تعبیرات حرفِ آخر ہیں؟ ہرگز نہیں۔“

حدیث

غلامہ فرماتے ہیں: اسلامی قانون کا دوسرا بنیادی ماخذ احادیثِ رسول اللہ صلی اللہ علیہ وسلم ہیں جو ماضی اور حال ہر زمانہ میں بڑی بڑی شدید بحثوں کا موضوع رہی ہیں۔۔۔ جہاں تک مسئلہ اجتہاد کا تعلق ہے ہمیں چاہیے ان احادیث کو جن کی حیثیت متراسر قانونی ہے، ان احادیث سے الگ رکھیں۔ جن کا قانون سے کوئی تعلق نہیں ہے، پھر اول الذکر احادیث کی بحث میں بھی ایک بڑا اہم سوال یہ ہو گا کہ ان احادیث میں عرب قبل اسلام کے اس رسم و رواج کا جسے جوں کا توں چھوڑ دیا گیا جس میں حضور رسالت مآب نے تھوڑی بہت ترمیم کر دی کسی قدر حصہ موجود ہے لیکن یہ وہ حقیقت ہے جس کا اکتشاف مشکل ہی سے ہو سکے گا کیوں کہ علمائے متقدمین شاذ و نادر اس رسم و رواج کی طرف اشارہ کرتے ہیں۔ آگے چل کر فرماتے ہیں:

”یا درکھنا چاہیے کہ سب سے بڑی خدمت جو محمدؐ نے شریعتِ اسلامیہ کی انجام دہی ہے کہ انہوں نے مجرد غور و فکر کے رجحان کو روکا اور اس کے بجائے ہر مسئلہ کی الگ تھلگ شکل اور اس کی انفرادی حیثیت پر زور دیا، لہذا احادیث کا مطالعہ اگر زیادہ زیادہ گہری نظر سے کیا جائے اور ان کا استعمال ہم یہ سمجھتے ہوئے کریں کہ وہ کیا روح تھی جس کے ماتحت آنحضرت صلی اللہ علیہ وسلم نے احکامِ قرآنی کی تعبیر فرمائی تو اس سے ان قوانین کی حیاتی قدر و قیمت کے فہم میں اور بھی آسانی ہوگی جو قرآنِ پاک نے قانون کے متعلق قائم کیے ہیں۔“

۱- تشکیل ص ۲۶۰

۲- ایضاً ص ۲۶۰

فرماتے ہیں: فقہ اسلامی کا تیسرا ماخذ اجماع ہے اور میرے نزدیک اسلام کے قانونی تصورات میں سب سے زیادہ اہم! لیکن عجیب بات ہے کہ صدر اسلام میں اس نہایت ہی اہم تصور پر نظری اعتبار سے خوب خوب بحثیں ہوتی رہیں لیکن عملاً اس کی حیثیت کبھی ایک خیال سے آگے نہیں بڑھی۔ ایسا کبھی نہیں ہوا کہ ممالک اسلامیہ میں یہ تصور ایک ادارہ کی صورت اختیار کر لیا تا یہ اس لیے کہ خلافت راشدہ کے بعد جب اسلام میں منطلق العنان حکومت نے سر اٹھایا تو یہ بات اس کے مفاد کے خلاف تھی کہ ایک مستقل تشریحی ادارے شکل دی جاتی۔ اموی اور عباسی خلفاء کا دائرہ اسی میں تھا کہ اجتہاد کا حق بحیثیت افراد مہتدین کے ہاتھ میں رہی رہے۔ بجائے اس کے کہ اجتہاد کے لیے ایک مستقل مجلس قائم ہو جو بہت ممکن ہے انجام کار حکومت سے بھی زیادہ اہمیت حاصل کر لے۔

آگے چل کر فرماتے ہیں:

"لیکن اس سلسلہ میں دو سوال جواب طلب ہیں، ایک تو یہ کہ کیا اجماع قرآن مجید کا بھی نسخہ ہے؟ ایک اسلامی مجلس میں تو یہ سوال اٹھانا ہی غیر ضروری ہے، لیکن ہم یہ سوال اٹھا رہے ہیں تو سن اس غلط بیانی کے پیش نظر جو ایک مغربی نقاد Aganides نے اپنی تصنیف "اسلامی نظریہ ہائے مالیات میں کی ہے جسے کولمبیا یونیورسٹی نے شائع کیا ہے۔ اس کتاب کے مصنف نے کوئی سند پیش کیے بغیر یہ لکھ دیا ہے کہ احناف اور معتزلہ کے نزدیک اجماع قرآن مجید کا بھی نسخہ ہے، حالانکہ اسلامی فقہ میں اس قسم کی غلط بیانی کی تائید میں کوئی ادنیٰ سے ادنیٰ مثال بھی پیش نہیں کی جاسکتی اور نہ احادیث میں اس قسم کا کوئی اشارہ ملتا ہے،"

پھر فرماتے ہیں:

میرے خیال میں مصنف کو جو غلط فہمی ہوئی وہ لفظ نسخ سے ہوئی

جسے فقہائے متقدمین نے استعمال تو کیا ہے مگر جس کا مطلب، جیسا کہ شاطبی نے "المواقعات میں تصریح کر دی ہے کہ اجماع صحابہ کے سلسلہ میں اس سے مراد ہے کسی حکم قرآنی کی توسیع یا قبضہ۔"

اس کے بعد ایک بہت نازک مسئلہ پر اظہار خیال کرتے ہوئے تحریر کرتے ہیں:

"لیکن فرض کیجیے، صحابہ کسی امر پر متفق نہیں، اب سوال یہ پیدا ہوتا ہے کہ کیا ان کے فیصلہ کی پابندی ہمارے لیے بھی ضروری ہے؟ شوکانی نے اس مسئلہ پر سیر حاصل بحث کی ہے اور مذاہب اربعہ نے اس میں جو کچھ کہا اسے نقل کر دیا ہے، میری رائے میں اس مسئلہ کا فیصلہ لیول ہونا چاہیے کہ ہم ایک امر واقعی اور امر قانونی میں فرق کریں، مثلاً اس مسئلہ میں کہ آخری دو سورتیں یعنی معوذتین قرآن پاک کا جز ہیں یا نہیں اور جن کے متعلق صحابہ کا اتفاق ہے کہ یہ سورتیں قرآن کا جز ہیں، ہمارے لیے صحابہ کا اجماع حجت ہے، کیوں کہ یہ صرف صحابہ تھے جو اس امر واقعی کو ٹھیک ٹھیک جان سکتے تھے۔ اب رہی دوسری صورت یعنی جو امر قانونی ہو تو یہ مسئلہ تعبیر اور ترجمانی کا ہوگا۔ لہذا ہم کرنی کی سند پر یہ کہنے کی جرأت کر سکتے ہیں کہ اس صورت میں صحابہ کا اجماع ہمارے لیے حجت نہیں ہوگا۔"

قیاس

اس کے متعلق لکھتے ہیں:

"چوتھا ماخذ قیاس ہے یعنی قانون سازی میں مماثلتوں کی بنا پر استدلال سے کام لینا، معلوم ہوتا ہے وہ سب ملک جو اسلام کے زیر نگیں آئے حنفی الخیال فقہانے ان کے زرعی ادر اجتماعی حالات کو دیکھتے ہوئے محسوس کیا کہ احادیث سے اس

سلسلہ میں جو نظائر لیے ہیں ان سے بحیثیت مجموعی کوئی مسئلہ حل نہیں ہوگا، لہذا انہیں اپنی تعبیرات میں قیاس سے رجوع کرنا پڑا..... اس کے برعکس فقہائے حجاز نے جو عربوں کے دل و دماغ کو خوب سمجھتے تھے، عراقی فقہاء کی متکلمانہ موشگافیوں کے خلاف شدت سے احتجاج کیا..

... فقہائے متقدمین کی یہی تلخ ہمیشہ ہمیں جن سے بالآخر قیاس کے حدود اس کے شرائط اور صحت و عدم صحت کی تعریف میں نکتہ و جرح سے کام لیا گیا، لہذا یہی قیاس جو شروع شروع میں مجتہدین کی ذاتی رائے کا ایک دوسرا نام تھا۔ آخر کار شریعت اسلامیہ کے لیے حرکت اور زندگی کا سرچشمہ بن گیا؛ ... لہذا آگے چل کر مذہبِ حنفی میں وہ سب نتائج بیان نزاعات سے مترتب ہوئے جذب ہوتے چلے گئے، اس بنیاد پر یہ مذہب اپنی بنیاد اور احساسات میں کامل آزاد ہے اور یہی وجہ ہے کہ بمقابلہ دوسرے مذاہب فقہ اس میں کہیں زیادہ صلاحیت پائی جاتی ہے کہ جیسے جیسے حالات ہوں اپنی قوتِ تخلیق سے کام لیتے ہوئے ان کے ساتھ مطابقت پیدا کرے..... بہر حال اگر مذہبِ حنفی کے اس بنیادی اصولِ قانون یعنی قیاس کو ٹھیک ٹھیک سمجھ کر کام میں لایا جائے تو جیسا کہ امام شافعی کا ارشاد ہے، وہ اجتہاد کا ہی دوسرا نام ہے اور اس لیے خصوصاً قرآنی کے اندر رہتے ہوئے ہمیں اس کے استعمال کی پوری آزادی ہونی چاہیے، پھر بحیثیت ایک اصولِ قانون اس کا اندازہ صرف اس بات سے ہو جاتا ہے کہ بقول قاضی شوکانی زیادہ تر فقہاء اس امر کے قائل تھے کہ حضور رسالت مآب کی حیاتِ طیبہ میں بھی قیاس سے کام لینے کی اجازت تھی۔" لہ

خطبہ پر ایک تجزیاتی اور تنقیدی نظر

یہاں تک علامہ نے اس خطبہ میں اجتہاد اور اس کے ماخذ کے بارے میں جن خیالات کا اظہار فرمایا ہے، ہم نے تذییر نیازی صاحب کے اردو ترجمہ سے مدد لے کر ان کو علامہ کے الفاظ میں، ہی درج کر دیا ہے، اب ہم اس پر اپنے معروضات پیش کرتے ہیں۔

(۱) علامہ نے اجتہاد کی ضرورت و اہمیت اور اس کا دروازہ بند نہ ہونے کی جو بات کہی ہے، حضرت شاہ ولی اللہ دہلوی کا ارشاد بھی یہی ہے۔ اپنی کتاب مسوی کے مقدمہ (ص ۱۲) میں فرماتے ہیں:

«وَأَمَّا كُنْهٖ فَمَنْ اجْتَهَادَ فِي عَصْرِ فَرَضِ سُنَّتِ بَحْثِ آسَرَتْ كَمَا سَأَلَ كَثِيرَةُ الْوُقُوعِ
غَيْرِ مُصَوَّرًا نَدَّ مَعْرِفَتِ أَحْكَامِ الْهٰی قَانَ وَاجِبٍ وَآخِجٍ مَسْطُورٍ مَدُونٍ شَدِيدَةٍ
غَيْرِ كَافِيٍّ، وَدَرَّانِ اِخْتِلَافٍ بَسِيَارٍ كَمَا بَدُونَ رَجُوعٍ بَادِلِ حَلِّ اِخْتِلَافٍ تَتَوَّانُ كَرَدِ
وَطَرَقِ اَنْ تَا مَجْتَهِدِينَ غَالِبًا مِّنْقَطِعِ بَسِ بَغِيرِ عَرْضِ بَرَقَوَاعِدِ اجْتِهَادِ رَاسْتِ مَيْكِيَّةِ»

اسی بات کو مولانا عبدالعلی بصر العلوم نے شرح مسلم الثبوت میں زیادہ صراحت سے کہا ہے، لکھتے ہیں:

«وَمَا اجْتِهَادِ الْمَطْلُوقِ فَقَالُوا: اِخْتَمَ
بِالْاِسْمَةِ الْاَرْبَعَةَ حَتَّى اَوْجِبُوا تَقْلِيدِ
هُؤَلَاءِ عَلَى الْاُمَّةِ وَهَذَا كَلْبٌ هُوَس
مَنْ هُوَ سَاتِهْمَ لَمْ يَأْتِ بِدَلِيلٍ وَلَا
بَعْبًا بِكَلَامِهِمْ»

رہ اجتہاد مطلق! تو بعض بوگ کہتے ہیں کہ یہ چار
اماموں پر ختم ہو گیا۔ چنانچہ امت پر ان کی تقلید
واجب ہے، لیکن یہ ان کی من مانی بات ہے، ان کے
پاس کوئی دلیل نہیں ہے اور ان کا کلام قابل اعتبار
نہیں۔

اور یہ اقوال تو عمدہ سلف کے ہیں، آج پورا عالم اسلام اجتہاد کی ضرورت اور اہمیت کے نعروں سے گونج رہا ہے اور گذشتہ چند برسوں میں مصر، شام، بیروت اور مراکو اور عالم اسلام کے دوسرے گوشوں میں اجتہاد اور اس کے متعلقہ مسائل پر بڑی اچھی اچھی کتابوں کا انبار لگ گیا ہے، اقبال کے چشم تصور نے اس دور کو پہلے ہی دیکھ لیا تھا اور اس لیے انہوں نے بجا طور پر کہا تھا:

گئے دن کہ تنہا تھا میں انجمن میں

یہاں اب مرے رازداں اور بھی ہیں

(۲) لیکن مجتہد کے لیے کن اوصاف و کمالات کا حامل ہونا ضروری ہے؟ علامہ نے اس خطبہ میں

اس پر روشنی نہیں ڈالی صرف ایک مقام پر اس قدر کہا ہے :
 آج جو مسئلہ ترکوں کو درپیش ہے کل دوسرے بلا داسلامیہ کو پیش آنے والا
 ہے اور اس لیے سوال پیدا ہوتا ہے کیا فی الواقع اسلامی قانون میں
 نشوونما اور مزید ارتقا کی گنجائش ہے؟ لیکن اس سوال کے جواب میں
 ہمیں بڑی زبردست کاوش اور محنت سے کام لینا پڑے گا۔ گو ذاتی
 طور پر مجھے یقین ہے کہ اس سوال کا جواب اثبات میں ہی دیا جاسکتا
 ہے۔“ لہ

اسی سلسلہ میں اگے چل کر انہوں نے کہا ہے کہ اجتہاد صحیح معنی میں وہی کر سکتا ہے جس میں
 حضرت عمر کی اسپرٹ موجود ہو۔ اس سے مراد یہ ہے کہ حضرت عمرؓ ایک طرف دین اور
 شریعت کے محرم اسرار تھے اور دوسری جانب ان کی فہم و فراست کی انگلی نبضِ دوراں
 پر تھی۔ اس جامعیت کے باعث جب کبھی ان کے لیے کوئی نیا مسئلہ یا معاملہ آتا تھا تو وہ
 اُس کی گرہ اپنی عقلِ مومن کے ناخن سے بہ آسانی کھول سکتے تھے، علامہ اقبال کو اپنے متعلق
 مجتہد ہونے کا دعویٰ کبھی نہیں ہوا اور غالباً ان کو اصولِ فقہ اور اصولِ حدیث کا بحیثیتِ فن
 کے مطالعہ کرنے کی بھی فرصت نہیں تھی۔ البتہ وہ اسلام کے ایک عظیم مفکر تھے۔ اس بنا
 پر اجتہاد اور اس کے متعلقہ مسائل کی نسبت انہوں نے جو کچھ لکھا ہے وہ فنی نہیں بلکہ فکراً
 ہے، اگرچہ ان کے فکر کا کمال یہ ہے کہ ان کے فکر کے قامتِ موزوں پر فن کا جامہ زیباً
 بڑی حد تک راست آتا ہے، اب ہم ان کے افکارِ متعلقہ کا جائزہ اسی حیثیت سے
 لیں گے۔

(۳) علامہ نے اسلامی قانون کے مآخذ چار بتائے ہیں لیکن یہ چار مآخذ وہ ہیں جو اصولی ہیں
 اس کے علاوہ چند فروعی مسائل بھی ہیں مثلاً استحسان، استصحاب، مصالحِ مرسلہ، عرف،
 عادات و رسوم بالاضرار والاضرار، الاصل فی الاشیاء الاباحۃ، الحدود

تندرہ بالتشبهات، وغیرہ طوفی نے اپنے رسالہ میں ان کو اس قدر وسعت دی کہ ان کی تعداد پینتالیس تک پہنچا دی ہے۔ لیکن یہ مستقل بالذات مآخذ نہیں ہیں۔ ان کی روشنی میں جو کچھ مستنبط ہو گا وہ اسی وقت قابل قبول ہو سکتا ہے جب کہ وہ قرآن و سنت کے کسی منطوق، منصوص یا مفہوم حکم کے خلاف نہ ہو، اس بنا پر بات الٹ پلٹ کر کتاب و سنت کی ہی طرف آتی ہے، خود علامہ اس نظریہ کے بڑی سختی اور شدت کے ساتھ حامل ہیں۔ اور جو نظریہ ان کو قرآن یا سنت سے ٹکراتا نظر آتا ہے اسے بے کلف رد کر دیتے ہیں۔ چنانچہ شیخ محی الدین ابن عربی کے متعلق ایک خط میں صاف لکھتے ہیں "اس وقت میرا عقیدہ یہ ہے کہ حضرت شیخ کی تعلیمات تعلیم قرآن کے مطابق نہیں ہیں اور نہ کسی تاویل و تشریح سے اس کے مطابق ہو سکتی ہیں"۔^{۱۰}

ایک خط میں فنا کی نسبت لکھتے ہیں :

ہندی اور ایرانی سوفیا میں سے اکثر نے مسئلہ فنا کی تفسیر مسئلہ ویدا اور بدھ مت کے زیر اثر کی ہے۔ میرے عقیدہ میں یہ تفسیر بنیاد کی تباہی سے بھی زیادہ خطرناک تھی اور ایک معنی میں میری تمام تحریریں اس تفسیر کے خلاف بنا دی ہیں"۔^{۱۱}

اسی بنا پر انہوں نے انوار اقبال کے بعض خطوط میں وحدت الوجود کے عقیدہ اور عجمی تصوف کی مخالفت کی ہے۔ اگرچہ خالص اسلامی تصوف اور اس کے علمبردار صوفیائے کرام کے وہ بے حد مداح اور عقیدت مند ہیں۔ خطبہ پیش نظر میں علامہ نے ترکوں کی تحریک آزادی اور ترکی کے ایک شاعر ضیا کی بڑی تعریف کی ہے اور اس کے انقلابی اشعار نقل کیے ہیں، لیکن اس کے باوجود ضیاء نے سماجی اصلاح کے سلسلہ میں جو باتیں قرآن اور اسلام کے خلاف کہی ہیں علامہ نے بڑی شدت سے ان کا رد کیا ہے، مثلاً ترکی شاعر نے یمن

چیزوں میں مردوں اور عورتوں کی برابری کا مطالبہ کیا تھا۔ ایک طلاق دوسرے ختیِ علاجی
 اور تیسرے وراثت، علاوہ اس کے رد میں لکھتے ہیں:

رہا ترکی شاعر کا مطالبہ! میں سمجھتا ہوں وہ اسلام کے قانونِ عائلی
 سے واقف نہیں تھا۔ وہ نہیں سمجھتا کہ قرآن مجید نے وراثت کے بارے
 میں جو قاعدہ نافذ کیا ہے اس کی معاشی قدر و قیمت کیا ہے، شریعت
 اسلامی میں نکاح کی حیثیت ایک عقدِ اجتماعی کی ہے اور بیوی کو یہ حق حاصل
 ہے کہ یہ وقتِ نکاح شوہر کا حقِ طلاق بعض شرائط کی بنا پر خود اپنے
 ہاتھ میں لے لے، اس طرح عورت اور مرد میں طلاق کے معاملہ میں
 تو برابری ہو جاتی ہے، لیکن وراثت میں دونوں میں برابری کا مطالبہ
 غلط فہمی پر مبنی ہے۔

اس پر کافی بحث کرنے کے بعد فرماتے ہیں:

”دراصل قرآن مجید کا قانونِ وراثت جو قبولِ فان کر میر شریعتِ اسلامیہ
 کی ایک نہایت ہی اچھوتی سلاح ہے، اس کی تہ میں جو اصول کام کر
 رہے ہیں ان پر مسلمان ماہرینِ قانون نے ابھی تک کما حقہ توجہ نہیں
 کی۔“

آخر اس بحث کو ان جملوں پر ختم کرتے ہیں:

”میرا خیال ہے کہ جہاں ہم نے اپنی شریعت کا مطالعہ اس انقلاب
 کے پیش نظر کیا جو معاشیات کی دنیا میں ناگزیر ہے، ہمیں شریعت
 کے بنیادی اصولوں میں ایسے پہلو نظر آجائیں گے جو آج تک ہم پر
 منکشف نہیں ہوئے پھر اگر ایمان و یقین سے کام لیا گیا تو ان میں
 جو حکمت پوشیدہ ہے ہم اس سے اور زیادہ فائدہ اٹھا سکیں گے۔“

اسی طرح، ترکی شاعر کا مطالبہ تھا کہ نماز، اذان اور قرآن کی تلاوت سب بجائے عربی کے ترکی زبان میں ہوں، علامہ اس کو تسلیم کرتے ہیں کہ بے شک کسی مذہب کے روحانیت خیزانہ فکر کا مادری زبان میں مطالعہ جس قدر موثر ہوتا ہے اتنا ہی غیر مادری زبان میں نہیں ہوتا۔ لیکن اس کے بعد فرماتے ہیں:

بائیں ہمہ بہ اعتبار ان وجوہ کے جن کا ذکر آگے آئے گا شاعر کا یہ جہاں

سخن قابل اعتراض ہے۔“

(۴) سطور بالا میں آپ نے دیکھا کہ قرآن مجید کی حقانیت و صداقت اور اس کی ابدیت پر علامہ اقبال کے ایمان اور اس پر جزم و یقین کا کیا عالم ہے کہ اس کے نصوص اور اس کی اسپرٹ کے خلاف کسی نظریہ اور کسی فکر کو قبول کرنے کے لیے آمادہ نہیں ہیں۔ یہاں تک کہ انہوں نے بناگب دہل اعلان کر ہی دیا کہ

نیست ممکن جریعت قرآن بسین

اب سوال یہ پیدا ہوتا ہے کہ اگر ایسا ہے تو پھر قرآن کی بنیاد پر اجتہاد کے ذریعہ موجودہ مسائل و معاملات کا حل کیوں کر پیش کیا جاسکتا ہے اور ایک ہر آن تغیر پذیر دنیا میں قرآن سے کس طرح ہدایت اور رہنمائی مل سکتی ہے جس کا اقبال نے بڑے شد و مد سے بار بار ادعا کیا ہے!! اس سوال کا جواب معلوم کرنے کے لیے اصول فقہ پر ایک نظر ڈالنی ہوگی، قرآن مجید میں جو آیات متشابہات ہیں ان کا ذکر نہیں کیوں کہ ان کی نسبت تو خود قرآن میں جتا دیا گیا ہے کہ لا یعلم تاویلہ الا اللہ۔ اللہ کے سوا کوئی ان کا صحیح مصداق نہیں جانتا۔ لیکن جو آیات محکمات ہیں اور جن پر اسلامی قانون کی پوری عمارت کھڑی ہے۔ ان کی تشریح اور تفسیر میں بھی فقہاء اور مفسرین کے درمیان ایسے اختلافات ہیں کہ ایک ہی آیت سے ہر فقیہ نے کسی مسئلہ میں اپنے فیصلہ کے لیے اس سے استدلال کیا ہے۔ اس اختلاف، کہ، اساس کبھی قرآن ہی کی کوئی دوسری آیت ہے، کبھی کوئی حدیث اور کوئی اثر ہے۔ کبھی اہل مدینہ کا تعامل ہے کبھی صرف اور نحو کا کوئی قاعدہ ہے کبھی علم معانی اور بلاغت کا کوئی نمونہ ہے اور کبھی کوئی قیاس ہے، چند مثالیں ملاحظہ فرمائیے:

الف۔ مطلقہ عورتوں کی عدت کیا ہے؟ امام ابو حنیفہ کے نزدیک تین ایام ماہوار

ہیں اور امام شافعی کے نزدیک تین طہر دونوں کا استدلال قرآن مجید کی آیت "والمطلقات یتربصن بانفسھن ثلاثۃ قروء سے ہے۔ امام صاحب کا استدلال یہ ہے کہ چونکہ طلاق سنت طہر میں طلاق دینا ہے۔ اس بنا پر پورے تین قروء اسی وقت ہوتے ہیں جبکہ ان سے مراد ایام ماہواری لینے جائیں۔ ورنہ وہ تین سے کم ہوں گے یا اس سے زیادہ، امام شافعی کا استدلال یہ ہے کہ ثلاثۃ کا لفظ اسم عدد مونث ہے، اس بنا پر نحو کے مشہور قاعدہ کے مطابق اس کا ممیز یعنی معدود مذکر ہونا چاہیے اور وہ طہر ہی ہے۔

(ب) روزہ کب افطار کرنا چاہیے؟ احناف کے نزدیک سورج کے ڈوبتے ہی اور شوافع کے نزدیک کچھ دیر بعد جب اندھیرا ہو جائے اور دونوں کا استدلال آیت واتموا الصیام الی اللیل سے ہے، کیوں کہ ایک کے نزدیک غایت معنی میں داخل ہوتی ہے اور دوسرے کے نزدیک داخل نہیں ہوتی، رہیں احادیث اور آثار وہ بھی اس باب میں مختلف ہیں۔

(ج) جس جانور کے ذبح کرتے وقت تسمیہ یعنی خدا کا نام نہ لیا گیا ہو کیا وہ حلال ہے؟ امام ابوحنیفہ کے نزدیک حلال نہیں ہے اور امام شافعی کے نزدیک حلال ہے۔ دونوں کا استدلال قرآن مجید کی آیت "ولاتاکلوا مما یدنہکم اللہ علیہ" سے ہے امام صاحب کا استدلال تو صاف ظاہر ہے، کیوں کہ آیت کا منطوق یہی ہے، لیکن امام شافعی فرماتے ہیں کہ آیت کا مطلب یہ ہے کہ جس جانور پر غیر اللہ کا نام لیا گیا ہو اس کا کھانا حرام ہے اور دلیل یہ ہے کہ اس حکم کو "واتنہ لفسق" سے مقید کیا گیا ہے، اور قرآن میں بھی اس کی تعریف یہ کی گئی ہے کہ کسی جانور پر غیر اللہ کا نام لیا گیا ہو۔ اس بنا پر ذبیحہ تین قسم کا ہوتا ہے۔ ایک۔ وہ جس پر اللہ کا نام لیا گیا ہو یہ بالاتفاق حلال ہے، دوسرا وہ جس پر غیر اللہ کا نام لیا گیا ہے، یہ سب کے نزدیک حرام ہے، تیسرا وہ جس پر اللہ کا اور نہ غیر اللہ کا کسی کا نام نہیں لیا گیا، یہ مختلف فیہ ہے امام صاحب کے نزدیک حرام اور امام شافعی کے نزدیک حلال۔

(د) کیا ضرورت سے زیادہ چیزیں رکھنی جائز ہیں؟ اس کے متعلق حضرت

ابو ذر غفاری کی صاف رائے تھی کہ ناجائز ہے، اور ان کا استدلال قرآن مجید کی اس آیت سے تھا "یسئلونک ما ذاینفقون قل العفو" اسی طرح ان کی رائے تھی کہ گھر میں سونا چاندی جمع رکھنا حرام ہے اور ان کا استدلال اس آیت سے تھا جس میں فرمایا گیا ہے کہ جو لوگ سونا چاندی جمع کر کے رکھتے ہیں، قیامت کے دن ان کی پیشانیوں اور ان کے پہلوؤں کو اس سے داغا جائے گا۔ لیکن جمہور امت نے حضرت ابو ذر غفاری کی رائے سے اتفاق نہیں کیا؛ پہلی آیت کے متعلق انہوں نے کہا کہ یہ حکم ایک وقت کے لیے تھا۔ جب کہ مسلمان دشمنوں سے برسہا جنگ تھے اور ان کو روپیہ کی ضرورت تھی اور دوسری آیت ان لوگوں کے حق میں ہے جو مایا کی پوجا کرتے ہیں اور اس سے اللہ اور اس کے بندوں کے حقوق ادا نہیں کرتے،

یہ مثالیں یہ طور نمونہ نقل کی گئی ہیں ورنہ فقہ اور اصول فقہ کی کتابیں ان سے بھری ہوئی ہیں، ان سے اندازہ ہو گا کہ آیات محکمات کی تاویل و تفسیر کا میدان کتنا وسیع ہے اور اس میں جو اختلافات پیدا ہوئے ہیں اور جن وجوہ و اسباب سے پیدا ہوئے ہیں ان کے باعث اسلامی قانون میں کس قدر وسعت اور لچک پیدا ہو گئی ہے۔ اسلامی قانون کی یہی وہ صفت ہے جس کے باعث وہ ان تمام سماجی اور معاشی مشکلات اور مسائل و معاملات کو کامیابی سے حل کر سکا جو پہلی اور دوسری صدی میں برقع رنار فتوحات کے باعث مختلف اقوام و ملل کے ساتھ اختلاط و ارتباط کی وجہ سے پیدا ہو گئے تھے۔

علامہ اقبال ایک قدم اور آگے بڑھاتے ہیں اور کہتے ہیں کہ پورے قرآن کی ایک روح اور اسپرٹ ہے اور وہی منشاء خداوندی بھی ہے اور مقصود و مطلوبہ الہی بھی اور یہی وہ روح ہے جو قرآن اور اسلام کی تمام تعلیمات اور اس کے احکام و قوانین میں جاری و ساری ہے، یہی وہ روح ہے جسے دین فطرت یا فطرۃ اللہ کہتے ہیں، یہ ازلی اورابدی ہے، یہ جس طرح ماضی کے ایک مخصوص پیکر میں جلوہ آرا تھی اسی طرح وہ حال اور مستقبل کے پیکر میں جلوہ ریز ہو کر عظمت انسان کا نقش ثبت کر سکتی ہے۔

اس روحِ قرآنی کا مرتبہ و مقام لفظی، نحوی و صرفی اور منطقی بحث و تمحیص اور استدلال و استشہاد سے بہت بلند اور برتر ہے اور یہ وہی روح ہے جو حضرت عمر کے اجتہادات میں جاری و ساری تھی، اس سلسلہ میں دو مثالیں سنیں، ان سے مطلب واضح ہوگا۔

ایک مرتبہ اسپین کے عبدالرحمن الداخل الاموی نے رمضان کے روزہ کی حالت میں ایک جاریہ سے مقاربت کر لی اور پھر علمائے مسئلہ پوچھا تو انہوں نے کفارہ صوم کو کفارہ ظہار پر قیاس کرتے ہوئے بتایا اس کا کفارہ ہے علی الترتیب ایک غلام آزاد کرنا ساٹھ مسکینوں کو کھانا کھلانا، اور ساٹھ روزے رکھنا، ایک مالکی المذہب عالم، غالباً حضرت ابواللیث بھی اس مجمع میں تشریف رکھتے تھے، انہوں نے علمائے اختلاف کرتے ہوئے کہا کہ کفارہ کا مقصد سزا دینا ہے تاکہ اس حرکت کا عادی نہ ہو اور ایک بادشاہ کے حق میں ساٹھ روزے رکھنا ہی سزا ہو سکتا ہے نہ کہ غلام آزاد کرنا اور ساٹھ مسکینوں کو کھانا کھلانا۔ سب علماء حضرت ابواللیث کے تفقہ پر حیران رہ گئے اور ان سے اتفاق کیا، دوسرا واقعہ حافظ ابن تیمیہ کا ہے، ایک مرتبہ گرمی کا موسم تھا اور اسلامی فوج جنگ کی تیاری کر رہی تھی اتنے میں رمضان آگیا تو حافظ ابن تیمیہ نے فتویٰ دے دیا کہ فوج روزہ نہ رکھے، علماء نے سنا تو بہت چیں بے چین ہوئے، کیوں کہ یہ فوج نہ مسافر تھی اور نہ بیمار، پھر ان کے لیے روزہ کی قضا کیوں کر جائز ہو سکتی تھی، حافظ ابن تیمیہ نے فرمایا:

”مسافر اور بیمار کے لیے روزہ کی رخصت برہنہ مشقت ہے اور یہ

مشقت اور وہ بھی ایک نہایت ضروری اور اہم خدمت ملک و ملت کے لیے

یہاں بھی پائی جاتی ہے، اسی لیے قضاے صوم کی اجازت یہاں بھی ہونی چاہیے۔“

عرض کہ یہی وہ روحِ قرآنی ہے جس کی اساس پر علماء کے نزدیک کتاب اللہ کو اجتہاد کا مآخذ اول ہونا چاہیے۔

(۵) علامہ اقبال نے جو خیال قرآن کے متعلق ظاہر کیا ہے، کم و بیش وہی حدیث

کی نسبت ہے، فقہی اور فنی طور پر احادیث پر جو بحثیں ہوئی ہیں ان سے مجلدات بھری پڑی ہیں، لیکن علامہ احادیث کو ایک اور ہی نقطہ نظر سے دیکھنے کی سفارش کرتے ہیں، ان کے نزدیک سنت جو آنحضرت صلی اللہ علیہ وسلم کے اقوال و افعال یا خاموشی یا خاموشی پر مشتمل ہے وہ قرآن کی روح اور اس کی تعلیمات کی تعبیر و تشریح کا ایک عملی پیکر ہے، چنانچہ حضرت عائشہ نے حضور کے متعلق جو فرمایا: "وكان خلقه القرآن" اس کا مطلب بھی یہی ہے۔ پھر چونکہ قانون تشریح کے مطابق ہر پیغمبر کی شریعت ایک آئینہ ہوتی ہے جس میں اس قوم کے عادات و خصائل، رسم و رواج اور طور طریق کی صورت نظر آ سکتی ہے اس بنا پر جس کو ہم سنت کہتے ہیں اس کا سب سے بڑا تشریحی اور قانونی فائدہ یہ ہے کہ اس سے یہ معلوم ہوتا ہے کہ آنحضرت صلی اللہ علیہ وسلم نے قرآن کے اصول اور اس کی تعلیمات کو اس زمانہ کے حالات، رجحانات و خیالات اور رسوم و عوائد پر منطبق کر کے ان چیزوں میں حکم و نفاذ، ترمیم و تیسخ اور اثبات و نفی کا عمل جاری کیا، آنحضرت صلی اللہ علیہ وسلم کا بحیثیت شارع کے یہ عمل اصلاح و ہدایت کے سلسلہ میں کسی ایک خاص نقطہ نظر اور مطمح نگاہ کے بغیر نہیں ہو سکتا، آنحضرت صلی اللہ علیہ وسلم کا یہی وہ بنیادی نقطہ نظر تھا جس کی رعایت سے ایک ہی معاملہ میں کبھی آپ نے ایک شخص کو ایک حکم دیا اور دوسرے شخص کو دوسرا حکم دیا۔ اور کبھی ایک ہی شخص کو کسی معاملہ میں ایک وقت ایک حکم دیا اور دوسرے وقت اسے دوسرا حکم دیا۔ جس طرح ہمیشہ روشنی ایک ہی ہوتی ہے لیکن لب کی شکل و صورت اور اس کا رنگ بدلنے کے باعث روشنی کا ظہور مختلف مظاہر میں ہوتا رہتا ہے، اسی طرح حضور کا بنیادی نقطہ نظر ہر جگہ اور ہر مقام پر ایک ہے، لیکن حسبِ ضرورت و مصلحت احکام کے تنوع کی شکل میں اس کا ظہور و بروز ہوتا رہتا ہے۔ اقبال کے نزدیک یہی روحِ محمدی ہے جو آپ کے تمام اقوال و افعال میں یکساں طور پر دوں دوں ہے، اقبال کہتے ہیں کہ دیۃ بینا اور دلِ روشن کے ساتھ سنت کا گہری نظر سے مطالعہ کرنے کے بعد ہمیں اس روحِ محمدی کی معرفت اور اس سے آشنائی پیدا کرنی چاہیے۔ بس یہی روحِ قرآنی اور روحِ محمدی ہے، جو ابدی ہے، عالمگیر اور ہمہ گیر ہے اسی کے ذریعہ تغیر پذیر دنیا میں ہم ثابت و قرار حاصل کر سکتے اور امامتِ اقوام کا فرض انجام دے سکتے ہیں۔

اس مضمون کو دوسرے لفظوں میں اس طرح بھی بیان کیا جاسکتا ہے کہ آنحضرت صلی اللہ علیہ وسلم ساری دنیا اور رہتی دنیا تک کے لیے مرسل من اللہ تھے، اس بنا پر ہم فرض کر سکتے ہیں کہ آپ آج بھی دنیا میں موجود ہیں اور آپ کا تیاہ یورپ کے کسی مقام میں ہے۔ اب سوچیے کہ اگر واقعی ایسا ہوتا تو تمہاری جدید کی کئی چیزوں میں خیر و شر دونوں مخلوط ہوتے۔ ان میں کس طرح ترمیم و تنسیخ کرتے ہیں کہ خیر کا حصہ غالب اور شر کا حصہ مغلوب ہو جاتا ہے۔ کتب سیر و تاریخ سے ثابت ہے کہ جب آنحضرت صلی اللہ علیہ وسلم دشمنوں سے جنگ کرنا پر مجبور ہو گئے تو آپ نے عرب کے مشہور ہتھیار دباہ وغیرہ کے استعمال اور ان کی ساخت کی ٹریننگ حاصل کرنے کے لیے دو شخصوں کو یمن کے جرش نامی ایک مقام پر بھیجا۔ پس آپ اگر آج ہوتے تو کیا سائنس اور ٹیکنالوجی کی تعلیم کا اعلیٰ اہتمام و انتظام نہ فرماتے؟ اسی طرح عبادت سے قطع نظر موجودہ سماجیات اور معاشیات میں آپ جو اصلاح فرماتے اس کی شکل کیا ہوتی اور اس زمانہ میں اسلام کو الحق یعلو ولا یعلیٰ کا مصداق کیوں کر بناتے! درحقیقت علما اقبال کی سب تحریروں کو سامنے رکھیے تو معلوم ہو گا کہ اجتہاد کے سلسلہ میں ان کے غور و فکر کی لائن یہی ہے، اسی عالم جذب و شوق میں لگا کر مسلمانوں سے کہتے ہیں:

معاہد حرم باز، بتیمیر جہاں خیز از خواب گراں خواب گراں خیز

(۶) جیسا کہ ہم نے پہلے کہا ہے، علامہ مجتہد نہیں تھے اور نہ انہیں اس کا دعویٰ تھا۔ بلکہ ان کی احتیاط کا عالم تو یہ تھا کہ ایک مرتبہ انہوں نے اجتہاد پر ایک مضمون سپرد قلم کیا۔ لیکن چون کہ خود ان کو اپنے بہت سے نکات پر اعتماد نہیں تھا اس بنا پر اسے شائع نہیں کیا۔ مفکر اور متبسس کی حیثیت سے انہوں نے بعض اسلامی احکام و مسائل پر غور کیا ہے اور اپنی رائے ظاہر کی ہے۔ لیکن ان کی بالغ نظری اور سلاستِ طبع کی داد دینی چاہیے کہ آج ان میں کوئی مسئلہ ایسا نہیں ہے جس میں سب نہیں تو بعض بلند پایہ عالم ان کے ہم نوا نہ ہوں۔ ہم ذیل میں اس کی چند مثالیں نقل کرتے ہیں:

زمین کی ملکیت مطلقہ

خواجہ عبدالرحیم بار ایٹ لا، کو ان کے ایک خط کے جواب میں فرماتے ہیں:
 ”اسلام کے نزدیک زمین ایک امانت ہے، ملکیت مطلقہ جس کو قدیم و
 جدید قانون داں تسلیم کرتے ہیں۔ میری ناقص رائے میں اسلام میں نہیں ہے،
 فقہاء میں بہت سا اختلاف ہے۔“

اس رائے پر بہت سے اصحاب کو تعجب ہوگا لیکن اس سلسلہ میں امام ابو یوسف کی کتاب الخراج
 اور ماژرہ کی کتاب الاموال میں جو کچھ ہے اس سے قطع نظر ایک زمانہ میں معارف عظیم گدھ
 میں مولانا سید مناظر احسن گیلانی اور مولانا ظفر احمد تھانوی کے درمیان اس موضوع پر بحث
 چلی تھی اور دونوں طرف سے متعدد مقالات شائع ہوئے تھے، مولانا گیلانی زمین کی ملکیت مطلقہ
 کے منکر تھے اور دوسری دلیلوں کے ساتھ ان کا استدلال قرآن مجید کی آیت ”والارض
 وضعها للانعام سے تھا کہ اس میں لام انتفاع کا ہے، مولانا ظفر احمد اس رائے کے مخالف تھے۔

اسلام اور سوشلزم

اس رائے سے اندازہ ہوتا ہے کہ علامہ سوشلزم کے حامی تھے۔ چنانچہ خواجہ

غلام السیدین کو ایک خط میں لکھتے ہیں:

کارل مارکس پہلا شخص ہے جس نے (مذہب کے لیے) انیون کا لفظ
 استعمال کیا ہے۔ میں مسلمان ہوں اور انشاء اللہ مسلمان مروں گا۔
 میری رائے میں تاریخ انسانیت کی مادی تشریح غلط ہے۔ میں روحانی
 اقدار میں یقین رکھتا ہوں مگر قرآنی مفہوم میں میں نے ہمیشہ ان روحانی
 اقدار پر تنقید کی ہے جو انیون کا سا کام کرتی ہیں۔ رہا سوشلزم! تو اسلام
 خود ایک سوشلزم کی شکل ہے جس سے اب تک مسلمانوں نے بہت کم
 فائدہ اٹھایا ہے،

علامہ اقبال کی یہ رائے ممکن ہے اس زمانہ میں عجیب معلوم ہو، لیکن آج عالم اسلام میں ہر جگہ اس کا چرچا ہے اور مصر و شام میں اس موضوع پر بہت سی کتابیں شائع ہو چکی ہیں۔ اور بعض مسلمان حکومتوں نے اسے اپنے دستور میں شامل کر لیا ہے۔

ارتداد سے نکاح فسخ نہیں ہوتا

فقہ حنفی کی عام کتابوں میں ہے کہ ارتداد سے نکاح فسخ ہو جاتا ہے۔ چنانچہ ہدایہ میں بھی یہی ہے، علامہ اس سلسلہ میں فرماتے ہیں :

ہدایہ میں قانون ارتداد کو جو شکل دی گئی ہے وہ کیا سچ مچ اس ملک میں ہمارے دینی مصالح کی حفاظت کے لیے کافی ہے، مسلمانان ہند چونکہ غیر معمولی طور پر قدامت پسند ہیں اس لیے ہندوستانی عدالتیں مجبور ہیں کہ فقہ اسلامی کی مستند کتابوں سے سرسرا کرنا نہ کریں، اس صورت حالات کا نتیجہ یہ ہے کہ لوگ تو بدل رہے ہیں لیکن قانون جہاں تھا وہیں کھڑا ہے۔“

اس سلسلہ میں یہ ذکر دل چسپی سے خالی نہ ہو گا کہ جن دنوں میں علامہ نے اپنا یہ خیال ظاہر کیا اس کے چند برسوں بعد ہی ہندوستان میں مردوں کے سخت ظلم و ستم اور فقہ کی تنگدانی کے باعث مسلمان عورتوں پر جو قیامت گزرتی رہی تھی آخر کار اس نے علما کو بھی ادھر متوجہ کیا۔ چنانچہ مولانا محمد اشرف علی صاحب تھانوی نے اس زمانے کے اکابر و مشاہیر علما کے مشورہ اور تائید سے عورتوں کے ان مسائل و معاملات کے بارے میں ایک طویل مگر نہایت مدلل تحریر بصورت فتویٰ مرتب کی جس میں تفویض طلاق، اور عورتوں کے حق تفریق کے علاوہ ارتداد کے باعث فسخ نکاح کے مسئلہ پر بھی سیر حاصل گفتگو کر کے ہدایہ کے مندرجات کا رد کیا گیا تھا اور احناف کے مسلک کے خلاف دوسرے ائمہ کے مذہب پر فتویٰ دیا گیا تھا۔ ہند اور بیرون ہند کے اجلہ علما کی نہایت پر زور تصدیقات و تصویبات کے ساتھ جب

یہ ضخیم رسالہ "الحیلۃ الناجزۃ للحیلۃ العاجزۃ" کے نام سے فافا ہا تھا نہ بھون سے شائع ہوا ہے تو پورے ملک میں اس کی دھوم مچ گئی اور لاکھوں ستم رسیدہ دبے کس عورتوں کو حرماتِ نفسی و مایوسی کی تاریکیوں میں امید کی ایک کرنی نظر آئی۔ علامہ اقبال کی نظر سے یہ رسالہ ضرور گزرا ہوگا اور انہوں نے خوش ہو کر کہا ہوگا:

جو تیری خوشی وہی میرا مدعا ہوا

مہدی اور نزولِ مسیح کا عقیدہ

ضیاء الدین صاحب برنی کے نام ایک خط میں لکھتے ہیں:

"مہدی و مسیح کے متعلق جو احادیث ہیں ان پر علامہ ابن خلدون نے اپنے مقدمہ میں مفصل بحث کی ہے ان کی رائے میں یہ تمام احادیث کمزور ہیں جہاں تک اصولِ فنِ تنقیدِ احادیث کا تعلق ہے، میں بھی ان کا ہمنوا ہوں مگر اس بات کا قائل ہوں کہ مسلمانوں میں کسی بڑی شخصیت کا ظہور ہوگا، احادیث کی بنا پر نہیں بلکہ اور بنا پر میرا عقیدہ یہی ہے۔"

اس میں کوئی شبہ نہیں کہ مسلمانوں کی عظیم اکثریت کا عقیدہ مہدی اور حضرت عیسیٰ کے نزول کا ہی ہے لیکن اقبال اس میں بھی منفرد نہیں ہیں، جیسا کہ انہوں نے لکھا ہے، ابن خلدون تو اس کے قائل تھے ہی نہیں ان کے علاوہ عمدہ حاضر کے عظیم مفکر و محقق اسلام سابق شیخ جامع ازہرہ، قاہرہ شیخ محمود ملتوت بھی اس کے قائل نہیں تھے۔ چنانچہ ان کے فتاویٰ کا ضخیم مجموعہ جو قاہرہ کے مطبع دار القلم سے شائع ہوا ہے اس میں ص ۵۹ سے صفحہ ۸۲ تک آیات، احادیث اور اجماع کی روشنی میں انہوں نے اس پر مفصل اور مبسوط کلام کر کے اس عام خیال کی جو عقیدہ کی حیثیت رکھتا ہے تردید کی ہے۔

ان مثالوں سے یہ واضح ہو گیا ہوگا کہ علامہ پر آزاد خیالی (Free thinking) کا الزام عائد نہیں کیا جاسکتا۔ ان کی بعض آرا مسلمانوں کی اکثریت کے

کیسی ہی خلاف ہو مگر اس میں بھی وہ تنہا نہیں ہیں بلکہ بعض مستند علما ان کے ہم خیال ہیں۔ تعبیر و تفسیر اور تاویل و تفسیر کا فرق ہو سکتا ہے، لیکن انہوں نے جو کچھ کہا ہے قرآن و سنت کے دائرہ کے اندر رہتے ہوئے کہا ہے۔

اجماع اور قیاس

اب رہے احکام کے باقی دو ماخذ، یعنی اجماع اور قیاس! تو اگرچہ یہ کہنے کو دو ہیں لیکن درحقیقت ایک ہی ہیں۔ اجتہاد اگر انفرادی اور شخصی تو قیاس ہے اور اگر اجتماعی ہو تو اسے اجماع کہتے ہیں۔ جو مذہب دنیا کے تمام انسانوں کو ہر زمانہ میں ان کے تمام دینی اور دنیوی معاملات و مسائل میں رہنمائی عطا کرنے کا مدعی ہو، وہ تاریخ کے ہر دور اور وقت کے ہر نئے موڑ میں اس وقت تک فعال و متحرک رہ ہی نہیں سکتا جب تک اس کے ہاں قیاس اور اجماع کے ادارے نہ ہوں لیکن افسوس ہے کہ تاریخ اسلام کے مختلف ادوار میں قیاس سے تو کام لیا جاتا رہا مگر اجماع سے کام نہیں لیا گیا۔ بہر حال اجتہاد کا قیام حق کے بغیر نہیں ہو سکتا۔ علامہ اقبال کی رائے میں موجودہ زمانہ میں مسلمان حکومتوں کی پارلیمنٹ یا مجالس مقننہ یہ کام کر سکتی ہیں۔ چنانچہ اس خطبہ میں انہوں نے اس رائے کا اظہار کیا ہے، لیکن اس میں جو اشکال ہے اس سے بے خبر نہیں ہیں، چنانچہ فرماتے ہیں:

سوال یہ ہے کہ موجودہ زمانہ میں تو جہاں کہیں مسلمانوں کی کوئی قانون ساز مجلس قائم ہوگی اس کے ارکان زیادہ تر وہی لوگ ہوں گے جو فقہ اسلامی کی نزاکتوں سے ناواقف ہیں، اس لیے اس کا طریق کار کیا ہوگا؟ کیوں کہ اس قسم کی مجالس شریعت کی تعبیر میں بڑی بڑی غلطیاں کر سکتی ہیں۔ ان غلطیوں کا ازالہ یا ان کے کم سے کم امکان وقوع کی صورت کیا ہوگی؟

آگے چل کر وہ اس خطرہ کے سدباب کے سلسلہ میں فرماتے ہیں:

"شریعت اسلامی کی غلط تعبیرات کا سدباب ہو سکتا ہے تو صرف اس طرح کہ بحالت موجودہ بلا اسلامیہ میں فقہ کی تعلیم جس نبع پر سپر ہو رہی ہے

اُس کی اصلاح کی جائے، فقہ کا نصاب مزید توسیع کا محتاج ہے لہذا
ضرورت اس امر کی ہے کہ اس کے ساتھ ساتھ جدید فقہ کا مطالعہ

بھی بہ احتیاط سوچ سمجھ کر کیا جائے۔“ لہ

لیکن ہمارے خیال میں اس تجویز سے اصل اشکال کا حل پیدا نہیں ہوتا، کیوں کہ فقہ کا کوئی
ایسا وسیع اور جامع نصاب اگر تیار ہو بھی گیا جیسا کہ ہو گیا ہے اور عرب ممالک میں رائج
ہے تو آخر اس کو پڑھنے پڑھانے والے علما ہی ہوں گے۔ اور غالباً مجالس مقتنہ کی ممبری
کے لیے اس نصاب فقہ کو پڑھنے کی شرط مناسب ہوگی البتہ اسی سلسلہ میں اقبال نے اپنے
۳۲ء کے مشہور خطبہٴ صدارت میں جو تجویز پیش کی تھی وہ زیادہ قابلِ عمل اور لائقِ غور ہے
فرماتے ہیں:

”میرا خیال ہے کہ علما کی ایک اسمبلی تشکیل دی جائے جن میں وہ مسلم
قانون داں بھی موجود ہوں جنہوں نے علمِ جدید حاصل کیا ہے۔ اس کا
مقصد یہ ہے کہ اسلام کے بنیادی اصولوں کی روح کے عین مطابق
موجودہ حالات کی روشنی میں اسلامی قانون کا تحفظ کیا جائے۔ اس کو
دست دی جائے اور اگر ضرورت محسوس ہو تو نئی تائیل کی جائے
تاکہ کوئی بھی قانون جو مسلم پرسنل لا کی تعریف میں آتا ہے اس جماعت کی
منظوری سے پہلے قانون سازی کے لیے پیش نہ کیا جاسکے“

اس سے غالباً علامہ کا مطلب یہ ہے کہ جس طرح ہمارے ملک میں پارلیمنٹ کے ساتھ ایک
راجیہ بھایا اسٹیٹ اسمبلی کے ساتھ ایک کونسل ہوتی ہے۔ اسی طرح اسلامی ممالک میں
مجلس مقتنہ کے ساتھ علما کی ایک اسمبلی ہونی چاہیے۔

خطبہ کے آخر میں فرماتے ہیں:

”میرا خیال ہے، اجتہاد کی اس مختصر بحث سے آپ بہ خوبی سمجھ گئے ہوں گے

کہ یہ ہمارے اصول فقہ ہوں یا نظامات فقہ، ان میں آج بھی کوئی بات ایسی نہیں ہے جس کے پیش نظر ہم اپنے موجودہ طرز عمل (یعنی فکری جمود اور جمہاد سے اجتناب) کو حق یہ جانب ٹھہرائیں، اس کے برعکس اگر ہمارے افکار میں دسعت اور وقت نظر موجود ہے اور ہم نئے نئے احوال اور تجربات سے فائدہ بھی اٹھا رہے ہیں تو ہمیں چاہیے فقہ اسلامی کی تشکیل میں جرأت سے کام لیں۔“

اس موقع پر علامہ ایک نہایت اہم تنبیہ کرتے ہیں اور معاً اس کے بعد فرماتے ہیں: لیکن یہ کام اس زمانہ کے ظروف اور احوال سے محض مطابقت پیدا کرنے کا نہیں ہے، بلکہ اس سے بھی کہیں زیادہ اہم ہے۔“

آگے چل کر کہتے ہیں:

یقین کیجیے یورپ سے بڑھ کر آج انسان کے اخلاقی ارتقا میں بڑی رکاوٹ کوئی اور نہیں ہے، اس کے برعکس مسلمانوں کے نزدیک ان بنیادی تصورات کی اساس چوں کہ وحی و تنزیل پر ہے، جس کا صد درہی زندگی کی انتہائی گہرائیوں سے ہوتا ہے اور اپنی ظاہری خارجیت کو ایک اندرونی حقیقت میں بدل دیتی ہے۔“

حقیقت یہ ہے کہ اس خطبہ میں خصوصاً اور دوسرے خطبات میں عموماً علامہ اقبال نے اسلامی قانون کا ایک ایسا دقیق اور غامض فلسفہ بیان کیا ہے کہ اگر وہ اجتہاد کے ذریعہ متشکل اور مشخص ہو جاتا اور اس کی عملی تشکیل بھی ہو جاتی تو وہ دنیا میں ایک عظیم انقلاب برپا کر دیتا، لیکن صد حیف وہ جس نے خود اپنے متعلق کہا تھا:

از تب و تا ہم نصیب خود بگیر

بدمازیں ناید چو من مرد فقیر

وہ صرف ایک شاعر، ایک آرٹسٹ اور ایک فلسفی ہو کر رہ گیا اور جو تب تک اس کی ہستی بے قرار کا جو بہر تھا اس پر کسی کی نگاہ نہ گئی۔ آج جب کہ برصغیر ہندوپاک

میں اقبال صدی تقریبات بڑے اہتمام سے متائی جا رہی ہیں، کیا یہ مناسب نہ ہو گا کہ اقبال کے فکرو کے اس اہم پہلو پر بھی توجہ کی جائے اور ایک ادارہ صرف اسی مقصد کے لیے قائم کیا جائے کہ پہلے اقبال کے فلسفہ قانون اسلامی کا وسیع اور عمیق مطالعہ ان کے پورے مجموعہ نثر و نظم کی روشنی میں کرے اور پھر اس کی بنیاد پر تدوین فقہ جدید کا کام کرے، یہ کام نہایت وسیع اور گھٹن ہے، لیکن ضروری ہے اور اقبال کے ساتھ عقیدت و ارادت کا حق سچا سچ اسی وقت ادا ہو سکتا ہے۔

اقبال کا نصب العینی انسان — مردِ مومن

انسانی عظمت، یا انسان کے ایک نصب العینی نمونے کا تصور مختلف تہذیبوں میں بدلتا رہا ہے۔ نٹشے کے الفاظ میں "انسان ایک ایسا حیوان ہے، جس نے ہنوز اپنے ماول سے مطابقت پیدا نہیں کی ہے۔" وہ کائنات کی لامحدود اور نامعلوم قوتوں کے درمیان گھرا ہوا ہے۔ عالم کی وسیع پہنائیوں میں زمانی اور مکانی حیثیت سے، اس کی ہستی نہایت محدود ہے۔ لیکن اس کے باوجود ایک نامعلوم قوت اس کے اندرون میں موجزن ہے، جو اس کو ماحول کی قوتوں کا سامنا کرنے، اُن سے مصالحت کرنے، ان کی تسخیر کرنے، غرض ان سے حریفانہ کشمکش پر مائل رکھتی ہے۔ حیات کی اس بنیادی قوت کی تعبیر کرتے ہوئے، ڈارون نے اس کو عزم لیبٹا (Will to Live) قرار دیا تھا۔ شوپنہائر اس کو ایک اندھا ارادہ (Blind Will) تصور کرتا ہے۔ اور نٹشے کے نزدیک یہ عزم قوت و اقتدار (Will to Power) ہے۔ غرض، ماحول کی قوتوں کے درمیان، انسان کی جدوجہد کی نوعیت کیا ہو، ان قوتوں کے مقابلے میں، انسان کس طرح پیش آئے کہ اس کی حیات کی بنیادیں منسوخ و اضطراب آسودگی حاصل کر سکے، یہی وہ اساسی مسئلہ ہے، جس کو حل کرنے کی مختلف تہذیبوں میں کوشش کی گئی ہے۔ اور اسی مسئلہ کے حل کی بنا پر انسان کے ایک نصب العینی نمونے کے، مختلف تصورات پیش کیے گئے ہیں۔ بالفاظِ دیگر انسانی عظمت کا تصور انسان اور کائنات کے ربطِ باہمی سے متعلق مختلف تصورات پر مبنی رہا ہے۔

مردِ مومن اقبال کا نصب العینی انسان ہے۔ انسان کا یہ نمونہ، اسلام کے نظرِ بنیاد کا بھی نصب العین تھا۔ یہ اور بات ہے کہ ساری اسلامی تاریخ نے شاید، بیشکل ایک درجن شخصیتیں ایسی پیدا کی ہوں گی، جو اس نصب العین پر پوری اترتی ہوں۔ انسانی تہذیب کا یہ

نادر نمونہ، صدیاں گزریں، اسلامی انبیاء اور تصوف کی دُھند میں گم ہو چکا تھا اور اس کی جلیل جلیل شخصیت کا ثمن، فکرِ انسانی کی نگاہ سے اور جلیل ہو چکا تھا۔ ایک آزاد فکر فلسفی کی حیثیت سے، اقبال نے اسلام کے مثالی انسان کے 'حقیقی قد و خال' کو دوبارہ دریافت کیا اور حقیقی اسلامی تمدن کے اس مجسمہ کو اس کی پوری مقناطیسی شخصیت کے ساتھ بے نقاب کیا، اور اس کی سیرت و شخصیت کو آج کے سائنسی اور فلسفیانہ ذہن کے لیے، قابلِ فہم اور قابلِ تحسین بنا کر پیش کیا۔ اقبال کا یہ مثالی انسان، افلاطون کے فلسفی بادشاہ، یا نٹشے کے فوق الانسان کی طرح، محض ایک فلسفیانہ تصور نہیں بلکہ اقبال کا تصورِ مردِ مومن، ان عظیم المرتبت انسانوں کی سیرت و کردار پر مبنی ہے، جن کی حیات اور کارناموں کی تفصیلات تاریخ کے صفحات میں محفوظ ہیں۔

انسانی شخصیت دو ایسے عناصر سے مرکب ہے جن میں مادی النظر میں، ہم آہنگی نہیں پائی جاتی۔ ان دو مختلف النوع اصولوں یا قدروں کو بالعموم روحانی اور مادی قدروں سے موسوم کیا گیا ہے۔ مادی اقدار — مادی نعمتوں اور مادی قوتوں کے حصول سے، شخصیت کو آسودہ اور مستحکم بنانے کے اصولوں سے عبارت ہیں۔ روحانی اقدار کیا ہیں؟ یہ ایک متنازع مسلہ ہے، اور اس کی مختلف تعبیریں کی گئی ہیں۔ بہر حال نفس الامری (Real) کے مقابلے میں، مثالی (Ideal) کی قوت کو عمومی حیثیت میں روحانی قدروں سے تعبیر کیا جاتا ہے۔ افلاطون نے انسانی شخصیت کو ایک دو تارہ سے تشبیہ دی جو انہیں دو اصولوں پر مبنی ہے۔ وہ ان میں سے ایک کو شخصیت کا اعلیٰ جوہر (Higher principle) قرار دیتا ہے، اور دوسرے کو ادنیٰ جوہر (Lower principle) اقبال نے ان دو اصولوں یا دو عناصر کے لیے جن سے شخصیت انسان کی تقویم ہوئی ہے، اپنے کلام میں روح اور بدن، حق اور قوت، نورِ خودی اور نارِ خودی، جمال اور جلال اور دلبری قاہر کے متقابل الفاظ یا علامتیں استعمال کی ہیں۔ پھر قدرت کا یہ عجیب ستم ہے کہ شخصیت کے ان دو جوہروں کے میلانات کچھ متضاد نوعیت کے ہیں۔ سرشتِ انسانی کی ترکیب کچھ اس طرح ہوئی ہے کہ اس کا ادنیٰ جوہر اعلیٰ جوہر کو دھوکا دیتا ہے۔ نٹشے *Thus Spake Zarathustra* کی ایک نظم میں کہتا ہے۔

”جان اکثر روح کے بارے میں جھوٹ بولتی ہے۔“ اس طرح انسانی شخصیت اساسی طور پر دو قوتوں کی کشمکش سے دوچار ہے۔ اور یہیں سے نوع انسانی کے المیہ کا آغاز ہوتا ہے۔

انسانی شخصیت میں کارفرما، ان دو فرقوں کے تصادم سے نپٹنے کی، بوسعی، فکر انسانی نے کی ہے، اقبال کے نقطہ نظر سے، اسے ترک مادہ کا مسلک، اسلامی نظر نہ جیتا اور مادہ پرستی کے مسالک کے تحت بیان کیا جاسکتا ہے۔

اول الذکر مسلک میں، انسانی شخصیت کے ایک عنصر، یعنی مادہ، اقدار کو البتاس یا شر قرار دیا گیا ہے، اور شخصیت کے اعلیٰ جوہر کو، حقیقت یا خیر۔ اس طرح شخصیت کے ایک عنصر کی یکسر نفی، اور دوسرے کا اثبات کر کے، اس ازلی تصادم سے نجات حاصل کرنے کی سعی کی گئی ہے جو ان اصولوں کی کشمکش کے سبب، انسانی شخصیت کا مقدر بنا ہوا تھا۔ رہبانی تہذیب کا ایک عظیم کارنامہ فکر انسانی کی تاریخ میں ہمیشہ احترام کی نظر سے دیکھا جائے گا کہ اس تہذیب نے، مادی زندگی اور اس کی تمام تر نعمتوں اور آسائشوں کی قیمت پر زندگی کی روحانی اساس کا اثبات اور اس پر اصرار کیا تھا۔ لیکن بات یہیں ختم نہیں ہوتی۔ یہ مسلک حیات، مادہ کی عظیم قربانی کے باوجود، زندگی کے المیہ کا کوئی پائیدار حل پیش نہ کر سکا۔ تنازع اللبقا اور کشمکش اقتدار کی اس دنیا میں، مادی قوت سے محروم انسان، یا جماعت کا، قوت کے رحم و کرم کا محتاج ہو جانا، ایک فطری اور حیاتیاتی حقیقت تھی۔ اس طرح ترک مادہ کی تہذیب، ایک ایسے انسانی نمونہ کی تخلیق کا باعث ہوئی، جس کی شخصیت غیر خودکفی تھی، اور جو اپنی بعتا کے لیے بھی، طاقت ور کا دست نگر تھا۔

نٹش نے رہبانی نظریہ حیات کی نفسیاتی تحلیل کچھ اس انداز میں کی ہے۔ وہ کہتا ہے، مادی زندگی سے گریز کی تعلیم، ناکاموں کا ایک انتقام ہے، کامیابوں کے خلاف۔ وہ ناکاموں کا ایک اعتراف شکست ہے، جس میں وہ، ذلت کی دنیا میں شکست کھا کر، ایک غیر صالح تصور دنیا میں پناہ لیتے ہیں، جو بیماری اور فساد طبع کی پیداوار ہوتی ہے۔ پھر فاتح اور طاقت ور طبقہ کو دھوکا دینے، بلکہ اس کو مغلوب کرنے کی غرض سے وہ

زندگی کو جانچنے کے حقیقی اور صحت مند اصولوں کی جگہ ایسے اصول اختراع کرتے ہیں: جو نہ صرف ان کے تحفظِ ذات (Self-preservation) کے لیے سود مند ہوتے ہیں، بلکہ ان کے پامال عزمِ اقتدار (Will-to-Power) کی تسکین بھی کرتے ہیں۔ تاکہ کم از کم اس طرح، وہ طاقتوروں پر اپنی برتری جتا سکیں، اور زندگی کی بازی میں ان کے مقابلے میں ناکام رہ جانے کا انتقام لے سکیں۔ نٹشے کے الفاظ میں کم از کم انسان کا یہ نمونہ، طاقتور طبقہ پر اپنی برتری قائم رکھنے کی کوشش میں، ایسی تصورِ ہیئت (Idealism) کا خوش نمائند اور ٹھہرتا ہے، جو صحت مند روحانیت نہیں بلکہ بیماری اور فسادِ طبع سے پیدا ہوتی ہے۔

رہبانی نظریہٴ حیات کے برخلاف، اسلام، اقبال کے نزدیک، فلسفیانہ نقطہٴ نظر سے مذہب اور تمدن کی قوتوں کے باہمی تصادم اور ان کی باہمی کشش کے مطالعہ کا نتیجہ ہے۔ جس میں حیاتِ انسانی میں کا رفسرما دو بنیادی قوتوں، نفسِ الامری اور مثالی (Ideal) کے مقامات کا تعین کیا گیا ہے۔ اور ان کے ربط

باہمی سے متعلق، ایک صحت مند نقطہٴ نظر پیش کیا گیا ہے۔ اسلام کے نزدیک، نفسِ الامری اور مثالی، زندگی کی یہ بنیادی قوتیں — ایک وہ جو شعور کی انہی سطحوں کا اقتضا ہے، اور دوسری وہ، جو شعور کی اندرونی دنیا سے باہر، طبعی دنیا کے تقاضے ہیں اور مزاحمتیں — ایسی متصادم قوتیں نہیں ہیں، کہ ان میں ہم آہنگی پیدا کی جاسکے۔ اور نہ وہ مثالی کے اثبات کے لیے، نفسِ الامری کی نفی کو ضروری سمجھتا ہے۔ اسلامی تہذیب ان دونوں قوتوں کے ایک صحت مند امتزاج سے عبارت ہے۔ اور یہ امتزاج اس طرح ممکن ہے کہ مثالی (Ideal) کی رہنمائی میں نفسِ الامری (Real) کی تنظیم و ترقیب کی جائے۔ روحانی اقدار کی روشنی میں، ماقصہ کو حیاتِ انسانی سے، اس کے تعلق کا لحاظ رکھتے ہوئے، حسبِ خاطر مربوط کیا جائے۔ اپنے لکچر "Knowledge and Religious Experience" میں لکھتے ہیں:

"مثالی کا پراسرار ربط نفسِ الامری کو حیاتِ بخشتا، اور اس کو برقرار رکھتا ہے۔"

اور نفس الامری ہی کے واسطے سے، مثالی کا حصول اور اس کا اثبات ممکن ہے۔ مثالی کی حیات نفس الامری سے قطعاً تعلق کرنے سے عبارت نہیں، بلکہ وہ عبارت ہے مثالی کی اس سچی مسلسل ہے کہ نفس الامری کی (اس کو اپنے قبضہ و تصرف میں لانے کے مقصد کے پیش نظر) اس طرح ترتیب و تزئین کی جائے کہ نفس الامری بالآخر اس میں جذب اور اس کے نور سے منور ہو جائے۔“

اقبال کے نزدیک، انسانی شخصیت دو جہاگانہ عناصر کا ایک آمیزہ نہیں، بلکہ ایک نامیاتی وحدت (Organic Whole) ہے۔ وہ نہ محض روح ہے اور نہ محض بدن۔

اگر نہ ہو تجھے الجھن تو کھول کر کہہ دوں

وجود حضرت انسان نہ روح ہے نہ بدن

یہی سبب ہے کہ اقبال کا تصور خودی، روح اور بدن، یا انسان کے روحانی اور مادی وجود دونوں کو محیط ہے۔ اور انہوں نے نار خودی اور نور خودی، قاہری اور دلبری جلال اور جمال کو۔ جو علی الترتیب مادی اور روحانی اقدار کی نمائندگی کرتے ہیں، شخصیت یا خودی کے دو رخ قرار دیا ہے۔

اسلامی تہذیب، مادہ یا فطرت کا ابطال نہیں کرتی، بلکہ حقیقت کے ایک پہلو کی حیثیت سے اس کا اثبات کرتی ہے۔ قرآن اصرار کے ساتھ حقیقت کے مرنی پہلو اور عالم محسوسات اور اس میں باری و ساری تغیرات پر زور دیتا ہے، اور انسان کو دعوت دیتا ہے کہ وہ ان تغیرات کی ماہیت پر غور کرے اس کو سمجھنے کی کوشش کرے۔ اشیا کے تغیرات کا علم، طبعی علوم (Natural Sciences) کا دوسرا نام ہے۔ اور فطرت کی قوتوں کا علم حاصل کرنا، ان کی تسخیر پر قادر ہونا ہے۔ اقبال کے نزدیک، انسانی شخصیت کی تشکیل ناستی کام، اور پھر ایک صحت مند اور دیر پا تمدن کے قیام کے لیے، حیات کی یہ دونوں قوتیں — حق اور قوت، یا مثالی اور نفس الامری — ایک دوسرے کے لیے ناگزیر ہیں۔

با تو انانی صداقت تو ام است

گر خود آگاہی ہمیں جاہ جم است

نور خودی اور نار خودی، حق اور قوت، انسانی شخصیت کے یہ دو اصول، ایک دوسرے کا متمم ہیں۔ نار خودی سے استحکام کے بغیر نور خودی کا ادعا، مکروفسوس ہے۔ اور نور خودی سے محروم رہ کر نار خودی کا اثبات، جہل محض۔ شخصیت کے نمود و ارتقا کا یہی طریق عمل اقبال کے نزدیک سلامی تہذیب کی روح ہے۔ اور مادہ یا فطرت کی قوتوں کے تعلق سے، اسی فاتحانہ اور بے نیازانہ رویے کو اقبال نے فقر سے موسوم کیا ہے :

روح اسلام کی ہے نور خودی نار خودی	زندگانی کے لیے نار خودی نور و حضور
یہی ہر چیز کی تقویم سی اصل نمود	گر چہ اس روح کو فطرت نے رکھا ہے مستور
لفظ اسلام سے یورپ کو اگر کہہ ہے تو خیر	دوسرا نام اسی دین کا ہے فقرِ غیور

اقبال کا نصب العین انسان، اقبال کی اصطلاحوں میں، صاحبِ خودی بھی ہے اور صاحبِ عشق بھی۔ تاہم سطور میں اقبال کے متذکرہ دو تصورات کے حوالے سے، مردِ مومن کی شخصیت کا جائزہ لینے کی کوشش کی جائے گی۔

صاحبِ خودی کو راقم الحروف نے، اپنی بعض تحریروں میں انسانی جوہر (Human Itom) کے دھماکے سے تشبیہ دی ہے۔ ماہرینِ طبیعیات کے مطابق مادی جوہر، جو بظاہر اس درجہ ضعیف و حقیر ہوتا ہے کہ انسانی آنکھ اسے دیکھ نہیں سکتی، اپنی ماہیت کے اعتبار سے، طاقت و توانائی کا ایک ایسا زبردست سرچشمہ ہوتا ہے، کہ اگر کسی طرح اس جوہر کی شکست عمل میں لائی جائے اور اس کی پوشیدہ توانائی کو اظہار کا موقع ملے تو ایک حقیر جوہر کا دھماکا بھی، کرۂ ارض کے ایک حصے کو جلا کر خاک تر کر دیتا ہے۔ اقبال کے نقطہ نظر سے انسانی مونا ذیا انسانی جوہر کا حال کچھ ایسا ہی ہے۔ خفہ حالت میں، انسانی جوہر بھی، ایسا ہی افتادہ پڑا ہوتا ہے، جیسے ریگستان میں ریت کے بے شمار ذرات، جن کا وجود و عدم دنیا کے لیے برابر ہے۔ لیکن جب کسی انسانی جوہر میں دھماکا پیدا ہوتا ہے اور مخصوص حالات کے تحت اس کے اندر دن کی بے پناہ توانائی

کو نمود کا موقع مل جاتا ہے، تو وہ دنیا میں تسکھ بچانے اور تاریخ عالم کے رخ کو بدل دینے کا باعث ہوتا ہے۔ ایک عظیم المرتبت انسان کی شخصیت کو، جو ہر انسانی کے دھماکے سے تشبیہ دی جاسکتی ہے۔ اقبال کے نزدیک انسانی شخصیت، صلاحیتوں کے اس اختلاف و تنوع کے باوجود، جو توارثی اثرات سے پیدا ہوتا ہے، خوابیدہ توانائی اور نامعلوم امکانات کا ایک اچھا سرچشمہ ہے۔ ان امکانات کی تحقیق و تفتیش، ماحول کی قوتوں سے ربط و تصادم کے ذریعہ خفہ توانائی کو متحرک کرنا، پھر تخلیق مقاصد کے ذریعہ دنیا کے عمل میں جہد مسلسل، اور اس طرح صلاحیتوں کی تربیت اور نشوونما، مخصوص مقاصد کے ذریعہ دوسرے انسانوں کو ہم آہنگ بنانا، اور اس طریقہ سے ان کی پوشیدہ صلاحیتوں کو بروئے کار لانا، اور اس طرح وسیع پیمانے پر انسانی توانائی کی تسخیر کر کے اسے اپنی ذات میں جذب کر لینا، ماحول کی قوتوں کے علم ذریعہ مادی قوتوں کی تسخیر، پھر ان قوتوں کو، مقاصد کے حصول کے لیے ایک ذریعہ کی حیثیت سے استعمال کرنا۔ خودی کی تشکیل و استحکام کا ایک لطیف و دقیق طریق عمل ہے۔ اس طرح ایک صاحب خودی کی شخصیت تشکیل پاتی ہے، جو ماحول کی قوتوں پر اپنا تصرف قائم کرتا ہے۔ خودی اپنی فعلیت کے نقطہ نظر سے رہنما قوت (Directive Energy) کی ایک اکائی ہے۔ اقبال نے آیت کریمہ "قل الروح من امر ربي" کے حوالے سے، "امر رب" یعنی ذات الہی کی رہنما قوت (Directive Energy) کو انسانی خودی کا سرچشمہ قرار دیا ہے۔ اس حیثیت میں ہر وہ انسان صاحب خودی ہے، جس کی ذات میں رہنما قوت کا جوہر دھماک اٹھا ہو۔ اور جس نے موجود (Being) کو درہم برہم کر کے، موعود (Becoming) کا ایک نیا نقش، عالم پر ثبت کیا ہو۔ سکندر، جو لیس سیزر اور نپولین بھی اس لحاظ صاحبان خودی تھے۔ اقبال کا نصب العین انسان، یا صاحب خودی، اپنی سیرت کے اس پہلو میں، تاریخ عالم کی ان معرکہ آرا شخصیتوں سے مشابہ نظر آتا ہے۔ چنانچہ اسی ظاہری تشابہ کے پیش نظر، نٹشے، پیغمبر اسلام

کاشمیر، سکندری، جولیس سیزر اور نپولین کے ساتھ، تاریخ کی چار عظیم شخصیتوں میں کرتا ہے۔ لیکن اقبال کے صاحبِ خودی کی سیرت کا دزمنہ پہلو وہ ہے، جہاں وہ صاحبِ عشق کی حیثیت سے تاریخ کی ان معرکہ آرا شخصیتوں کے مقابلے میں بدرجہا بلند تر اور عظیم تر مرتبہ کا حامل ہو جاتا ہے۔ اور محض فاتحِ عالم باقی نہیں رہتا بلکہ رحمتِ عالم بھی ثابت ہوتا ہے! اقبال کا مردِ یمن، صاحبِ خودی کی حیثیت سے موجود کو درہم برہم تو کرتا ہے، لیکن اس کے بدل کے طور پر، وہ دوسرا بے ثبات اور باطل نقش قائم نہیں کرتا، بلکہ وہ موجود کو درہم برہم ایسی کرنا ہے، کہ نقشِ حق، یا قانونِ الہی کو عالم پر مسلط کرے، جو اقبال کے نزدیک ایک ایسا نظام ہے، جو کسی فرد یا جماعت کے محدود مفادات پر مبنی نہیں، بلکہ "سودو بہبودیہ" (Good of All) کے اصول پر مبنی ہے۔ ایک ایسا نظام، جہاں انسانی خودی، صرف اپنے سرچشمہٴ اصلی کے آگے سر تسلیم خم کرتی ہے، کسی دوسری قوت کے آگے نہیں۔ اس نظام میں انسان کا احترام تہذیب کی بنیاد ہے۔ انسان دوسرے انسانوں پر حکومت نہیں کرتا۔ حکومت کی عمنان روحانی اقدار کے ہاتھوں میں ہوتی ہے جو اسلام کے نقطہ نظر سے، اعلیٰ انسانی اقدار کے سوا اور کچھ نہیں۔ خیر و شر، اور نیک و بد کے سارے معیار، انسانیت کے ایک ارفع تصور کے زائیدہ ہوتے ہیں۔ اقبال کے نزدیک حکومت کی عمنان اقدارِ الہی کے ہاتھ میں ہونی چاہیے۔ جہاں ایسا نہیں ہوتا، افراد اور جماعتیں، اپنے محدود مفادات کی خاطر نوعِ انسانی کا استحصال کرنے لگتی ہیں۔ ذیل کے اشعار سے قانونِ الہی کے بنیادی قد و خال پر روشنی پڑتی ہے:

برتر از گردوں مقامِ آدم است	اصل تہذیب احترامِ آدم است
بندہ حق بے نیاز از ہر مقام	نئے غلام اور نہ ادسِ اغلام
رسم و راہِ دین و آئینش ز حق	زشت و خوب و تلخ و نوشینش ز حق
عقل خود بینِ غافل از بہبودِ غیر	سود خود بیند نہ بیند سودِ غیر
و حتی بیند سودِ بہبودِ بہ	درنگا ہش سود و بہبودِ بہ

کس نگردد در جهان محتاج کس
نیکتر شرع مبین این است و بس
غیر حق، چون نایب و آمر شود
زور در بر ناکوان قاهر شود
زیر گردوں آمری از وقتا ہری
قاہری از ما سوا اللہ کافر ی

اقبال کے الفاظ میں 'مردِ مومن' صاحبِ خودی ہونے کے ساتھ صاحبِ عشق بھی ہے۔ عشق کیا ہے۔ وہ عالم گیر قوتِ حیات، جسے ایسویں اور بیسویں صدی کے مغربی مفکرین نے Life Force سے موسوم کیا ہے، جسے ڈارون عزم للہنت سے تعبیر کرتا ہے، اور جس کے متعلق نٹشے کا خیال ہے کہ وہ اپنی ماہیت کے اعتبار سے عزمِ اقتدار (Will to Power) ہے، اقبال اس عالمگیر جذبہ حیات یا عزم (Will) کو عشق سے تعبیر کرتے ہیں۔ یہ بنیادی جذبہ حیات، جس کی ڈارون یا نٹشے نے مختلف تعبیرات پیش کی ہیں، اقبال کے نزدیک انسانی تہذیب کے اعلیٰ مدارج پر پہنچ کر، محض عزم للبقا یا عزمِ اقتدار نہیں، بلکہ عزمِ صداقت (Will to Truth) یا عزمِ خیر سے عشق، عزمِ خیر سے عشق (Will to Good) یا اعلیٰ انسانی اقدار سے عشق، خدائی اخلاق سے عشق، مکالمِ اخلاق سے عشق، یا پھر مکالمِ اخلاق کے نصب العین نمونہ سے عشق کی ارفع (Sublime) شکل اختیار کر لیتا ہے۔ اخلاقِ الہی سے عشق، مردِ مومن کے نصب العین کا تعین کرتا ہے اور صاحبِ خودی کی حیثیت سے، اس کی ساری جدوجہد، اسی نصب العین کے لیے ہوتی ہے۔ سکندر، سیزر یا مسولینی کی طرح، افراد یا مخصوص قوموں اور نسلوں کی برتری کے بے ثبات اور گھناؤنے اصول، اس کا نصب العین نہیں ہوتے۔

حیاتِ انسانی کی راہ میں مادہ یا فطرت کی قوتیں، دو گونہ مزاحمت پیش کرتی ہیں۔ پہلی مزاحمت تو وہ ہے، جو ان قوتوں کے عدمِ علم کے سبب پیش آتی ہے۔ اسی مزاحمت کی بنا پر نفی حیات کے مسالک نے مادہ سے گریز کیا ہے۔ اور ترکِ مادہ کو مستحسن قرار دیا ہے۔ دوسری مزاحمت وہ ہے، جو ان قوتوں کے علم کے بعد پیش آتی ہے۔ اس مرحلے پر پہنچنے کے بعد مادی قوتوں کی کشش انسان کو مغلوب کرنے لگتی ہے، اور وہ اس کے افسوں

میں گرفتار ہو جاتا ہے۔ اقبال کے نقطہ نظر سے، مغربِ جدید کی تہذیب، موخر الذکر رجحان کی نمائندگی کرتی ہے۔ اقبال کے نزدیک مغربی تہذیب میں انسانی فکر و عمل کی ساری کاوشیں، صرف انسان کی مادی ہستی کے گرد گھومتی ہیں۔ سارے علوم و فنون اور ان کی شاخ در شاخ تخصیص کا لامتناہی سلسلہ حکومت و سیاست، جس میں امریت سے لے کر اشتراکیت کے سارے نظام شامل ہیں، غرض زندگی کے تمام اداروں کا بنیادی موضوع، انسان کی مادی ہستی ہے۔

علم و فن، دین و سیاست، عقل و دل

زوج، زوج اندر طوافِ آب و گل

مادی قوتوں کے علم، اور ان پر تصرف کی بدولت، تہذیبِ مغرب کے زائیدہ انسان نے اقبال کے الفاظ میں، شخصیت کے ایک اہم مقام "نارِ خودی" تک رسائی حاصل کر لی ہے۔ "نارِ خودی" "قاہری" یا قوت کا ظہور (Phenomenon)، حیات کا ایک اہم ظہور ہے۔ یہی مقام ہے جس کی بدولت عالم پر حکومت کی جاتی ہے، اور چیزوں کے وجود و عدم پر فیصلے صادر کیے جاتے ہیں۔ اسلام کے نصب العین انسان کی طرح، مغرب کا انسان بھی، حیات کے اس مقام تک رسائی حاصل کرتا ہے لیکن اس مقام پر پہنچ کر، یہ دشوار تر مسئلہ پیش آتا ہے، کہ قوت کی اس شمشیر کو جس کی ہر جنبش چیزوں کے وجود و عدم کا یکبارگی فیصلہ کر دیتی ہے، حیات کی اس انتہائی قیمتی آمتا کو، کس اصول کے سپرد کیا جائے۔ مردِ مومن کے نزدیک روح، حق کی قوت، یا شخصیت کا اعلیٰ جوہر، اس زبردست ذمہ داری کا امین ہو سکتا ہے۔ غیر حق اس قیمتی امانت کا بوجھ نہیں سنبھال سکتا۔ جب قوت کی عنان، ایسی اقدار کے ہاتھوں میں چلی جاتی ہے، جن کا تعلق شخصیت کے ادنیٰ جوہر سے ہوتا ہے، یعنی افراد اور قوموں کے محدود مفادات، جیسے رنگ و نسل یا قومیت اور وطنیت کی اقدار کے ہاتھوں میں تو نظامِ عالم میں فساد پیدا ہو جاتا ہے۔ انسانیت یا مال ہونے لگتی ہے۔ اور نوعِ انسانی امن و عافیت سے محروم ہو جاتی ہے۔

آہ یورپ زین مقام آگاہ نیست
 چشم او نینظر بنور اللہ نیست
 او نداند از حلال و از حرام
 حکمتش خام است و کارش ناتمام
 اُمّتے بر اُمّتے دیگر چسرد
 دانہ این کارد و آن حاصل برد
 از ضعیفان نان ربودن حکمت است
 از تن شان جان ربودن حکمت است
 شیوہ تہذیب نو، آدم دری است
 پردہ آدم دری، سوداگری است

آہ، یورپ اس مقام سے آگاہ نہیں۔ اس کی آنکھیں نورِ الہی سے محروم ہیں۔ وہ حلال و حرام میں فرق نہیں کر سکتا۔ اس کی حکمت ہنوز خام ہے اور اس کے کاروبار ناقص و ناتمام ہیں۔ ایک قوم، دوسری قوم کو نکل جاتی ہے۔ دانہ کوئی بوتا ہے، فصل کوئی اور کاٹتا ہے کم زور کے ہاتھ سے روٹی چھین لینا اور کم زور کا خون چوسنا، یہی حکمت ہے۔ انسان کشتی تہذیب نو کا آئین بنی ہوئی ہے۔ اور انسان کشتی کا یہ کاروبار سوداگری کے پردے میں جاری ہے۔ مادے کی تسخیر، اسلامی تہذیب میں صرف ایک ذریعہ ہے ایک اعلیٰ تر مقصد کے حصول کا۔ وہ بجائے خود مقصد نہیں۔ روحانی اقدار یا دوسرے الفاظ میں اعلیٰ انسانی اقدار کا اثبات اس کا مقصد ہے۔ اسلامی تہذیب، شخصیت انسانی کے تعلق سے، مادی قوتوں اور روحانی قدروں کے ربط کو اس طرح متعین کرتی ہے۔ نئی و صداقت کی قوت، ایک بنیادی قوت ہے۔ اور انسان اس قوت کا ایک حربہ۔ شخصیت انسانی کا اعلیٰ ترین مصرف یہ ہے (اور انسان اپنی خودی کا دیرپا نقش بھی عالم پر اسی طرح ثبت کر سکتا ہے) کہ وہ حق کی قوت کے لیے ایک حربہ، ایک شمشیر کا ام انجام دے۔ اور فطرت کی قوتوں کا مصرف یہ ہے کہ وہ اس حربے کی مزید امداد کریں۔ اس شمشیر کو آب دینے کے لیے سنگِ فسن کا کام دیں۔ جاوید نامہ میں جب رومی نے یہ سوال کیا جاتا ہے۔

عالم از رنگ است، و بے رنگی است حق

چسیت عالم، چسیت آدم، چسیت حق

(عالم، مرنی ہے، لیکن حق غیر مرنی۔ یہ بتائیے کہ عالم کیا ہے، انسان کیا ہے اور حق کیا)۔ رومی، شخصیت انسانی سے عالم اور حق کے باہمی تعلق کی اس طرح صراحت کرتے ہیں۔

آدمی شمشیر و حق شمشیر زن

عالم این شمشیر را سنگِ فسن

(انسان کی حیثیت شمشیر کی ہے، اور حق کی حیثیت شمشیر زن کی۔ عالم اس شمشیر کے لیے سنگِ فسن کا کام دیتا ہے)

دوسرے الفاظ میں مردِ مومن یا مردِ کامل کی شخصیت یا خودی کی تشکیل و توسیع ان اعلیٰ انسانی اقدار کی توسیع و اشاعت کے واسطے سے عمل میں آتی ہے، جو اقبال کے الفاظ میں "سود و بہبودِ ہمہ" (Good of All) کے بنیادی اصول

پر مبنی ہیں۔ احترامِ آدم، عالم انسانی کی اخوت، اور صداقت و انصاف کی اعلیٰ قدریں۔ یہی اسلام کے نزدیک روحانی قدریں ہیں۔ اور اسلام کا یہ اصرار ہے کہ صداقت

نیر اور انصاف کی یہ قدریں، کوئی نئے اصول نہیں، یہ وہی اصول ہیں، جن کی تعلیم دنیا کے سارے عظیم مصلحین انسانیت نے دی تھی۔ اگرچہ گردشِ ایام کا غبار، ہمیشہ ان کی حقیقی شکل و ہئیت کو مسخ بلکہ نسخ کرتا رہا ہے۔ اعلیٰ انسانی اقدار پر مشتمل، اسی تہذیب کو اسلامی نظریہ حیات میں "مکارمِ اخلاق" یا اخلاق اللہ سے موسوم کیا گیا ہے۔

اقبال کے نزدیک مردِ کامل انہیں مکارمِ اخلاق، اخلاق اللہ، فطرت اللہ یا قانونِ الہی کا محافظ اور امین ہے۔ مردِ کامل وہ برگزیدہ صاحبِ عشق ہے، جو اقبال کے

الفاظ میں نہایت اندیشہ اور کمال جنون کی بدولت، یا قرآن کے الفاظ میں آفاق و نفوس کے علم کی بدولت، فطرتِ الہی کے حقائق کو شدتِ ایقان کے ساتھ دریافت کرتا ہے۔ حقائقِ حیات اس کے قلب پر انہیں گمراہیوں کے ساتھ منکشف ہوتی

ہیں، جیسا کہ وہ صاحبانِ کتاب پر منکشف ہوئی تھیں۔ اور شدتِ ایقان کے سبب، اس کی دیکھتی اور دیکھتی ہوئی شخصیت، اپنی بے پناہ مقناطیسی قوت کے ساتھ انسانوں کی قلبِ ماہیت کرنے لگتی ہے:

آگ اس کی پھونک دیتی ہے برناؤ سپر کو
لاکھوں میں ایک بھی ہو اگر صاحبِ یقین

اقبال کے نزدیک مردِ کامل، انسانیت کا نجات دہندہ ہے۔ اس جلیل و رفیع انسان کی خودی، اقبال کے الفاظ میں مظاہر کائنات میں گویا ایک مرکزہ (Nucleus) کی حیثیت اختیار کر لیتی ہے، اور سارا عالم اس کی ذات کے گرد گھومنے لگتا ہے۔ مردِ کامل، اقبال کی نگاہ میں کائنات کے عینِ بود (Noumenon) کی حیثیت رکھتا ہے، اور اس کے سوا باقی سب کچھ نمود (Phenomenon) ہے۔ وہی عالم کی روحِ رواں ہے۔ وہ معنی کائنات ہے۔ جو ہر آئینہٴ آیام ہے اور خدا کا آخری پیمانہ ہے۔ وہ سازِ فطرت کا اعلیٰ ترین نعمہ ہے۔ خدا کا آخری حرف ہے، بلکہ وہ خودِ حقیقتِ اُخروی ہے۔ کیوں کہ اخلاق اس کی ذات میں اس درجہ سرایت کر جاتے ہیں کہ عالم ہی نہیں خالقِ عالم کی مشیت بھی اس کی خودی میں گم ہو جاتی ہے۔ اقبال کے الفاظ میں مردِ مومن کا ارادہ، خدا کا ارادہ ہو جاتا ہے، اس کا ہاتھ، خدا کا ہاتھ ہوتا ہے، اور اس کا کلام خدا کا کلام۔

یہ لازمی کو نہیں معلوم کہ مومن قاری نظر آتا ہے حقیقت میں ہے فرا

نقطہ پر کا حق مردِ خدا کا یقین اور یہ عالم تمام وہم و طلسم و محباز

عبدِ دیگر، عبدہٴ چیزے دگر ماسدا یا انتظار، او منتظر
عبدہٴ چند و چگون کائنات عبدہٴ رازِ درون کائنات

خوردنش نوشیدنش خوابیدنش
 این سخن کے باورِ مردم شود

تابعِ حق ، دیدنش نادیدنش
 در رضائش مرضیِ حق گم شود

○

ہستی او ظلِ اسیمِ عظیم است
 نعمتِ شنیدہ سازِ حیات
 از جلالِ اونجاتِ عالم است

نائبِ حق ہر جو جانِ عالم است
 ہستی ممکنوں اور از حیات
 ذات او توجیہِ ذاتِ عالم است

اس حلیل المرتبت انسان کا نزد دل ، عالمِ انسانی کے لیے کیا حیثیت رکھتا ہے۔ اس کی تفصیل اقبال کے الفاظ میں ملاحظہ ہو:

ہیزم او شہِ ہر دشتِ غربِ شرق
 اد شریکِ اہتمامِ کائنات
 او محمدِ او کتابِ اد جبرئیل
 از شعاعِ او حیاتِ اہلِ دل
 باز سلطانی بیاموزد ترا
 در نہ نقشِ باطلِ آبِ و کلیم

مردِ حق از آسمانِ اقد چو برق
 ماہنو نازند در ظلامِ کائنات
 او کلیمِ داوید و داوِ خلیل
 آفتابِ کائناتِ اہلِ دل
 اول اندر نازِ خود سوزد ترا
 ماہمہ از سوزِ او صاحبِ دلیم

(مردِ حق ایک برق کی طرح آسماں سے نازل ہوتا ہے۔ مشرق سے مغرب تک آبادیاں اور ویرانے، سب اس کی آگ میں تپنے لگتے ہیں۔ ہم تو کائنات کی تاریک قوتوں میں گھرے ہوئے ہیں۔ لیکن وہ تکوینِ کائنات میں شریک ہوتا ہے۔ وہ کبھی کلیم کی صورت میں نازل ہوتا ہے، کبھی مسیح کی صورت میں اور کبھی خلیل کی شکل میں۔ وہ محمد بھی ہے، کتاب بھی، اور جبرئیل بھی۔ وہ ایک آفتاب ہے، جو اہلِ دل کی کائنات کو متور کر دیتا ہے، اور جس کی ہر شعاع، صاحبانِ دل کے لیے سامانِ حیات فراہم کرتی ہے پہلے وہ تجھے اپنی آگ میں تپاتا ہے، اور پھر تجھے آئینِ جہانِ نبانی سکھاتا ہے۔ اسی کا سوز ہمیں صاحبِ دل بنا دیتا ہے، ورنہ ہماری حیثیت، آبِ و گل کے ایک زد و دفتا نقش سے زیادہ نہیں)

ایک جلیل المرتبت صاحبِ خودی، جوہرِ انسانی (Human Atom)

کے ایک دھماکے کی حیثیت رکھتا ہے۔ وہ گنبدِ افلاک کے نیچے ایک زبردست فلغلہ اور ہمہ گیر انقلاب پیدا کرنے کا باعث ہوتا ہے، اور سمندرِ درگاہ پر تازیا نہ ثابت ہوتا ہے۔ اس کی احتراق انگیز قوت موجود کی ساری قدروں کو درہم برہم کر کے عالم کی قلبِ ماہیت کر دیتی ہے۔ اسلامی تہذیب کی بدولت جوہرِ انسان کے زبردست دھماکے کی عظیم الشان مثالیں، خود آنحضرت یا حضرت عمر کی زندگیوں میں دیکھی جاسکتی ہیں۔ جن کی شخصیتیں قوموں کی تقدیروں کو بدل دینے اور ایک عالم کی قلبِ ماہیت کرنے کا باعث ہوئی ہیں۔ آنحضرت کی شخصیت سے متعلق کارلائل کا مندرجہ ذیل مشاہدہ اقبال کے نصب العینی انسان کی زبردست صحر کی قوت کی ایک مجسم مثال پیش کرتا ہے۔ آنحضرت کی حیات کا مختصر خاکہ پیش کرنے کے بعد کارلائل لکھتا ہے:

"عرب قوم کے لیے، یہ گویا تاریکی سے روشنی میں ایک نیا جنم تھا۔ اسی کی بدولت عربستان میں پہلی مرتبہ آثارِ حیات نمودار ہوئے۔ چرواہوں کی اس نادار قوم میں، جو عالمِ آفرینش سے اب تک گمنام ریگستانوں میں گھومتی پھرتی تھی، ایک پیغمبر، ایک ہیرو، ایک پیام کے ساتھ بھیجا گیا۔ اور یہی گم نام لوگ ساری دنیا کے لیے قابل توجہ بن گئے۔ گویا ایک صنقیر اور بے حیثیت چیز، عالم گیر عظمت کی حامل ہو گئی۔ ایک ہی صدی کے اندر اندر عربستان کی حکومت، ایک طرف غزنا طہ تک پھیلی ہوئی تھی، اور دوسری طرف دہلی تک۔ شجاعت، شان و شوکت، اور ذہانت و فطانت کی تمام آب و تاب کے ساتھ، عربستان کا سورج، سا لہا سال سے دنیا کے ایک وسیع حصے پر چمک رہا ہے۔ یہ عرب قوم، وہ ایک انسان، محمدؐ اور وہ ایک صدی کا عرصہ — ایسا معلوم ہوتا ہے کہ گویا ایک شرارہ، ایک ایسی سرزمین پر نرا، جو بظاہر سیاہ حقیر ریت معلوم ہوتی تھی لیکن یہی ریت کے ذرے، دھماکو سفوف ثابت ہوتے ہیں جو اس نور سے بھڑک اٹھتے ہیں، کہ ان کا

شعلے دیکھتے ہی دیکھتے دہلی سے لے کر غرناطہ تک، آسمان سے باتیں کرتے نظر آتے ہیں۔
اقبال مردِ کامل کی شخصیت میں، جو ہر انسانی کے اسی دھماکے کی طرف اشارہ کرتے ہیں۔

زادِ نطفہ از شکستِ ام است زادِ نطفہ از شکستِ عالم است
بحر و براز و زورِ طوفانِ خراب در لگاؤِ ادبیامِ انقلاب

○

مردِ حق از آسماں افتد چو برتا ہیزیم او شہر و دشتِ غرب و شرق
کارلائیل نے بھی یہی حسینِ شبیہ استعمال کی ہے، جب وہ پیغمبرِ اسلام کی جلیل المرتبت
شخصیت پر روشنی ڈالتے ہوئے لکھتا ہے:

" ایک عظیم الشان انسان کی مثال، آسمان سے گرنے والی برق کی ہے۔
باقی تمام انسان ایندھن کی طرح اس کا انتظار کرتے رہتے ہیں، اور پھر وہ بھی روشن
ہو کر شعلوں میں تبدیل ہو جاتے ہیں۔ "

اقبال کو نوعِ انسانی کے ایسے ہی نجات دہندہ کا انتظار ہے۔

اے سوارِ اشہبِ دورانِ بیا اے فروغِ دیدہٴ امکانِ بیا
رونقِ مہنگامہٴ ایجادِ شو در سوارِ دیدہٴ با آبا د شو
شورشِ اقوامِ راخاموشِ کن نغمہٴ خود را بہشتِ گوشِ کن
خیز و قافِ اُخوتِ سازدہ جامِ صہبائے محبتِ باز دہ
باز در عالمِ بیارِ ایامِ صلح جنگِ جو یانِ را بدہ پیغامِ صلح
نوعِ انساں مزرعِ دتو جا صلے کاروانِ زندگی را بمنزلے
ریخت از جورِ خزاں برگِ شجر بہ چوں بہاراں بر ریاضِ ماگدر
سجدہ ہائے طفک ویرنا و پیر از جبینِ شہِ مسارِ ما بیگر

اے اشہبِ زمانہ کے شہسوار، آگے ہم تیرے منتظر ہیں۔ اے دیدہٴ امکان کی
روشنی، تیرا انتظار ہے۔ پھر ایک بار عالمِ ایجاد کی رونق بن کر آجا، اور ہماری منتظر

آنکھوں میں سما جا۔ شورش اقوام کا خاتمہ کر دے۔ تیرے نغمے ہمارے لیے بہشت
گوش ہوں گے۔ عالم انسانی کو پھر ایک بار اخوت کے آئین سکھا جا۔ اور نوع انسا
کو باہمی محبت و موافقت کی شراب عطا فرما۔ جنگ جو انسانوں کو صلح کی تعلیم دے،
اور پھر ایک بار صلح و آشتی کا دور دنیا کو عطا کر۔ ساری نوع انساں ایک مزرع ہے
اور تو اس کا حاصل ہے۔ کاروانِ حیات تیری ہی تلاش میں سرگرداں ہے۔ خزاں کے
ظالم جھونکوں نے درختوں کو پے برگ و بارگر دیا۔ یاد بہاراں کی طرح ہمارے خزاں رسیدہ
باغوں سے ایک بار گزر جا۔ اور ہمارے جوانوں بچوں اور بوڑھوں کی شرمسار جبینوں
کا سجدہ قبول فرما۔



اقبال — مذہب اور سائنس

انیسویں صدی میں انسان نے امکانات پر یقین کی شمع روشن کی، مشین نے عقل پر اعتماد کرنا سکھایا اور ہیومنزم کی وہ رو آئی جس نے انسان کے ستر پر خالق کائنات کا تاج رکھ دیا دنیا اس کے سامنے سر بسجود تھی ہوا کے صاعقہ بردوش راہوار کی باگ اس کی گرفت میں تھی اور زمین سے آسمان تک گویا اس کی نگاہ التفات کے منتظر تھے مساوات، سماجی انصاف اور عام خوش حالی کے خواب دیکھے گئے ایسا لگا کہ مسرت تام کی رنگ برنگی تیلی اب انسانی عقل و عمل کی دو انگلیوں کی دست رس میں ہے مگر ان خوابوں نے پرانے سماجی ڈھانچے کو لٹکایا، سماجی انصاف، مساوات اور خوش حالی عام ہوگی تو ترقی کے زینے پر اونچ نیچ باقی نہ رہے گی دولت کی تقسیم کا طریق کار بدلنا ہوگا اور دبے کچلے طبقے ابھر کر امارت و ثروت ہی کے نہیں تہذیب و شائستگی کے اجارہ داروں سے اپنا حق مانگیں گے گویا ارمانوں کا وہ طوفان آئے گا جسے اہل ثروت اور صاحب اقتدار طبقے میں نراج بلکہ روزِ محشر سے تعبیر کیا جاسکتا ہے۔

اس روزِ محشر کا لرزہ بیسویں صدی پر طاری ہوا، عقل کی جگہ تشکیک بلکہ عشق سے بے زاری نے لے لی۔ انسان استدلال کے ہتھیار کو گتہ کر کے جنوں اور جذبے کی امان میں جانے لگا اور اب تک کے تہذیبی ڈھانچے کے توازن کو قائم رکھنے کے لیے اس نے ہمدردی انسان دوستی اور عام خوش حالی کے بجائے قوت و جبروت میں پناہ لینے کی سوچی جو آگ اور خون کی قسمت پر ہی مگر پرانے توازن کو قائم رکھ سکے۔

یہ بیسویں صدی وہ ہے جب صنعتی انقلاب اپنی برکتیں پھیلا رہا تھا۔ بازاروں منڈیوں اور خریداروں کی تلاش میں مشینیں اور ان کے مالک پسماندہ ممالک کو کھونڈ ڈال رہے تھے اور اقتصادی سامراج کی اس دوڑ میں محکوم نوآبادیوں کی تہذیب ان کے علم و

دانش ان کے شعر و ادب کا رنگ و آہنگ، لہجہ اور نئے بدلے ڈال رہے تھے اور ان سب لوٹ مار کے بعد بھی اقتصادی بحرانِ عفریت کی طرح ان کے پیچھے لگا ہوا تھا جو ان کے سینے پر سوار ہو کر انہیں ہر اس قدر کی نفی کرنے پر مجبور کر رہا تھا جس کی حمایت اور تحفظ کا انھوں نے بیڑا اٹھایا تھا۔ جمہوریت کی بنیاد مسادات پر تھی مگر اب یہی جمہوریت نواز سفید فام اور سیاہ فام یورپی اور غیر یورپی انسانوں کے درمیان امتیاز اور استبداد کی دیوار اٹھا رہے تھے۔ جمہوریت کی بنیاد آزادی پر تھی اور یہی جمہوریت کے قافلہ سالار کروڑوں انسانوں کو غلام بنانے کے ذمہ دار تھے جمہوریت کی بنیاد سماجی انصاف اور پارلیمانی طریق حکومت پر تھی اور یہی جمہوریت کے علمبردار سماجی ناانصافی کو روک رکھنے اور پارلیمانی طریق حکومت سے روگردانی کرنے پر آمادہ تھے۔

گویا بیسویں صدی اس اشدھے کی مانند تھی جو اپنے بچوں کو کھا جاتا ہے۔ یہ وہ لفظ ہر وہ اعلیٰ تصور جو تہذیب نے پیدا کیا تھا آج اسی تہذیب کی زد میں تھا۔ یہ وہ زمانہ تھا جب اقبال پہلی بار یورپ گئے اور فکر کے اس بحران سے فلسفہ اور شعر دونوں سطحوں پر دوچار ہو گئے۔ اقبال کے ردِ عمل کو سمجھنے کے لیے ضروری ہے کہ ایک نظر یورپ سے دوچار ہونے سے پہلے اقبال کے ذہنی اور تہذیبی پس منظر کو سمجھ لیا جائے۔ محکوم قومیں جب اپنے سے زیادہ ترقی یافتہ اقوام کی زیر نگین ہوتی ہیں تو انہیں فوجی اور انتظامی استبداد ہی کا مقابلہ نہیں ہوتا بلکہ تہذیبی اور فکری سطح پر انہیں زندگی اور موت کی لڑائی لڑنی ہوتی ہے ہر لمحہ حکمران قوم ان کے تمام آدرشوں اور اقدار کو لٹکا رہتی ہے اور ان کے ماضی ہی نہیں حال کا بھی جواز طلب کرتی ہے ایسی صورتوں میں محکوم اقوام کے دانشوروں کا ایک طبقہ ضرور اپنے ماضی کے نہاں خزانوں کی طرف لوٹتا ہے اور اپنی تہذیب کے ہیرے موتی چنتا ہے، امتیازی خصوصیات کی تلاش کرتا ہے تاکہ ان کے بل پر وہ حکمران قوم کے آگے سر اٹھا کر کھڑا ہو سکے اور اسے آذوقہ قائم رکھ سکے۔

اقبال کے زمانے تک ہندوستان کے دانشوروں کا ایک طبقہ اس بحران

میں مبتلا تھا اور ماضی کے انبار سے ہیرے موتی چن رہا تھا۔ ہندوستان کی عظمت یا ریتہ

کی جستجو میں سب سے زیادہ تاب ناک پہلو روحانیت کا تھا کہ مذہب کا سرچشمہ ہی سرزمینِ ہی ہے۔ اس لیے اقبال نے دوسرے متعدد مفکرین کی طرح مذہب کے پیرایہ اظہار کو اپنایا۔ میرے نزدیک یہ بات اہم ہے کہ مذہب اقبال کے لیے اقبال مذہبی شاعر نہیں ہیں مذہبی پیرایہ اظہار کے شاعر ہیں اس پیرائے میں ان کے دور اور ان کی شخصیت میں اقدار و تصورات کی کشمکش میں ظاہر ہوتی ہے گو اس پورے عمل کو اقبال مذہب کے لب و لہجہ میں ادا کرتے ہیں۔ اسی وجہ سے اقبال مذہبی فکر کے سلسلے میں بھی تشکیلِ جدید RECONSTRUCTION کا لفظ استعمال کرتے ہیں۔

محلوم اقوام کی انانیت مختلف روپ اختیار کرتی ہے ان میں جغرافیائی، تاریخی، مذہبی، لسانی اور دیگر قسم کے عصبیتیں بھی کارفرما ہوتی ہیں کہیں ان کا روپ معتدل ہوتا ہے، کہیں انتہا پسند اقبال کے ہاں یہ سبھی روپ جا بجا ملے ہیں۔ اقبال نے وطن دوستی سے یہ سفر شروع کیا جغرافیائی اور علاقائی وابستگیوں سے ہوتے ہوئے وہ تصوراتی اور فکری سطح تک آئے جہاں ان کا رابطہ روحانیت اور مذہب سے تھا یہاں گرد و ناک، رام تیرتھ، سری کرشن اور متعدد دوسرے ہندوستانی فلسفی اور پیشوا دامن گیر ہوئے پھر ان کی نظر مغربی ایشیا، مشرقی یورپ اور آفریقہ کی تاریخ پر بھی پڑی جہاں اسلام اور عیسائیت کے نام پر لڑی جانے والی سیھی جنگوں کی وجہ سے میدانِ کارزار گرم رہا تھا۔ اس جنگ و جدل میں ظاہر ہے ان کی ہمدردیاں صلیبیت، کی جگہ ہلان کے ساتھ تھیں۔ وجہ اس کی صرف مذہبی یگانگت نہ تھی بلکہ وہ نفسیاتی تسکین بھی تھی جو آج کی حکمران اقدام کو ماضی کے آئینے میں پسپا ہوتے دیکھ کے میسر آتی ہے۔ جس طرح عبدالحمید شرر نے صلیبیت کی جنگوں کے پس منظر میں ناول لکھ کر آج کی شکست کا بدلہ گزرے ہوئے کل کی رزم گاہوں میں لے لیا اسی طرح اقبال کی شاعری نے بھی عظمتِ پارینہ کے ان افسانوں میں سکون پایا ہوگا۔

اس رزم گاہ کا ایک سبق اور بھی تھا۔ کل کی یہ فاتح اور ترقی یافتہ قومیں آج ذلیل و خوار تھیں اتفاق یہ کہ ان کو ذلیل و خوار کرنے والی طاقت ایک ہی تھی اسی وجہ سے اقبال نے ایک طرف تو ان تمام مفتوح اور محلوم اقوام کے درمیان یگانگت کا ایک رشتہ محسوس کیا اور اردو میں یقیناً پہلی بار اور ہندوستانی ادبیات میں غالباً پہلی بار ایشیائی وحدت کا تصور پیش کیا دوسری طرف مغربی ایشیا کے ملکوں کی باہمی یگانگت نے انہیں اسلام کی طرف کھینچا جسے وہ ایک متحد کرنے والی

تو یہ تصور کرنے لگے۔

ماضی کی صلیبی جنگوں اور حال کی منطوبی اور محکومی نے ایک سوال اقبال کے سامنے لاکھڑا کیا۔ اقوام کے عروج و زوال کے اسباب کیا ہیں؟ کیا واقعی یہ سب کچھ اتفاقی ہے یا اس کے پیچھے عناصر اور رد عمل کا کوئی مخصوص نظام موجود ہے؟ کیا اس کے پیچھے اسباب و علل کا کوئی سلسلہ ہے؟ اس سوال کا جواب انہیں علم انسانی کے سبھی شعبوں کی مدد سے تلاش کرنا تھا اور فلسفی کی حیثیت سے ان تمام شعبوں کے جوہری اور فروعی اختلافات کے باوجود ان کی فکری وحدت سے نتیجہ اخذ کرنا ان کی فکری ڈسپلن کا حصہ تھا۔

اتفاق سے زمانہ وہ تھا جب سائنس اس سوال کا کسی قدر شفیق بخش حل تلاش کر چکا تھا۔ ڈارون نے اپنے نظریہ ارتقا کی بنیاد اسی سوال کے جواب پر قائم کی تھی۔ نسل انسانی خود اسی ارتقا کا نتیجہ تھی اور یہ ارتقا اتفاقی نہ تھا بلکہ جہد للبقا کی زبردست کشمکش پر مبنی تھا۔ ڈارون نے مختلف حیاتیاتی سلسلوں میں سے بعض کے ارتقا پانے اور ایس کے مٹ جاتے کا راز جہد للبقا میں تلاش کیا اور جہد للبقا کی بنیاد زندگی کی وہ تڑپ ہے جو بعض حیاتیاتی سلسلوں کو ماحول سے مطابقت اور تسخیر فطرت پر آمادہ کرتی ہے بعض حیاتیاتی سلسلوں میں اس تڑپ نے جبکہ پانی اور بعض کے سینے میں یہ چنگاری بجھ گئی یہی تڑپ ارتقا کی امین اور راہبر بنی اور اسی کا فقدان قضا اور موت کہلایا۔

جہد للبقا کا یہ نظریہ سائنس کے دوسرے نظریوں کی طرح مختلف نظام ہائے فکر کے ہاتھ میں پڑ گیا اور مختلف طبقوں نے اسے مختلف طریقوں سے برتا۔ زمانہ سامراج کا تھا جو اپنے ملک کی صنعت، منڈی، خام مواد اور سستی محنت پر کام کرنے والے مزدوروں کی تلاش میں پیمانہ ملکوں پر قبضہ کرنے اور انھیں محکوم بنانے کی دوڑ میں لگے ہوئے تھے۔ گویا سرمایہ داری یا صنعتی اجارہ داری کی لوٹ مار بقول لینن اپنے انتہائی اور آخری دور میں داخل ہو چکی تھی اسی لیے

IMPERIALISM کے مفکروں کے ہاتھوں جہد للبقا کا اصول SPECIES انواع کے بدلے اقوام پر بھی نافذ کیا جانے لگا۔ گویا اس کا مطلب یہ نکلا کہ بڑی جمعی کو چھوٹی جمیلیاں نکل لینے کی پوری آزادی ہے کہ جو ہم تعینتی کی سزا مرگ، مناجات، آئین فطرت کے مطابق کمزور اقوام فتح ہونے کے لیے ہیں اور طاقت ور اقوام حکمرانی کے لیے۔ رہا افراد کا معاملہ تو

آزادانہ مقابلے کے میزانِ عدل گڑھی ہے اور ہر روز جو زندہ رہنے کے اس مقابلے میں دوسروں کو شکست دے کر اپنے وجود کا ثبوت فراہم کرتا ہے صرف وہی زندہ رہنے کا حق رکھتا ہے۔

سائینس کے ایک معنی اور بھی تھے جو انیسویں صدی کے اواخر اور بیسویں صدی کے شروع میں جانے پہچانے گئے۔ ٹیکنالوجی اور ٹیکنالوجی صرف مشینوں اور کارخانوں کا نظام نہ تھا بلکہ ان سے پیدا ہونے والے مربوط اور مرتب نظامِ حیات کا نام تھا۔ ٹیکنالوجی صرف ایک مخصوص سماجی تنظیم کا مطالعہ نہیں کرتی بلکہ ایک مخصوص قسم کے معاشرے کو اور ایک مخصوص قسم کے ذہن اور شخصیت رکھنے والے افراد کو جنم دیتی ہے خاص طور پر اس وقت جب مشینوں اور کارخانوں کی طرح ٹیکنالوجی کی باگ بھی بڑی حد تک منافع کے اصول پر کام کرنے والے اجارہ داروں کے ہاتھ میں ہو جی کے نزدیک سماجی ضرورت کے بجائے منافع خوری قدرِ اول کی حیثیت رکھتی ہو۔ ایسی حالت میں اجارہ داروں کے لیے صنعتی ترقی کی صرف ایک معنویت باقی رہ جاتی ہے اور وہ ہے منافع اور اس کا لازمی نتیجہ یہ ہے کہ ان صنعتی اداروں میں کام کرنے والوں کے لیے کام اپنی دل چسپی، اپنا احساسِ تفاخر اپنا پندارِ کمال اور اپنی سماجی معنویت کھو کر محض وسیلہ روزگار بن جاتا ہے جیسے جیسے یہ نظام بڑھتا اور پھیلتا جاتا ہے یہ بے دلی، بے نمکمی اور بے زاری کا احساس کارخانوں میں کام کرنے والوں ہی کو نہیں بلکہ اس سماج کے ہر طبقے اور صرف کے لوگوں تک پھیلتا جاتا ہے جسے مارکس نے

ALIENATION

کی سماجی ترسیل سے محروم ہوتا جاتا ہے دانش ور اپنے کو چھپائی کی مشین اور یونیورسٹیوں کی ڈگری بانٹنے والے ادارے کا حصہ محسوس کرنے لگتا ہے اور زندگی ہر قسم کے معنی سے خالی ہو جاتی ہے۔ بے روح الفاظ ہر طرف بھٹکتے ہیں۔

اقبال کا یورپ اپنے افکار کے انہیں اندھیروں میں گم تھا۔ سرمایے کا اقتصادی نظام اپنا کابوس پیدا کر چکا تھا اور صنعتی ترقی اپنے تضادات میں اسیر تھی۔ اقبال اس ہی صورتِ حال سے دوچار تھے مگر یہ فکری چیلنج ایشیا کے ایک غلام ملک ہندوستان کے ایک مسلمان شاعر کو درپیش جو فلسفی بھی اور قوموں کے عروج اور زوال کا بھید معلوم کرنے کے لیے

ضمیر کائنات میں غوطہ زن تھا۔ اسی لیے یورپ کے اس اقتصادی اور فکری بحران میں اس شاعر کو اپنے لیے اُمید کی اک کرن دکھائی دی، شاید اس کا وطن اس کا بزرگوار ایک بار پھر یورپ کے اندھیروں کو روشنی کی مشعل سے دور کر کے عالمی بالادستی حاصل کر لے شاید اور سوالوں کا حل ایشیا کے پاس ہے جو یورپ کے ضمیر میں کانٹے کی طرح چبھ رہے ہیں اور ایشیا کی تقدیس تھی تو روحانیت اور مذہب کے شعبوں میں لہذا ذہن انہیں میدانوں کی طرف گیا لیکن اگر ان دونوں شعبوں میں اولیت سے ارتقا کی کلید مل سکتی تو پھر ایشیا غلام ہی کیوں ہوتا اور اس کی پیمانگی ایسی عبرت ناک شکل کیوں اختیار کرتی لہذا ضرورت اس کی ہے کہ روحانیت اور مذہب کی تشکیل نو اس انداز سے ہو جو ان کے فرسودہ اور غلام بنانے والے عناصر کو خارج کر دے اور ان میں ارتقا کی تڑپ اور زندگی کی توانائی بھر دے۔

ہاں یہ عرض کرنے کی اجازت دیجئے کہ اقبال اس مہم میں اکیلے نہ تھے اسی دور میں ایک طرف جمال الدین افغانی دوسری طرف آرو بند و گھوش اور رابندرناث ٹیگور اپنے اپنے طریقہ پر روحانیت اور مذہب کے مختلف عناصر کی تشکیل نو کر کے اس میں ارتقا کی نئی توانائی کی کلید تلاش کر رہے تھے۔ اقبال نے یہ کام اپنے ڈھنگ سے کیا اور اپنے فلسفیانہ ذہن سے سائنس اور مذہب کے درمیان ایک توازن ڈھونڈ نکالنے کی کوشش کی۔

ایک نئے توازن کی نوعیت سے بحث کرنے سے قبل اقبال کی شخصیت کی طرف دوبارہ رجوع کرنا ضروری ہے۔ یورپ کی صنعتی اقتصادی اور فکری بحران سے جو فلسفی شاعر دوچار ہوا وہ کیا فلسفی اور کیا شاعر تھا۔ فلسفی کی حیثیت سے اس کا رشتہ عینیت پسندی سے بہت گہرا تھا اس کے ہاتھ میں خیال کا دامن تھا اور یہی خیال اور تصور اس کے نزدیک نئے روپ رنگ بدلتے تھے اور ارتقا کی نئی نئی شکلیں اختیار کرتے تھے۔ ان میں سے ہر تصور ایسا تھا جو ہر مہم کی جامع و مانع تعریف کی سرحدوں سے آگے نکل جاتا تھا اور ان تصورات کی مجرد اور مطلق شکلیں ما بعد الطبیعیاتی اور روحانی رنگ اختیار کر سکتی تھیں مادہ اگر کچھ تھا تو اس کو اولیت اور برتری حاصل نہ تھی صداقت تصوراتی تھی اور تصورات مادہ کی ساری کائنات سما ہوتے تھے۔ انہی تصورات کی بساط پر روحانیت اور مذہب سجائے جاسکتے تھے اور اقبال

کا پورا ماضی انہی پردوں میں بول سکتا تھا۔

ایسا شاعر جس کے نزدیک شاعری کا لفظ شعور سے مشتق تھا اور شاعری کے ذریعے
گو یا صرف اپنی تفہیم ہی نہیں بلکہ کائنات کی تفہیم مقصود تھی ان راز مائے سربستہ کی جستجو جو ضمیر
کائنات میں چھپے ہوئے ہیں اور جن پر اسرار اصول و ضوابط کے تحت تاریخ کا سفر جاری رہا ہے۔
شاعری ان کے نزدیک محض ان کی اپنی ذات کا سیاق و سباق نہ تھی بلکہ ایک طرف پوری کائنات
کے سرگرم میں انسانی ذات کا AFFIRMATION تھی اور دوسری طرف دورِ حاضر کی

مکمل بصیرت اور دانش گاہِ حُرّیٰ بلکہ اس کی نمائندگی اور صورت گری تھی۔ شاعر کا کام محض اظہار
نہ تھا بلکہ اپنے دور کی بصیرت میں تبدیلی پیدا کرنا تھا "مرا ذوقِ بصیرت عام کر دے" ان کی آرزو
ہے اور مری دعا ہے تری آرزو بدل جائے" شاعری کا یہ لب و لہجہ اور شاعری میں
سرید احمد خاں کی علی گڑھ تحریک کی آوازِ بازگشت کے نام سے بھی پہچانا جاتا ہے جن کے زیر اثر
شاعری سماجی اصلاح اور نئی آگہی کا ذریعہ بن گئی۔ لیکن حالی اور شبلی کے ہاں جو شعری آہنگ و کوثرین
انسان ہندی کے راستے سے آیا تھا اقبال کے ہاں تک پہنچتے پہنچتے اس پر رومانیت کا رنگ آہنگ
ہی نہیں رومانی سرمستی اور انانیت کی سرخوشی سے ہو کر گزر چکا تھا۔

ہندوستان کے سیاق و سباق میں دیکھنے تو پہلی جنگِ عظیم کے بعد کے دور میں ایک عجیب
وغریب قسم کی رومانی سرمستی اور انانیت کا رواج ہوا تھا۔ یہ دور وہ ہے جب سجاویدم
نیا زخمی پوری اور پریم چند کے افسانوں میں خلیقی دہلوی اور "لقاد" آگرہ کے مضامین میں ادیب لطیف
کی نثر اور ابوالکلام آزاد کے خطبات میں انانیت کے لیے اوجی اور رومانیت کا رنگ چوکھا تھا۔ سیاست
کے میدان میں یہ دور گاندھی داد کے عروج کا تھا جس نے پھر مذہب، روحانیت اور سائنس کا آمیزہ
تیار کیا تھا بلکہ یوں کہیے کہ سائنسی دور میں مذہب اور روحانیت کو سیاست سے پیوند کرنے کی
کوشش کی تھی اور اجتماعی سیاست میں فرد کی اہمیت کی آواز بلند کی تھی۔ اتفاق سے یہی وہ دور
رہے جب چورا پوری کی عوامی تحریک کے انقلابی رخ اختیار کرنے پر گاندھی جی نے گویا اسے

"اخلاقی" اسباب کی بنا پر واپس لے کر نوجوانوں کے ایک گروہ کو انارکزم اور

TERRORISM کی طرف مائل کر دیا۔ بھگت سنگھ اور ان کے ساتھیوں نے فرد کو ایک عظیم الشان

محرک قوت کے رنگ میں دیکھا جو اپنے سے کہیں عظیم تر توانائی کی تحریکوں سے رکاوٹ کے بند کھول سکتے ہیں اور ایک نئے سماج کو بنانے والی بے پناہ قوتوں کا دربار

HUMANISM

کر سکتا ہے۔ یہ وہی بات تھی جسے انقلابی سیاق و سباق کے ساتھ اس زمانے میں ماورائے تنگ نے ان الفاظ میں ادا کیا کہ ایک چمکائی ہوئی جنگل کی آگ کو شروع کر سکتی ہے۔

A SPARK CAN START A PRAIRIE FIRE

قصہ مختصر یہ کہ رومانی آہنگ نے فرڈ کو ایک نئے رخ سے دیکھا اسے خلافت کا پتلا
 کاخاست بنایا گیا اور وہی ہر قسم کے اجتماعی شعور اور عمل کا نقطہ آغاز ٹھہرا۔ اب زور و سہولت اجتماعی
 پر سے فرد پر منتقل ہونے لگا۔ سماج کی اصلاح کا وسیلہ بھی فرد کی انفرادی زندگی کی اصلاح ہی قرار
 پائی۔ اس پس منظر میں اقبال کے مردِ کامل یا مردِ مومن کا جنم ہوا جس کا رشتہ لپٹھے اور ولانا روم سے
 کہیں زیادہ اس دور کے ہندوستان کے فکری بہت سے ہے اسی مردِ کامل کی پرچھائیاں پریم چند کے
 ناولوں میں ملتی ہیں خصوصاً "گوشہٴ نانیٹ" اور "چوگانِ ہستی" کے کرداروں سموردا اس بلدیو شکر
 اور ایک فرد کی آواز پوری سماج میں گونج سنانی دیتی ہے اسی مردِ کامل کی پرچھائیاں سردار
 بھنگت سنگھ کے ساتھ پچھانسی پاتی ہیں اور ہمیشہ پسندوں کے ساتھ ساتھ پاتی ہیں۔

اقبال کے مردِ کامل میں کئی نقادوں نے "آمریت اور فاشیزم کی نشانیاں دیکھی
 ہیں لیکن دراصل شاعرانہ سطح پر اقبال اس تصور کے ماتحت سائنس اور مذہب کا نیا توازن قائم کرتے
 ہیں سائنس سے وہ متجسس ذہن ہمہ وقت بے قرار مضطرب و جدا اور ایک سرتاپا عمل انسان کا
 لیتے ہیں جو ان کے نزدیک انسانی ارتقا کے لیے ناگزیر ہے

"ڈارون کے نظریہ ارتقا کی وہ فلسفیانہ توجیہ جسے سامراجی دانش ور

سفید قوموں کے مقدس بوجھ اور سپامندہ اقوام

WHITEMAN'S BURDEN

کے استعمال کے جواز میں استعمال کر رہے تھے۔ اسے اقبال نے محکوم اقوام کے اندر آزادی کا حوصلہ
 اور تکمیل کے ارمان پیدا کرنے کے لیے برتا۔ یہ صحیح محکوم ہندوستان میں محض دفاعی ضرورت تھا بلکہ
 محکوم ایشیائی قوموں کے اندر جذبہ خودداری اور احساسِ انانیت کو بیدار کرنے کا وسیلہ تھا۔ اس نے
 پہلی بار محکوم قوم کے لیے خود اعتمادی کا نور بکھیر دیا۔ قوت اور جبروت کا تذکرہ جب سامراجی اقوام
 کری تو اس میں فاشیزم کی کھنک ڈھونڈ لکانا بے جا نہیں لیکن جب مجبور اور محکوم قومیں ان الفاظ

کو استعمال کریں تو ان کا مفہوم سماجی انصاف اور بائز انسانی حقوق کے ذیل میں تلاش کرنا چاہیے۔ ان کی مراد دوسروں پر قبضہ جمانا نہیں ہوتا بلکہ اپنے آپ کو دوسروں کے قبضے سے آزاد کرانا ہوتا ہے۔ سائنس سے اقبال نے قوت اور توانائی اور عمل اور ہمہ مسلسل کے معنی سکھے لیکن یہ سبھی تصورات نمبر سے بے نیاز تھے۔ انہیں نمبر فراہم کرنے کے لیے اقبال نے روحانیت کو رد کرنے کے مذہبیت کو اختیار کیا اور اس مذہبیت کا جائزہ بھی آخر آخر محض اسلام تک محدود ہو کر رہ گیا۔ تاہم کام اور اے مذہب یا فوق مذہب تصور تصور میں پنہاں تھا جسے اقبال نے رد کر دیا (گو میکش اکیڈمی کے نزدیک آخر عمر میں وہ پھر تصوف کی طرف مائل نظر آنے لگے تھے) تصوف کے رد کرنے کے اسباب کم و بیش وہی تھے جو تھیٹر اور مذہب کے رد کرنے کے تھے یعنی یہاں تصور کے پردے میں خدا ہوتا ہے اور خود تصور کی شخصیت گم ہو جاتی ہے اور ہر وہ فن یا تصور جس میں شخصیت کی انفرادیت اور خودی کو گزند پہنچتی ہو اقبال کو پسند نہیں۔ یوں بھی کہا جا سکتا ہے کہ اقبال نے روحانیت کے نابعد الطبیعیاتی تصور کو مذہب کے حق میں رد کرنے کو یا مذہبی ماورائیت پر سائنسی، مرئی پن کی گرہ لگادی اور عقیدہ کو عمل کے دائرے میں اسیر کر لیا۔

مذہب "رسوم و قيود" سے عبارت تھا، عمل، فرائض اور کارکردگی کا تصور رکھتا تھا۔ تصوف سپردگی تھا تو مذہب ضوابط بندی، اور اقبال کو ضابطہ اور عمل، تصور اور سپردگی سے عزیز تر سمجھتے مگر یہاں دو باتوں کی وضاحت ضروری ہے اقبال کے لیے ایسا مذہب صرف اسلام ہو سکتا تھا کیونکہ یہی اسلام اور عیسائیت ہی دو ایسے مذہب تھے جس میں پیدایشی مسلمانوں اور عیسائیوں کے علاوہ دوسرے مذہب کے لوگ بھی قبول کرنے کی آسانی موجود تھی۔ عیسائیت تاریخی اور سیاسی اسباب سے اقبال کے لیے قابل قبول نہ تھی لہذا اسلام ہی کے مذہبی پیرائے کو وہ اپنے لیے منتخب کر سکتے تھے دوسری بات یہ ہے کہ اقبال کا اسلام روایتی تصور مذہب سے مختلف ہے یہی وجہ ہے کہ اقبال کی شاعری میں ملاؤں پر عرصہ حیات تنگ نظر آتا ہے۔ اقبال مذہب اسلام کو اپنا تصور سمجھتے ہیں اور اپنے فکری اور فلسفیانہ دائرہ میں اسلام کے تصورات کو سمجھتے ہیں یہی کوشش ایک مختلف دور میں سرسید احمد خاں نے کی تھی اور چوں کہ وہ دور برطانوی حکومت اور مغربی فکر کے

استحکام کا دور تھا لہذا اجتہاد اور توجیہ کی وہ کوشش انقلابی جہت سے محروم ہو کر ناکام رہی اسی قسم کی کوشش گیتا کے سلسلے میں تلک نے کی تھی اور گیتا کی ایک عملی کتاب کی حیثیت سے تجدید تلک کی انہی کوششوں سے ہوئی۔ تلک کی گیتا روایتی گیتا سے مختلف تھی یہی کیفیت اقبال کے تصور اسلام کی ہے۔ اقبال نے اپنی فکر کے ذریعہ توجیہ کر کے اسلام کو اپنے نقطہ نظر پیش کرنے کا ذریعہ بنا رہے (سید سلیمان ندوی سے ان کی خط و کتابت اور شبیر احمد خاں غوری کے مضامین کی روشنی میں روایتی تصور اور اقبال کے تصور اسلام کا فرق اور بھی واضح ہو گیا ہے)

اس بحث سے قطع نظر اقبال نے رنمیر سائیس (یا خود) پر اخلاق اور مذہب یا عشق کی قدغن لگانا چاہتے ہیں کیوں کہ اس قدغن کے بغیر قوت عمل بے لگام ہو سکتی ہے اور انسانی ترقی بے سمت و رفتار ہو کر گمراہی کا شکار بن سکتی ہے۔ انسان کا سینہ آرزو کے نور سے منور نہ ہونا اقبال کے نزدیک جرم ہے اس سب سے بڑے جرم سے کچھ ہی کم جرم یہ ہے کہ اس آرزو مندی پر سماجی بہبودی اور اجتماعی فلاح کی حکمرانی نہ ہو۔ گویا فرد کی تکمیل اجتماعی آہنگ ہی کے ذریعہ ممکن ہے اور اس کی بے راہ روی پر سماج کی بندش روح اجتماعی کی قدغن لازم ہے اس نظام اقدار میں ابلیس سائیس ہے اور فرشتہ مذہب، اقبال ان دونوں کے آمیزت سے مرد مومن یا مرد کامل کی تخلیق کرنا چاہتے ہیں۔

پہلے عرض کیا جا چکا ہے کہ فلسفی اقبال تصور پرست اور عینیت پسند تھا اور ثبات ایک تغیر کو ہے زمانے میں قسم کے مستور مصرعے لکھنے کے باوجود عینیت پرست اقبال کی نظریں سطح کے نیچے ابھرتے ہوئے آج کے کم زور اور کل کے طاقت ور عناصر کو پوری طرح نہیں دیکھ پاتیں اسی لیے اقبال لینن کو دیکھ سکے مگر اس نظام کو پوری طرح نہ پہچان سکے جو اجتماع کو ہیروئی کی سی تابناکی عطا کرنے کا منصوبہ رکھتا تھا اقبال نے لینن کو بھی خدا کے حضور میں لے جا کر کھڑا کر دیا اور لینن کی زبان سے وہ بیانِ صفائی دلا دیا جو ایک طرح خود خالق کائنات کے خلافت فردِ جرم کی حیثیت رکھتا ہے۔ مشرق کے خداوند سفید ان فرنگی، مغرب کے خداوند درشت و فزرا دنیا اس طرح ظالموں نے آپس میں بانٹ لی اور اس کرۂ ارض پر اب ترے ان گنت بندوں

کے لیے کوئی جگہ نہیں رہا۔ اس قسم کے شکوہ شکایات سے قطع نظر اقبال کی نظر جمہوریت کی
 کے صرف یورٹروائی ALTERNATIVE متبادل نظاموں ہی تک محدود رہی ان کی
 عینیت پسندی انہیں ان تاریخی قوتوں تک نہ لے جاسکی جو صرف دہریت اور لاندہریت یا
 اقتصادنی خوش حالی کے لیے نہیں بلکہ ایک بہتر اور بلند تر تہذیبی اقدار کی تشکیل کے لیے برسرِ پیکار
 تھیں۔ اسی لیے اس جمہوریت جمہوریت کے برخلاف جو یورپ میں اعلیٰ ترین مسلک و آئین بن چکی
 تھی اور نظام اقدار کو مرتب کر رہی تھی اقبال صرف فاشزم اور اسلامی جمہوریت ہی کو متبادل
 نظام کی حیثیت سے دیکھتے رہے اور اشتراکی نظام سے ہمدردی کے باوجود اس کے تہذیبی
 منشور اور ملحقہات IMPLICATION کو انہوں نے گہرائی اور توجہ سے نہیں پرکھا کہ اس میں
 وہ امید پوشیدہ تھی جس کی تلاش میں وہ ماورائیت اور مذہب میں کر رہے تھے۔

اقبال نے امید، حوصلہ اور جستجو کی یہ ساری دنیا شاعری کے پردے پر آباد کی
 شاید اسے شاعری ہی کے پردے میں آباد کیا بھی جاسکتا تھا شاعری ہر حساس شاعر سے اس کی

TERMS OF REFERENCE

زیست کا جواز طلب کرتی ہے اور کائنات میں اس کی
 شراکت وجود کے بارے میں پوچھ گچھ کرتی ہے فلسفے کے علاوہ شاید فنون لطیفہ بالعموم اور
 شاعری بالخصوص اپنے کو ابدیت سے مخاطب اور ہم کلام پاتی ہے عظیم اور اعلیٰ شاعر کی آواز
 اسی کے ذہن اور علاقے اس کی زبان اور تہذیب حتیٰ کہ اس کے دور کی سرحدیں پار کرتی ہوئی
 اگلی نسلوں تک جا پہنچتی ہے اس ابدیت کے پانے کے لیے شاعر اپنے عصری مسائل بھی
 اپنے تجربے اور اظہار سے آفاقیت اور عمومیت پیدا کرتا ہے اس کا بنیادی موضوع بقول عرفی
 وہ ذرہ ہے جو کائنات کے بے کراں خلا میں عالم سرشاری میں رقص کر رہا ہے اور اپنی آستین
 پھیلا لینے بھر کی بھی وسعت اور فراخی نہیں پاتا اقبال کی شاعری کا موضوع بھی یہی ذرہ ہے
 اسی لیے ان کی شاعر کی امیجری صحرا اور میدانوں گلشن اور شاہراہوں سے عبارت ہے۔
 بزم اور انجمن کی سچی ہوئی امیجری نہیں یہاں انسانی حسن سے زیادہ فطرت کا حسن شبیہات
 اور استعارے فراہم کرتے ہیں۔

اقبال شاید ہمارے پہلے شاعر ہیں جن کی شاعری انسانوں کے باہمی رشتوں کے

بارے میں ہونے کے بجائے فطرت اور انسان کے باہمی رشتے کو معرضِ بحث میں لاتی ہے۔ اسی لیے اقبال کی شاعری میں بڑے مسائل کی گونج ہے۔ وہ کلاسیکی جہت ہے جو انسان کی فطرت سے نبرد آزمانی سے پیدا ہوتی ہے۔ اسی منزل پر ”تو شب آفریدی چراغِ آفریدم“ کا آوازہ بلند ہو سکتا ہے، یا اپنا گریباں چاک یا دامنِ یزداں چاک کا ترانہ لب پر آسکتا ہے۔ یا ہمتِ مردانہ کو یزداں پر کمند ڈالنے کا مشورہ دیا جاسکتا ہے۔

اقبال کی شاعری اس اعتبار سے کلاسیکی جہت
CLASSICAL DIMENSION

کی شاعری ہے۔ اس بنا پر جذبے اور عشق پر اتنا زور دینے کے باوجود اس شاعری کی دفا داری عقل و دانش سے زیادہ ہے، جذبے اور عشق کے والہانہ پن سے کم۔ اس میں زندگی کے بنیادی مسائل سے آنکھیں چار کرنے کا حوصلہ ہے اور انسانی وجود کی ہفتخواں کو مردانہ وارط کرتے کا عزم ہے۔ یہ محض مبلغانہ شاعری نہیں محض اعصاب کو آسودگی دینے والی شاعری بھی نہیں بلکہ کائنات کی بساط پر انسان کے مرتبے اور منصب کے تعین کی ہم ہے۔

انسانی تقدیر اور وقت

اقبال کی نظر میں

مشرق کے مفکروں اور شاعروں میں اقبال شاید پہلا شخص ہے جس نے انسانی تقدیر اور وقت کے ربط کو اپنی فکر اور شاعری میں مرکزی اہمیت عطا کی۔ یوں تو انسان کی تقدیر کا مسئلہ ہمیشہ سے مشرق کے فلسفیوں، اہل نظر صوفیوں اور فکر پسند شاعروں کا مرکز توجہ رہا ہے لیکن مشرق کی عام روایت یہ رہی کہ انسانی تقدیر کو وقت اور تاریخ سے اس حد تک ماورا تصور کیا جائے کہ جیسے تاریخ اور وقت کی پرچھائیں انسانی تقدیر پر پڑتی ہی نہیں۔ مشرق کی اس روایت میں اہمیت اس بات کو حاصل رہی کہ انسانی شخصیت کو ازل اور ابد کے قطبین سے مربوط کیا جائے اور ان قطبین کے درمیانی حصے کو جو وقت اور تاریخ کا میدان ہے انسانی ماہیت کے ذریعہ نظر سے یا تو بے معنی اور لغو قرار دیا جائے یا پھر اس حصے کو قانونی اور سیاسی اصولوں (اسلامی روایت میں شریعت کا روایتی مفہوم اور ہندو روایت میں دھرم کا جابرانہ تصور) کا تابع بنا دیا جائے۔ اس روایت کا ایک نتیجہ یہ ہوا کہ انسانی شخصیت کے افقی اور عمودی ابعاد میں با معنی ربط قائم نہ ہو سکا۔ مشرقی فکر میں اقبال کی معنویت اور عصرت کا راز یہی ہے کہ اس نے انسانی وجود کے ان دونوں ابعاد کے تضاد کو دور کرنے کی کوشش کی اور تقدیر (Destiny) اور وقت کے ربط کو اس انداز سے پیش کیا کہ انسانی شخصیت جبر سے محفوظ رہے اور تخلیقی آزادی کے جوہر سے استفادہ کرنے کے موقف میں رہے۔ کیوں کہ

تقدیر اور وقت (تاریخ) کو مربوط کرنے میں جبریت کا خطرہ فکر کو ہمیشہ درپیش رہتا ہے۔ یہ بھی اقبال کا ایک اہم فکری اور تخیلی کارنامہ ہے کہ اس نے نہ صرف اس خطرے کو محسوس کیا بلکہ اس میں گھر جانے سے محفوظ رہا۔

اقبال کو اس امر کا امتیاز حاصل ہے کہ وہ نہ صرف ایک ایسے اعلیٰ تر شعری کشف (Vision) کا حامل تھا جس کی بنا پر وہ حقیقت کو منطقی امتیازات سے ماورادیکھ سکتا ہے (اس طرح نہیں کہ زیست کی سطح پر۔ یعنی یہ امتیازات بے معنی بن جائیں) بلکہ اس کی فکر میں یہ صلاحیت بھی تھی کہ وہ حقیقت کے اس کشفی مشاہدے کو اپنا موضوع بنائے۔ اس طرح اس کے اظہار میں بیان اور تعبیر دونوں ہم آہنگ ہو جاتے ہیں۔ ایسا نہیں ہوا کہ ایک فلسفی کی حیثیت سے اقبال نے وقت کی معنویت کو محسوس کیا بلکہ شاعر نے فلسفی کو وقت اور تغیر کا رمز آشنا بنایا اور یہی شاعرانہ کشف اقبال کو مشرق کی شعری روایت میں ایک منفرد مقام عطا کرتا ہے۔

یہ عقیدہ کہ وقت غیر حقیقی ہے اور تاریخ بے معنی، مشرقی فکر کا ایک پیش مفروضہ رہا ہے۔ باطنی اور سرری روایت جس نے اردو اور فارسی کے بیشتر شاعروں کو متاثر کیا، اس عقیدے کو استحکام عطا کرتی رہی اور جیسا کہ مک ٹگارٹ (Mc Taggart) نے اشارہ کیا ہے ستریت (Mysticism)

ہمیشہ وقت کی حقیقت کے تصور سے روگرداں رہی۔ یہ بات ایرانی اور ہندو اسلامی روایت اور خصوصاً شاعرانہ روایت پر بڑی حد تک صادق آتی ہے۔ ہندوستانی تصوف میں شاید ہندی ستریت کے زیر اثر جس کا ایک محرک تصور وقت سے فراز رہا ہے، وقت سے بے نیازی کا احساس نمایاں تر رہا۔ ہندی فکر عام طور پر غیر تاریخی رہی ہے۔ ہند کی فلسفیانہ اور فن کارانہ روایت میں تاریخی وقت عام طور پر نظر انداز کیا جاتا رہا۔ وقت کا دوری تصور، جو مشرق کے شعور و وقت کا غالب رجحان رہا ہے زمانے میں انسانی ترقی کے تصور کو قبول نہیں کر سکتا

اور نہ ہی یہ تصور نمونہ کے رجحان سے ہم آہنگ ہو سکتا ہے۔ وقت سے روگردانی کا یہ رویہ اگر ایک طرف اس جذبے کو حقارت کی نظر سے دیکھتا ہے کہ انسان اس زمین پر اپنی تکمیل کے اسباب فراہم کرے تو دوسری طرف نجات کو ایک طرح کے عدم یا انسانی شخصیت کی کامل نفی اور فنا کے مراد قرار دیتا ہے فارسی کی کلاسیکی شاعری کا مردِ دانا جو ایک اعتبار سے اس اجتماعی لاشعور کا ایک آرکی ٹائپ ہے، وقت سے فرار میں ایک نوع کا روحانی سرور محسوس کرتا ہے اور ”مے و بادہ“ وقت سے فرار کی خوبصورت، علامات بن جاتی ہیں۔ صرف حافظ کی شاعری میں زندگی سے تھکن کے احساس کے باوصف وہ عظیم شعری لمحہ رونما ہوتا ہے جو اس کی پرکیف جمالیاتی سپردگی کے رویے کا نتیجہ ہے اور یہی جمالیاتی سپردگی، حافظ کو دوسرے صوفی شعرا سے ممتاز کرتی ہے۔ یہاں فنا کی بجائے روحانی سرور اور جمالیاتی کیف کی فضا بے پناہ انداز میں فن کارانہ شعور پر چھا جاتی ہے۔

حافظ کی اس جمالیاتی سپردگی اور دوسرے صوفی شعرا کے نفی ذات کے جذبے کے درمیان ہمیں ایک اور لمحہ نظر آتا ہے جس کو ہم وفور کے لمحے سے تعبیر کر سکتے ہیں (اور جو یونانی Dionysian محرک کے قریب سے) وفور کا یہی لمحہ رومی کی شاعری کا مستقل وصف بن جاتا ہے جو ایک بے تاب آرزو اور شوق فراواں کا روپ اختیار کر لیتا ہے۔ اس بے تاب آرزو کا کمال یہ ہے کہ وہ وجود اور حیات کے ازلی سرچشمے سے انفرادی زیست کو قریب تر کر لے۔ یہاں وصل، فنا نہیں بلکہ بقائے دوام ہے۔ کمال کا یہی لمحہ انسان کا مثالی مستقبل لمحہ ہے اور یہی انسان کی اصلی تقدیر۔ تمنا کے اس لمحے میں یقیناً حادثات کی اس دنیا سے فرار کا جذبہ پنہاں رہتا ہے لیکن یہ فرار ایک بے رحم وقت کے تباہ کن سیلاب سے گھبرائی روح کا فرار نہیں ہے بلکہ یہ ایک روحانی سفر ہے جس کے طے کرنے کے لیے انسان کو اپنی تمام روحانی اور فطری توانائی کو اکٹھا کرنا ہوتا ہے۔ یہ وہ

سفر ہے جس کے لیے انسان میثاقِ ازل کے لمحے پابند ہوا تھا۔ یہ جذبہ، انسانی روح کو تھکاتا نہیں بلکہ دقیقوں اور ساعتوں کی سست رفتار دنیا سے اس کو دل گرفتہ کر دیتا ہے۔ رومی کے اس شعر میں سے

باہم رہا ن سست عناصر دلم گرفت

شیر خدا و رستم دستا نم آرزوست

آرزو کا لفظ، ایک ایسے مستقبل کی جانب اشارہ کرتا ہے جو حال کے لمحے سے اور عام انسانی ماضی سے یکسر مختلف ہے۔ اس نوع کے تجربے میں وقت، ایک معنویت اور اہمیت اختیار کر لیتا ہے اور ایسا صوفی اس تجربے سے دوچار ہوتا ہے جس میں ٹی بیس ایلٹ کے الفاظ میں وقت پر وقت کے وسیلے سے کامرانی حاصل ہوئی ہے۔ اس تجربے میں عشق کا حرکی اصول خضر راہ بنتا ہے جس کی رہنمائی میں روح کا عمل کیمیا و قوغ پذیر ہوتا ہے۔ سالک اپنے آپ کو ایک ایسے دروانی عالم میں سفر کنان پاتا ہے جو ہندی عارف کے سفر سے مختلف ہے۔ جہاں "فکری مراقبہ" سفر کی منزل ہے۔ براؤن کے الفاظ میں اسی منزل پر تصوف، کا جذبہ باقی کر دیا جو ہندی فلسفیوں کی بار بار داؤر بے سوز دنیا سے مختلف ہے نمایاں ہو جاتا ہے لیکن اس جذبہ باقی حرارت اور اس و فور شوق کی گونج ہمیں اردو کی صوفیانہ شاعری میں یا تو سنائی نہیں دیتی یا پھر یہ ایک ایسا استثنائی لمحہ ہے جو توجہ کو شدت کے ساتھ مائل نہیں کرتا۔ رومی اور عطار کی حرارت اور شوق بے پایاں کے برخلاف ہمیں، یہاں وہ فضا نظر آتی ہے جو افسردگی اور تھکن کی مراد ہے۔ خود شعر ذریعہ نجات بن جاتا ہے اور دوسرے تمام روحانی عناصر، علامتی قدر، اختیار کر لیتے ہیں۔ زندگی کی رائیگانی اور بے ثباتی کے تصور، شاعری کا غالب محرک بن جاتے ہیں اور یہ عالم کائنات ایک ایسے مسافر خانے کی صورت میں نمودار ہوتا ہے جہاں سالک کو صرف ایک رات کے لیے مقام کرنا ہے۔

یہ بات یقیناً صحیح ہے کہ زندگی کی بے ثباتی اور رائیگانی کا خیال مذہبی شعور کا ایک لازمی عنصر ہے لیکن یہاں جس امر کی جانب اشارہ کیا جا رہا ہے یہ ہے کہ جس انداز سے ہند - اسلامی فارسی اور اردو شاعری میں اس خیال کو پیش کیا گیا ہے، وہ ایک گہرے اور بامعنی مذہبی شعور سے عاری نظر آتا ہے۔ اس کے برخلاف یہ تصور اس پیغمبرانہ جذبے کی نفی کرتا ہے جو تمام انبیاء کا غالب محرک تھا اور جس کا مقصد پورے انسانی موقف کو تبدیل کرنا تھا جس میں انسان کا ارضی موقف بھی شامل تھا۔ ان تصوف مائل شاعروں کی نیت کتنی ہی عظیم کیوں نہ رہی ہو۔ ان کی فنی تخلیق نے جو فضا فراہم کی وہ تغیر اور تبدیلی کے پیغمبرانہ جذبے کی بہر حال نقیض رہی حافظ کی شاعری کا یہ لمحہ۔

حدیث مطرب و مے گو و رازدہہ کمتہر جو
کسے نکشود و نکشاید حکمت ابن معمرہ را

اردو کی تصوف مائل شاعری کا غالب رحمان بن گیا۔ یہاں یہ بات یاد رکھنے کے قابل ہے کہ کم از کم حافظ کے شاعرانہ جذبے میں زیست کی تشویش اور تردد کے عناصر شامل تھے۔ لیکن دور انحطاط کے اردو شاعروں میں رسمی عنصر اس حد تک غالب ہو جاتا ہے کہ نتیجہ صرف ایک روحانی طلسم کے طور پر ظاہر ہوتا ہے۔ ہند - اسلامی شعری روایت میں غالب شاید پہلا شاعر ہے جس کی شاعری میں ایک واضح فکری رویے کے ساتھ ہمیں تمنائی اور مستقبلی عناصر نمایاں ہوتے نظر آتے ہیں۔ یہ بات معنی خیز ہے کہ اقبال نے اپنی ایک ابتدائی نظم میں غالب کو گوٹے کا ہم نوا قرار دیا تھا۔ یقیناً ان دونوں میں ایک روحانی رشتہ ہے اگر "سعی بے قرار" گوٹے کے پاس بذات خود ایک قدر ہے تو سعی لا حاصل غالب کے لیے سامان لذت ہے۔ یہ تمثیل ایک علامتی قدر کی حامل ہے۔ اقبال اپنے اولین دور ہی میں یورپ کے ارادی فلسفیانہ رویے

سے متاثر تھا جس کی بہترین مثالیں اس نے گوٹے اور نطشے کے ادبیات میں حاصل کیں لیکن ایک مستند شاعر کی حیثیت سے اس کے لیے یہ بھی ضروری تھا کہ وہ اس رویے کا سراغ خود اپنی روایت میں پانے کی کوشش کرے اور اسی جستجو میں اس نے رومی اور غالب کی دریافت کی۔ ان شاعروں کے جس عنصر نے اسے اکسایا وہ ان کا کبھی مخفی اور کبھی ظاہر فاؤستی۔ پراسیتھی (Faustian-Promithian) (رجمان تھا۔ مشرق میں جس کا پر جوش نغمہ خواں وہ خود بننے والا تھا۔

اس فاؤستی روح کا ایک نمایاں رجمان وقت اور انسانی تقدیر سے جذباتی وابستگی ہے اور یہ عقیدہ کہ وقت تبدیلی اور تغیر کا عامل ہے اور انسانی تقدیر نہ صرف تبدیلی کی صلاحیت رکھتی ہے بلکہ انسانی شخصیت خود تقدیر ساز ہے۔ گوٹے نے ایک معنی خیز اعلان کیا تھا کہ وقت اس کا میدان ہے (Time is his field)

(اور اقبال نے محسوس کیا کہ وقت اس کے لیے موت اور زریست کا مسئلہ ہے۔ وقت کے ساتھ اس کے لگاؤ میں اقبال کا محرک صرف مذہبی یا صوفیانہ نہیں ہے بلکہ اس کے محرکات زیادہ گہرے ہیں اور وہ انسانی وجود اور تقدیر سے وابستہ ہیں۔ اس کے ذہن کا اہم سوال انسان کے وجودی منصب (Ontological Vocation) سے متعلق ہے اور اقبال کا جواب یہ ہے کہ انسانی وجود اپنے پورے موقف میں تغیر اور تبدیلی کا جو یا ہے۔ انسان نہ صرف خود اپنی تقدیر کا خالق ہے بلکہ اسی تخلیقی عمل کے دوران اپنی انسانی ماہیت کا تحقق کرتا ہے۔ انسانی ماہیت اس کی نظر میں صرف عمل نہیں ہے بلکہ انقلابی اور تغیری عمل (ہے۔ وہ صوفیانہ

وجدانی تجربے کی قدر و قیمت کا تعین بھی اسی معیار سے کرتا ہے کہ یہ تجربہ کہاں تک انسانی موقف میں انقلابی تبدیلی کا محرک بنتا ہے۔ یوں تو اولیاء اور انبیاء دونوں وجدانی تجربے کے سرور سے سرشار ہوتے ہیں۔ لیکن جہاں اول الذکر صرف اپنی نفسی حالت میں انقلاب برپا کرتے ہیں وہیں آخر الذکر اپنی اس منقلب

نفسی کیفیت کو مجموعی انسانی موقف اور تاریخ میں تبدیلی کے لیے استعمال کرتے ہیں اور اسی لیے اقبال کی نظر میں پیغمبرانہ تجربہ زیادہ اہمیت کا حامل ہے۔ جہاں تک دلی کا تعلق ہے، اس وحدانی تجربے کا اثر یہ ہے کہ اس کا وجود گم ہو جاتا ہے یا وہ اپنے وجود کو غالب کے لفظوں میں گم کیا ہوا پاتا ہے لیکن پیغمبر تبدیلی اور تغیر کا سبب بنتا اور تخریب اور تخلیق کے عمل کا حامل بن جاتا ہے۔ یہاں یہ بات قابل ذکر ہے کہ پیغمبرانہ مثال کے لیے اقبال کا جذبہ اس کے احیاء پسندانہ رجحان کا عکاس نہیں ہے بلکہ یہ اس امر کا منظر ہے کہ اقبال وقت کو اور اس کے عمل کو صوفی کی سکون پرور ایدیت پر ترجیح دیتا ہے۔ وہ تکوین اور تغیر کے عمل میں حقیقت کی تلاش کرتا ہے اور حقیقت کی تلاش غیر تبدیلی پذیر وجود میں نہیں کرتا۔ وہ روایتی سکوت پرور ذہن کے برخلاف سعی مسلسل کو وجود کے مفہوم کا حامل قرار دیتا ہے اور سب سے بڑھ کر جدید تر کی تلاش میں تاریخ کے ہنگامہ خیز بہاؤ میں کود پڑنے کو ترجیح دیتا ہے جسے وہ شاعرانہ زبان میں عشق کی جدت کے نام سے یاد کرتا ہے۔ اسی نقطہ نظر سے اقبال مشرق میں جدیدیت (Modernity) اور عصریت کی آوازیں جاتا ہے۔

جدیدیت کے چند اہم عناصر وقت کے اصول کی اہمیت، تبدیلی اور تغیر کی وجودی قدر و قیمت اور ایدیت کے بے زبانی اصول کے مقابلے میں تاریخ کی معنویت پر مشتمل ہیں اور ظاہر ہے کہ ایک گہرے تاریخی شعور کے بغیر وقت ایک بے سمت بہاؤ اور دوران (Duration) ایک بے متن عمل بن جاتا ہے جہاں تک وقت کی معنویت اور اہمیت کے رجحان کا تعلق ہے اس بات میں کسی قسم کے اختلاف کی گنجائش نہیں کہ یہاں اقبال برسوں سے بے انتہا متاثر ہے۔ لیکن اقبال کی وابستگی صرف وقت کے اصول سے نہیں ہے بلکہ وہ تاریخی عمل سے بھی مساوی حد تک دل بستگی رکھتا ہے اور یہیں اقبال اور برسوں کے راستے جدا ہو جاتے ہیں اور اقبال یورپ کی جرمن روایت

سے قریب تر ہو جاتا ہے۔ جہاں تک وقت کی ماہیت کا تعلق ہے اقبال برگسوں سے متفق ہے کہ زمانِ اصلی دوران ہے اور عرفِ عام کا وقت اس دوران کی تجرید ہے۔ اقبال اور برگسوں دونوں اس امر پر متفق ہیں کہ ہم جسے وقت کا نام دیتے ہیں اس کی تشکیل میں مکان کا اصول بڑی حد تک کار فرما رہتا ہے۔ یہاں وایٹ ہیڈ بھی مجموعی طور پر برگسوں سے متفق ہے لیکن برگسوں اور اقبال کا گہرا تقابلی مطالعہ اس امر کو واضح کرتا ہے کہ ان دونوں میں بعض اہم اختلافات ہیں۔ ایک حیاتیاتی مفکر کی طرح برگسوں، تکوین کے عمل میں اس لیے دلچسپی رکھتا ہے کہ اس عمل کے دوران "جدید" ابھرتا ہے اور اسی لیے وہ اس بات پر مصر ہے کہ مستقبل کے دروازے ہمیشہ کھلے رہتے ہیں۔ نظریاتی سطح پر برگسوں کا وقت کے بارے میں نقطہ نظر آزادی کو جبر کے حملے سے محفوظ تو رکھتا ہے لیکن وقت کی مجموعی معنویت کی مکمل تصویر پیش نہیں کرتا۔

وقت پر سنجیدگی سے غور کرنے کا مطلب یہ ہے کہ ہم وقت کے تمام پہلوؤں پر سنجیدگی سے غور کریں۔ "وقت" کے تین اہم معنی خیز رخ ہیں: تکوین، دوران اور دوام (جس کی وسیع تر صورت ابدیت ہے) اور یہی تین رخ وقت کے تین ادوار، حال، ماضی اور مستقبل کو معانی عطا کرتے ہیں۔ اگر وقت محض تکوین ہے تو پھر ماضی بے معنی بن جاتا ہے۔ یہ صرف وقت با اعتبار دوران کا نتیجہ ہے کہ گذرا ہوا وقت، گذرتے ہوئے وقت سے مربوط ہوتا ہے لیکن اگر وقت صرف دوران ہے تو پھر ماضی اور مستقبل کے امتیازات اپنا مفہوم کھودیتے ہیں یہ "دوام" کا نتیجہ ہے کہ مستقبل اور ماضی، اپنی انفرادیت برقرار رکھتے ہیں۔ جب ہم "دوام" کو ابدیت کے مفہوم میں دیکھتے ہیں تو وقت ہمیشہ دوران بے پناہ امکانات کا حامل نظر آتا ہے۔ اسی طرح دوران، تکوین کی حیثیت سے حقیقی تبدل اور تغیر کا مفہوم حاصل کر لیتا ہے، قدر آفرینی کے عمل کے نقطہ نظر سے وقت کے یہ تین پہلو تخریب، تحفظ اور تخلیق (Destruction, Conservation, Creation)

کے ہم معنی بن جاتے ہیں۔ تخریب کا عمل (دوسرے لفظوں میں قمار) اس لیے حقیقی ہے کہ وقت تکوین بھی ہے۔ تحفظ اور دوام اس لیے ممکن ہیں کہ وقت دوراں بھی ہے اور تخلیق اسی وجہ سے ممکن ہے کہ وقت ابدیت میں تبدیل ہو جاتا ہے اور تخلیق ایک ابدی نظام کی صورت میں نمودار ہوتی ہے۔

(غالب کے الفاظ میں آرائشِ جمال سے فارغ نہیں ہنوز = پیش نظر ہے آئینہ دائم نقاب میں اور اقبال کی علامات میں یہ کائنات ابھی ناتمام ہے شاید کہ آرہی ہے دما دم صدائے کن فیکوں)

وقت کے بارے میں اس بحث میں ایک اہم نکتے کو فراموش نہیں کیا جانا چاہیے کہ وہ انسانی وجود ہی ہے جو وقت کا وجدان حاصل کرتا ہے۔ ماضی، مستقبل اور حال ایک غیر انسانی دنیا میں کوئی مفہوم نہیں رکھتے۔ انسانی شعور کی غیر موجودگی میں عالم محض تغیرات کا ایک سلسلہ ہے۔ تغیر، تکوین کا مفہوم صرف اسی عالم میں حاصل کرتا ہے جو انسانوں سے آباد ہے۔ یہ بات صرف انسانی دنیا ہی میں ممکن ہے اور انسانی سعی ہی اس امکان کی ضامن ہے کہ تخریب، تحفظ اور تخلیق تاریخی عمل ہیں ایک دوسرے سے مربوط ہوں۔ اقبال کا یہ ایک اہم فکری شعری کارنامہ ہے کہ اس کے کشفِ وقت میں وقت کے سارے پہلو ایک دوسرے سے مربوط نظر آتے ہیں۔

شاعری کا سنجیدگی سے مطالعہ کرنے والے اس امر سے واقف ہیں کہ وقت کا تخریبی پہلو یعنی عملِ تکوین کا منفی انداز شاعر کے حساس شعور کو اس کے تخلیقی یادوامی رخ کے مقابلے میں زیادہ شدت کے ساتھ متاثر کرتا ہے۔ شکسپیر نے بڑی شدت کے ساتھ اس بات کو محسوس کیا تھا کہ کوئی چیز وقت کی تلوار کے خلاف اپنی مدافعت نہیں کر سکتی۔ اس کے وجدان نے ہر چیز کو وقت کے خلاف برسرِ پیکار پایا۔ اقبال کی شاعری میں بھی وقت کا پہلا عرفان، ایک المناک احساس کا حامل ہے کہ عالمِ فطرت میں کسی شے کو دوام نہیں حتیٰٰ این کہ حسن بھی عارضی ہے۔

یہاں روایتی تو فداطونی تصور کو جو بیشتر اردو فارسی شاعروں کا مشترک ورثہ ہے ایک ٹھیس سہجی ہے۔ اقبال کی شاعری کے درمیانی دور کی ایک معنی خیز نظم حقیقتِ حسن میں حسن خدا کے بالمقابل کھڑا ہوتا ہے۔ اس نظم کے ساتھ اقبال کی شاعری میں ایک نیا محرک داخل ہوتا ہے۔ یعنی محاورہ بین خدا و انسان اور بالآخر یہ محرک اقبال کی شاعری میں بار بار ابھرنے لگتا ہے۔

اقبال کے شعری سفر میں یہ نظم ایک سنگِ میل کی حیثیت رکھتی ہے۔ نظم کے پس منظر میں پرشکوہ عالمِ فطرت کا وجود محسوس ہوتا ہے جہاں کائناتی وقت کی حکمرانی ہے جس میں لمحات کا عبور جو انسانی وقت کا ایک خاصہ ہے مفقود ہے لیکن شاعر کا تخیل کائناتی اور انسانی وقت کی اس خلیج کو پاٹتا ہوا نظر آتا ہے۔ جوں ہی خدائی کلمات ادا ہوتے ہیں ستارے بھی جو بظاہر ابدیت کے حصہ دار دکھائی دیتے ہیں عدم کے خوف سے سہم سے جاتے ہیں۔ ہر چیز کو نکل جانے والا وقت حسن پر بھی شفقت نہیں کرتا۔ وقت کا یہ بے رحم برتاؤ مستقبل کو فکر اور تردد سے معمور کر دیتا ہے اور اس لمحہ یہ سوال ابھرتا ہے کہ وقت کے اس تخریبی اور ماہرانہ پہلو پر فتح کیسے حاصل کی جائے؟ کیا فطرت کسی شے کا تحفظ بھی کرتی ہے؟ گونے نے محسوس کیا تھا کہ یہ بات کہ فطرت اعلیٰ تر روحانی توانائیوں کو فنا ہو جانے لے گی قطعاً خارج از بحث ہے فطرت ایسے سرمایہ کو اس طرح برباد نہیں کرتی۔ دوسرے دور کی ایک نظم طلباءِ علی گڑھ کالج کے نام میں اقبال دوام اور بقاء کے امکان کے کر بناک سوال کا ایک جواب پالیتا ہے اور جس جواب کے پوشیدہ امکانات تدریجی طور پر اس کی شاعری اور فکر میں تفصیلی طور پر ظاہر ہونے لگتے ہیں۔ وقت کے تخریبی عمل پر فتح پانے کا راز خود انسانی شخصیت کی گہرائیوں میں موجود ہے۔ ذوقِ طلب اور سوز ہی شرطِ دوام ہیں :

موت ہے عیشِ جاوداں ذوقِ طلب اگر نہ ہو : گردشِ آدمی ہے اور گردشِ جام اور ہے شمعِ سحر یہ کہہ گئی سوز ہے زندگی کا ساز : غم کہہ نمود میں شرطِ دوام اور ہے

جیسے جیسے اس کا شاعرانہ شعور پختہ ہوتا ہے یہ خیال کہ عشق اور سوز ہی دوام کے ضامن ہیں اقبال کی شاعرانہ فکر میں مرکزیت حاصل کر لینا ہے۔ قدیم ہند کے فن کارانہ طلسماتی تخیل نے رقص شیو کی علامت میں اس کا سُناتی صداقت کو پیش کیا تھا کہ تخریب اور تخلیق ایک ہی عمل کے دو پہلو ہیں۔ زرتشتی رمزیت میں بھی زروان جو کائناتی وقت کا رمز ہے، خلق اور فنا دونوں کا ذمہ دار ہے اور یہی زروان کائناتی عمل کا محافظ بھی۔ اقبال نے بھی اس زرتشتی رمز، زروان کو وقت کے تخلیقی، تخریبی عمل کی طاقتور علامت کے طور پر ہوتا ہے۔ سفرِ افلاک کے آغاز ہی پر اقبال کی نظر میں وقت کا راز فاش ہوتا ہے اور وقت اور تقدیر کا ربط منکشف ہوتا ہے، افرشتہ وقت زروان اس راز کو بے نقاب کرتا ہے،

گفت زروانم جہاں راقاہم : ہم نہ نام از نگہ ہم تطاہر ہم
 بستہ ہر تدبیر، با تقدیر من : ناطق و صامت ہمہ پتخیر من
 غنچہ اندر شاخ می بالد ز من : مرغک اندر آشیان نالد ز من
 دانہ پرواز من گردن سال : ہر فراق از فیض من گرد وصال
 ہم عتابے، ہم خطابے آورم : تشنہ سازم تا شرابے آورم
 من حیاتم من محاتم من نشور : من حساب دوزخ و فردوس وجود
 آدم و افرشتہ در بند من است : عالم شش روزہ فرزند من است
 ہر گلے کنز شاخ می چینی منم : اتم ہر چیزے کہ می بینی منم
 در طلسم من اسیر است این جہان : از دلم ہر لحظہ پیر است این جہان

یہاں تک تو وقت اور تقدیر کے ربط پر وقت کی حکمرانی ہے اور زمانی جبر کی فضا، شعور پر چھائی ہوئی نظر آتی ہے۔ تقریباً ہی فضا، اقبال کی ایک اور مشہور نظم نوائے وقت میں بھی محسوس ہوتی ہے۔ لیکن جاوید نامہ کی منزل پر وقت اور تقدیر کے ربط کا ایک نیا پہلو اقبال پر منکشف ہوتا ہے۔ افلاک کی سیر خود، زمان و مکاں پر انسان کے غلبے کی علامت ہے۔ وقت پر فتح حاصل

کرنے کے لیے اس شعور کی بیداری ضروری ہے کہ وقت ایک ناقابل تقسیم عمل ہے۔ ساعتیں اور لمحات وقت کو بانٹتے نہیں، یہ صرف انسانی ذہن کے ادراکی عمل کا ایک رخ ہے۔ پیغمبر نے جو اس رمز سے واقف تھے، وقت پر کامرانی حاصل کی اور تقدیر ساز بھی بنے اور تاریخ کے منقلب بھی! اسی لیے اس نظم کے آخری دو شعر زروان کی امکانی شکست کا مرثدہ سناتے ہیں:

لی مع اللہ ہر کر ادر دل نشست : آں جو افر دے طلسم من شکست
گر تو خواہی من نباشم در میاں : لی مع اللہ باز خوان از عین جاں
یہ بات اہم ہے کہ اقبال کی نظر میں پیغمبر کی معراج، شعور و وقت کے انقلاب اور اس شعور کی توسیع سے عبارت ہے:

از شعور است این کہ گوئی نزد و دور : پیست معراج، انقلاب اند شعور
انقلاب اند شعور از جذب شوق : وارہا ند جذب شوق از تحت فوق
اسی واضح تصور کا اشارہ ہمیں اسرارِ خودی میں بھی دکھائی دیتا ہے جہاں اقبال نے مردِ حمر اور وقت کے ربط پر روشنی ڈالی تھی۔ جاوید نامہ اور اسرارِ خودی میں اہم فرق یہ ہے کہ اسرار میں اقبال پر نطنے کا اثر زیادہ گہرا تھا اور اسی لیے تقدیر پر فتح کے لیے اس کا تخیل، مستقبل کی ایک نئی نوع کا منظر تھا، جو راکب تقدیر بن سکتی تھی۔ دوسرے لفظوں میں ایک معنی خیز روحانی اور انسانی انقلاب کے لیے وہ ایک نئی نوع کے ظہور کو ضروری قرار دیتا تھا۔ نئی نوع کا یہ تصور حیاتیاتی نظریہ ارتقاء کی ایک بے جا توسیع ہے جو شاعرانہ اعتبار سے دلکش سمی لیکن ظاہر ہے کہ موجودہ نسل انسانی کے لیے اس میں کوئی جاذبت نہیں ہو سکتی۔ جس لمحہ اقبال کے شعری اور فکری وجدان نے انسانی خودی اور وقت کے بہاؤ کے درمیان ربط کو محسوس کر لیا، اقبال کی فکر اس غیر ضروری حیاتیاتی مفروضہ سے آزاد ہو گئی۔ وقت کے بہاؤ اور انسانی خودی میں تضاد کا ایک عنصر پنہاں ہے۔ خودی وقت کے اس بہاؤ سے بے نیاز نہیں رہ سکتی کیوں کہ

وقت کا یہ بہاؤ ایک وجودی حیثیت رکھتا ہے۔ یہاں انسانی تقدیر کے نقطہ نظر سے اہم سوال یہ ہے کہ انسان اس سیل میں دوام کیسے حاصل کرے اور اپنی شخصیت یا خودی کو برقرار کیسے رکھے۔ اقبال اس بات پر مصر ہے کہ دوام انسان کے تخلیقی امکان کے دائرے میں ہے۔ انسانی خودی وقت ہی میں نمو حاصل کرتی ہے اور یہی وقت تاریخی زمانے کا بھی سرچشمہ بن جاتا ہے۔ انسانی خودی وجودی حیثیت سے محدود ہے لیکن نمو کے اعتبار سے لامحدود امکانات کی حامل ہے۔ نمو کا یہ عمل چوں کہ اختتام کو نہیں پہنچتا۔ اسی لیے یہ ابدی ہے اور چوں کہ نمو کا عمل وقت میں واقع ہوتا ہے۔ اسی لیے وقت کا دھارا ابدیت میں جا ملتا ہے۔ اس اعتبار سے ابدیت لامحدود امکانات کا دوسرا نام ہے۔ ابدیت زمانے کی نفی نہیں بلکہ ابد خود لامحدود وقت ہے۔ یہ کائنات نامکمل ہے جو اپنے بطن میں نمو کے لامحدود امکانات کی حامل ہے۔ لیکن جہاں تک ان امکانات کے ظہور کا سوال ہے کائنات اور عالم انسانی میں ایک بنیادی فرق ہے۔ عالم انسانی کے امکانات صرف سچی انسانی ہی سے عالم ظہور میں آسکتے ہیں۔ کیوں کہ خود انسان نے اپنے آزاد ارادے سے نیابت کی ذمہ داری قبول کر لی ہے۔

.. یہاں اقبال اس کی اپنی مذہبی رمزیت کے باوجود مسلک انسانیت کے علمبرداروں سے متفق ہے کہ انسان خود اپنی تقدیر کا خالق ہے۔ ہر واقعہ کو دوام حاصل نہیں یعنی یہ کہ ہر واقعہ تاریخ کا جزو نہیں۔ وہی ماضی جو حال کے لمحے کا جزو بننے کی طاقت رکھتا ہے، تاریخ ہے۔ دوام کے مفہوم میں ماضی کے حال میں شامل ہونے اور مستقبل کا عنصر بننے کی صلاحیت دونوں مضمحل ہیں۔ اقبال کے الفاظ میں مرد آزاد ہی کا عمل دوام کا حامل ہے۔ یعنی وہی انسان اپنی تقدیر کا خالق ہے جو آزادی کے ساتھ اپنے اعمال کی تخلیق کرتا ہے۔ دوسرے لفظوں میں اس کا مفہوم یہ ہے کہ صرف آزاد انسان ہی تاریخ بناتے ہیں۔ غلام، اسیر، ایام، ہیں اور اسی لیے وہ تقدیر کو حادثات کا مرادف قرار دیتے اور ان حادثات کو پہلے سے متعین تقدیر

کا عکس تصور کرتے ہیں۔ آزاد انسان تاریخ کے خالق ہوتے ہیں اور اسپینگلر کے
 الفاظ میں تاریخ ان کا ارادہ ہوتی ہے تاریخ ان کے لیے حادثات کا نام نہیں
 اقبال شاید عصری جرمن فلسفی ہائیڈیگر سے اتفاق کرتا کہ تقدیر مستند زینت کی ایک
 شان ہے اور اسی لیے ہر چیز جو واقع ہوتی ہے تقدیر نہیں رکھتی۔ جس لمحہ انسان شے
 بن جاتا ہے اپنی تقدیر کو سمجھ بیٹھتا ہے اور صرف آزاد عمل ہی سے اپنی تقدیر کو
 پالیتا ہے۔ آزاد ارادے کا عمل ہی تاریخ بنی عمل ہے اور اسی تاریخ عمل میں انسان
 خود اپنے آپ کو بدلتا ہے۔ ایسا ماضی جو کسی بھی فرد کے شعور کا حصہ نہیں، وہ
 تاریخ کا بھی ماضی نہیں۔ اقبال نے وقت کے اس پہلو کی انتہائی فن کارانہ تصویر
 اپنی لازوال نظم "مسجد قرطبہ" میں پیش کی ہے۔ اس مسجد کی سیر اس کو ایسے ماضی
 میں غوطہ زن ہونے کا موقع فراہم کرتی ہے جو خود اس کا ماضی ہے۔ اس کی زندگی
 کا یہ لمحہ تاریخ کو محض و فوقی طور پر یاد کرنے کا لمحہ نہیں بلکہ یہ ایک ایسا لمحہ ہے
 جس میں ماضی زندہ ہو جاتا ہے۔ وہ ذہنی دیوار جو ماضی کو حال سے جدا کرتی ہے
 ٹوٹ جاتی ہے اور حال ماضی سے اس حد تک قریب ہو جاتا ہے کہ ماضی، حال کا تسلسل
 بن جاتا ہے اور پھر اقبال کا تخیل ایک ایسے مستقبل کی جانب پرواز کرتا ہے
 جو ایک زندہ، توانا اور تاریخ کے شعور کے حامل انسانی گروہ کا منتظر ہے جو
 اپنے طاقتور عمل سے اس مستقبل کو حال کی صورت عطا کر سکتا ہے۔ مسجد قرطبہ شاعر
 کے لیے اسپینگلر کے الفاظ میں ایک مختتم مکان میں بلکہ اس کے تخیل کے لیے تکوین
 پذیر وقت کا ایک نمونہ واقعہ ہے۔ ماضی ایک ایسے مستند حال کی صورت میں
 نمودار ہوتا ہے جس کو ہائیڈیگر نے "کشف کے لمحے سے تعبیر کیا تھا۔ اگر تمام حادثات
 کا سرچشمہ سلسلہ روز و شب ہے تو ظاہر ہے کہ موت ہی حادثات کے اس سلسلہ کا
 انجام ہے۔ کائنات کا کوئی منظر موت و حیات کے اس نظام سے مستثنیٰ نہیں جب
 کار جہاں بے ثبات ہے تو معجزہ ہائے ہنر بھی آتی و فانی ہیں اور صرف ایک
 مستند شخصیت (مردِ خدا) کی تخلیق ہی وقت کے اس بہاؤ کا مقابلہ کر سکتی ہے

اس پر موت کا سایہ نہیں منڈلاتا۔ اس لیے کہ عشق اس تخلیق کا محرک ہے اور خونِ جگر سے اس کی نمود ہوئی ہے۔ عشق ہی حال کے لمحہ فانی سے انسانی تقدیر کو بلند کر سکتا ہے۔ عشق ہی کو دوام ہے اور عشق ہی میں دوام کا راز ہے۔ ایسا ہی ایک کارنامہ ہے اور تمہا کی قیود سے آزاد ہے۔ نظم کا انجام :

نقش ہیں سب نیتا تمام خونِ جگر کے بغیر : نغمہ ہے سوزائے خام خونِ جگر کے بغیر
اس امر کی جانب اشارہ کرتا ہے کہ "دوام" حاصل کرنے، تاریخ کا حصہ بننے اور تقدیر کی منزل تک پہنچنے کا صرف ایک راستہ ہے اور وہ ایک ایسا امتداد (Authenticity) ہے جہاں تک رسائی اسی شخصیت کو حاصل ہو سکتی ہے

جس نے وقت کے بہاؤ پر قابو پایا ہے۔ دوام اور دوراں میں ایک اندرونی ربط ہے جو دو ان کا سرور حاصل کر سکتے ہیں انہیں کے نصیب میں دوام بھی ہے اور تاریخ بھی تقدیر کا مالک ہونا موت پر قابو پانے کے مترادف ہے۔ موت پر فتح، موت سے گریز پر نہیں بلکہ حال کے لمحے سے بلند ہونے اور عمل کے ذریعہ وقت کے ریگ زار پر اپنی زیست کی ہر ثبت کرنے پر مبنی ہے۔ یعنی تقدیر کا حامل ہونا اور تاریخ کا حصہ بننا ایک ہی عمل کے دو رخ ہیں۔ اسی شاعرانہ خیال کو اقبال نے اپنے خطبات میں واضح تر انداز میں پیش کیا ہے کہ حیاتِ دوام ایسی تقدیر

(Destiny) ہے جس کو حاصل کرنا ہر ایک کی قسمت (Fate) میں ہے۔ اگر انفرادی بقا ایک حق نہیں ہے بلکہ شخصی محنت کا نتیجہ ہے تو ظاہر ہے کہ "تاریخیت" اور "تقدیر" میں ایک قریبی رشتہ ہے۔ بقائے دوام وقت کا ٹھہراؤ نہیں ہے بلکہ وقت کا ایک مختلف اظہار ہے۔ جس شے کو ہم ابدیت کہتے ہیں وہ مستقبلیت (Futurity) ہے اور ابدی مستقبل ایسے زمانے میں نہیں جس میں کوئی واقعہ نہ ہو بلکہ شخصیت کے لامحدود عروج کا دوران مسلسل ہے۔ اس بحث سے ایک اہم نتیجہ برآمد ہوتا ہے کہ انسانی شخصیت اور وقت ساتھ ساتھ چلتے ہیں اور تقدیر وقت کے نظام کے باہر نہیں بلکہ وقت کے

نظام ہی میں حاصل ہوتی ہے۔ کوئی تجربہ ایسا نہیں جو وقت کے باہر ہو۔ یہ ضرور ہے کہ وقت کی کئی ایک سطحات ہیں اور وقت کے تجربے کے کئی ایک پہلو ہیں اعلیٰ ترین وجدان بھی وقت کے نظام سے ایک رشتہ رکھتا ہے۔ تاریخ خود وقت کا ایک نظام ہے اور جہاں تک انسانی تقدیر کا تعلق ہے، تاریخ سے اس کا قریبی ربط ہے۔ وہی جو ایک نظام حیات کو بدل سکتے ہیں، تقدیر رکھتے ہیں۔ اور جو نظام حیات کو بدلنے کی طاقت رکھتے ہیں، تاریخ ساز بھی ہیں اور خود تاریخ بھی (World-Historical)

اقبال کے ان افکار پر تنقید کی کافی گنجائش ہے، اس کی فکر میں عام انسان کے لیے کوئی مقام نہیں۔ یہاں ہم حافظ کی اس دنیا کا تجربہ حاصل نہیں کرتے جو فن اور حسن کے اندر ڈوب جانے کا نام ہے۔ اقبال کی فکر ایسے ہی افراد کے لیے ہے جو واقعی شخصیت کے حصول کے طلبگار ہیں۔ ان لوگوں کے لیے اس کے 'خانے میں گنجائش نہیں جو ازل کا سرور حاصل کرتے رہتے ہیں اور جمیں ابد کی فکر نہیں۔ یہ وہ لوگ ہیں جو ازل کے سرور سے ابد کا تجربہ حاصل کرتے ہیں۔ اسی لیے جہاں اقبال کی قدر شناسی ضروری ہے وہیں اقبال کو معیار بنانا، نظر کو محدود کر دینا ہے۔ اقبال بیسویں صدی کی مستند آواز ہے۔ وہ ایک اعتبار سے نطشے اور مارکس کا رفیق ہے، جن کے لیے سب سے اہم مشغلہ انسان کی تقدیر کو بدلنا تھا۔ لیکن بیسویں صدی کے اس آخری دور میں حساس ذہن یہ پوچھ سکتا ہے: کس کے بس میں ہے کہ انسان کی تقدیر بدلے؟ لیکن اس عظیم مایوسی میں اقبال کی یہ صدائیں زرداں بکمند اور، اے ہمت مردانہ، حق پسندوں کو شہادت کے لیے اکساتی ہے۔

حوالے اور اشکے

Mc Taggart *Philosophical Studies* London 1934 - ۱

Brown, E. G. *Literary History of Persia* London - ۲

۳- ڈاکٹر نور شید الاسلام نے اپنی تصنیف غالب میں اس نوع کے ادب کی مثالیں پیش کی ہیں۔ ملاحظہ ہو غالب علی گڑھ ۱۹۶۰ء

۴- خطبات لاہور (انگریزی) ص ۱۳۲

۵- النساء ص ۱۲۴

۶- یہاں میں نے جدیدیت (MODERNITY) کی اصطلاح خاص مغربی مفہوم میں استعمال کی ہے۔ اس کا ربط اردو کی حالیہ جدیدیت کی تحریک سے نہیں۔ اس اصطلاح کے بارے میں مغربی تنقید اور فلسفیانہ ادب میں کئی اشارے ملتے ہیں۔

Shakespeare *Sonnets* XV - ۷

Goethe *Wisdom And Experience* - ۸

۹- اقبال نے اسرارِ خودی میں نیابتِ الہی کے تصور پر خصوصیت سے زور دیا ہے۔

Heidegger *Being and Time* (English Translation) - ۱۰

۱۱- خطبات ص ۱۱۸ - ۱۲۳

